

احاطہ مدار العلوم  
میں بیٹے ہوئے دن

حضرت مولانا سید مناظر حسین گیلانی

مکتبہ سنی پبلیشرز  
۲۲۷۵۵۲

# احاطہ دارالعلوم میں بیٹے ہوئے دن

تصنیف

حضرت مولانا سید مناظر احسن گیلانی رحمۃ اللہ علیہ

ترتیب

حضرت مولانا اعجاز احمد صاحب اعظمی

مدرسہ شیخ الاسلام شیخوپورہ۔ اعظم گڑھ

ناشر

۲۲۷۵۵۲  
مکتبہ طیبہ دیوبند

جملہ حقوق بحق ناشر محفوظ

## تفصیلات

نام کتاب	_____	احاطہ دارالعلوم میں بیٹے بچے دن
تصنیف	_____	حضرت مولانا مناظر حسن گیلانیؒ
ترتیب	_____	حضرت مولانا اعجاز احمد صاحب اعظمی
اہتمام	_____	محمد طیب قاسمی
کتابت	_____	مولانا عبدالستار بلالی فتحپوری بارہ بنکی
ناشر	_____	مکتبہ طیبہ دیوبند یو پی
قیمت	_____	نوں روپے - ۹۰/-
مطبوعہ	_____	ربانی انٹرنیٹ پرائنٹرز، دہلی ۷
<u>ملنے کا پتہ</u>		

مکتبہ طیبہ دیوبند

# فہرست مضامین

صفحہ نمبر	مضامین	صفحہ نمبر	مضامین	صفحہ نمبر
۴۰	دیوبند جانے کا فیصلہ	۱۱	۹	۱
			۱۰	۲
۴۲	باب دیوبند تک رسائی	۱۲	۱۲	۳
۴۴	انقلابی سفتہ	۱۳		
۴۸	دارالعلوم کا مٹپنخ	۱۴		
۴۸	دارالعلوم کی مسجد اور نماز	۱۵	۲۰	۵
۴۹	نئے نئے اسماء	۱۶	۲۵	۶
۵۱	دارالعلوم کے انتظامات	۱۷	۲۸	۷
۵۲	درسی کتابوں کا مسئلہ	۱۸		
۵۴	موسم سرما کا انتظام	۱۹	۳۱	۸
۵۴	لطیفہ رحاشیہ میں	۲۰		
۵۵	مفت علاج	۲۱	۳۶	۹
۵۶	کام میں برکت	۲۲	۳۷	۱۰

صفحہ	مضامین	صفحہ نمبر	مضامین	صفحہ نمبر
	شاہ صاحب کے درس کے	۲۳	مدرسہ کی عمارت	۲۳
۷۹	انقلابی تاثرات	۵۸	احاطہ مولسری کا ٹھکانا پانی	۲۴
۸۱	نئی تعبیرات نئے الفاظ	۳۳	چاول کا لطیفہ (حاشیہ)	۲۵
۸۳	عربی میں ضبط تقریر	۲۵		
۸۴	نوشتہ درس کی نگہدگی	۳۶	باب ۲ امتحان داخلہ	۲۶
۸۹	باب ۳ معارفِ توریہ	۳۷	باب ۵ دورہ حدیث میں مضامین	۲۷
			شہرت	
۸۹	اعتبار کی تشریح	۳۸		
۹۱	منصب قضا اور اجتہاد	۳۹	دارالعلوم میں تدریسِ حدیث	۲۸
۹۲	ائمہ اجتہاد کی تعظیم	۴۰	کا انداز	
۹۳	معارفِ صوفیہ	۴۱	دین کے بنیادی سرچشموں	۲۹
۹۳	وحدت الوجود	۴۲	کیطفتِ رجوع	
۹۴	مسئلہ احسان	۴۳	ایک نئی علمی پینل	۳۰
۹۵	معقولات	۴۴	دورہ حدیث کا آغاز	۳۱
۹۶	عقلندہ ترین گروہ انسانی	۴۵		
			باب	
۹۸	باب ۴ شاہ صاحب کی چند اور خصوصیات	۴۶	علامہ النور شاہ کشمیری کے	۳۲
			حلقہ درس میں	
۹۹	افراد و رجال کے باب میں	۴۷		
۹۹	شاہ صاحب کا رویہ	۴۸		

نمبر شمار	مضامین	صفحہ	نمبر شمار	مضامین	صفحہ
۱۲۶	محکمات و مشابہات	۶۱	۴۸	شافیہ کے ایک خاص	
۱۳۰	تفسیر بالرائے	۶۲	۱۰۰	طرز عمل پر لفظی تبصرہ	
۱۳۸	ذکر انوری کا اختتام	۶۳	۴۹	صاحبزادہ آفتاب احمد کا تاثر	
	باب شیخ الہند حضرت مولانا		۱۰۱		
	محمود حسن صاحب کی سرہ	۶۳	۱۰۲	دفاع ہو گیا	۵۰
۱۳۲			۱۰۳	اشعار کا خزانہ	۵۱
			۱۰۲	کیفیت باطنی کی جھلک	۵۲
۱۳۳	داستان انقلاب	۶۵	۱۰۶	دل کی حرکت	۵۳
۱۳۵	حضرت شیخ الہند کا درس	۶۶	۱۰۸	دورہ حدیث کے اختتامی	۵۴
۱۳۶	ایک عجیب ہونٹا کی کیفیت	۶۷		کلمات	
۱۳۸	قدرتی دستگیری	۶۸	۱۰۸	زندگی کا نصب العین	۸۵
۱۳۹	پند پیر دانا	۶۹	۱۰۹	درس انوری کی ایک	۵۶
	شیخ الہند کی خدمت میں		۷۰	اور خصوصیت	
۱۵۰	حاضری				
۱۵۱	زندہ کرامت	۷۱		باب شاہ صاحب اور	
۱۵۲	بدلا ہوا رنگ	۷۲	۱۱۱	علوم قرآنی	۵۷
۱۵۳	محبت نبوی میں نفسانیت	۷۳	۱۱۳	قرآن کے سہل ہونے کا مطلب	۵۸
۱۵۵	درس بخاری	۷۳	۱۱۸	کیا قرآن میں سب کچھ ہے؟	۵۹
۱۵۷	تبدیلیوں کی داستان عجیب	۷۵		قرآنی تعبیروں کے مشعلوں	۶۰
۱۵۸	عبرتناک خواب	۷۶	۱۲۰	ایک عالم کی ایک نکتہ	

صفحہ	مضامین	صفحہ	مضامین	صفحہ
	العقاب	۱۶۰	چہ گویم جلو ہائے دیدنی را	۷۷
۱۶۹	غیبی امداد	۹۱ ۱۶۱	مزاحی لطیفے	۷۸
۱۷۱	فتح الملہم کی ابتداء	۹۲ ۱۶۱	حضرت مدنی کے حلقہء	۷۹
۱۶۰	مولیٰ حجام	۹۳	درس میں	
۱۸۱	جملہ مولیہ		حضرت شیخ الہند سے	۸۰
۱۶۶	دارالعلوم کا ہزننگ پیرام اصول	۱۶۲	ارادت و بیعت	
	باب ۱۲ دوسرے اساتذہ	۹۵ ۱۶۱	تحریری زندگی کی بسم اللہ	۸۱
۱۱۳	اور دارالعلوم کا ماحول	۱۱۴	دواہم باتیں	۸۲
			مولانا عبید اللہ سندھی کا	۸۳
۱۸۳	مولوی گل محمد خاں از مولانا	۹۶ ۱۶۳	مسئلہ	
	غلام رسول مرحوم		دارالعلوم کا مقصد	۸۴
۱۸۶	حضرت میاں سید اصغر حسین صاحب	۹۷ ۱۶۹	شیخ الہند کا نقطہ نظر	
۱۶۶	حقہ ہی پر لکھتے تھے	۹۸		
۱۶۷	حضرت میاں صاحب کاکرم	۹۹	باب حضرت مولانا شبیر احمد	۸۵
۱۶۸	حضرت شہتی عزیز الرحمن صاحب	۱۰۰	عشاقی غلیبہ الرحمتہ	
۱۶۹	درس کا صحیح طریقہ	۱۰۱ ۱۶۳	سنن ابو داؤد کا پہلا درس	۸۶
۱۶۹	عملی درس	۱۰۲ ۱۶۳	قاسمی نظریات و معارف	۸۷
۱۹۰	ملکہ قی تلاوت قرآن	۱۰۳ ۱۶۴	ذاتی تعارف	۸۸
۱۹۱	سارا ماحول سبق آموز تھا	۱۰۴ ۱۶۵	ویردولت پر حاضری	۸۹
۱۹۲	جاگیر می عطیہ کو ٹھوکر مار دی	۱۰۵ ۱۶۶	مولانا عثمانی کی زندگی میں	۹۰

صفحہ نمبر	مضامین	صفحہ نمبر	مضامین	صفحہ نمبر
۲۰۴	دوسری تقریب	۱۲۲	باب ۱۳ طلبہ برادری کے کچھ مشغلے	۱۰۶
۲۰۶	تیسری تقریب	۱۲۳		
۲۰۶	چوتھی تقریب	۱۲۴	سکیسہ بازی	۱۰۷
۲۱۰	پانچویں تقریب	۱۲۵	نالم سیم فاعلہ کا لطیفہ	۱۰۸
//	دیدہ عبتہ جو واہوت	۱۲۶	ہندیہ بازی	۱۰۹
۲۱۲	مولانا ابوالکلام آزاد سولہ قات	۱۲۷	رنگ بازی	۱۱۰
۲۱۳	مسئلہ رفع یدین کی نئی توجیہ	۱۲۸	ٹلخے بازی	۱۱۱
		۱۲۹	خسہ سوری	۱۱۲
۲۱۵	باب ۱۵ آستانہ صابری کی زیارت	۱۲۹	سب نظاری کی مہم	۱۱۳
		۱۳۰	خرگوش کا شکار	۱۱۴
۲۱۶	ایمان سوز نظارہ	۱۳۰	چنے مٹر گنے کا موسم	۱۱۵
۲۲۱	لکھی صاف	۱۳۱	گنے میں ہرن کی ڈار	۱۱۶
//	کلیر سے منگلو	۱۳۲	مسلم حلوان اور مرز عفر کی دعوت	۱۱۷
۲۲۲	اس قلندری رنگ کا کام نہ چلے گا	۱۳۲		
		۱۳۳	غیکے ناز بردار یاں	۱۱۸
۲۲۴	باب ۱۶ گروکل کا گھڑی کا کفر	۱۳۳	باطنی اشاروں کی تشریح سازیاں	۱۱۹
		۱۳۴		
۱۳۳	گروکل	۱۳۵	باب ۱۷ چند یادگار تقریبات	۱۲۰
		۱۳۶		
۲۲۴	مفر ٹونک و حیدر آباد	۱۳۶	پہلی تقریب	۱۲۱



صفحہ	مضامین	تعداد	مضامین	تعداد
۲۴۱	باب ۲ دارالمسلم سے پھر حیدرآباد	۲۴۴	مولانا انوار اللہ خاں کی بارگاہ میں	۱۲۷
۲۴۲	ناگہانی اطلاع	۲۴۹	مجلس درس میں	۱۲۸
۲۴۳	میرا سفر کلکتہ جاری رہا استقبال کرنے والوں کا	۲۵۰	ہزاراجہ کشن پرشاد بہادر کی بارگاہ میں	۱۲۹
۲۴۴	نجوم اور ریاضی	۲۵۲	ایمانی کشن کش ضمیر کی پیکار	۱۳۰
۲۴۵	حاجی عبدالصمد	۲۵۵	کشنگش کا خاتمہ اور	۱۳۱
۲۴۶	خانہ قید میں	۲۵۶	ایمانی فیصلہ	۱۳۲
۲۴۷	حیدرآباد میں	۲۵۸	ہزاراجہ کا عطیہ	۱۳۳
—————				
		۲۶۰	باب ۱۸ ایک اور لغزش گاہ	۱۳۴
		۲۶۳	باب ۱۹ ان رتی سہدین	۱۳۵
		۲۶۵	پھر دیوبند میں	۱۳۶
		۲۶۸	بہار میں عارضی قیام ، اوردیوبند واپسی	۱۳۷

# پسارِ اِلْعُلُوْمِ

لکے جو پاؤں سے کانٹے نکالنے کیلئے  
 جنوں کو علم کی راہوں پر ڈالنے کیلئے  
 بھنور میں اپنا سفینہ منبھالنے کیلئے  
 تصورات کو ساپخوں میں ڈھالنے کیلئے  
 ان ہی کی جہ مسلسل گامزن ہوں میں !  
 رشید وقاسم و محمود کا پسین ہوں میں  
 تلاش کر کے محبت میں نقشِ پاہم نے  
 نظر کو پاک کیا دل کو پارہم نے  
 جنوں کو بادۂ عرفان پلا دیا ہم نے  
 سہاں خرد کو مسلمان بنا دیا ہم نے  
 جہاں میں مہر نبوت کی آگے ن ہوں میں  
 رشید وقاسم و محمود کا پسین ہوں میں  
 اسی زمیں نے غزالی بنا لئے کتنے  
 چراغِ نسبت عالی جلائے ہیں کتنے  
 جنید و شبلی و رازی بنائے ہیں کتنے  
 دل و نگاہ کے عالم سجائے ہیں کتنے  
 ہوں دلوندا مگر جو سرِ وطن ہوں میں  
 رشید وقاسم و محمود کا پسین ہوں میں



حضرت مولانا افضل الحق صاحب جوہر قاسمی اعظمی

مہتمم مدرسہ دارالعلوم رسولپور  
گورکھپور

# داستان اس کتاب کی

تیس تیس سال کی مدت گزری، میں بچپن کی بے شعوری سے نکل کر شعور و آگہی کی روشنی میں داخل ہو رہا تھا۔ میں نے جس ماحول میں آنکھ کھولی تھی، وہ دیندارانہ ماحول تھا، علم اور علمائے کرام کے چروں سے معمور تھا۔ اس ماحول میں آنکھوں اور کانوں کے راستے سے کچھ چیزیں دل کے اندر داخل ہو کر اپنی اپنی جگہ بنا رہی تھیں۔ خوب یاد ہے کہ ان دنوں دارالعلوم دیوبند کا تذکرہ بار بار کانوں میں پڑتا تھا، کتابوں اور رسالوں میں نظر سے گزرتا تھا۔ اور دل اس کی عقیدت اور محبت سے معمور ہوتا جا رہا تھا۔ اپنے ایک بزرگ جناب مولوی حکیم بشر الدین صاحب علیہ الرحمہ کی خدمت میں اکثر میری حاضری ہوتی تھی، وہ دارالعلوم دیوبند کے تعلیم یافتہ اور فاضل تھے، اور اب طبابت کرتے تھے، ان کے یہاں ماہنامہ دارالعلوم دیوبند آتا کرتا تھا۔ مجھے اس سے بہت دلچسپی تھی، ہر تازہ شمارہ تو پڑھتا ہی تھا، نچھلے شماروں کی بھی جستجو رہا کرتی تھی، پھر ایک شمارہ ایسا بھی ملا جس میں ”احاطۃ دارالعلوم میں بیتے ہوئے دن کا عنوان تھا۔ اسے بہت شوق سے پڑھا۔ اس کی اور قسطیں تلاش کیں کچھ ملیں اور زیادہ تر نہیں ملیں۔ جو کچھ ملا، پڑھ لیا۔ اور جو نہیں ملا۔ اس کا شوق دل کو گماتا رہا۔ پھر اللہ تعالیٰ نے رصہ کے بعد بصیفہ طالب علمی دیوبند پہنچا دیا۔ وہاں موقع نہ مل سکا۔ پھر مہرور زمانہ سے اس کا خیال بھی دھندلا گیا۔ سرسری سا خیال آتا اور نکل جاتا۔ ایک عرصہ کے بعد میرے ایک عزیز مولوی شبیر احمد مونگیری سلمے نے اپنی

اپنی طالب علمی ہی کے دور میں ۱۳۱۱ھ۔ "حیات مولانا گیلانی" شائع کی ہیں دیکھا کہ وہ ایک دہنی اور باحوصلہ آدمی ہیں، حیات گیلانی میں جگہ جگہ مذکورہ بالا مضمون کا حوالہ آیا ہے، میرے شوق نے پھر انگریزی کی، میں نے عزیز موصوف سے گزارش کی کہ اب دوسرے نمبر پر "احاطہ دارالعلوم میں بیٹے ہو کر دن کو کتابی شکل میں شائع کرنے کا انتظام کرو۔ انھوں نے اس تجویز کو لیند کیا، چنانچہ رسالہ دارالعلوم کی پرانی فائلوں میں اس مضمون کی جستجو کی گئی، عزیز موصوف نے یہ کام اپنے ایک دوست مولوی سید علی مصحوم شاقب فیض آبادی کے حوالے کیا، انھوں نے محنت شاقہ برداشت کر کے کچھ خود، اور کچھ اپنے دوستوں سے نقل کروایا، پچیس پچیس قسطوں کا یہ مضمون مولوی صاحب موصوف کی کہ و کاوش سے یکجا ہو گیا۔ انھوں نے اسے مرتب کیا، اس کی فہرست بنائی، اور کام مکمل کر کے مولوی بشیر احمد سلمہ کے سپرد کیا کہ اب وہ کتابت شروع کرائیں۔ مولوی بشیر احمد نے پورا مسودہ میرے حوالے کیا کہ ایک نگاہ میں بھی ڈال لوں، میں نے بغور پورے مضمون کا مطالعہ کیا، مجھے محسوس ہوا کہ نقل کرنی والوں سے اسکی نقل میں اتنی غلطیاں ہوئی ہیں کہ موجودہ حالت میں کاتب کے حوالے کرنا ممکن نہیں اور جس طرز سے مسودہ تیار کیا گیا ہے، وہ بھی بہت ناقص اور سقیم ہے۔ اب مجھے دو محنتیں کرنی پڑیں، اول تو نقل کا اصل سے مقابلہ کرنا۔ چنانچہ اس کے لئے دیوبند سے متعدد قسطوں کے فیوٹو منگوائے، کچھ قسطیں دارالمنصفین سے حاصل کیں، اور جہاں جہاں ضرورت محسوس ہوئی، اصل سے مقابلہ کیا، اور یہ ضرورت کتاب کے اکثر حصے میں ہوئی، اغلاط کی تصحیح کی، عنوانات کو درست کیا۔

دوسری محنت یہ کہ از سر نو پورا مسودہ اپنے قلم سے لکھا۔ اور اسکی ترتیب و تہذیب اس طرح کی کہ کاتب کو کوئی کڑحمت نہ ہو، ابواب قائم کئے، سابق فہرست نام تمام تھی، نئے سرے سے فہرست مرتب کی۔ مبیضہ تیار کرنے کے بعد اندازہ ہوا کہ یہ داستان ابھی نام تمام رہے گی، جب تک اس میں مولانا کا ایک اور

مضامین نہ شامل کیا جائے، جو ”یاد ایام گذشتہ“ کے عنوان سے دارالعلوم میں  
 چارج لوں میں شائع ہوا تھا، چنانچہ دیوبند سے اس کا نوٹو حاصل کر کے اسے سچی  
 کتابچہ بنادیا۔ اس طرح یہ ایک مکمل کتاب آپ کے ہاتھوں میں ہے۔ اس میں  
 البواب میرے متعین کئے ہوئے، ہذاذیلی عنادین زیادہ تر مولوی معصوم صاحب  
 کے متعین کئے ہیں۔ جنہیں جنہیں بعض عنوانوں کا اضافہ میں نے کیا ہے۔ لیکن وہ  
 اتنے کم ہیں کہ انھیں ممتاز کرنے کی ضرورت نہیں محسوس ہوئی۔

اس طرح یہ کتاب کئی شخصوں کی محنت و کاوش کا عکس جلیل ہے۔ مولوی شبیر احمد  
 صاحب اور مولوی معصوم علی شاقب کا ذکر آپ پڑھ چکے، میرے ساتھ میرے چند  
 عزیزوں نے بہت محنت کی، اول حافظ ضیاء الحق خیر آبادی سلمہ، دعوت حاجی  
 بابو انھوں نے کتاب کی تکمیل میں بہت کاوش کی، دیوبند سے نوٹو انھیں نے  
 منگوائے۔ اصل سے مقابلہ زیادہ تر انھوں نے کیا۔ پھر پرودت کی تصحیح میں بہت  
 محنت کی، کاتب سے برابر رابطہ قائم رکھا۔ اس کے لئے سفر کیا، عرض یہ کہ اگر انکا  
 جذبہ شوق اور محنت نہ ہوتی تو شاید کتاب اس شکل میں نہ آتی، دوسرے مولانا  
 منظور احمد قاسمی استاد مدرسہ شیخ الاسلام شیخ پور۔ انھوں نے پرودت کی تصحیح میں  
 مدد کی۔ تیسرے حاجی بابو کے بڑے بھائی منظور الحق سلمہ جب یہ مسوزہ تیار ہو رہا تھا،  
 اسوقت یہ دارالعلوم میں زیر تعلیم تھے، دارالعلوم کے محافظ خانے سے مطلوبہ  
 رسالے منگوانا پھر ان کا نوٹو لینا، انھیں میسر پاس بھیجنا، یہ ساری مشکل مولوی منظور  
 نے حل کی، اور آخر میں میرے عزیز دوست مولانا قاری عبدالستار صاحب بلاسی  
 فچچور بارہ سبکی نے نہایت ذوق و شوق کے ساتھ کاتب کی، اللہ تعالیٰ ان سب  
 عزیزوں کو جزائے خیر عطا فرمائے، اور علم و عمل کی صلاحات و لذت نصیب فرمائے۔  
 ان مراعات کے بعد، اس کی طباعت کا مرحلہ تھا، مولوی شبیر احمد سلمہ اسکو شائع  
 کرانے کا قصد رکھتے تھے، مگر وہ اپنے کچھ حالات کی وجہ سے مجبور ہوئے، تو میرے  
 عزیز دوست مولوی محمد طیب مالک مکتبہ طیبہ دیوبند جنھوں نے میرا ایک تالیف تسہیل المبتدی

# مقدمہ یادش بخیر

(حضرت مولانا محمد افضال الحق صاحب تاقی اعظمی مدظلہ)

بچپن تو بچپن ہے، اسے کون لکھتا ہے اور کون پڑھے گا، لیکن یہی بچپن کبھی اتنا اذکھا، اس قدر دلچسپ اور ایسا پر کیف ہوتا ہے کہ خالق کائنات بھی اسے لطف لیکر بیان کرتا ہے، اور سارے عالم سے پڑھو دیتا ہے۔ جیسے حضرت موسیٰ کا بچپن، حضرت یوسف کا بچپن، حضرت عیسیٰ کا بچپن (علیہم السلام) یا حضور صلی اللہ علیہ وسلم کا بچپن، لیکن کبھی بچپن عجیب نہیں ہوتا، مگر اس کا لکھنے والا قلم ایسا تھر بیان ہوتا ہے کہ ہم پڑھتے ہیں اور سرد ہنستے ہیں، جیسے مولانا رومی، حضرت سعدی اور مولانا آزاد کے تراشے، افسانے اور ڈرامے سے

افسانہ کہ گفت نظیری کتاب مشد

اسی کے ساتھ کبھی بچپن عجیب نہیں ہوتا، مگر وہ ماحول عجیب ہوتا ہے، جہاں یہ بچپن پرورش پاتا ہے کہ وہ سنگ پاروں سے ہیرے تلاش لیتا ہے، اور پتھروں کو کسوٹی بنانے کا ہنر جانتا ہے، ایسا ماحول قسمت سے ملتا ہے،

اور بڑی جگر کاوی اور دسوزی اور عرق ریزی سے بن کر تیار ہوتا ہے، جیسے اصحاب صفہ کا ماحول جس نے ابو ہریرہؓ ایسے بد کو صرف تین سال میں امیر المؤمنین فی الحدیث بنا دیا، اور جیسے شاہ ولی اللہ کا ماحول جس نے شاہ عبدالعزیز ایسے شاہکاروں کو سر لاج الہند بنا کر ہندوستان روشن کر دیا جیسے فرنگی محل کا خاندان جس نے عبدالحی کو فقیہ الامت بنا کر ہمارے سامنے رکھ دیا تھا، اور جیسے دیوبند کا وہ ماحول جس نے محمود حسن کو شیخ الہند، انور شاہ کو محدث عصر، حسین احمد کو شیخ الاسلام بنا کر سارے زمانہ کو محو حیرت کر دیا، جس کی فنکاری، مردم شناسی اور سیرت سازی کی مثال آج نہیں مل سکتی بشکر اللہ مساعیہم!

آپ کے ہاتھوں میں جو کتاب ہے، وہ بچپن کے ایسے ہی ماحول کی عکاس ہے اس کو کئی مسلم کار نے عجوبہ روزگار نہیں بنا دیا ہے، بلکہ وہ ایک عجوبہ روزگار ماحول کی صرف ہو بہو تصویر ہے، مگر ایسی خوبصورت، اتنی دلکش اور اسقدر جذب و گداز پیدا کرنے والی ہے کہ آج کا عالم منہ دیکھتا رہ جائے گا، اسے یقین کرنا مشکل ہو گا کہ یہ کل کے واقعات ہیں، افسانہ نہیں ہیں، یہ کل کا دارالعلوم تھا، آج کا جامعہ نہیں۔

اس لئے مجھے اس پر حیرت نہیں ہوتی کہ مولانا اعجاز احمد صاحب ایسے استاد ایڈیٹر، خطیب اور مرتب نے ایک صاحب کے بچپن کی کہانی کو کتاب بنانے کی ہمت کیسے کی ہے، ہاں میں شکر گزار ہوں کہ مولانا کی نظر نے تعلیم و تربیت کی اسی یاد گاریں تلاش کر دی ہیں کہ دینی مدارس دارالعلوم اور جامعات کے لئے قدامت آئینہ ثابت ہو جائیں گی، بلکہ دارالعلوم دیوبند کو وہ آئینہ دکھائیں گی، اور وہ دم بخود ہو کر رہ جائے گا بقول شیخ جو نیوری مرحوم سے

زمانے کے تغیر کی کہانی پوچھتے کیا ہو!

کہ ہم سے اپنی ہی تصویر پہچانی نہیں جاتی!

میں نے دارالعلوم سے ۱۳۶۰ھ میں فراغت پائی ہے، اور یہ کہانی ۱۳۳۲ھ کی ہے، مگر ان دونوں میں بھی بڑا فرق ہے، اتنا فرق کہ آج کے دارالعلوم کو اور طلباء کو یقین نہیں آئے گا کہ یہ کہانی ہماری ہی ہے، اور علم ہی اساتذہ گرامی کی ہے۔ مگر انھیں یقین کرنا چاہیے کہ یہ عثمانیہ یونیورسٹی میں دینیات کے صدر محترم کا بیان ہے، اور ان کی آپ بیتی ہے۔ کل آپ بھی ایسے ہی تھے، اگر یہی ماحول ہوتا تو آپ بھی آفتاب ماہتاب بن جاتے۔

تعلیم و تربیت کا بنیادی پتھر — استاد — ہوتا ہے ایسا استاد جو ایک نظر لیں بھانپ لیتا ہے کہ یہ سہرا ہے یا پتھر، اگر سہرا ہے تو تاج میں جڑ جڑ دیتا ہے، ورنہ عمارتوں میں لگا کر تاج محل اور لال قلعہ بنا دیتا ہے۔

جو استاد بچے کا مستقبل بڑھ لیتا ہے کہ اس کلی کو بھول بنا ہے، پھر اپنی نیت توجہ اور شخصیت کی شناسی سے اس کو بھول بنا دیتا ہے اور کبھی گل و گلزار بھی۔

جو استاد — کشاگر دکی تہ بہ تہ انھن کو شیخ الہند کی طرح ڈور بھی کر دیتا ہے، اور ہمیشہ کے لئے خیر کی طرف اس کا رخ بھی موڑ دیتا ہے۔

وہ استاد — جو عقلیت پسندی سے کبھی ٹکراتا نہیں، ہاں اپنی برتر تعلیم اور فنکاری سے اس میں جلا پیدا کر دیتا ہے، پھر اسے حق کے سامنے جھکا دیتا ہے، جیسے حضرت کشمیری اور مولانا عثمانی جیسے حضرات نے مناظر حسن کی نگاہیں چکا چوند کر دیں کہ وہ میرزا ہد کا حاشیہ بھول گئے کہ علم حصول کا نام ہے یا زوال کا۔

جب انھوں نے سن لیا کہ علم ایک نور ہے جو خدا کی بارگاہ سے ملتا ہے، اس طرح اساتذہ دارالعلوم نے ان کی علمی شکل کو آب زمزم پلا کر ایسا سیراب کر دیا کہ عثمانیہ یونیورسٹی بھی انکی شادابی کو ختم نہ کر سکی۔

وہ استاد جو شاگرد کو علم ہی نہیں دیتا بلکہ علم کی جستجو اور لگن بھی دیتا ہے، جس پر آگے چل کر وہ اپنی شخصیت کو مکمل کرتا ہے، اور اپنی معراج کی طرف قدم بڑھاتا ہے، جیسے شیخ الہند کی گفتگو، ان کے مختصر سابق اور دلنوازی میں



جن سے دل و دماغ کی گرہیں کھلتی چلی جاتی، میں اور ان کی وہ بچھٹیں جو مولانا حسین احمد مدنی سے اور شیخ الہند سے حدیث و فقہ کے لئے ترمذی و بخاری میں ہوتی تھیں کہ عقل و نگت رہ جاتی ہے۔

وہ استاد جو روحانیت کے جذبِ باطن سے اور قلبی طمانیت سے دماغ کو نہیں بلکہ دل کو زندہ کر دیتا ہے، اور خدا سے زندہ تعلق پیدا کر کے عقل و حواس کو دل کا حاشیہ بردار بنا دیتا ہے، جیسے مفتی عزیز الرحمن کی امت میں آگر ان کی مدد کرنا، چنانچہ مناظرِ آسن جیسا معقولی نوجوان جب روحانیت سے مطمئن ہو گیا، تو اس کے والہانہ پن، اس کے جذبِ باطن اور معرفت و سلوک کی پرواز نے اس کو کبریتِ احمد بنا دیا اور دنیا کی کوئی شخصیت کوئی کھامعہ اور کوئی یونیورسٹی اسے معروب نہیں کر سکی، بلکہ اس کے سامنے سپر انڈاز ہو گئی، اس لئے وہ سید الطائفہ منظرِ آسن گیلانی ہو گئے، ایسی ہی فضا کا اٹھ بے کہ آجنگہ دارالعلوم میں یہ کہادت چلی آ رہی ہے کہ یہاں کا چیراکی بھی صاحبِ نسبت ہوتا ہے۔

مگر یہ باتیں ہیں جب کی کہ آتشِ جواں تھا

دارالعلوم کی یہ ساری علمی، روحانی، عملی اور جذب و سلوک کی فضا وہاں کے بانیانِ محترم خصوصاً مولانا محمد قاسم وغیرہ کی دین ہے، جنہوں نے دارالعلوم میں منتخب روزگار افراد اکٹھا کر دیئے تھے جو علمی بھی تھے، روحانی بھی تھے، اہل تقویٰ بھی۔ اس لئے حضرت شیخ الہند اور حضرت تھانوی ایسے رجالِ امت تیار ہوئے، پھر ان حضرات نے فضا بنائی تو مولانا عثمانی، علامہ کشمیری جیسے نابغہ روزگار آئے، ان کے بعد بہت دایح کوشش مولانا حبیب الرحمن صاحب مہتمم دارالعلوم نے فرمائی کہ مولانا انور شاہ کو فتحپوری دہلی سے حضرت مدنی کو آسام سے اسی طرح مولانا ابراہیم صاحب اور مولانا اعزاز علی جیسے حضرات کو کہاں کہاں سے تلاش کر کے لائے اور دارالعلوم میں اس خزانہ

ہمہ آفتاب است" بن گیا۔ تو کسی دارالعلوم کی مردم ساز نضا بڑی لگن، ذہانت اور دلسوزی سے ملتی ہے، اور جب بن بانی ہے تو ایک طرف **قَالَ اللهُ قَالَ الرَّسُولُ كِيْ اَوْ اَزْ اَتِيْ** ہے اور دوسری طرف **الَا اللهُ اَدْرَا اللهُ** ہو کی ضربیں سنانی دیتی ہیں، ان دونوں پہیوں سے گاڑی چلتی ہے تو صراطِ مستقیم پر قائم رہتی ہے ورنہ کسی طرف لٹھک جاتی ہے۔ آپ اس کتاب کو پڑھیے تو — اس کی جہارتوں کے ساتھ اسکے بین اسطور کو بھی پڑھیے اور دیکھئے کہ اک وہ بھی انسان تھے جنہوں نے انکرن پیدا کئے اور اک ہم بھی عالم، فاضل، خطیب اور مدرس ہیں کہ کام کے آدمی نہیں پیدا کر پاتے، آخر کیوں؟

مولانا گیلانی کے یہ تاثرات سرت ایک سال کے قیام دارالعلوم کے تھے، مگر ہم کو آپ کو تعلیم و تربیت کے برہماریں ہاتھ آئے ہیں، خور کبھی ہم نے آپ نے کیا کیا؟ طلباء، آگے تو انہیں کتاب پڑھائی یا سن، انہیں علم دیا یا عمل اور آپ انہوں نے اسلام پایا یا ایمان۔ ہم نے آپ سے خدمت لی یا ان کی خدمت بھی کی، ہمارے آپ کے اخلاق و عادات شعور و قلم و زبان سے کتنے لوگ حضور صلی اللہ علیہ وسلم کے نقش قدم پر چلنے لگے، یہ کتاب کہتی ہے کہ اس مسئلے پر غور کیجئے، اپنے اور اپنے ماحول کا جائزہ لیجئے اور فیصلے کیجئے پھر مستقبل سنوائے کے لئے اقدام کیجئے۔

مولانا اعجاز احمد صاحب تعلیم و تربیت کے آدمی ہیں، میں نے انکے نمونے غازی پور، گورنی جو پور میں — اور اب شیخوپور میں دیکھے، میں مجھے یہ دیکھ کر خوشی ہوئی کہ تعلیم و تربیت کی فضا مزید بہتر، خوش گوار اور علی مہناج النبوة بنانے کی تڑپ ان میں موجود ہے، اور اسی تڑپ نے اس رودادِ سفر کو کتابی شکل میں لا کر اہل مدارس کو اپنی جدوجہد کی راہ دکھانا ضروری سمجھا ہے۔

خدا اس مسافر کی ہمت بڑھائے جو منزل کو ٹھکرا دے منزل سمجھ کر  
 سمجھ میں نہیں آتا کہ دارالعلوم کا ایک طالب علم، ایک گاؤں میں  
 بیٹھ کر تعلیم و تربیت کو خالص دیوبندی اسلاف کے بیچ پر لانے کی دھن  
 میں سرگرداں ہے، اور خود اہل دارالعلوم اول و ثانی کو اس کی مطلق پروا  
 نہیں کہ وہ بھی اپنی متاع گمشدہ کو تلاش کریں، اس کی گرتی ہوتی دیوار کی مرمت  
 کریں۔ شاید سے

کارواں کے دل سے احساں زیاں جاتا رہا  
 اگر یہ سچ ہے تو یہ بھی سچ ہے کہ متاع کارواں جاتا رہا۔  
 کاش دارالعلوم کو کوئی پھر حبیب الرحمن عثمانی میسر آتا، کوئی وحید الزماں  
 کیرا فوی مل جاتا، کوئی صاحب دل، صاحب اجتہاد نصیب ہوتا، جو اسکی نشاۃ ثانیہ  
 کے لئے سعی جمیل کرتا، اور یہ ادارہ اپنی بنیادوں پر قائم ہو سکتا۔ لیکن اس  
 سے ان حضرات کی ذمہ داریاں کم نہیں ہوتیں جو تحریک دارالعلوم کے علم بردار  
 ہیں، کہ وہ تعلیم و تربیت کے اعلیٰ معیار کے ساتھ روحانیت کی فضا بنا کر ایسے  
 انسان بنانے لگیں جو دنیا کے بھی آدمی ہوں اور آخرت کے بھی، اور پورا ادارہ  
 علیٰ مہناج النبوة چل رہا ہو یا چلنے کی کوشش کر رہا ہو۔

محمد افضل الحق قاسمی

نزیل دارالعلوم رحمانی جیدرآباد

، ارذی الحجہ ۱۴۱۵ھ

## ٹونک میں

الاستاذ الامام الہمام القدام مولانا الید انور شاہ الکتیری نور اللہ  
 ضریح کے ثمرۃ الفواد، خلف رشد مولانا سید ازہر شاہ قبصر سلمہ اللہ تعالیٰ  
 کے مسلسل تقاضوں سے آخر اس پر آمادہ ہونا ہی پڑا کہ دارالعلوم دیوبند کے  
 نیظرة القدس میں چند سال خاص حالات کے تحت اس فقیر کے جو گزرے  
 ہیں ان کے مطے بظاہر ارتساعات بھی کھی یاد، دل و دماغ کے گوشوں  
 میں ذہنی چھپی جو رہ گئی ہے۔ انھیں قلم بند کر کے ان کی خدمت میں پیش  
 کروں، تاکہ "دارالعلوم" جدیداً انکو و شائع کریں کہ ہمیش چالیس سال  
 کی مدت اس واقعہ پر گزر چکی ہے، صرف مانتظہ کی مدد سے، جو آپس یاد آتی  
 جلی بائیں گی۔ انھیں حوالہ تلم کروں گا، نہیں کہہ سکتا کہ حافظہ کی کمزوریوں  
 کے اثر سے میرا یہ تحریری بیان قطعاً محفوظ ہے، انسان ہوں، نسیان کا  
 ترکہ فقیہی و لہم نجد انہ عزماء ریس آدم بھول گیا، اور ہم نے اس میں  
 عزم و ارادہ کی نچنگی نہیں پائی، کے قرآنی وثیقہ کی بنیاد پر یقیناً مجھے بھی ملا  
 ہے، واللہ تعالیٰ اعلم وعلیہ التواکل

سچ پوچھیے تو دارالعلوم دیوبند سے میرا تعلیمی رشتہ تقدیری فیصلے  
 کی ایک زندہ شہادت ہے، یوں تو بھلا اللہ سد اپنا تھا ایک اسلامی گھرانے  
 میں، ایسے گھرانے میں جہاں سربی علوم و فنون کا چرچا پہلے سے موجود تھا،

لیکن میرے جدِ امجد مولانا محمد حسن گیلانی مرحوم کے علمی ذوق پر معقولیت کا رنگ غالب تھا، ہمارے ایک گاؤں میں قیام کرنے کے بعد بھی اسی ذوق کا نتیجہ تھا کہ الافق البین، شرح تجرید، اور اس کے حواشی قدیمہ و جدیدہ وغیرہ کے نسخے بھی ان کے اس دہقانی کتب خانے میں موجود تھے، اور میں نے دیکھا تو نہیں لیکن سنا ہے کہ مسلمانوں کی قدمِ منطلق اور فلسفہ کے تشنہ کاموں کا ایک تگرودہ اسی گاؤں میں ان کے اردگرد جمع بھی ہو گیا تھا جن میں مغربی پنجاب، بلکہ سرحد تک کے طلبہ بھی شریک تھے، سرحدی علاقہ ہزارہ کے ایک بزرگ مولانا عبداللہ مرحوم تو پڑھنے کے لئے گیلانی آئے اور اسی کو وطن بنا کر یہیں آسودہ خاک ہوئے، خاکسار نے ان کو دیکھا ہی تھا بچپن میں ان کے ہفتہ واری مواعظ سے مستفید بھی ہوتا رہا۔

خیر عرض کرنے کی بات یہ ہے کہ علوم عربیہ کا ذوق گو ہمارے خانہ ان کا موروثی ترکہ تھا، لیکن اس ذوق پر معقولیت کا رنگ چونکہ ستولی تھا، اس لئے ہمارے مرحوم عم محمد مرحوم مولانا اسحاق الحکیم سید ابوالنصر نور اللہ مرقدہ، جن سے عربی کی ابتدائی تعلیم فقیر حاصل کر رہا تھا، انھوں نے آئندہ تعلیم کے مراحل کی تکمیل کے لئے مجھے ریاست ٹونک پہنچا دیا، جہاں خیر آباد کے معقولی اسکول کے امام مولانا سید برکات احمد رحمۃ اللہ علیہ اپنے درس کی مسند چھائے ہوئے زیادہ تر عقلی علوم (منطق و فلسفہ) کی تدریس و تعلیم میں لہجہ ذوق و شوق مہمک تھے، مولانا برکات احمد نور اللہ مرقدہ براہ راست مولانا عبدالحق خیر آبادی کے تلمیذ رشید تھے۔ گویا خیر آبادی درس کا آخری پیراغ ان ہی کی بدولت راجپوتانہ کے اس سنگتانی علاقہ کے ایک گوشہ میں روشن تھا، تیرہ چودہ سال کی عمر تھی، جب اسی معقولی ماحول میں نقرہ داخل ہوا تھا، دوسرے علوم خود فقہ وغیرہ کی کتابیں تو ٹونک کے مدرسہ خلیفہ کے مدرسے

اساتذہ سے شروع ہوئیں، اور منطق کی کچھ کتابیں گو پڑھ چکا تھا، لیکن مولانا برکات احمد صاحب نے غیر معمولی تشفقت اور توجہ کیوجہ سے اس فن کے ابتدائی رسالہ ایسا غوجی ہی سے پڑھانا شروع کیا، تمام اسباق میں قدرۃً اسی سبق کو سب سے زیادہ اہمیت حاصل ہو گئی۔ فن کا ذوق اتنا مستقل کر دیا تھا کہ اس چند درمی رسالہ کے مطبوعہ نسخے بکثرت ملتے تھے، لیکن فقیر نے ایسا غوجی کا قلمی نسخہ اپنے ہاتھ سے تیار کیا، روز کا سبق قلم سے لکھ لیا کرتا تھا، اور اساذ محترم سے جو تقریریں سبق کے متعلق سنتا حاشیہ پر بزبان اردو چڑھایا کرتا تھا کہ مقولات کی ایک ایک کتاب کو اسی التزام کے ساتھ پڑھوں گا، بزرگوں کے قصے سمندناز کے لئے تازیانہ کا کام کرتے تھے، مولانا اپنی تفریحی صحبتوں میں سلف کی علمی اولوالعزموں کا تذکرہ کرتے اور کچھ اس والمانہ انداز میں یہ داستان سنتے کہ ولولوں کا ایک طوفان دلوں میں اٹھنے لگا تھا، اور گویہ التزام کہ عقلیات کے سلسلے کی ہر کتاب کو اپنے ہاتھ سے لکھوں گا، اور اساذ سے جو کچھ سنوں گا حرف بھرت، اس کتاب کے حاشیہ پر اس کو درج کرتا چلا جاؤں گا، یہ التزام جو قطعاً مالاہم تھا، صرف ایسا غوجی ہی کی حد تک محدود ہو کر رہ گیا، ایسا غوجی کا وہ قلمی نسخہ، اپنے ہاتھ کا لکھا ہوا، اساذ مرحوم کے حواشی سے مزین، میرے کتب خانے میں جہاں اللہ اس وقت موجود ہے، اس عہد کی، ایک لذیذ یادگار ہے، اپنے عہد طالب علمی کے حروف اور عبارات کو دیکھتا ہوں اور عبرت و بصیرت حاصل کرتا ہوں۔

بہر حال پھر دوسری کتابوں کا سلسلہ شروع ہوا، اور تقریباً چھ سات سال تک ٹونک میں اپنی زندگی خیر آبادی اسکول کے خصوصی مذاق کے زیر اثر گزرتی رہی، ہاتھ سے لکھ لکھ کر نصابی کتابوں کے پڑھنے کا قصہ

تو شروع ہی میں ختم ہو گیا تھا لیکن اساذ مرحوم کی درسی تقریروں کے نوٹ کرنے کا سلسلہ زمانے تک جاری رہا، اس سلسلے میں بعض دلچسپ لطائف بھی پیش آئے جنہیں اب بھی جب سوچتا ہوں تو کھوڑی دیر کے لئے عہدِ ماضی کی لذتوں میں کھوجاتا ہوں (۱)

اسی کے ساتھ معقولات ہی کے سلسلے کے بعض نادر مخطوطات کے نقل کرنے میں جس خاص طریقے سے یہ فقیر کامیاب ہوا تھا، اور زندگی کے بڑے کارناموں میں ان کو شمار کرتا تھا، جب اپنی ان باتوں کا خیال آتا ہے تو حیرت ہوتی ہے کہ ایک ہی آدمی کو خیالات کی رنگارنگی کے ہاتھوں گردشِ ایام کے کن کن چکر وں سے گزرنا پڑتا ہے۔

زیاد آتا ہے کہ بوعلی سینا کی مشہور کتاب شفا پر ایک ایرانی فاضل جسے موجودہ دنیا تو بھلا چکی ہے، لیکن مدت تک ”عقلِ حادی عشر“ (گیارہویں عقل)

۱: معقولیت کے ساتھ ساتھ اردو ادب کا ذوق بھی فقیر پر اسی قدیم ماحول میں بعض بیرونی موثرات کے تحت غالب تو نہ تھا لیکن گونڈاں سے بھی تعلق کچھ ضرور قائم ہو گیا تھا، اسی کا شاید نتیجہ تھا کہ منطق میں تضایا موجهات کی جو بحث ہے، اور انکی مختلف پیچیدہ قسمیں بنائی گئی ہیں، میں نے ہر قضیہ کو ایک زندہ شخصی وجود قرار دیا، اور ہر قضیہ کا رشتہ دوسرے قضیہ سے قائم کر کے ایک مقالہ ہی لکھ ڈالا، خدا جانے کس طرح اس مقالے کے چند اوراق اساذ مرحوم کی نظر سے بھی گزر گئے، ہمیشہ اس کا ذکر فرماتے، اور کہتے کہ اس شخص کی حماقت ملاحظہ فرمائیے، اپنے ہر قضیہ کو گویا محسبم ایک انسانی وجود فرض کر لیا، اور باہمی ان تضایا میں رشتے قائم کئے ہیں، ہر ایک کی زبان سے تقریر کرائی گئی ہے، حضرت حکیم صاحب پر جہاں منطق و فلسفہ کا ذوق غیر معمولی طور پر مسلط تھا وہیں جدید اخباری ادبیات سے سخت کارہ تھے وہ ان چیزوں کو (باقی صفحہ آئندہ)

کے نام سے مشہور تھا، گویا ارسطاطالیسی نظام میں ”عقولِ عشرہ“ کے ساتھ  
 گیا رہوی عقل کا انا نہ اس کے وجود سے سمجھا جاتا تھا کہ ہو گیا ہے راقا حسین  
 خوانسا بی، ان کا نام تھا، شفا پر ان کا ایک حاشیہ ہے، سارے ہندوستان  
 اس حاشیہ کا سرت ایک ہی نسخہ حکیم صاحب مرحوم کے پاس تھا، اتفاقاً  
 اس کی چار ٹٹ گئی، حکیم صاحب اپنے اہل ترین تلامذہ سے بھی اس حاشیہ کو کھنی  
 رکھتے تھے، فقیر بر غیر معمولی اعتماد فرما کر سیغہ راز میں یہ کتاب جلد بند ہونے  
 کے لئے میرے سپرد فرمائی، ہدایت تھی کہ کسی طالب علم کی نظر اس پر نہ پڑے،  
 وقت کل دو دن کا دیا گیا، لیکن فقیر نے دوسروں کی حد تک تو دبا تدریسی سے  
 کام لیا، مگر خود بیٹھ گیا، اور شب و روز کی مسلسل محنت سے کئی صفحات کی  
 اس کتاب کو اپنے ہاتھ سے نقل کر کے جلد بنا کر تیسرے روز کتاب حکیم صاحب  
 کی خدمت میں پیش کر دی، زندگی بھر ان کو خیال رہا کہ کسی دوسرے کے پاس  
 یہ نسخہ نہیں ہے، ان کو معلوم نہ ہو سکا کہ جس براعتاً دیکھا گیا تھا، اسی نے  
 خیانت سے کام لیا، اور اب یہ حال ہے کہ خود مجھے معلوم نہیں کہ اس منقولہ  
 نسخے کو کس کے حوالے کر دیا، (۱)

اسی عرصے میں طرابلس کی جنگ کا شعلہ بلند ہوا۔ جنگ طرابلس کا وہی شعلہ  
 جوالہ، جس کے بعد دینا کو جنگوں اور لڑائیوں سے کبھی فرصت نہ ملی، گویا ایک  
 ہی شعلہ تھا، جو دب کر بجھتا رہا، اور اس وقت تک بجھ کر اٹھنے کی  
 دھکیماں دے رہا ہے، جنگ عظیم اور جنگ عظیم کے بعد جنگ اعظم کی آگ  
 بلند ہوتی رہی، اور کون کہہ سکتا ہے کہ جنگ عظیم برتنہ ختم ہو چکا ہے۔ الملحمتہ  
 الکبریٰ کے نام سے جس جنگ کی پیش گوئی کی گئی ہے، کیا دبانے والوں کی

۱۔ تو میں نے اس وقت تو جانتے تھے، تو میں نے اس وقت تو جانتے تھے، اور اس میں میرا ہنرمند ہی جہان کے تحت اڑایا جاتا۔

۱۱۔ تو میں نے اس وقت تو جانتے تھے، اور اس میں میرا ہنرمند ہی جہان کے تحت اڑایا جاتا۔



کوششیں اس کے دبانے میں کامیاب ہوں گی؛ طرابلس کے بعد بلقان کی ریاستوں کی پچھل شروع ہوئی، خلافتِ اسلامیہ اور استانبول کی شاہنشاہت خطرے میں آگئی، اسلامی دنیا، جس میں ہندوستان کا اسلامی علاقہ بھی شریک تھا سب پر بدحواسی طاری تھی، سرشہر اور قصبے میں جلسے ہو رہے تھے، چندوں کی بھرمار تھی، اُردو پولیس جس کی پرواز مفت وار اخباروں سے زیادہ نہ تھی، اسی حادثہ کبریٰ نے اس کی سطح کو بھی بلند کر دیا خبروں کی طلب بڑھ گئی، چھوٹے سائز کے مک درتے، دو درقوں سے روزناموں کی ابتدا ہوئی، پھر تو طوفان ہی آگیا، خیر کہنا یہ ہے کہ رفتہ رفتہ اسلامی ممالک کے ان جاگزا حوادث سے راجو تانہ کا دور افتادہ ٹونک کا اسلامی گوشہ قدرۃ متاثر ہونے لگا۔ بعض لوگ چندہ گری کے مشغلے کے ساتھ اٹھ کھڑے ہوئے، جامع مسجد میں جمعہ کی نماز کے بعد ایک ندوی مولوی صاحب ٹکی کی امداد کے لئے مسلمانوں سے امداد طلب کرتے تھے، چار پانچ روپے ہر ہفتہ میں مل بھی جاتے تھے، فقیر بھی ان کی تقریروں کے سننے والوں میں سے تھا۔ ایک دفعہ اسی تقریر میں غیرت دلاتے ہوئے بولے کہ اس شہر میں عربی مدرسہ بھی ہے، علما بھی ہیں، طلبہ بھی ہیں، لیکن جمود اور بے حسی کی انتہا ہے کہ ہفتوں سے چلا رہا ہوں، کوئی پشت پناہی کے لئے تو کیا اٹھتا، بات بھی نہیں پوچھتا، یہی پہلا تیر تھا جو میرے حکمت زدہ دل میں تیر نماز پورا ہفتہ بھر سوچتا رہا۔ پہلی تقریر جمعہ تک طے کر لیا کہ آج نماز جمعہ کے بعد مسلمانوں کو خود توجہ دلاؤں گا، عام پبلک میں تقریر کرنے کا یہ پہلا موقع تھا، اور سب سے بڑی بات یہ تھی کہ استاد مرحوم نواب ٹونک کے ساتھ ایک ہینڈ کے لئے باہر چلے گئے تھے، میدان خالی بھی تھا، ورنہ جیسے ان کے یہاں اخبار بینی وغیرہ سطحیت کے الزام سے مطعون تھی، اسی طرح وعظ گوئی بھی، حکیم صاحب قبلہ

کے نزدیک سطحی مولویوں کا پیشہ سمجھی جاتی تھی، خیر جمعہ کا دن آگیا، نماز بھی ہو گئی، صرف درس کے چند خاص رفقاء ہی کو اپنے ارادے سے مطلع کیا گیا تھا۔ اچانک پچ مسجد میں کئی ہزار نمازیوں کو بلند آواز میں کڑکتے ہوئے

وَأَمَّا زُوالِیَوْمَ آيَتِهَا الْمَجْرُمُونَ ، اور جدا ہو جاؤ آج کے دن اے جرم کرنے والے لوگ کی قرآنی آیت سے کچھ اس طرح خطاب کیا گیا کہ، جو جاں تھا، وہاں سے ہٹا بھی محسوس کر رہا تھا کہ ناممکن ہے، معاً اسی کے ساتھ رسمی حمد و ثناء کے بعد قرآن کی ایک آیت کو تلاوت کرتے ہوئے، کہنے والا کچھ کہنے لگا، دس پندرہ منٹ سے زیادہ وقت شاید نہ گزرا تھا کہ ساری مسجد میں کہرام مچا ہوا تھا، جو کہہ رہا تھا وہ بھی بے ہوش تھا، رورہا تھا اور جوش رہے تھے، وہ بھی دھاڑیں مار رہے تھے، جس کے پاس جو کچھ بھی تھا پھینکتا چلا جاتا تھا، روپے بھی تھے، پیسے بھی تھے، گھڑیاں بھی تھیں، انگوٹھیاں بھی تھیں، شروانیاں بھی تھیں، چھڑیاں بھی تھیں، سب سیٹھی گئیں، اندازہ کیا گیا، تو جس مسجد میں چند ہفتوں تک کی تقریروں سے سڑا روپے بھی نہ وصول ہو پائے تھے، اسی مسجد میں دیکھا گیا کہ تقریباً ان سو سے اوپر کا سرمایہ جمع ہو گیا ہے، ایک حال تھا، جس کا تجربہ زندگی کے ماضی میں کبھی نہ ہوا تھا، اور مستقبل میں بھی اس کی کوئی نظر سامنے نہ آئی، ٹونک والوں میں سے کچھ مردان راہ کھڑے ہو گئے، جو گونگتا تھا، اسی کو بولتے ہوئے دیکھ کر ان لوگوں نے اپنا مستقل واعظ ہی اس کو بنا لیا، محلہ محلہ میں جلسے ہونے لگے، اور جسے واعظ شہر بنایا گیا تھا، وہی چھٹا چلا تا گا تا بجاتا تھا۔ کہتے ہیں کہ اس بے ذرا مغلس شہر سے بھی میں ہزار کے فریب کا سرمایہ ٹرکی کے امدادی فنڈ میں ارسال کیا گیا، حکیم صاحب قبلہ کی غیبت سے خوب مدد ملی، جب واپس ہوئے تو

نہ پوچھے کہ اپنے اس شاگرد کے متعلق جسے وہ حمد اللہ اور قاضی مبارک کا  
 کامیاب مدرس بنانا چاہتے تھے، اسی کے متعلق یہ سن کر کہ وہ واعظ شہر بن گیا  
 ہے، ان پر کیا گزری، خود اس پر جس حد تک برس سکتے تھے برسے ہی، اور  
 جن لوگوں نے واعظ شہر بنانے کے جرم میں حصہ لیا تھا، ان کی جو درگت  
 بنی، وہی سہاراے جانتے ہوں گے۔ غفرَ اللهُ لہم وَاٰلہٖمُ اٰجَمِیْنَ

ہاں تو ہو ایہ کہ اس عرصہ میں چند دنوں تک تو داعیِ سرِ مایہ سے اپنی  
 تقریروں میں کام لیتا رہا، لیکن نوعمری کا زمانہ، سرمایہ بہت جلد ختم ہو گیا۔  
 ضرورت اضافہ کی ہوئی، اتنی سمجھ پیدا ہو چکی تھی کہ اجیاء العلوم غزالی کا  
 مطالعہ عربی زبان میں کر کے مطالب نحو اخذ کر سکتا تھا۔ اجیاء العلوم کا مطالعہ  
 شروع ہوا۔ مطالعہ کلیتہً دوسروں کے لئے کیا جاتا تھا، لیکن بجائے دوسروں  
 کے، سب سے پہلے غزالی کی گرفت میں خود مطالعہ کر نیوالا بھٹس گیا، اور ایسا  
 بھٹا کہ شاید آخری سانس تک یہ گرفت ڈھیلی ہوتی ہوئی نظر نہیں آتی،  
 بلکہ آرزو اگر کچھ رہ گئی ہے تو یہی رہ گئی ہے کہ

گر اے زائد دعا کے خیر می گوئی مرا ایں گو  
 کہ ایں آوارہ کوئے بتاں آوارہ تر بادا

دماغ الٹ گیا، طبیعت پلٹ گئی، دل بدل گیا، جو کچھ اب تک تھا، وہ  
 باقی نہ رہا، نتیجہ یہ ہوا کہ اپنے منطق کی کتابوں میں جی لگتا ہے نہ فلسفہ میں  
 لذت ملتی ہے، سب سے دل اجاٹ ہو گیا، اسی اضطراب میں کچھ دن کیلئے  
 ٹونک سے غائب بھی ہو گیا، قریب بکاتی کی وجہ سے خواجہ ہند کے آستانے پر

(۱) اے زائد اگر تم میرے حق میں دعا کے خیر کرنا چاہتے ہو تو یہ دعا کرو کہ یہ آوارہ کوئے  
 بتاں، کچھ اور آوارہ ہو جائے (مرتب)

جاگرا، اسی زمانہ میں وہ نظم، حضرت خواجہ اجیریؒ کے ”قبۃ بیضا“ کے سامنے  
 کھڑے ہو کر سنائی گئی، جو متعدد بار شائع بھی ہوئی، سنا ہے کہ اجیر شریف  
 کی مقامی حکومت کی طرف سے ضابطی کا حکم بھی صادر ہوا تھا۔ یہ نظم اب نہیں  
 ملتی ہے، مناسب ہے کہ اس موقع پر اسے درج کر دوں، لوگوں کو اسکی  
 یاد بھی تازہ ہو جائے گی، اور جن جذبات سے اس زمانہ میں سینہ معموم تھا،  
 کچھ ان کا بھی اندازہ اس نظم سے ہو سکتا ہے، نظم کی پیشانی پر لکھا ہوا ہے

### شکوہ خواجہ

”یعنی وہ نظم“ جو قبۃ بیضا، اجیر قدس سرہ کے روبرو ۲۲ صفر المظفر ۱۲۲۳ھ  
 میں سنائی گئی، اس کے بعد یہ اشعار تھے۔

بے طرح درو سے دل آج بھرا آتا ہے  
 خوں بن کر گلبرگ آنکھوں میں چلا آتا ہے  
 حسرت دیاں سینے سے پرا آتا ہے  
 لب شکوے چلاتے ہیں گلہ آتا ہے  
 بسم میں آج مری جان گھٹی جاتی ہے  
 میرے ارمانوں کی اقلیم لٹی جاتی ہے  
 خوف بھی آتا ہے، کچھ شرم سی بھی آتی ہے  
 کبھی عقل ادب آموز بجا سمجھاتی ہے  
 شانِ اجلال کسی کی کبھی دکھ کا تی ہے  
 بات ااکے مرے لب پر لپٹ جاتی ہے  
 سطوت و صولت خواجہ سے میں تھرا تا ہوں  
 دل میں جو بات ہو کہتے ہوئے کھرا تا ہوں  
 پر یہ مشکل ہے کہ ہم اب تو پھنکے جاتے ہیں  
 آتش جو رنھاری میں بھنے جاتے ہیں  
 کفر کے ابر میں ہر لو کھرے جاتے ہیں  
 اشک کی طرح سر فرس گے جاتے ہیں  
 اب میرے کہاں جلد عیش و راحت !  
 چار جانب نظر آتی ہے تو آفت آفت

حالتِ قوم وہ بگڑھی کہ بدلنے کی نہیں  
 آرزو میری انخوشی سے نکلنے کی نہیں  
 چٹ رہوں میں تو مصیبت کبھی طے کی نہیں  
 آتش بھالوں بھی طبیعت تو سنبھلنے کی نہیں

بات جو کچھ ہے مرے دل میں وہ کہہ ڈالوں گا  
 ایسی حالت میں بھی کیا دل میں گرہ ڈالوں گا

دل میں جب ضبط نہیں، بندش لب بھی نہیں  
 جسطرح اور نہیں، ایک دب بھی نہیں  
 مہر تاباں جو نہیں، انجم شب بھی نہ سہی  
 آجنگ کون سے اچھے کتھے ہم اب بھی نہ سہی

آج گستاخی مری حد سے گزر جائے گی  
 جانے کیا شعلہ بیانی مری کربائے گی

آج آقل سے غلاموں کی شکایت ہوگی  
 شمس کے سامنے ڈرے کو جبارت ہوگی  
 رُو بردان کے بیاں غم کی حکایت ہوگی  
 آج رُرد و صداؤں کی سماعت ہوگی

ایک مدت کے در شعلے بھڑک اٹھیں گے !  
 سرد سے سرد بھی دل آج بھبھک اٹھیں گے

کشور ہند کے سلاطین سے گزارش ہو مری  
 ل سے فریاد سنے وہ بھی یہ کوشش ہو مری  
 اسکی سرکار میں کچھ کہنے کی خواہش ہو مری  
 ایک ہی چھٹنے کی محتاج یہ سوزش ہو مری

آج میں اپنی شکایت کا صلہ ماؤں کا  
 اپنی بگڑھی ہوئی تقدیر بناؤں گا

یاغریوں پر مرے خواجہ نوازش ہے یہی  
 چشت کے ابرگی دنیا میں تراوش ہے یہی  
 ہم ستم دیدوں کا پاس گزارش ہے یہی  
 کیا مسلمانوں پر فیضان کی بارش ہے یہی

حیف باشد کہ دریں وقت نہ خیزی آتا  
 لیتے برحالت ما لطف و رحم فرما

ہم ضعیفوں پر جلے دل کے پھپھولیں پھوڑیں  
 ہمتیں سنگھڑوں الٹی وہ ہم پر جوڑیں  
 ہائے اسلام پر کفار مظالم توڑیں !  
 نویتوں کے زمرہ دشتیاں چھوڑیں

آہا دنائے مسلمان اٹھے جاتے ، میں  
 تیغِ تثلیث سے مظلوم کٹے جاتے ، میں  
 خوب تہذیب کا یورپ کی تماشادکھا ارضِ مغرب میں فرخیوں کی ہرآفت بیا  
 خم یہ خم بادۂ توحید کا توڑا پھوڑا خونِ مسلم سے وہاں کتنے بہائے ریا  
 اس پر بھی جوشِ صلیبی نہ تھا ہوا جنگ  
 شعلہٴ جنگ مرا کوڑنہ دبا ہے اب تک  
 لے کے افواج چڑھا روس ادھر فارغ تو میں چلنے لگیں ہر بے کس بے مونس پر  
 دھجیاں اڑ گئیں گولے وہ پڑے جس جہنم اور قیامت سی قیامت ہے دریا اس پر  
 مجتہد تک کو سردار چڑھایا اس نے  
 آتشِ غضب کو اس طرح بجھایا اس نے  
 نہ ہی بلکہ وہاں گنبدِ اقدس ڈھایا لوٹا غارت کیا جس چیز کو اس نے پایا  
 اس شہتم نے فلک پر گویا چکر ایا گویا ایران پر پھر چڑھ گئے ہلا کو آیا  
 روضہٴ پاک میں اور خونِ مسلمانوں کا  
 پھر بھی تھنڈا نہ کلیجہ ہوا شیطانوں کا

★

(۱) دارالعلوم رسالہ میں اسی قدر اشار مل سکے ، کچھ اور ہوں گے ، مگر وہ دستیاب ہو سکے  
 (مرتب)

## باب

# ذکر دیوبند

اجیر شریف کی حاضری کے ان ایام میں اب بھی دماغ پر زور دیتا ہوں، یاد کرتا ہوں کہ دیوبند کے متعلق اس وقت میرے احساسات کی کیا نوعیت تھی، تو اس سے زیادہ میں کچھ نہیں کہہ سکتا کہ دیوبند کو میں بھی جانتا تھا، اور یہ بھی جانتا تھا کہ دیوبند میں ایک بڑی مرکزی درسگاہ ہے، جس لے مدرسہ اول مولانا محمود حسن نامی کوئی بزرگ ہیں، مولانا حافظ محمد احمد، مولانا محمد قاسم صاحب کے صاحبزادے۔ اس مدرسہ کے مہتمم ہیں، یہ بھی خیال آتا ہے، کہ ادھر ادھر سے کان میں حضرت الاستاد الامام مولانا السید انور شاہ الکنہری کے غیر معمولی حافظہ، قوت یادداشت وغیرہ کی خبریں بھی آتی رہتی تھیں، ہلکا سا ذکر مولانا شبیر احمد صاحب عثمانی کا بھی گوش زد ہو چکا تھا، لیکن جہاں تک سوجتا ہوں، میری زندگی کا یہ عیب واقعہ تھا کہ دارالعلوم کی سربرآوردہ شانی ہستیوں میں سے کسی بزرگ کے شفا ہی تھا، سے اس وقت تک محروم تھا بلکہ میرا حافظہ اگر غلطی نہیں کر رہا ہے، تو کہہ سکتا ہوں کہ صحیح معنوں میں دارالعلوم کے فایز اخصیص عالم کے دیکھنے کا بھی شاید شرف حاصل نہیں ہوا تھا، اور اس عجیب و غریب صورتہ حال کی وجہ غالباً یہ تھی کہ ٹونک آنے سے پہلے، تیرہ چودہ سال کی عمر تک میری زندگی کلیتہً گیلانی جیسے ایک دور افتادہ گاؤں میں گزری تھی، جہاں

ریل کے کسی اسٹیشن تک پہنچنے کے لئے آج بھی پانچ گھنٹے کا فاصلہ طے کرنا پڑتا ہے، اب تو خیر ڈسٹرکٹ بورڈ کی ایک سڑک اس گاؤں سے گزرتی ہے جس پر لاریاں، پھلے چند سالوں سے چلنے لگی ہیں، ورنہ جس زمانہ کا ہم ذکر کر رہے ہیں صرف ایک پگلا ٹنڈی پر چل کر یہاں کے رہنے والے کسی سڑک تک پہنچنے میں کامیاب ہوتے تھے۔

اگرچہ میرا یہ گاؤں تعلیم یافتوں کا گاؤں سمجھا جاتا تھا، لیکن زیادہ تر انگریزی تعلیم ہی کی طرف لوگوں کا رجحان تھا، ایک بڑے عالم پنجاب کے، جن کا نام مولانا عبدالقادر مرحوم، تھا، انھوں نے اس گاؤں کو اپنا وطن بنا لیا تھا، وہ بڑے اچھے واعظ بھی تھے، بچپن میں ہر جمعہ میں ان کے ہفتہ داری خطبے سننے کا اتفاق ہوتا تھا، لیکن اتفاق سے وہ غیر مقلد تھے، ان کی صحبت میں علماء دیوبند کا ذکر، جہاں تک مجھے یاد پڑتا ہے، نہیں آتا تھا۔ خود میرا گھر بھی، گو مولویوں کا گھر تھا، لیکن عرض کر چکا ہوں کہ میری خاندانی مولویت پر مقبولیت کا رنگ غالب تھا۔ العرض گاؤں میں جب تک رہا، دیوبند اور علماء دیوبند سے آشنا ہونے کا موقع نہ مل سکا، اور اس گاؤں سے پڑھنے کے لئے، جب باہر نکلا، تو بہار، یوپی جیسے علمی صوبوں کے شہروں اور بڑے بڑے علمی مراکز سے ریل پر گزرتے ہوئے، راجھوتانے کی ایک ایسی دُؤ افساد آبادی میں پہنچا دیا گیا جو ریلوے اسٹیشن سے، اس وقت تک میں چالیس میل دُور سے، اب تو وہاں پہنچنے کے لئے لاری بھی مل جاتی ہے، لیکن فقیر نے راجھوتانے کے اس سنگستانی خطے میں، جس زمانے میں قدم رکھا تھا تو نوائی نامی اسٹیشن سے اونٹوں کی دو منزلہ عجیب و غریب شکل کی گاڑی پر آہستہ خرام نکلے خرام کی شہ خرام سوار کا تجربہ کرتے ہوئے صبح سے چل کر شام کو غالباً ٹونک پہنچنے کی مسرت حاصل کر سکا تھا۔ محدود آبادی کے اس شہر میں، جو لوگ پڑے ہوئے تھے، بس ان ہی پر سے



آبادی مشتمل تھی، نہ باہر ہی سے اس ویرانے تک پہنچنے کی آرزو کسی میں پیدا ہوتی تھی، اور نہ یہاں کے قناعت پسند باشندے باہر نکلنے کی زحمت برداشت کرنا چاہتے تھے (۱)

اگرچہ ریاست ٹونک ابتدا میں قیام سے حضرت مولانا سید احمد بریلوی، اور مولانا شاہ اسمعیل الشہید الدہلوی رحمۃ اللہ علیہما کے مسلک کے زیر اثر تھی، اور یوں ابتدا ہی سے خانوادہ ولی الہی سے اس ریاست کے مسلمان باشندے وابستہ تھے، لیکن جیسا کہ معلوم ہے، آخر میں مولانا سید احمد بریلوی کی جماعت دو حصوں میں تقسیم ہو گئی تھی، ایک طبقہ جو اپنے آپ کو حضرت ہی کے نام لیواؤں میں شمار کرتا تھا، اس پر عدم تقلید کا اثر غالب

(۱) ٹونک کی یہ ریاست، اس زمانے میں قائم ہوئی، جب انگریزوں کا تسلط ملک پر تقریباً مکمل ہو چکا تھا، سنبھل کے ایک مغل پٹھان امیر خاں کو یہ ریاست بہار احمد اندور سے بطور جاگیر ملی تھی، بڑے قصبے قصبوں کے بعد، انگریزوں نے اس جاگیر کو ایک باضابطہ اسلامی اسٹیٹ تسلیم کر لیا تھا، بلکہ امیر خاں مرحوم کے ولی عہد وزیر اللہ مرحوم کو پانسو روپے کے، حساب سے انگریز انعام کیے، یا خسران بھی ادا کرتے رہے، پانچویں پشت میں مسلمانوں کی یہ ریاست راجستھان یونین میں راجپوتانے کی دوسری ریاستوں کی طرح ضم ہو گئی، حضرت بریلوی (سید احمد شہید رحمۃ اللہ علیہ) سے ریاست ٹونک کے تعلقات کی تفصیل سید احمد شہید رحمۃ اللہ علیہ مصنف مولانا سید ابوالحسن علی میں آپ پڑھ سکتے ہیں۔

تھا، اور اتفاق کی بات تھی کہ ٹونک پر اقتدار اسی طبقہ کے علماء کا قائم تھا، اگرچہ عام مسلمان عملاً حنفی مذہب ہی کے پابند تھے، لیکن بریلوی خاندان کے جو لوگ یہاں آباد تھے، عموماً ان پر غیر مقلدیت کا رنگ غالب تھا، خود جس تعلیم گاہ میں فقیر پڑھنے کے لئے داخل ہوا تھا عرض کر چکا ہوں کہ اس خیر آبادی منطقیات اور فلسفیت کا رنگ چڑھا ہوا تھا، مولانا اسماعیل شہید اور مولانا فضل حق خیر آبادی میں علمی نوک چھونک کا سلسلہ زمانہ تک جو جاری رہا تھا، خیر آبادیوں اور خانوادہ ولی اللہی میں علمی رقابت کا پیدا ہو جانا، اس کا ایک قدرتی نتیجہ تھا

الغرض ٹونک پہنچنے کے بعد بھی ایسے ماحول میں رہا، جس میں خانوادہ ولی اللہی کے حقیقی نمائندوں یعنی علماء دیوبند سے مانوس اور روشناس ہونے کا موقع نہ مل سکا، حالانکہ مطالعہ کا ذوق، میرا فطری تھا، ہر طرح کی رطبت یا بس، برسی بھلی کتابوں کے پڑھنے کا بچپن سے عادی تھا، لیکن اب اس کو کیا کہوں کہ دیوبندی سلسلہ کی کسی کتاب، بلکہ اس طبقہ کے علماء کے کسی مضمون یا مقالہ کے پڑھنے کی بھی نوبت شاید اس وقت تک نہ آئی تھی، حد یہ ہے کہ حکم الامت قدس اللہ سرہ، جن کی کافی کتب میں اس وقت تک ملک میں شائع ہو کر مقبول ہو چکی تھیں، ان کے مطالعہ سے بھی محروم تھا ذریعہ کو تو متعین کرنا دشوار ہے، لیکن خیال یہی دل میں ڈال دیا گیا تھا۔ کہ یہ بے چارے مولوی ملا لوگ، کیا لکھیں گے، آریوں کے رد میں میرے استاذ مولانا برکات احمد صاحب مرحوم نے بھی ایک رسالہ اردو زبان میں لکھا تھا، معمولی رد و بدل کے ساتھ وہی رسالہ مولانا کے

مرحوم جو انارگٹ صاحبزادے حکیم محمد احمد صاحب غفر اللہ کے نام سے ، جب شائع ہو رہا تھا ، تو ان کے اصرار سے ایک مقدمہ فقیر نے بھی اس رسالہ کا لکھا تھا ، جو اسی رسالہ کے ساتھ شائع ہوا ہے ، اس مقدمہ میں ، بعض تعریفی فقرے علماء دیوبند کے علمی خدمات کے متعلق ، اتک خاکسار کے قلم سے نکلے ہوئے موجود ہیں ، جب کبھی ان پر نظر پڑتی ہے ، تو شرم سے گردن لچھک جاتی ہے ، اور دیر تک سوچا رہتا ہوں کہ انسان کتنا جوگ اور کیسا سخت ظلوم ہے ، بے پڑھے اور بے جانے رجبا بالغیب صرف سنے سائے قصوں کی بنیاد پر کتنی غلط رائے قائم کر لیتا ہے ، اور ظرہ یہ کہ ان جاہلانہ تاثرات کا اظہار ، کتنے عالمانہ ادعائی لہجوں میں کرنے پر جری ہو جاتا ہے اسکی شرمناک اور عبرت آموز مثال خاکسار کے یہ فقرے ہیں ۔

علمائے دیوبند اور ان کے عارفانہ تحقیقاتی فیصلوں سے قطعاً ناواقف تھا ، لیکن ان پر رائے زنی کرتے ہوئے ایسا معلوم ہوتا ہے کہ دیوبندی ادبیات کا سارا ذخیرہ میری نظروں سے گزرا ہوا ہے ، اور اپنی ان ہی دیکھی بھالی کتابوں کے عدم افادیت سے دوسروں کو مطلع کر رہا ہوں ، اگرچہ خدا کا شکر ہے کہ انہی اس مضمون میں صراحتہ دیوبند یا علمائے دیوبند کا نام میرے سیاہ قلم پر نہیں آیا ہے ، اشارے اور کنائے میں گفتگو کی گئی ہے ، اس لئے بظاہر اس کا پتہ نہیں چل سکتا کہ ان تعریفی کلمات کا نشانہ کون ہے ؟ لیکن آج جب ذکر ہی اس قصے کا چھڑ گیا تو حقیقت کا اظہار عبرۃ للناظرین کر رہا ہوں ، خدا ہی جانتا ہے کہ خاکسار کی طرح عدم علم کو علم قرار دینے کے اس مغالطے میں مبتلا ہو کر حق و صداقت کے ان الہی ترجمانوں کے کلام سے محروم رہ جانے کی بدبختیوں کے کتنے شکار ہوئے ، اور اسوقت تک ان ہی بنے جا بدگمانیوں کے بنجوں میں کتنے پھر پھرا رہے ہیں ۔

## مختصر المعانی کا حاشیہ شرح

ہاں ایک بات یاد آئی کہ جب مختصر المعانی ہماری شروع ہوئی، تو مطبع مجتہدی کی فہرست میں مختصر المعانی کے ایک ایسے نسخہ کے نام پر نظر پڑی جس کے متعلق لکھا ہوا تھا کہ دارالعلوم دیوبند کے صدر المدرسین مولانا محمود حسن کا اس پر حاشیہ درج ہے، مولانا کا نام دیکھ کر اپنے پڑھنے کے لئے خاکسار نے مختصر المعانی کے اسی نسخہ کو منگوا یا، خیال تھا کہ اس پر مولانا نے اپنے ذاتی حواشی درج کئے ہوں گے، لیکن مطالعہ سے معلوم ہوا کہ مختصر المعانی کی مشہور شرح، علامہ دہلوی کی مصرعے جو شائع ہوئی ہے، زیادہ تر اسی سے عبارتوں کا اقتباس کر کے کتاب پر مولانا نے چڑھا دیا ہے، اور خود اپنی طرف سے کچھ نہیں لکھا ہے۔ یا لکھا ہے تو بہت کم لکھا ہے جس کا ہونا، گویا نہ ہونے کے برابر تھا، میری بے بصیرتی ملاحظہ فرمائیے کہ ان کا یہ کام میری نظروں میں کچھ زیادہ نہ تھا، خیال آتا کہ اس کے لئے اتنے بڑے عالم کو زحمت گوارا کرنے کی کیا ضرورت تھی جس کا بھی جی چاہے، دسوتی کی شرح سے ان حواشی کو نقل کر کے کتاب پر چڑھا سکتا تھا، مگر یہ اپنے ایام جاہلیت کا احساس تھا بعد کو جب دسوتی کے ساتھ ملا کر ان حواشی کے مطالعہ کا موقع ملا تب مولانا کی غیر معمولی انتہائی قوت کا اندازہ ہوا، گویا اس ضخیم و مجسم و شحم شرح کی رُوح نکال کر مولانا نے رکھ دی تھی، ہزار ہا ہزار صفحات کے پڑھنے سے بھی جو نتائج حاصل نہیں ہو سکتے، وہ ان چند سطروں میں مل جاتے تھے، اور اس وقت معلوم ہوا کہ کمال صرف یہی نہیں ہے کہ اپنی طرف سے کوئی نئی بات پیش کی جائے بلکہ دوسروں کے کلام سے چپکوں کو اتار کر صرف خنزیر آمد کر لینا، اور جہاں ضرورت ہو، ٹھیک اسی جگہ پر موقع موقع کے ساتھ اس کو درج کر کے مشکلات کو حل کرتے چلے جانا، بجائے خود ایک ایسا کمال ہے کہ اپنی

طرف سے کچھ لکھ لکھا دینا، تجربہ بتاتا ہے کہ اس سے کہیں زیادہ آسان ہے اور اس نقطہ نظر سے کوئی شبہ نہیں کہ مختصر المعانی پر مولانا مرحوم کا یہ حاشیہ ایک ایسا حاشیہ ہے، جس نے طلباء ہی کو نہیں، بلکہ مدرسین کو بھی اس کتاب کی تمام شرحوں سے مستفنی کر دیا ہے، فجزاہ اللہ عن العلم والعلماء خیر الجزاء

بہر حال میں قصداً ناسارہا بتا کر اجیر  
شرفیت کی شاہجہانی مسجد میں اپنی تقریر

## دارالعلوم کا ابتدائی تعارف

کے ساتھ مندرجہ بالا نظم فقر نے جس زمانہ میں حضرت خواجہ کے "قبر بیضا" کے سامنے تقریباً سینہائیس ہزار کے مجمع میں سنائی تھی، اس وقت تک دارالعلوم دیوبند، اور سلسلہ دیوبند کے اہل علم و فضل کے متعلق خاکسار کے احساسات و تاثرات کا یہی رنگ تھا، لیکن آستانہ سلطان الہند اہل سنتی نور اللہ ضریحہ تک تو غزالی کی اجیاء و اسلوم مجھے گھسیٹ کر لائی تھی، یہاں کیوں آیا تھا؟ کس ارادہ سے حاضر ہوا تھا، اب ان بھولے بسے قصوں کے ذکر سے کیا فائدہ؟ یہ جو آنکھ ہی سے نہ ٹپکا تو پھر لہو کیا ہے

اب تو ان عزائم اور ارادوں کے تصور سے بھی معذور ہوں، جن سے آہ! کہ بھی اجڑا دل بھی آباد تھا، اُف! جن آتشیں جذبات سے اس زمانہ میں سینے میں ہل چل مچی ہوئی تھی، کچھ ان کا اندازہ میری نظم کے بعض اشعار سے ہو سکتا ہے۔ شعر و شاعری سے پیشہ و رانہ تعلق تو کسی زمانہ میں بجد اللہ قائم نہ ہوا، لیکن ظاہر ہے کہ جس سلیقہ کو عمر کی تنگی کے زمانہ میں پانا ہوں، یقیناً اس سے نوعمری کے ان ایام میں محروم تھا، لیکن یہ کہہ سکتا ہوں کہ آج بھی چاہوں تو اس نظم کے بعض مصرعے جن سے جوش و خروش گویا کہ پھاڑتا ہے، خود مجھ ہی سے نہیں بن پڑ سکتے، میری سبب میں نہیں آتا کہ اسی مجھی بھائی روکھی ہسکی۔ افسردہ و پژمردہ طبیعت میں یہ آگ کہاں سے بھرنی تھی، جہاں

آج راکھ کے سوا کچھ نہیں ہے، اسی میں یہ دیکھتے ہوئے انگارے کہاں سے چمک اٹھے تھے، خیر اس دل مرحوم کا توجہ زہ نکل چکا ہے بس بقول حالیؔ

جب دل زندہ تو نے مجھے چھوڑا میں نے بھی تری رام کہانی چھوڑی

عرض کرنے کی بات صرف یہ ہے کہ اجیر شریف میں خاکسار کا قیام مولانا معین الدین اجیری مرحوم کے دولت خانہ پر تھا، مولانا مرحوم ہمارے استاذ مولانا سید برکات احمد کے ارشد تلامذہ میں تھے، اسی تعلق سے خاکسار کو مولانا نے اپنا مہمان بنایا تھا، اور یوں بھی وہ اسلامی اخلاق کے ایک غیر معمولی نمونہ تھے، میں نے ان سے پڑھا تو نہیں تھا، لیکن ان کی عنایت و نوازش سے ہمیشہ مستفید ہوتا رہا۔ ان سے زیادہ بے تکلف نہ تھا، مگر ان کے چھوٹے بھائی، جو اب غازی محی الدین کے نام سے "خلافت" کی دنیا میں مشہور ہیں اور اس زمانے میں "پیارے میاں" کے نام سے پکارے جاتے تھے، ان کو میرے دل کی پچھنیوں کے بھانپ لینے کا موقع ملا، انھوں نے میرے حال زار کا تذکرہ بڑے بھائی سے کیا، مولانا زہدا انھیں جنت نصب کئے مجھ پر بہت زیادہ مہربان ہو گئے، اور اسی سلسلہ میں دیر تک وہ گفتگو فرماتے رہے۔ اثناء گفتگو میں پہلی دفعہ انھیں سے مجھے یہ معلوم ہوا کہ حضرت مولانا محمود حسن رحمۃ اللہ نے مولوی اور مدرس ہی نہیں ہیں، بلکہ ایک خدا رسیدہ عارف ہونے کے ساتھ ساتھ، ان میں وہ تڑپ تھی پائی جاتی ہے، جس نے آج کل بچھے پچھین کر رکھ لے شعوری سمجھے، یا غیر شعوری، لیکن یہ پہلا موقع تھا، جب، یہ تو نہیں کہہ سکتا کہ حسن عقیدت کا تخم حضرت شیخ الحدیث کے متعلق میرے دل میں ڈالا گیا، مگر سو عقیدت کا ازالہ، مولانا معین الدین صاحب

کی تقریروں ہی سے ہوا۔ رحمہ اللہ وغفرلہ، حالانکہ مولانا معین الدین، ربیبی  
حیثیت سے ازسرتا خیر آبادی ہی خیر آبادی تھے، لیکن زمانے کے مولویوں نے  
معمولی معمولی ناقابل لحاظ اختلافی نقاط نظر کے کاہ کو کوہ بنا بنا کر اپنی انگٹ الگ  
علی دینا جو بسا رکھی تھی، اور مولویوں کا ہر طبقہ اپنی ڈیڑھ اینٹ کی اپنی مسجدوں  
کی حد تک اپنی آمد و رفت کو محدود رکھنے پر مصر تھا ان خود ساختہ تنگ خیالیوں  
سے وہ بلند اور بہت زیادہ بلند ہو چکے تھے، خصوصاً حضرت شیخ الہند رحمۃ اللہ  
کے ساتھ ان کی گرویدگی کا جو رنگ تھا، مشکل ہی سے کہا جاسکتا ہے کہ براہ راست  
کسی تلمیذ و مرید کے رنگ سے وہ پھدکا تھا، مولانا معین الدین نے سمجھا بھگا کر  
مجھے پھر ٹونک لوٹا دیا، لوٹنے کی حد تک تو لوٹ گیا، مگر اجیر شریف ہی کے قیام  
کے ایام میں مہم مہم سا ایک فیصلہ دل میں جلوہ گر ہونے لگا۔ اب خیال کرنا ہوں  
تو شاید وہ یہ تھا کہ اپنی تقسیم کو مکمل کرنے کے لئے بجائے ٹونک کے مجھے کہیں  
اور چلنا چاہیے، اور کہاں چلنا جائے؟ ازل میں تو وہ مقدر ہو ہی چکا تھا،  
لیکن ناسوتی عالم میں یہ تقدیری فیصلہ واضح شکلوں میں اس وقت تک سامنے  
نہیں آیا تھا، اتفاق پر اتفاق دیکھئے، اجیر سے ٹونک واپس ہوا، شاید چند  
ہفتے بھی نہ گزرے ہوں گے کہ کالا اور صفدگی و باشہر میں پھوٹ پڑی، وہاں کی  
شدت کا اندازہ اسی سے کیجئے، کہ اس مختصر سی آبادی میں مرنے والوں کی تعداد  
اشی اسی پچاسی پچاسی تک کسی دن پہنچ جاتی تھی، دوسروں کے ساتھ خاکسار  
بھی اس وبائی مرض میں مبتلا ہوا۔ حملہ اتنا سخت تھا کہ شفا یاب ہونے کے بعد بھی  
دس پندرہ دن تک مجھے کچھ سمجھائی نہ دیتا تھا، بیانی گویا مفقود ہو چکی تھی، تین  
دن تک تو ہوش بھی نہ تھا کہ کہاں ہوں، اور کس حال میں ہوں، غریب الوطنی میں  
ہمارے رفقا، درس نے غیر معمولی ہمدردیوں سے خاکسار کی تیمارداری میں کام  
لیا، دس بارہ طالب العلم نوبت بنوبت میرے ارد گرد شرب روز جاگتے رہتے تھے۔ او

تیمارداری کے فرائض انجام دیتے تھے۔ چند مہینے پہلے بجائے ایک معمولی طالب العلم کے چونکہ واعظ شہر بھی بن چکا تھا، اس لئے سارا شہر میرے بیمار پڑ جانے کی خبر سے متاثر تھا، شہر کے ایک معزز بزرگ جنھیں حضرت سید صاحب بریلوی رحمۃ اللہ علیہ کی رفاقت کا شرف نوعمری کے زمانہ میں حاصل ہوا تھا، عیادت کے لئے تشریف لائے اور نیم ہوشی کی حالت میں ان کی زبان سے میں نے کچھ سنا، کیا سنا، جسے بھی سناؤں گا سننے کے لئے آماؤ نہیں ہو سکتا، بس میں نے سن لیا، اور جو سنا گیا تھا اسے دیکھ بھی لیا، گویا

غ باہم نگرستیم، گرتیم و گزشتیم  
 دیوبند جانے کا فیصلہ

خلاصہ یہ ہے کہ اہیضہ کا مرض جس کی نبض پر ماٹھ رکھنے کے ساتھ ہی طبیبات (۱) آج دیدہ ہو کر رہنے سے اٹھ چکا تھا، وہی زندہ کیا گیا، جو آنکھیں نابینا ہو چکی تھیں، ان میں رقتہ رقتہ روشنی و انس آئی، اور وہی خیال یا فیصلہ، جو آستانہ سلطان الہند پر قلب میں ڈالا گیا تھا، یقینی قالب اختیار کرنے لگا، صحت یاب ہونے کے چند ہی روز بعد، خاکسار، بہار اپنے وطن آیا، اور اپنے بزرگوں کو دل کے اس فیصلے سے مطلع کیا، فیصلہ یہی تھا کہ دارالعلوم دیوبند پہنچ کر حضرت مولانا محمود حسن سے حدیث پڑھنا چاہتا ہوں۔ رد و قدح کا سلسلہ جاری تھا کہ بعض بشرات اور رویئے

(۱) یہ خود ہمارے استاد مولانا حکیم برکات احمد تھے، رات کا وقت تھا، میں ساڑھے تین بجے ہوں گے، ہر لیٹن کی حالت غیر کو محسوس کر کے لوگوں نے حکیم صاحب جوم کو اطلاع دی، تشریف لاکر نبض پر ماٹھ رکھا، میں نے تو نہیں دیکھا تھا، لوگوں نے سنا کہ آج دیدہ ہو کر فرمائے گئے، دیکھئے صبح تک کیا صورت پیش آتی ہے، ان تیمارداروں میں سب زیادہ مولانا عبدالحفیظ صاحب کابلی کی خدمات سے متاثر تھا، اب بھی ان کا خیال آجاتا ہے، تو آج دیدہ ہو جاتا ہوں، افسوس کہ ابلیسی کے ان دنوں کے بعد پھر ان سے ملاقات ہو سکی، جہاں کہیں ہوں ان کو سلام کرتا ہوں۔



صالح نے میرے تعلیمی سرپرست عم مغفور و مرحوم مولوی حکیم سید ابوالنصر کے قلب کو بھی اس فیصلہ کے ساتھ راضی کر دیا، اوٹے ہو گیا کہ رمضان کے بعد بجائے ٹونٹ کے خاکسار دارالعلوم دیوبند ہی کا احرام باندھے گا لیکن سوال تعارف کا سامنے آیا، کہہ چکا ہوں کہ اس وقت تک، دیوبند اور علمائے دیوبند کے چھوٹوں اور بڑوں سے کسی قسم کا تعلق پیدا نہیں ہوا تھا، پھر خود ہی خیال آیا کہ دوسروں کا تو سل کیوں ڈھونڈ ٹھول، گیلانی سے ایک خط حضرت مولانا حافظ محمد احمد صاحب کی خدمت میں ارسال کرتے ہوئے، بذریعہ میں داخلہ کی آرزو براہ راست پیش کر دی، جو کچھ لکھا پڑھا تھا، اس کی تفصیل درج کرتے ہوئے دورہ کی جماعت میں شریک ہونے کی آرزو اس عرصہ میں ظاہر کی گئی تھی، دوسرے میں شریک ہونے کے استحقاق کو ظاہر کرتے ہوئے میں نے یہ بھی کیا کہ الجواهر الغالبۃ فی الحکمتۃ المتعالیہ کے چند ابتدائی فصول کو، اردو میں ترجمہ کر کے عرصہ کے ساتھ شریک کر دیا، مباحث امور عامہ اور الہیاتی مسائل کے متعلق مولانا عبدالمطین خیر آبادی کی یہ کتاب شاہکار رہنمائی کی جیت رکھتی ہے، مضامین کافی دقیق اور پیچیدہ ہیں، مقصد یہ تھا کہ درخواست گزار کی علمی استعداد کا پختہ اندازہ اسی سے ہو سکتا ہے، اور یہ کہ دورے میں شریک ہونے کا وہ مستحق ہے، یا نہیں اس فیصلہ میں بھی ترجمہ کے اس نمونہ سے ایک گونہ مدوٹے گی

میرا یہ عرصہ دیوبند پہنچا، اور میری حیرت کی انتہا نہ تھی کہ خلافتِ توقع گویا واپسی ڈاک سے یہ جواب ملا کہ فوراً دیوبند پہنچ جاؤ، ہر چیز کا نظم کر دیا جائے گا، یہ ایک پوسٹ کارڈ تھا، جس پر دستخط حافظ محمد احمد صاحب ہی کے تھے، یہی سمجھنا بھی چاہئے تھا اور یہی سمجھا بھی کہ حافظ محمد احمد صاحب قبلہ ہی کی توجہ فرمانی کا نتیجہ سے اس وقت میں قطعاً اس پر ایمان حاصل ہو گیا، مولانا صاحب نے اس شخص سے کسی قسم کی واقفیت نہیں کہا تھا، لیکن وہ اس شخص کا دوبارہ آنا کیا تعلق ہے اس سے قطعاً آگاہ نہ تھا۔

## دیوبند تک سائی

رمضان کے بعد حسب طلبی، خاکسار گھر سے تنہا روانہ ہوا۔ کچھ نہیں جانتا تھا کہ جس ماحول میں شریک ہونے جا رہا ہوں، وہاں کی خصوصیات کیا ہیں؟ اس ماحول سے مناسبت پیدا ہوگی یا نہیں؟ تنہا ہی گھر سے نکلا، اور دیوبند کے اسٹیشن پر ٹھیک اس وقت جب اپنی عمر کے بیسویں سال میں خاکسار نے قدم رکھا تھا، تنہا ہی اترا، مدرسہ میں واقفیت، اور وجہی صرف رسمی واقفیت ایک طالب العلم سے تھی ان کا نام منظر حسن تھا جو اب بوڑھے ہو کر بہار سی کے ایک گاؤں میں مولانا حکیم منظر حسن کے نام سے مشہور ہیں، اور اس علاقے کے پرانے گھاگ سال خوردہ ماذق اطباء میں شمار کئے جاتے ہیں۔ وہ بہار سی کے رہنے والے تھے، اور عزت زاری کا رشتہ بھی ان سے تھا، ایک خط ان کے بڑے بھائی کا انکے نام لے لیا تھا، اسٹیشن سے تانگے پر بیٹھ کر قصبہ کی سڑکوں، اور گلی کوچوں سے گزرتے ہوئے اچانک ایک شاہی دروازے کے سامنے تانگے کو دیکھا کہ ٹھہر گیا، یہی

دارالعلوم دیوبند

ہے، تانگے والے نے کہا، سازد سامان ایک غریب طالب علم کا تھا ہی کیا، لبرداسترا، شاید کوئی ٹوٹا پھوٹا ٹرنکٹ، انھیں کے ساتھ دروازے کو عبور کرنے پہلے دروازے کے پہلے صحن میں، میں آکر کھڑا ہو گیا، سامنے دوسرا دروازہ تھا پیشانی پر جس کی انتہائی مسادگی کے ساتھ

## مدرسہ اسلامی دیوبند

لکھا ہوا تھا، اس کو ٹھہتا رہا، یہی دیوبند کا مدرسہ ہے، سوچتا رہا، کچھ طلبہ انتہائی لاپرواہیوں کے ساتھ آجائے تھے کبھی غریب لوطن مسافر کو وہ کیا پوچھتے کہ صبح و شام وہاں آنے جانے والوں کا تانتا ہی بندھا ہوا تھا۔ اب یاد نہیں رہا کہ وہ کون صاحب تھے، جن سے بڑھ کر دریافت کیا کہ ”منظر حسن بہاری“ طالب علم سے کیا آپ واقف ہیں، وہ واقف تھے، یہی واقفیت ذریعہ تھی، اور میں ان کے کمرے تک پہنچ گیا، مدرسہ کی مسجد کے جنوبی پہلو میں، جو چند حجرے مہمان خانہ کی چھت کے نیچے ہیں۔ انھیں میں سے ایک حجرے میں چند دوسرے بہاری طلبہ کے ساتھ مولوی منظر حسن کا قیام تھا، یہ مغربی سمت کا آخری کمرہ ہے جس کے اندر ایک حجرہ چھوٹا سا اور بھی ہے، مدت تک اسی چھوٹے حجرے میں خاکسار مقیم رہا، اس زمانے میں نام اس کا ”حجرہ قبریہ“ رکھ دیا تھا حجرے میں چٹائیوں کا فرش تھا۔ اسی پر بیٹھا دیا گیا حکیم صاحب نے فقیر نے تقاضا شروع کیا کہ حضرت حافظ صاحب کی خدمت میں مجھے لے چلئے، آگے آگے وہ جا رہے تھے۔ اور کتب خانے کی طرف سیرھیوں کا جو راستہ دارالشمسہ کی طرف جاتا ہے، ان ہی سیرھیوں سے گزرتے ہوئے، دارالشمسہ کے کمرے میں پہنچ گیا، ایک نجف دلاغر کچھ خمیدہ پشت بزرگ پر نظر پڑی جن کی ڈاڑھی کے کچھ بال سفید ہو چکے تھے، اور زیادہ ابھی سیاہ ہی تھے دیکھا کہ پلنگ کے پاس فرش پر بیٹھے ہوئے صینک لگا کر کاغذات کے مطرب میں

مصرف و حکم منظر حسن صاحب نے ان ہی بزرگ کی خدمت میں پہنچاتے ہوئے کہا کہ یہی مولانا حبیب الرحمن صاحب ہیں، اور ان سے کہا کہ بہار سے آئے ہیں مناظر حسن ان کا نام ہے۔

اس تعارف کے بعد خاکسار نے ان کو سلام تو کیا، لیکن فوراً حکیم منظر حسن صاحب کی طرف مخاطب ہو کر بولا کہ آپ مجھے حافظ محمد احمد صاحب کے پاس لے چلے، بے ساختہ میری زبان سے یہ الفاظ نکل رہے تھے، اور میں نے دیکھا کہ وہی نیم خام، اور نیم سخت، جو بزرگ کے لبوں پر ملکی سی مسکراہٹ کھل رہی ہے، اور عینک کے شیشوں سے نظر کچھ اونچی کر کے خاص ادا سے مجھے دیکھ رہے ہیں، اور خطاب کر کے خاکسار سے فرمایا ہے میں، آپ بہار کے ہیں؟ آپ کا خط آیا تھا، جواب آپ کے خط کا میں نے ہی دیا تھا، جو ابہرغالیہ کے ترجمہ کا جو نمونہ آپ نے بھیجا تھا، میں نے اسے بھی دیکھ لیا ہے، میں حیران تھا کہ یا الہی یہ ماجرا کیا ہے میں تو اب تک سمجھے ہوئے تھا کہ مجھے حافظ محمد احمد صاحب نے طلب کیا ہے، یہ مولوی حبیب الرحمن کون آدمی ہیں؟ لیکن جو باتیں قریب ہے میں، ان کا لازمی نتیجہ یہی تھا کہ حافظ صاحب مرحوم کا خیال دل سے نکال لوں ہتیم منظر حسن، جو اس وقت بھی باوجود طالب العلم ہونے کے کچھ علاج و معالجہ کا کام مددگار میں کرتے تھے، اور حکیم کا لفظ ان کے نام کا جزا اسی زمانہ میں بن چکا تھا، ٹرنسٹا حبیب الرحمن کے خالص نیاز مندوں اور مخصوص خدام میں شمار ہوتے تھے، ان کی طرف خطاب کے مولانا حبیب الرحمن صاحب نے فرمایا کہ مولوی صاحب نے آدمی ہیں، ان کو آپ لے جائیے، اپنے حجرے میں رکھیے، داخلہ وغیرہ کا نظم کر دیا جائے گا۔

میں نہیں جانتا تھا کہ میری دینی و دنیوی راہوں کی ہمواری جس کی کریمانہ نوازشوں اور پردانہ شفقتوں کے ساتھ ازل ہی سے مقدر ہو چکی تھی، اسکی تہ سبھی

کی سعادت کی ابتدا اس صورت میں پیش آئے گی، اس وقت کی مجلسِ اذکارِ قصص پر ختم ہو گئی، میں حکیم صاحب کے ساتھ مسجد کے محاذی اسی حجرے در حجرے یا ”حجرہ قبریہ“ گئیں واپس آکر داخل ہو گیا، راستہ میں حکیم منظر حسن نے مجھ پر یہ راز واضح کیا کہ مدرسہ کے سارے اندرونی انتظامات اسی نجفِ وزار، سرایاِ اخلاص، مطلق راست بازی کی حشم و ابرو کے اشاروں کے ساتھ وابستہ ہیں۔ حافظ محمد احمد صاحب مدرسہ کے گلِ سرسبد ہیں۔ باہر کی دنیا ان ہی کے اہم گرامی سے مدرسہ کو پہچانتی ہے۔

اللہ اللہ کیا ٹھکانہ ہے، اس سچائی اور بے ریا زندگی کا کہ سارے کام جو انجام دے رہا تھا، مجھ جیسا آدمی، جو بہر حال عربی تعلیم کے دائرے ہی کا آدمی تھا، اس ملاقات سے پہلے، اس کے نام سے تہمتی شایدا واقف تھا، تشریحات کی یہ ایک اتنی غیر معمولی مثال تھی کہ دل دیر تک سکسو جتا رہا میں دارالعلوم کے احاطے میں ایک ایسی دنیا سے چل کر داخل ہوا تھا، جہاں کام سے پہلے نام ہی کے اچھالنے کا ذوق غالب تھا، میرے لئے یہ قطعاً غیر متوقع حادثہ تھا، کہ کام اور کام کے سوا، جو اور کچھ نہیں کرتا تھا۔ وہی اپنے نام کو چھانے میں اتنا کامیاب کیسے ہوا کہ چند منٹ پہلے میں اس نام سے قطعاً نا آشنا تھا، اسی ادھیڑ میں حجرے تک پہنچ گیا، پھر داخلہ کی رسمی کاروائیوں کا سلسلہ شروع بھی ہوا۔ اور شاید ایک ہفتہ کے اندر ہی اندر سارے مراحل طے ہو گئے، یوں بہار کے گاؤں کا ایک دیہاتی دارالعلوم دیوبند کے طلبہ کی جماعت میں باضابطہ شریک ہو گیا، یہ پہلا ہفتہ دارالعلوم دیوبند کے احاطے میں اپنی بہت سالہ زندگی کا ایک غیر معمولی انقلابی ہفتہ تھا۔

تقدیری مواعید اور فیصلے تفصیل کے رنگ میں تو اپنے اپنے وقت میں منسہ، در جلوہ گر ہوتے ہی رہے، لیکن اسی ہفتے میں سکینتِ طمانیت کا

جن خنکیوں کے اجمالی اثر کو اپنے اندر پانے لگا، شاید اس کی اچھی تعبیر  
 علیٰ حزیں کا وہ قطع ہو سکتا ہے جو آج بھی اس کی لوح تربت پر لکھا ہوا ہے۔  
 زبان دان محبت بودہ ام، دیگر نمی دامنم  
 ہمیں دامنم کہ گوش از دوست پیغامے شنید اینجا

اور یہ کہ

حزین از نائے رہ سما بے سر گشتگی دیدم

سر شوریدہ بر بالین آسائش رسید اینجا (۱)

اصحیح طور پر یاد نہیں رہا کہ رمضان گزارنے کے بعد سوال  
 کی کس تاریخ کو میں دیوبند پہنچا تھا۔ بہر حال پوچھ گیا تھا،

الغلابی ہفتہ

اتنا سویرے کہ ابھی نہ نئے طلبہ کے داخلے کی کاروائی مکمل ہوئی تھی، اور نہ اسباق  
 ہی شروع ہوئے تھے، کتب خانہ کھل چکا تھا، پرانے طلبہ کتابیں لے رہے تھے، دارالعلوم  
 کا مطبخ گرم ہو چکا تھا! العرض دارالعلوم کے گوشہ گوشہ میں زندگی کی ٹھیل اور  
 سرگرمیوں کا یہ نظارہ میرے لئے ایک نیا نظارہ تھا۔ عرض کر چکا ہوں کہ میری  
 زندگی کا ابتدائی زمانہ ایک گاؤں میں گزرا تھا، اور وہاں سے نکلا بھی تو راجستھان  
 جیسے دور دست علاقہ کی ایک قصبہ تھی: آبادی تو ننگ میں بند ہو گیا تھا جو گاؤں  
 تو نہ تھا لیکن شہری ہنگاموں سے تقریباً خالی تھا۔ اب اچانک دارالعلوم  
 کے احاطہ میں پہنچ کر ہزار بارہ سو طلبہ کے مجمع میں شریک ہو جانا، اور طلبہ بھی

(۱) پہلے شعر کا ترجمہ میں شہر محبت کی زبان سمجھتا ہوں، اس کے علاوہ کچھ نہیں جانتا بس اتنا جانتا  
 ہوں کہ دوست کا پیغام کانوں نے نہیں سنا تھا۔

دوسرا شعر: اے حزیں! میں نے اپنے پاؤں کے چلتے بہت سرگشتگی پائی۔ راحت و آرام  
 کی تیکہ گاہ میرے سر شوریدہ نے یہاں آکر پائی۔

کسی ایک صوبہ، بلکہ ایک ملک کے بھی نہیں، ان میں جہاں یونی، ہمارے طلبہ تھے، جن سے فقیرانوس تھا یا مانوس ہو سکتا تھا، وہیں بڑی تعداد بنگال اور پنجاب و سرحد کے طلبہ کی بھی تھی، ان ہی میں اچھی خاصی تعداد کابل، بخارا، سمرقند، کاشغر، قوقند، وسط ایشیا کے باشندوں کی بھی تھی، اور کبھی کبھی اس پھیلے میں عرب اور حبش عراق سے آئے ہوئے طالب العلوم پر بھی نظر پڑ جاتی تھی، یہی نہیں بلکہ پہلی دفعہ دارالعلوم کی مسجد کی اذان کان میں آئی تو مؤذن کی آواز کی غیر معمولی بلندی اور کڑھکی کو محسوس کرتے ہوئے پوچھا کہ یہ اذان کس نے دی؟ معلوم ہوا کہ یہ مشرقی یورپ قازان (روس) کے رہنے والے مولوی محمد جان ہیں، اور نماز بھی جن امام صاحب نے پڑھائی، پتہ چلا کہ یہ صاحب مولوی حرمت اللہ اسی قازان کے باشندے ہیں، دیر تک سوچتا رہا کہ یورپ ہم پر چھا گیا، اور چھاتا ہی چلا جا رہا ہے کہ دیوبند کی مسجد کی اذان اور امامت پر بھی یورپ والوں ہی کا قبضہ ہے، ان میں مولوی محمد جان بڑے دیوبند، ڈیل ڈول کے آدمی تھے، سینہ غیر معمولی طور پر چوڑا تھا شاید ایک ہندوستانی کے سینے میں جتنی ہوا سماتی ہو، مبالغہ نہ ہو گا کہ مولوی محمد جان کے سینے میں بحاس گنی زیادہ ہوا بھری ہوگی، ان کی اذان کی بلندی کی توجیہ بھی سمجھ میں آئی کہ اس شخص کے پھیپھڑے میں ہوا کا غیر معمولی ذخیرہ بھرا رہتا تھا، اسی کو اذان دیتے وقت خرچ کرتا ہے۔ غریب ہندوستانی کہاں سے یہ آواز پاسکتا ہے۔

الغرض میرے دل و دماغ کے لئے کالے پلے، سُرخ و سپید رنگ رنگ کے طلبہ کی یہ بھیڑ ہی حیرت انگیز تھی، دیر تک سنی مرکزی مقام پر کھڑے ہو کر میں ان طالب العلوم کو آتے جاتے، دوڑتے بھاگتے دیکھتا رہتا اور دل میں کہتا کہ بار بار اہنا! میں کہاں آ گیا ہوں، زیادہ سے زیادہ اب تک دس بیس

تیس طالب العلوم کے حلقوں میں رہنے سمنے پڑھنے لکھنے کا موقع تھا، ان میں اپنی حیثیت کے مطابق امتیاز کی صورت بھی نکل آتی تھی، لیکن اس طوفان میں محسوس ہوتا تھا کہ میں ڈوب جاؤں گا، پتہ بھی نہ چلے گا کہ کون ہوں؟ کہاں ہوں؟

## دارالعلوم کا مطبخ

پہلی دفعہ میں نے دیکھا تھا کہ لغیر کسی معاوضہ کے دس بیس ہینس تقریباً ایک ہزار طالب العلم کو دارالعلوم کے مطبخ سے دونوں وقت

کھانا تقسیم ہو رہا ہے معلوم ہوا کہ جو دارالعلوم کے مطبخ سے مفت کھانا لینا نہیں چاہتے، وہ غالباً جیسا کہ یاد پڑتا ہے کہ ڈھائی روپیہ ماہوار میں دونوں وقت کا کھانا خرید سکتے ہیں، جس میں ان کو دو تنوری روٹیوں کے ساتھ ایک وقت گوشت اور ایک وقت دال ملتی ہے، چونکہ اس وقت تک اسباق شروع نہیں ہوئے تھے، اس لئے طالب العلوم کے اس طوفانی وجود میں تقسیم طعام کے دونوں قوتوں میں جنس ہوتی تھی

## دارالعلوم کی مسجد نماز اور نماز

اور پھر یہ پھل پانچوں وقت کی نمازوں میں مسجد کھٹرون میرے لئے حیرت انگیز، اعجاز

نظارے تھے، ایسا محسوس ہوتا تھا کہ میں اچانک کسی تاریکی سے روشنی میں آ گیا ہوں، اور آنکھیں کل رہا ہوں، کچھ چیزوں پر نگاہ جمتی تھی، اور بہت سی چیزوں سے نظر مانوس نہیں ہوتی تھی، میں نے اب تک کسی مسجد کی اتنی طویل طویل صفوں کی پنچو قہ نماز نہیں دیکھی تھی، زیادہ سے زیادہ ٹونک کی جامع مسجد میں جمعہ کے دن غیر معمولی مجمع اکٹھا ہو جاتا تھا، لیکن لمبے لمبے کرتوں اوریدھے سادے لباس میں پانچوں وقت خالق کے سامنے ایک دفعہ سجدہ ریز سروں کا یہ منظر میرے لئے بالکل نیا تھا، خود اپنا حال یہ تھا کہ لشم لشم کسی نہ کسی طرح اس وقت تک نماز پڑھ تو ضرور لیتا تھا، لیکن جماعت کی پابندی کتنی قید سے میری یہ ٹوٹی پھوٹی نمازیں بھی



عموماً آزاد ہی ہوتی تھیں۔ اتفاق کی بات تھی کہ حکیم منظر حسن صاحب جنھوں نے اپنے کمرے میں، اس نو وارد مسافر کو ٹھہرایا تھا، یہ مسجد ہی کے احاطہ کا ایک حجرہ تھا، شاید کہیں عرض کر چکا ہوں کہ مسجد کے جنوبی سمت میں جو کمرے مہمان خانے کے بالا خانے کے نیچے بنے ہوئے ہیں، ان ہی حجروں میں سیڑھیوں کے پاس کا یہ ایک وسیع کمرہ تھا، مسجد اور حجرے میں فاصلہ صرف ایک قدم کا تھا۔ ایک پاؤں حجرے کی چوکھٹ پر، اور دوسرا مسجد میں، مسجد سے مکانی قسماً کا یہ اتفاقی واقعہ، میری اضطراری سعادت کا ذریعہ بن گیا تھا۔ پانچوں وقت اسی عجیب و غریب جماعت میں شریک ہو کر نمازوں کے پڑھنے کا موقع اسکو میرا گیا تھا، جس کی پانچ وقت کی نمازوں میں مشکل شاید ہی کوئی ایک دو خوش قسمت نماز جماعت کی فضیلت سے شرف اندوز ہوتی تھی، لیکن سر زمین سند میں پانچوں وقتوں کی سب سے بڑی جماعت<sup>(۱)</sup> والی مسجد ہی میں گویا لاکر اسے بیٹھا دیا گیا تھا۔ گزرتا ہی بستمی رسد، شاید کچھ اسی قسم کے اتفاقات کی تعبیر ہے، یہ اور اسی قسم کے تماشے تو آنکھوں کے سامنے گزری رہے تھے، عجب تماشے جب کا میرے دماغ نے بھی کبھی شاید تصور نہ کیا تھا

نئے نئے سما، | دوسری طرف کان میں نئے نئے سما، اور نئے نئے

(۱) دل تو میرا بھی کہتا تھا، لیکن کسی اندھے دل کے فیصلے کا اعتبار ہی کیا، تاہم بعد کو حضرت الازہری مولانا مغربین صاحب کی زبانی یہ روایت سن کر اطمینان ہوا کہ یہ منظر حسن صاحب کا مولانا صاحب نام تھا، دارالعلوم میں تشریف لائے، تو یہاں کی جماعت میں شریک ہو کر اپنا کشفی احساس بظاہر کرتے تھے کہ جس کیفیت کی یافت یہاں کی جماعت میں ہوتی ہے، اب تو حرم کی جماعت میں بھی اس کیفیت کو نہیں پاتا۔ الفاظ ممکن ہے روایت کے مختلف ہوں لیکن مطلب بآسانی تھا، شاید دوسروں نے بھی یہ روایت میاں صاحب سے سنی ہوگی۔

ناموں کا ایک سلسلہ تھا، جو یکے بعد دیگرے مسلسل ٹکراتا چلا جاتا تھا۔ میرے کان  
 اب تک اہل علم کے جن تذکروں سے بھرے ہوئے تھے، اور دل کو جن کی  
 عظمتوں سے لبریز کر دیا گیا تھا وہ دارالعلوم کے احاطہ کی ان نئی آوازوں سے  
 کلیتہً مختلف تھے، عرض کر چکا ہوں کہ اکابر دیوبند کے اسماء گرامی سے فقیر  
 نادائق تو نہ تھا لیکن نادائق نہ ہونا یہ اور بات تھی، اور اب جہاں بیٹھے  
 جدھر جائے، ہر مجلس، ہر حجرے، اور حجرے کی درو دیوار سے حضرت نانوتویؒ  
 (مولانا محمد قاسم) حضرت گنگوہیؒ (مولانا راشد احمد) حضرت حاجی امداد اللہ بہا برکویؒ،  
 مولانا اشرف علی تھانویؒ مولانا عبدالرحیم رائے پوری کے چروں کے سوا اور  
 کچھ نہ تھا ان چروں کو تو صرف سنتا تھا، ان ہی کے ساتھ کچھ گرامی اسماء  
 ایسے بھی تھے کہ اسماء کے ساتھ خود ان کے سسمی پر بھی دور سے نظر پڑ جاتی تھی  
 یہ حضرت شیخ الہند مولانا محمود حسن، حضرت مولانا انور شاہ کشمیری، مولانا  
 حافظ محمد احمد صاحب، مولانا حبیب الرحمن صاحب، مفتی عزیز الرحمن صاحب،  
 مولانا شبیر احمد صاحب، رحمہم اللہ انجمن کی مبارک اور قدسی ہستیاں تھیں تھوڑی  
 تھوڑی دیر بعد ان میں سے جو کوئی صاحب مدرسہ سے باہر تشریف لے جاتے  
 یا اندر تشریف لاتے تو ادھر ادھر بکھرے ہوئے طلبہ کی نگاہیں سمٹ سمٹ کر  
 ان ہی پر مرکوز ہو جاتی تھیں، بڑے حضرت جاہے ہیں، ”مؤاد مرشدی مولانا  
 محمود حسن صاحب کے ہوتی تھی ”شاہ صاحب تشریف لائے ہیں“ حضرت کشمیری  
 کی طرف اشارہ ہوتا تھا ”بڑے بہتم صاحب آرہے ہیں“ حضرت حافظ محمد احمد  
 صاحب مقصود ہوتے تھے، ”چھوٹے بہتم صاحب میں“ مطلب مولانا حبیب الرحمن  
 صاحب ہوتے تھے جن ناموں کو ساری زلہ گئی میں بشکل کبھی سن پایا تھا اب ان  
 ہی ناموں کی مسلسل جوش کان ہی پر پڑ رہی تھی۔ اور ماشائے خیال میں بھی جنسے  
 دیکھنے کا خطرہ کبھی نہ گزرا تھا، وہی صبح، شام، شب روز کی مختلف گھڑیوں

میں میری آنکھوں کے سامنے گزر رہے تھے دور، ان بزرگوں سے بہت دور طالب علموں کی بھیڑ میں مل جل کر آتے جلتے، چلتے پھرنے ہوئے ان کو دیکھ لیتا، اور جب وہ گزر جاتے تو بساط ہوائی دل کے اس تازہ وارد کے سامنے پرانے طلباء اپنے معلومات، اور معلومات سے زیادہ ان بزرگوں کے متعلق شعوری اور غیر شعوری، نفسیاتی تاثرات کا تذکرہ اس نہاک اور محویت کے ساتھ میرے سامنے کرتے، ان کے بسنے، سننے، بولنے چلنے، ان کی عادتوں، ان کی نیکیوں، ان کی ظرافتوں، ان کی تشریحوں، ان کی ٹہنت، اخلاص، صداقت، ان کی کرامتوں، اور سب سے زیادہ ان میں ہر ایک کی علمی خصوصیتوں کے سوا سچ پوچھے تو اس پہلے ہفتہ میں میرے کانوں نے نہ شاید ہی کوئی اور بات سنی ہو۔ میں اپنے ساتھ علم کے جن نمائندوں کے وقار و عظمت کو لیکر دارالعلوم میں داخل ہوا تھا۔ اچانک معلوم ہوا کہ علم ہی کی، اسی ہندوستان میں، ایک ایسی بھی دنیا ہے، جہاں ان کے وقار و درن ہی سے نہیں بلکہ ان کے ناموں سے بھی لوگ نا آشنا اور قطعاً نا آشنا ہیں۔ گویا معدومات کی کوئی آبادی تھی جس میں اب تک زندگی کے دن پورے کر کے آتا تھا، سالہا سال کے راسخ خیالات و ارتسامات مٹ رہے تھے، اور ان کی جگہ نئے نقش و نگار دماغی سطح پر سسل اپنی جگہ چکے چکے اندر ہی اندر بناتے چلے جا رہے تھے

دارالعلوم کے انتظامات

سب سے پہلی خبر جس سے میرا دل متاثر رہا تھا، وہ دارالعلوم کا عجیب و غریب نظم تھا، ہزار بارہ سو طلبہ کے لئے دونوں وقت کے پکائے کھانے کا انتظام اور زیادہ تر بغیر کسی معاوضہ کے اس کھانے کی تقسیم، اسے تو دیکھ رہا تھا، پھر ان ہی پرانے طلبہ سے جن میں آکر میں شریک ہوا تھا، ایسی نئی باتیں معلوم ہو رہی تھیں، دیکھا ہر طالب علم خاص سرسوں کا تیل کافی مقدار میں اپنے ساتھ لاٹا

ہے۔ یہ کیا ہے؟ جواب دیا گیا کہ اصولاً مٹی کے تیل کی روشنی میں مطالعہ کو دارالعلوم کے ارباب بست و کساد پسند نہیں کرتے، روشنی کے لئے ہر مہینہ میں حکام البعلم کو سرسوں کا یہ تیل ملتا ہے۔ میں بہار کے طالب علموں کے ساتھ پھرا ہوا تھا جن کے یہاں سرسوں کا تیل بھی سے زیادہ مرغوب غذائی چیز تھی، اسی دن اس کو، ترکاریوں، اور گوشت وغیرہ میں ملا کر پکالتے، اور خٹ کر جاتے اور وہی مٹی کے تیل کی لائینوں میں مطالعہ کرتے، مدرسہ کی طرف سے کسی قسم کا قدغن اس سلسلہ میں باقی نہ رہا تھا، گویا ایک پرانی رسم تھی جو جاری تھی۔

ہاں پنجاب اور سرحد کے طلبہ بچا رہے مٹی کے چراغوں میں سرسوں کے اس تیل کو ڈال کر دیکھتا تھا کہ روشنی حاصل کرے، میں کبھی بھی پنجاب اور سرحد کے ان ہی طلبہ کو دیکھا کہ بان کے پلنگ کرا لٹ کر زمین پر ڈالے ہوئے ہیں، اور اسکے کسی پائے کو شمع ان قرعے کے مٹی کا دیا ہی پر رکھ کر رکھ رہے ہیں۔

الغرض ہر روز ایک نئی بات کا علم اور نیا نظارہ نگاہوں کے سامنے پیش ہوتا کہ اپنی پچھلی زندگی خواب معلوم ہوتی تھی، یا اگر وہ بیداری تھی، تو اب گویا خواب دیکھ رہا تھا، کھانا بھی مفت، مینا بھی مفت، مکان بھی مفت مکان کا فرش بھی مفت، اور نئی بات یہ کہ روشنی بھی مفت، یہ سب کچھ ان ہی ٹوٹے پھوٹے مسلمانوں کے پیسے سے انجام دیا جا رہا ہے جن کی بلند سمتوں کی شہادت دارالعلوم کے احاطہ کی فلک نما، سپہرہا عمارتیں ادا کر رہی ہیں۔ میں ان باتوں کو دیکھتا اور کبھی کبھی تنہائی میں سوچتا کہ جس قوم کی موت کا مجھے یقین دلایا گیا تھا۔ وہ دارالعلوم کے احاطہ میں اچانک کس طرح زندہ ہو گئی، دل واقعات کی منطقی توجیہ میں سرگرداں رہتا، لیکن پچھلے سوالات ابھی نا حل شدہ نکل ہی رہے تھے کہ خود اپنی ذاتی ایک ضرورت کا خیال سامنے آ گیا۔

حدیث کے دورے میں شرکت کی نیت کر کے **درسی کتابوں کا مسئلہ** آیا تھا، اب سوچنے لگا کہ اس کے لئے مجھے

کتنی کتابیں خریدنی پڑیں گی تو دماغ لو کھلا اٹھا۔ بخاری، مسلم، ابو داؤد، ترمذی، نسائی، ابن ماجہ، صحاح ستہ کی ان کتابوں کے علاوہ مجھے بتایا گیا۔ اور نصاب کے تختہ میں بھی دیکھا کہ مؤطا، امام مالک، محمد اور طحاوی کی شرح معانی الٹا بھی پڑھنی پڑیگی، ان ساری کتابوں کی مجموعی قیمت تین سو روپے سے زیادہ تھی۔ طالب علمی کے ان ایام میں یہ مسئلہ میرے لئے کافی دشوار تھا۔ سینے پر بوجھ سا تھا، حکم منظر من صاحب سے شاید پوچھا کہ ان کتابوں کے بندوبست کرنے کی کیا شکل ہوگی ٹونک میں تو ایک رسم بھی تھی کہ بعض قدیم علمی خاندانوں کے اراکین سے ملاقات تھی، ان سے پڑھنے کے لئے عاریتہ کچھ بھی کتابیں مل جاتی تھیں، لیکن دیوبند تو میرے لئے ایک نئی جگہ تھی، یہاں اس عاریتہ کا بھی امکان نہیں، ابھی میری بات پوری نہیں ہوئی تھی کہ کتابوں کے مسئلے ایک جدید علم کی لہز بجلی کی طرح مجھ میں تڑپ اٹھی، معلوم رہا کہ ان سارے طالب علموں کو نئے سے اوپر تک ہر کلاس کے لئے مدرسہ ہی نصابی کتابوں کا بھی نظم کرتا ہے، تیسے کرتا ہے؟ میرے اس سوال کا جواب دیا گیا کہ ہر دو کتاب جو مدرسہ میں پڑھانی جاتی ہے اس کا ایک مستقل الگ کتب خانہ ہے چھوٹی ہو یا بڑی، الغرض کوفہ سے لے کر بخاری و مسلم تک ہر کتاب کے بشمار نسخے جمع کر لئے گئے ہیں، مدرسہ جب کھلتا ہے تو نصابی کتابوں کے اسی کتب خانہ سے پڑھنے کے لئے طالب علموں میں عاریتہ کتابیں تقسیم کر دی جاتی ہیں، اور اثنائے سال پھر طلبہ ان کتابوں کو واپس کر دیتے ہیں، تین سو روپے کا سوال باقی رہا، حکیم صاحب نے خود لہجہ کر دکھایا، نصابی کتابوں کے اس سید سوال کے حل کی اس آسان شکل کو دیکھ کریں سناٹے میں آگیا، معلوم ہوا کہ عموماً مسلمان یہ کرتے ہیں کہ مرنے والوں کے روح کو ثواب پہنچانے کے لئے حسب استطاعت ہر سال ان ہی نصابی کتابوں کے کچھ نسخے خرید کر دارالعلوم بھیج دیا کرتے ہیں، یا کتابوں سے جو

ناداقت میں وہ اس کے لئے روپے بھیج دیتے ہیں۔ الغرض اسی دستور کا نتیجہ یہ ہے کہ کسی جماعت میں سو سے زیادہ طلبہ کی تعداد بھی ہوتی ہے جب بھی ان کو کتاب خریدنے کی ضرورت نہیں ہوتی، اور دارالعلوم ہر ایک کے لئے مستقل نسخہ نصاب کی اس کتاب کا ہیا کر دیتا ہے، اس پر معلوم ہوا کہ ہر سال ہزار ہا روپے صرف ہوتے ہیں، کیونکہ جس حال میں طلبہ کتابوں کو لیتے ہیں، باوجود شدید تاکید کے، اسی حالت میں واپس نہیں کرتے، جلدیں ٹوٹ جاتی ہیں، اور اوراق پھٹ جاتے ہیں، ان کی درستگی و اصلاح کے لئے ہر سال کافی رقم جلد بندی اور داغ دوزوں کو مراد ادا کرتا ہے۔

جس زمانہ میں فقیر حاضر ہوا تھا، شاید برسات کا موسم ختم ہو رہا تھا، چند ہی دنوں کے بعد موسم سرما بھی آگیا طالب علموں کے بدن پر خاص قسم کی روئی بھری ہوئی اچکنیں نظر آنے لگیں، جن کی نوعیت ایک ہی قسمی تھی، یہ کیا ہے؟ معلوم ہوا کہ اس سے پہلے بھی طلبہ جو لباس پہنے ہوئے تھے، ان میں عموماً دارالعلوم کے ہی عطا کئے ہوئے جوڑے تھے، اور اب موسم سرما میں جو چاہتے ہیں، نکوید روئی بھری اچکن اور ایک لحاف اور شاید توشک بھی مدرسہ عطا کرتا ہے، میرے لئے

(۱) اس سلسلہ میں ایک بات اب بھی کبھی یاد آجاتی ہے، موسم سرما کے لباس کی تقسیم میں کچھ تاخیر طلبہ محسوس کر رہے تھے، خدا جانے واقعی تاخیر ہوئی تھی یا نہیں لیکن طلبہ کا احساس یہی تھا، طلبہ کی کسی مجلس میں اسی تاخیر کا ذکر ہو رہا تھا، فقیر نے عرض کیا کہ بھائی اس کا علاج آسان ہے ایک اشتہار کا مضمون اسی وقت تیار کر کے طلبہ کے حوالے کیا گیا، جس کی پیشانی پر حسانظا شیرازی کے معہوشو کو معمولی تصرف کے ساتھ درج کیا گیا تھا یعنی

شبِ سرما دم موت، و افلاکے چنیں طاری  
 کجا داند حال کا خداوندان توشکھا

مدرسہ کا یہ نظم ذہنی انقلاب کا پیغام بنا چلا جا رہا تھا۔ کھانا بھی مفت ، لباس بھی مفت ، روشنی بھی مفت ، کتابیں بھی مفت ، ایک نہیں ، دو نہیں آٹھ آٹھ ، نو نو سو سے زائد طلباء کے لئے استوار ، مستحکم انتظام میرے لئے باعث حیرت بنا ہوا تھا ، یہی نہیں تھوڑے تھوڑے وقفہ کے ساتھ نیا انگٹان مجھے مہبوت بنا کے رکھتا تھا

کسی بیمار طالب علم پر نظر پڑی معلوم ہوا کہ دو ابھی سے  
**مفت علاج** | یہی کی طرف سے اس کو ملے گی ، جس کی کوئی قیمت اسکو  
 ادا نہ کرنی پڑے گی بغیر کسی فیس کے مدرسہ کے طبیب اس کا معائنہ بھی کرتے  
 ہیں۔ نسخہ بھی لکھ دیتے ہیں ، اس زمانہ میں حضرت شیخ الہند کے بھائی حکیم محمد حسن (۲)

دس مہر گذشتہ کا حاشیہ اجاڑے کی رات ، موت کا ثبوت اور ایسا انفلاس مسلط ہے ، ارباب  
 تو شک کو ہمارے حامل زار کی کیا خبر؟ خلافت ان تو شکھا پر ایک نوٹ تھا ، تقسیم پارچہ کے داغ  
 کا نام لکھا گیا تھا کہ . . . . . فاندہ ہمیشی فی القطن ویقعد فی القطن ویوقد فی القطن  
 ویسقط فی القطن فیالہ من کثرت القطن ویالنا من البرد الشدید رنلاں صاحب کباب  
 کہناہ تو روٹی پر چلتے ہیں ، کیا خوب ، ان کے پاس روٹی کی کثرت ہے اور کیا خوب  
 واسطے سموت سردی سے ، آگے لکھا تھا کہ جبا و البرود و الجبات منہور عربی مثل حقہ ایمن  
 ہلے لے تو جبا ، البرود مع الاموات کی مثل صادق آرہی ہے ، اشتہار کا وہ کی جگہ پر اشتہار  
 رات کی تاریکی میں چپن کر دیا گیا ، صبح کو چرچا ہوا کہ کس نے لکھا ؟ کس نے لکھا ، دلچسپ  
 لطیفہ یہ تھا کہ طالب العلموں میں متحد حضرات چاہتے تھے کہ ان ہی کی طرف اس کو منسوب  
 کر دیا جائے کہ قابلیت کا انکی ثبوت ملے ، خود میں لے لے بیٹوں سے پوچھا کہ اپنے تو نہیں لکھا  
 انھوں نے کچھ اس طرح گردن ہلائی کہ میں ان ہی کا لکھا ہوا نسیم کر لوں۔

(۲) حکیم صاحب قبلہ ملازم تو مدرسہ میں طبیب ہونے کی حیثیت سے تھے (باقی صفحہ آئندہ)

تھے وہی مدرسہ کے متعلقین کا علاج کیا کرتے تھے، صرف علاج اور دوا ہی نہیں بلکہ مرض کو طبیب کی ہدایت کے مطابق، جس قسم کی پریشانی کھانے کی ضرورت ہوتی ہے، وہ بھی مدرسہ ہی کی طرف سے مہیا کیا جاتا ہے، میں ان باتوں کو سننا تھا: اور جو بات سنائی جاتی مشاہدے سے مسلسل اس کی تصدیق بھی ہوتی چلی جاتی تھی۔

**کام میں برکت** مولویوں کا حامی طبقہ انتظامی سلیقوں سے محروم ہوتا ہے، ابن خلدون کا مشہور فقرہ ہے العلماء

العبد الناس عن السياسة یعنی سیاسی کاروبار سے عموماً مولویوں کو کوئی مناسبت نہیں ہوتی، سیاست کے معنی اگر جوڑ توڑ، مار دھاڑ اکھاڑ پچھاڑ کہیں تو خیر، یہ تو بات ہی دوسری ہوتی، لیکن اگر جہاں بانی و حکمرانی کا سلیقہ مراد ہے، تو کوئی شبہ نہیں کہ دارالعلوم کے احاطہ میں نظم و ضبط اور اس کی ہر گہریوں کا ایک دلچسپ نمونہ میری نگاہوں کے سامنے آگیا تھا۔ گولانا گولوں کاموں کے یہ سارے شعبے چل رہے تھے، اور اتنی ہمواری کے ساتھ کسی خرخشے کے بغیر چل رہے تھے کہ نہ کسی قسم کا ہنگامہ برپا تھا، نہ دار و گیر اور دستخیز کی کیفیت معلوم ہوتی تھی نہ ہنجیگی و ممانت کے ساتھ سبک رفتا زندگی کی چال کی طرح یہ نظم جاری تھا، طرفہ تاشا رہتا تھا

دعا خیر صنوہ اگر شیشہ کا، مگر صرف طبی خدمات ہی نہیں، بلکہ فارغ التحصیل یا قریب بفرغ طلبہ میں سے جو طب کی تعلیم حاصل کرنا چاہتے تھے، ان کو طب کی کتابیں بھی پڑھایا کرتے تھے، اور مدرسہ کے اسباق میں سے بھی کوئی اہم سبق ان کے ذمہ لیا کرتا تھا، ان کے ہدایہ اخیرین کے درس میں ناکار بھی کچھ دنوں شریعت پڑھا، بڑے ذہین اور صاف دل آدمی تھے، انکی زبان سے پہلی دفعہ سیاہ سینہ، کا لفظ ناکا سامنے سنا تھا، سیاہ دل کی جگہ ایک نئی ترکیب انکی زبان سے بھلی معنوم ہوئی، خود میری زبان پر بھی یہ لفظ چڑھ گیا، ان کو شکر رکھا بھی غیر معمولی ذوق تھا، شاید کوئی نینتہ گزرتا ہوگا، جس میں ایک دوہرن ان کے فتر اک میں بندھ کر جنگل سے نہ آتا ہو، بڑے قدر اندازتے، شکل ہی سے ان کا نشانہ خطا ہوتا تھا



کہ نظم کو چلانے والوں کی تعداد بالمشکل آنکھوں پر گنی جاسکتی تھی، شاید میں مبالغہ نہیں کر رہا ہوں کہ مطبع، کتب خانہ، طبابت خانہ میں کام کرنے والوں کو اس زمانہ میں جب میں نے گنا تھا۔ تو مجموعی طور پر ان کی میزان دس کے اندر ہی اندر غالباً تھی، انھیں میں تقریباً ایک ہزار کھانے والوں کے روزانہ دونوں وقت کھانے پکانے والے بھی تھے، اور پکانے والے بھی، انھیں میں کتابوں کی تقسیم کرنے والے اور ہر کتاب کو اپنی اپنی جگہ سے نکال کر لانیوالے اور پہنچانیوالے بھی تھے، انھیں میں ٹوٹی پھوٹی جلدوں کو دوبارہ درست کرنے والے بھی، انھیں میں سب کام ہر رہا تھا، لیکن جتنا بڑا کام تھا، سمجھ میں نہیں آتا تھا کہ کام کرنے والوں کی مختصر سی یہ ٹولی اسکو اتہائی حسن و خوبی کے ساتھ بسہولت تمام کیسے انجام دیرہے۔

**مدرسہ کی عمارت** امیری نظر پھر مدرسہ کی عمارتوں پر پڑتی، ایک احاطہ کے بعد دوسرا احاطہ، دوسرے کے بعد تیسرا احاطہ، شمال و جنوب میں پھیلا ہوا، ہر احاطہ کے بیچ میں وسیع اور چاروں طرف برآمدے کے ساتھ گمرے اور حجرے، جن میں طلباء بھرے ہونے لگے تعمیرات کا سلسلہ جاری تھا، اور یہ سارا تعمیری صیغہ اس زمانہ میں پھونڈ کے ایک صاحب مولوی رحمت علی صاحب کی نگرانی میں تھا، تعلیم مدرسہ ہی میں مانی تھی، طبعی نسبت کی وجہ سے بجائے مولویوں کے، مندسوں اور انجینیروں کا کام انجام دیرہے تھے شاید چالیس یا پچاس سے زیادہ تنخواہ نہ تھی، تن تھا وہی سب راجوں اور مستریوں کے کاموں کی نگرانی کرتے تھے، بڑے یا رہا باش اور بے کلفت آدمی تھے، بعد کو خاکسار سے خصوصی تعلق ان کا پیدا ہو گیا تھا۔ دلچسپ باتیں کیسا کرتے تھے (۱)

(۱) یاد آتا ہے کہ بہار خاکسار کے وطن کی عام غذا چاول پر مولوی رحمت علی نے رہائی برسر آئی

اور میں کن کن باتوں کا ذکر کروں ،  
احاطہ مولسری کا ٹھنڈا پانی میرے لئے دیوبند کا یہ پہلا ہفتہ عجیب

اور نئے اچھے کی باتوں کا ہفتہ تھا۔ حکیم منظر حسن صاحب کے جس کمرے میں  
 میں ٹھہرا سوا تھا، وہاں مجھے پانی پینے کا کوئی سامان نظر نہ آیا، نہ کوئی ٹھنڈا پانی،  
 نہ کوئی ٹٹکا، نہ کبھی کبھی کھانے پر لوگ بیٹھے تو دیکھا کوئی صاحب تازہ پانی کی  
 ایک ٹھلیا اپنے ساتھ لائے، اور دسترخوان کے قریب اس کو رکھ دیا۔ تازہ  
 پانی ابھی گنوں سے آتا تھا، اس خیال سے دل گھبرانے لگا کہ ٹھنڈا تو قطعاً نہ  
 ہوگا، لیکن گلاس میں بھر کر جب دیا گیا تو ایسا معلوم ہوا کہ برف کا بچھا ہوا جلد سے  
 زیادہ خوشگوار ایسا پانی حلق کے نیچے اتر رہا ہے کہ آنکھوں میں سرخی کی لہر دوڑ  
 گئی، دریافت کیا کہ برف ڈال کر آپ لوگ پانی پیتے ہیں؟ اس قصب میں برف  
 کیا بہت ارزاں ہے؟ حکیم صاحب نے فرمایا جی نہیں، مدرسہ کے اندر مولسری والے  
 احاطہ کے مشرفی سمت میں جو کنواں ہے اس کا پانی جس وقت بھی پیجئے، معلوم  
 ہوتا ہے کہ کسی نے برف ڈال دی ہے، بولے کہ مدرسہ میں اسی لئے بجائے اپنے

دھنوکہ گزشتہ کا باقی حاشیہ) اعتراض کیا کہ اس سے جسم میں قوت نہیں پیدا ہوتی، خاکسار نے  
 عرض کیا کہ جی! گیہوں کھانے کا خمیازہ ایک دفعہ تو جھگٹ چکے کہ جنت سے نکالے گئے، او  
 منی کے کرے پر جلا وطن ہونا پڑا۔ مجھے تو خطرہ محسوس ہوتا ہے کہ گیہوں کھانے کی عادت  
 اب بھی نہ چھوٹی تو یہاں سے بھی ٹھیکیل دیے جائیں، اور جنت کے رہنے والوں کو یہی گیہوں  
 جہنم میں پہنچا کر رہے، خوب ہنستے اور کہتے کہ ہر بات میں تو نکتہ نکال لیا کرتا ہے، شاید  
 اسی کے ساتھ یہ بھی عرض کیا تھا کہ روزمرہ تو آپ یورپی والے گیہوں کھاتے ہیں،  
 لیکن جب کوئی کمزور مہمان آپ کے یہاں آجاتا ہے، یا قریب ہوتی ہے تو آپ کی عزت اور  
 آبرو کو بچانے والے گیہوں نہیں چاول ہی تو نظر آتا ہے۔

اپنے کروں کے شخص کے منے کا پانی کنویں ہی میں محفوظ رہتا ہے، وقت پر اپنا اپنا حصہ ہر ایک نکال کر لے آتا ہے، گھر کی کنویں پر لگی ہوئی ہے، چمڑے کے ایک بڑے ڈول میں، ایک ٹھیلہ جس سے بھر جائے، پانی چلا آتا ہے۔ یہی ہر وقت کا دستور ہے، اور میں کہہ سکتا ہوں کہ کنویں کی حد تک اتنا لذت، اتنا خوشنوار، اتنا شیریں صاف و پاک بسک و خنک پانی مشکل ہی سے کسی کنویں کا اب تک میں نے پایا تھا۔ اور بعد کو بھی برتن کے بغیر ایسا پانی جسے پیتے ہی چلے جائے لیکن نہ گرانی ہی اس سے پیدا ہو، اور نہ دل ہی بھرے، زندگی میں اس کا تجربہ مدینہ منورہ پہنچ کر بعد کو ہوا۔

یاد آگئی مسجد نبوی کی وہ سبیل اسپید سپید بڑی بڑی صلیبوں کے ساتھ مراد آبادی سیالوں میں کیشہ قامت، گورے چٹے، حسین و خوبصورت، ترکی النسل، پلانے والے پانی پلاتے جاتے تھے، دینی عقیدت کے تحت نہیں، بلکہ عام انسانی احساس کے زیر اثر ہو کر یہ عرض کر رہا ہوں کہ حوض کوثر کا خیال، ایسا معلوم ہو رہا تھا کہ سامنے اسی ناسونی عالم میں مجسم ہو کر آ گیا ہے، وہ ساری خوبیاں جو کسی پانی میں آدمی کی فطرت تلاش کرتی ہے یا کر سکتی ہے، ایک ایک کے مدینہ طیبہ کے اس پانی میں پائی جاتی تھیں! ابہر حال مدینہ منورہ کا پانی تو مدینہ

(۱) مرحوم و مخضونہ نواب صدیق جنگ نور اللہ مقدمہ کا بھی احساس ہی تھا۔ فرمایا کہ جتھے کہ دنیا کی سیر کر نیوالوں نے میرے سامنے اعتراض کیا جو کہ جو لطف مدینہ منورہ نے پائی ہیں ان کو ملا کہیں نہیں بنا۔ نواب صاحب خود بڑے رئیس اور کم از کم ہندوستان کے اکثر صوبوں کی سیر کئے ہوئے تھے۔ کہتے تھے مجھے کہیں اس کی نظیر نظر نہ آئی۔

منور ہی کا تھا جو بات اس مقدس آبِ خنک گوار میں پانی کُجاتی تھی، اس کو تو کسی دوسری جگہ تلاش کرنا فضول ہے، لیکن کہہ سکتا ہوں کہ کبھی کسی جھلک اس پانی کی مدرسہ والے کنوئیں کے پانی میں مجھے اس زمانہ میں میسر آئی تھی، حالانکہ اسی دیوبند میں سینکڑوں کنوئیں ہیں، خود مدرسہ میں مسجد کے مشرقی دروازے کے پاس ایک نیا کنواں، میرے داخلے سے پہلے تعمیر ہو چکا تھا، اور جس کمرے میں مقیم تھا۔ اس سے مسجد والا یہ کنواں زیادہ قریب تھا، لیکن اندرون مدرسہ کے کنوئیں کی بات نہ مدرسہ ہی کے اس نئے کنوئیں کے پانی میں پانی کُجاتی تھی اور نہ دیوبند کے کسی اور کنوئیں میں، اسی لئے چنے کی حد تک زیادہ تر اسی قدیم کنوئیں کے پانی کو جب تک مدرسہ میں رہا، استعمال کرتا رہا، بہ حال اس پہلے ہفتہ میں مدرسہ کی زندگی کی جو چیز بھی نظر سے گزر رہی تھی، اس سے اس ہی انس کا اضافہ ہوتا چلا جا رہا تھا۔

(ماضی پچھلے مضمون کا) اب وہ آرام کے ساتھ ایک گوشے میں بیٹھ رہا۔ پرچھنے پر اس نے غلغلہ نہ بتایا کہ اس نے دریا کی نصیبت کبھی نہیں دیکھی تھی۔ اس نے کشتی کی عافیت نہیں دیکھی تھی۔ اس نے کشتی کی عافیت سے نااہل تھا۔ اب سب کہ دریا کی نصیبت دیکھ لی۔ تو کشتی کی عافیت اس کے سمجھ میں آگئی۔

## امتحان داخلہ

الایہ کہ اسی ہفتہ میں ایک ”دہشت ناک“ خبر بھی کان میں گونجی، خیال یہ کئے ہوئے تھا کہ مدرسہ میں داخلہ کی جانب سے نائب مہتمم مولانا حبیب الرحمن صاحب نے مطمئن فرمادیا ہے، شک کی کوئی وجہ باقی نہ رہی تھی کہ اچانک مجھے یہ اطلاع دی گئی کہ قانون کی رُو سے داخلہ کا امتحان تجھے بھی دینا ہوگا امتحان کان کے پردے پر تو اس لفظ کی چوٹ بڑی لیکن اس چوٹ سے دماغ بوکھلا گیا، دل دھڑکنے لگا۔ اب تک میری تعلیم ٹونک میں اس طور پر ہوئی تھی کہ تحریری امتحان تو دور کی بات تھی، جہاں تک خیال آتا ہے کہ ایک یاد و تہہ تقریری امتحان کی حیثیت وہ بھی نام نہاد طور پر سر سے گزری تھی، استاد مرحوم نے پہلے ہی بتا دیا تھا کہ فلاں فلاں مقامات پر تجھ سے پوچھوں گا (۱)

(۱) عام طور پر یہ بات امتحان کے مہوم کے مناسب تھی، اس لئے خیال گزرا کہ ایسا امتحان امتحان ہی کیا ہوا، لیکن جب کتاب کھلی، بتایا ہوا سوال پوچھا گیا، تو جواب میں کیا دشواری تھی، دے دیا گیا، یہ فلسفہ کی ایک کتاب کا سوال تھا، لیکن استاد مرحوم نے جب فرمایا کہ یہ نہیں دریت کر رہا ہوں کہ تمہاری کتاب میں کیا لکھا ہوا ہے، بلکہ پوچھنا یہ چاہتا ہوں کہ تم خود بھی اس سوال کا کوئی جواب اپنی طرف سے دے سکتے ہو، تب معلوم ہوا کہ اب میرا امتحان ہو رہا ہے جواب دیا گیا، استاد مرحوم نے تعریف کی، کچھ تو قعات اس ناکارہ کے ساتھ قائم کئے گئے جو افسوس کو میری شورشِ سختی کی وجہ سے پورے نہ ہو سکے۔

”دریادیدہ نہ بود“ والے گلستان سعدی کے غلام (لڑکے) کی جو حالت تھی (۱) وہی حال دارالعلوم کے احاطہ میں امتحان کے لفظ سے مجھ پر طاری ہوا، گو مدرسہ میں چند ہی دن گزرے تھے لیکن باتونی ہونے کی وجہ سے طلباء، خصوصاً جنکے ساتھ نشست و برخاست زیادہ تھی، ان پر ایک گونہ کچھ رنگ بھی قائم ہو گیا تھا، اب رنگ پھٹ جائے گا۔ ہوا، جو دھوکے اور فریب سے باندھی گئی تھی، اکھڑ جائے گی۔ اپنی وسوسوں کی دل دماغ کے میدانوں میں تنگ دو، لکڑی کو شمع ہو گئی، کیا رسوائی کے پیش آنے سے پہلے نکل بھاگوں کیا کروں، طے نہ طرح کے خیالات ستانے لگے، سب سے زیادہ اہم سوال یہ سامنے آیا کہ امتحان کون جتنا لیں گے، ادھر ادھر سے چاہا کہ سراغ لگالوں، مختلف بزرگوں کا نام لیا جاتا، جو عموماً داخلہ کا امتحان لیا کرتے تھے، خیال آتا ہے حمزہ حضرت مولانا اعجاز علی صاحب کا نام اس سلسلہ میں زیادہ لیا جاتا تھا، اگرچہ مولانا اس زمانے میں بجائے استاذ العلماء کے ابھی استاذ الطالبہ ہی تھے لیکن پھر بھی دارالعلوم کے اساتذہ میں ان کا شمار تھا، بعض طلباء نے اطمینان بھی دلایا کہ مولانا اعجاز علی صاحب زیادہ سختی سے داخلہ کے امتحان میں کام نہیں لیتے، اس سے کچھ امید بندھتی، الغرض چند دن اسی ادھیڑ میں گزرے، اور جب مدرسہ میں پڑھنے ہی کے ارادے سے داخل ہو چکا تھا تو آنے کے بعد واپس ہو جانے پر دل راضی نہ ہوا، خصوصاً دارالعلوم کی زندگی کے مختلف پہلوؤں کا دل و دماغ پر اتنا غیر معمولی تسلط ہو

سے کہ شیخ سعدی نے گلستان میں حکایت لکھی ہے کہ کسی سفر میں بادشاہ سلامت کشتی پر سوار ہوئے، ان کا ایک غلام تھا جس کا کبھی دریا، اور کشتی سے سابقہ نہ پڑا تھا، جب کشتی آگے بڑھی، تو وہ گھبرانے لگا، چیخ پکا کر شروع کی اور کچھ دیر کے بعد اس نے ایسا ہنگامہ مچایا کہ تمام کشتی سوار پریشان ہو گئے، کوئی عقلمند آدمی اس کشتی میں تھا، اس نے کچھ لوگوں کو حکم دیا کہ اسے پکڑ کر دریا میں ڈال دو چنانچہ اسے دریا میں ڈال دیا گیا چند غلطی اس نے کھائے پھر کال لیا گیا۔

(باقی تیسرے صفحہ پر)

چکا تھا کہ اس ماحول میں پہنچ جانے کے بعد، اس کے منافع سے محض اپنی بڑی کیوجہ سے محروم رہ جانا بڑا حسرت انگیز احساس بن جاتا، آخر جس دن کا ڈرھٹا وہ سامنے آ ہی گیا، اور مجھے مطلع کیا گیا کہ داخلہ کے امتحان کے لئے کتب خانہ کے بالا خانہ پر حاضر ہو جاؤں، اب یاد نہیں رہا کہ پہلے ہی سے کچھ بھٹک بل چکی تھی، یا اچانک یہ صورت پیش آئی کہ اب تک دور ہی دور سے، جس روح پرور، جاں افروز وجود کے جلوؤں سے اپنی آنکھوں کو سینکا کرتا تھا، ناگاہ میں نے پایا کہ وہی مقدس سستی میرے سامنے ہے، یا میں اس کے سامنے پیش کر دیا گیا ہوں، یہ حضرت الاتاذ الامام العلامة سیدنا مولانا سید انور شاہ کشمیری قدس سرہ کی ذات پاک تھی، فقیر کے داخلہ کا امتحان، معلوم ہوا کہ حضرت ہی لیں گے مجھے معلوم نہیں کہ شاہ صاحب ہی کے ذمہ اس سال اس امتحان کا معاملہ کر دیا گیا تھا، یا اللہ اعلم بالصواب، کوئی خاص اشارہ اس باب میں ان کو اربابِ قلم و عقد کی طرف لے ملا تھا۔

بہر حال میری آنکھوں کے سامنے پہلی دفعہ ایسا معلوم ہوا کہ معنوی معصومیت کو دیدہ اور مرئی قالب میں ڈھال کر کسی نے رکھ دیا ہے۔ آنکھوں میں معصومیت چہرے پر معصومیت لبوں میں معصومیت، از سر تیا بہ تن، جن کردار کا مجسمہ، عفاف و استغناء، صنایع و قلب اور تقویٰ کی طہلی ہونی، کوئی گڑیا، جو کچھ باہر میں ہے، وہی سب کچھ اندر بھی ہے، بسندہ ادرکتا ہوا چہرہ، جس پر رونق و نضارت شادابی و تروتازگی کھیل رہی تھی، تازہ ہو رہی تھی، دارقلمی کے بال سیاہ سے زیادہ سیاہ زردی مائل سرخی کی جھلک کے ساتھ روئے انوری کے رنگ کا ایک طرف جان بخش، دل آویز نظارہ میری نگاہوں کے سامنے آیا، حضرت الاتاذ الامام کے شباب کا زمانہ تو شاید نہ تھا، غالباً چالیس سے اس وقت عمر مبارک متجاوز ہو چکی ہوگی، لیکن اب رنگ کی تازگی و شادابی ایسی تھی کہ ہزار ہا شبابی مظاہر

اس پر نشان تھے، غالباً چھوٹی سی دستی میز پر کتاب تھی، یہ میرزا بہادر  
 رسالہ تھا، شاہ صاحب نے کتاب کھولی، وہ کتاب کھول رہے تھے  
 اور میرے جسم پر عرش طاری تھا، پیشانی پسینہ سے سترہ لورہ،  
 کانپ رہا تھا، دیکھے کہاں سے پوچھتے ہیں؟ کیا پوچھتے ہیں؟ شاید تبدیلی  
 اور اتان ہی میں خیال آتا ہے ”تحقیق کل فردی منہا بعد تحقیق الموصوف“ کے  
 الفاظ سے ”العلم المتجدد“ کی تعریف میرزا بہادر نے جو کی ہے، دریافت  
 فرمایا گیا کہ اس عبارت کا مطلب بیان کرو، یہ وہی مقام تھا، جس کے مالہ و  
 ماعلیہ کے پڑھنے میں تقریباً ایک مہینہ ٹونک کی درس گاہ میں صرف ہو چکا  
 تھا، میرزا بہادر کا مہینہ، علامہ محبتی کے حواشی، عبدالعلی بجر العلوم، العلائک المضافہ  
 مولوی عبدالحق خیر آبادی نے اپنے حاشیہ میں جو کچھ ان سب پر لکھا تھا، اور  
 خود اساذ محترم کا ذاتی حاشیہ، اس مقام پر جو تھا، سب ہی کو گھونٹے ہوئے  
 اور پیے ہوئے تھا، لیکن جواب تو وہ دے، جو اپنے آپ میں موجود بھی ہو،  
 تین چار دن، یا کم و بیش ایک مہینہ کے اس عرصہ میں جو دارالعلوم کے احاطہ  
 میں داخلہ کے اس امتحان سے پہلے گزرا تھا، حضرت شاہ صاحب کے فضائل  
 و کمالات، علمی تبصرہ، اور غیر معمولی معلومات و مخزونات کے ذکر سے دل اس  
 حد تک مرعوب ہو چکا تھا، کہ جسوقت پوچھا گیا، مطلب بیان کرو، ایسا محسوس ہوتا  
 تھا کہ گو تر شاہین کے سچوں میں آ گیا ہے، نہ ہوش ہی باقی تھا اور نہ حواس کچھ  
 یاد نہیں کہ بدحواسی کے اس عالم میں کیا کیا اول قول، بے سبکی باتیں بے ساختہ نکلیں  
 ایک دوسوال ہی کے بعد کتاب بند ہو گئی اور اجازت اٹھ جانے کی عطا فرمائی

(۱) مصنف اپنی تصنیف پر تو محبتی حواشی جو چڑھا دیتا ہے، اسے مدرسی اصطلاح میں مہینہ کہتے  
 ہیں حاشیہ کے ختم پر عموماً ”منہ لکھ لیا جاتا ہے۔ اسی مناسبت سے مہینہ نام پڑ گیا (اعجاز)



گئی جسوقت اٹھا، اس یقین کے ساتھ اٹھا کہ دارالعلوم سے روانگی کا نظم کر لینا چاہیے، داخلہ کے لئے جس قابلیت کی ضرورت مدرسہ کے قانون کی رو سے ہے اس معیار پر جس حد تک کوئی کھوٹا ثابت ہو سکتا ہے، میں نے محسوس کیا کہ قسمت نے آج مجھے وہی ثابت کر دیا، اٹھا، اور سفر کے خیال کو دماغ میں لے کر اٹھا، منہ خشک تھا، لب پر سٹریاں تھیں، واپس ہوتے ہوئے، دوسرے ہم حشم طلباء کے خیال سے مصنوعی اطمینان کی کیفیت کو دل سے چہرے پر منتقل کرنے کی کوششیں اترتے ہوئے سیڑھی کے زینوں پر کرتا رہا، نیچے اُترتا، ساتھیوں میں پہنچنا دل کے خیال کو دل ہی میں دبا لے رکھا، واقعہ کا علم ان لوگوں کو خود ہو جا سکتا کہ داخلہ کی اجازت اس منحوس طالب علم کو دورے میں شریک ہوسکی نہیں ملی۔

بات بہت پرانی ہو چکی ہے، بلکہ ایک سا خیال اس کا بھی آتا ہے کہ میرزا ہد رسالہ کے ساتھ غالباً ہدایہ اولین میں بھی میرا امتحان لیا گیا، ہدایہ اولین کا کچھ حصہ ٹونک میں اپنے پنجابی استاد سمینہ (ملتان) کے رہنے والے مولانا محمد اشرف (مرحوم) سے خصوصی طور پر فقیر نے پڑھا تھا، ورنہ عام طور پر ہدایہ کے اولین

(۱) یہ بڑے دلچسپ بزرگ تھے، لاہور میں شاہی مسجد کے مدرسہ میں ان کی تعلیم پوری ہوئی تھی، مولانا غلام محمد صاحب پنجاب کے مشہور مدرس اپنے زمانہ میں تھے، انھیں سے کتابیں پوری کی تھیں، پنجاب کا خصوصی علم اس زمانے میں خود مولانا کی دستگاہ اس علم میں کافی تھی، ادب عربی اور ریاضی سے بھی خاصی مناسبت رکھتے تھے، مدرس ہونے اور کافی عمر ہونے کے بعد فلسفہ اور منطق پڑھنے کا شوق پیدا ہوا، ٹونک مولانا برکات احمدؒ کی خدمت میں حاضر ہو کر پھر طالب علمی شروع کی، لیکن ان کے علم نے فوراً ٹونک میں ہی ان کو درس بنا دیا، مدرسہ خلیلیہ میں باضابطہ درس ہو گئے، پڑھتے بھی رہتے اور پڑھاتے بھی تھے، خاکسار نے مولانا مرحوم سے بہت فائدہ اٹھایا، ادب عربی کی (باقی صفحہ ۶۶)

درس نظامیہ کے نصاب میں شریک نہیں ہیں، جو شرمیرزا ہد رسالہ کے امتحان کایسری نظریہ میں ہوا تھا۔ شاید وہی کچھ انجام پدایا اولین کے امتحان کا ہوا ہو، میرزا ہد والی بات تفصیلاً اب تک یاد ہے مگر بدایہ کا خیال کچھ مٹ سا گیا ہے۔ بہر حال امتحان کے قصہ میں جو کچھ گزری تھی، اسے دل ہی میں دبائے، اور دارالعلوم سے بوریا بستر اٹھالینے کی اندرونی فکروں ہی میں الجھا ہوا تھا۔ کراچانک حکیم منظر حسن صاحب ہی نے غالباً یہ خبر سنانی کہ آپ کے امتحان کی بڑی تعریف ہو رہی ہے، اور داخلہ آپ کا دورہ میں منظور کر لیا گیا ہے۔ اب حافظ یہاں سے کچھ جواب دے رہا ہے۔ تفصیلات پر نسیان و ذہول کے بدل چھائے ہوئے ہیں بعض باتوں کا خیال بھی آتا ہے، تو چاند کی اس روشنی کی طرح جو گھٹا گھٹا کے کسی پٹھے ہوئے حصے سے اچانک نمودار ہوتی ہے۔ اور پھر چھپ جاتی ہے اور کیا کیا سورتیں، اس سلسلہ میں پیش آئیں، یاد نہ رہیں بس اب اتنا یاد

زما شہ صفحہ گذشتہ کا) نصابی کتابیں، حریری متنہی، جماسہ بمعلقہ سب انھیں سے پڑھیں، اور ریاضی، جہت، ہندسہ کی کتابیں بھی انھیں سے پوری کیں، جن کے دوبارہ دیکھنے کا پھر موقع نہ ملا، ان کی بے نفسی کا یہ حال تھا کہ درس کے کمرے میں تو وہ استاذ بن جاتے، اور ان کے طلبہ، طلبہ لیکن وہاں سے نکلنے کے بعد طالب علموں سے بھی فروتر اپنے آپ کو خیال کرتے اور طلبہ کے ساتھ ملنے بٹلنے میں اسی خیال کا اثر نمایاں ہوتا، بعد کوجب کوئی ان سے کسی کتاب کے پڑھنے کی خواہش کرتا، تو ان کی غایت نیک نفسی تھی کہ فقیر کا نام لیتے اور کہتے بھائی! گودہ میرا شاگرد ہے، لیکن اب مجھ سے زیادہ ان کتابوں کو سمجھتا بھی ہے اور سمجھاتا بھی ہے، اسی کو راہنی کرد، خوب پڑھائے گا، اللہم ارشدنا غفرلہ

اب ان پاک طہیت پیداواروں کو مسلمانوں کے گھروں میں ہم کہاں ڈھونڈیں

آں قدح بشکت و کسائی زانہ

رہ گیا ہے کہ جس امتحان کے متعلق اپنی ناکامی کا قطعی یقین مجھ میں پیدا ہو چکا تھا، ثابت ہوا کہ وہ یقین نہیں صرف وہم تھا، اور حضرت الاستاذ العلماء الشیرازی نے خاکسار کے داخلہ کی سفارش اس امتحان کے بعد فرمائی۔



## باب

## دورہ حدیث میں باضابطہ شرکت

کتا میں مل گئیں، اور کچھ دن کے بعد غالباً سوال کی ۲۰، ۲۱، ۲۲ سے باضابطہ درس، دورہ کا جاری ہو گیا، دیوبند میں تعلیم پانے والے تو دورہ کی اصطلاح سے واقف ہی ہیں، لیکن جن کے لئے مدرسہ کی یہ اصطلاح اجنبی ہو، ان کے لئے اتنی بات کہہ دینی چاہئے کہ صحاح ستہ، حدیث نبوی کی مشہور مسلمہ کتابوں کو ایک ہی سال میں بطریقہ سر ڈیڑھانے کا فتاعدہ حضرت شاہ ولی اللہ صاحب محدث دہلوی مدینہ منورہ سے سیکھ کر ہندوستان تشریف لائے، اور اسی طریقہ درس کو اپنے جاری کیا، طریقہ یہ تھا کہ حدیثوں کے معانی و مطالب و مشکلات وغیرہ کے متعلق

جو کچھ پڑھانا ہوتا، وہ مشکوٰۃ شریف میں پڑھا دیا جاتا، شاہ ولی اللہؒ کا قواعد تھا کہ ایک دن مشکوٰۃ کی حدیثیں پڑھاتے، اور دوسرے دن، ان ہی حدیثوں کے متعلق علامہ طیبی کی شرح کا درس طلبہ کو دیتے، اس طرح سے مشکوٰۃ جب ختم ہو جاتی تھی، تب دوسرے سال رسول اللہ صلی اللہ علیہ وسلم سے صحاح ستہ کی حدیثوں کی سند کو متقل کرنے کے لئے مشکوٰۃ ہی کی حدیثوں کو، جو اس میں بغیر سند کے پڑھائی گئی تھیں، اب سند کے ساتھ اس طور پر پڑھاتے تھے کہ طالب علم حدیثوں کو پڑھتا جاتا، اور استاد سناتا جاتا، بیچ بیچ میں خاص خاص اہم بات کا ذکر ضروری معلوم ہوا تو ذکر کر دیا گیا، یوں روزانہ پانچ ورق چھ ورق ہو جاتے حضرت شاہ صاحب نے حدیث کے درس کے اس طریقہ کا نام طریقہ سرد رکھا ہے۔ لکھا ہے کہ مدینہ منورہ کے عام اساتذہ حدیث کا یہی دستور اس زمانہ میں تھا جب وہ حدیث کا علم حاصل کرنے کیلئے ہندوستان سے سفر کر کے مدینہ منورہ پہنچے تھے، اسی سرد کے لفظ کا ترجمہ سمجھئے، یا زیادہ مانوس لفظ میں اسی کی تعبیر ”دورہ“ کے لفظ سے دارالعلوم دیوبند میں مشہور ہو گئی ہے

شاہ ولی اللہ کے زمانے کے  
حساب سے دارالعلوم  
دیوبند والے دورہ یا طریقہ

## دارالعلوم میں تدریس حدیث کا انداز

سرد میں اتنی ترمیم اور کردی گئی تھی کہ اہل حدیث کا نیا فرقہ ہندوستان میں جو اٹھ کھڑا ہوا تھا، اور حنفی مذہب کے متعلق یہ شہرت دینے لگا تھا کہ کلیتہً رسول اللہ صلی اللہ علیہ وسلم کی حدیثوں کے خلاف، امام ابو حنیفہ نے اپنے ذاتی قیاسات سے اسلامی شریعت کا ایک مستقل نظام قائم کر دیا تھا، اس معالطہ کے ازالے کے لئے اکابر دیوبند میں سب سے پہلے حضرت مولانا گنگوہی نے حدیث کے درس میں اس التزام کا اضافہ کیا کہ حنفی مذہب کے جن مسائل کے متعلق فرقہ

المحدث نے مشہور کر رکھا تھا کہ صریح حدیثوں کے وہ مخالف ہیں ان کے اس الزام کا سنجیدگی کے ساتھ جواب دیا جائے۔ دارالعلوم دیوبند میں طریقہ سرد کے ساتھ اس الزام کو باقی رکھا گیا۔ اور بحمد اللہ اب تک اس کا سلسلہ جاری ہے، اگرچہ وہ محاذِ جوالمحدث طبقہ نے قائم کیا تھا، تقریباً ٹوٹ پھوٹ کر ختم ہو چکا ہے، لیکن مبادیچہ یہ فتنہ سر اٹھائے، دارالعلوم میں اب تک تروتازہ حالت میں درسِ حدیث کا یہ الزام زندہ و پائندہ ہے، اور جہاں تک میرا خیال ہے، اس کو اسی طرح جاری رکھنا چاہئے کہ اس سے جاہد تقلید کی ہمت کا ازالہ بھی ہوتا رہتا ہے اور ایک حنفی اپنے مسلک پر علمی بصیرت کے ساتھ قائم رہتا ہے۔

گذشتہ ادیان و مذاہب

میں یہ حادثہ پیش آچکا

ہے کہ بنیادی تعلیم سے

## دین کے بنیادی سرچشموں کی طرف رجوع

ہٹے ہوئے لوگ فروعی مباحث میں کچھ اس طرح مہنک اور مستغرق ہو گئے کہ بنیادی تعلیم کے سارے وسائل ان کی نگاہوں سے اوجھل ہو کر رہ گئے، اسلام کی منجملہ دوسری خصوصیتوں کے ایک بڑی خصوصیت یہ بھی ہے کہ ابتداء ہی سے کچھ ایسے قدرتی اسباب پیش آتے رہے جن سے مذاہب و ادیان کے اس عام عارضہ کا رد عمل مسلسل ہوتا رہا، خدا خشک اور ٹھنڈی رکھے، امام شافعی کی قبر مبارک کو کہ دوسری صدی ہجری میں ہی سب سے پہلے وہی اس سلسلے میں چونکے، خطیب نے بغداد کی تاریخ میں نقل کیا ہے کہ امام مالک اپنے استاد کے حلقہ درس سے فارغ ہو کر، امام شافعیؒ عجائبوں کے جدید دارالسلطنت بغداد جب تشریف لائے، اور وہاں کی جامع مسجد میں اہل علم کی درگاہوں کا جب آپ کو تجربہ ہوا، دیکھا کہ چالیس چالیس کے قریب حلقے قائم ہیں، لیکن جس حلقہ میں بھی پہنچتے وہاں نہ قال اللہ کا ذکر تھا اور نہ قال الرسول کا

بلکہ فرماتے تھے کہ

ہم رقیوں قال اصحابنا د تاریخ بغداد ص ۶۱ ان میں سے ایک ہی کہتا تھا کہ ہمارے اصحاب یعنی اساتذہ نے یہ کہا ہے۔

ایسا معلوم ہوتا ہے کہ امام کی ذہنی حیثیت کی رگ پھر ٹک اٹھی، اس طرز عمل کا جو انجام ہو سکتا تھا، وہ ان کے سامنے آ گیا، اور ٹھیک جیسے اس زمانے میں سپر پارلیامانی مجلس میں ایک ایوزیشن پارٹی بھی قائم ہو جاتی ہے، اور نہیں ہوتی تو ایسی صورتیں نکالی جاتی ہیں کہ ارکان پارلیامان کی لگام کھینچنے کے لئے کسی نہ کسی طرح مخالفتہ تنقید کرنیوالوں کی ایک ٹولی پیدا ہو جائے، کچھ اسی نوعیت کی خدمت حضرت امام شافعی سے بن آئی، انہوں نے بھی اپنا حلقہ بغداد ہی کی جامع مسجد میں قائم فرمایا، اور بجائے اصحابنا کہنے کے قال اللہ وقال الرسول سننے کا عادی لوگوں کو آپ نے اس طرح بنا دیا کہ خطیب نے اسی موقع پر نقل کیا ہے حتیٰ ما بقی فی المسجد حلقۃ غیورہ (یہاں تک کہ مسجد میں امام شافعی کے حلقے کے سوا کوئی دوسرا حلقہ باقی نہ رہا)

اس سلسلہ میں امام شافعی میں فرض کا احساس شدت پذیر ہوتے ہوتے اس حد تک پہنچ گیا تھا کہ اس راہ میں اپنے اساتذہ امام مالک کے احترام کی بھی دیکھا گیا کہ ان کو پرواہ نہ ہوئی کبھی کا بیان ہے کہ۔

امام شافعی کو جب اس کی اطلاع ملی کہ امام مالک کے تلامذہ بجائے یہ کہنے کے اللہ نے یہ فرمایا، رسول اللہ صلی اللہ علیہ وسلم کا یہ ارشاد ہے، عمر ما اپنے حلقوں میں یہ کہتے ہیں کہ امام مالک کا قول یہ ہے، تو میں نے ایک سال تک استخارہ کیا، اسکے بعد میں نے اعلان کیا کہ امام مالک جو کچھ بھی ہوں، بہر حال آدمی تھے، اور آدمی سے غلطیاں سرزد ہوتی ہیں :-

بیہوشی نے اس قصہ کو نقل کر کے آخر میں لکھا ہے کہ

فدعاہ ذالک الی تصنیف الکتاب اور اسی احساس نے امام  
فی اختلافہ معہ شافعی کو آمادہ کیا کہ امام  
(توالی التامیس) ص ۳۲ مالک کے مقابلہ میں کتاب تصنیف کریں

اس معاملہ میں امام شافعی کا جو حال تھا، اس کا اندازہ اس قسم کی روایتوں سے بھی ہوتا ہے، توالی التامیس میں حافظ ابن حجر نے نقل کیا ہے کہ کسی نے امام شافعی سے کوئی مسئلہ دریافت کیا، جو اب میں آئے کہا کہ رسول اللہ صلی اللہ علیہ وسلم کا ارشاد اس مسئلہ میں یہ ہے، لیکن پوچھنے والا لوگوں کا بگاڑا ہوا تھا۔ اُس نے کہا آپ فرمائیے کہ اس باب میں آپ کی کیا رائے ہے، اس کے منہ سے یہ الفاظ نکل رہے تھے، اور امام شافعی کا خون کھول رہا تھا، اپنی بات پوچھنے والے نے جہنم کی تو وہ سن رہا تھا کہ امام کی زبان مبارک سے یہ الفاظ نکل رہے ہیں۔

”بھلے آدمی! تو نے کیا میری کمر پر زنا دیکھا، یا کسی گرجے سے نکلنے ہوئے مجھے کبھی دیکھا ہے، میں تم سے کہہ رہا ہوں کہ رسول اللہ نے یہ فرمایا، اور تو پھر پوچھتا ہے کہ میری رائے کیا ہے (توالی التامیس ص ۳۲)“

سچ تو یہ ہے کہ حضرت امام شافعی نے اسلام کی ابتدائی صدیوں میں مسلمانوں کو اسلام کے بنیادی دلائل ”الکتاب السنۃ“ کی طرف واپس لے جانے کا رواج قائم فرمادیا، میرا تو خیال یہی ہے کہ تھوڑے تھوڑے وقفہ سے انہی کی آواز باز گشت اسلامی ممالک میں گونجتی رہی جب کبھی دین کے حقیقی سرچشموں و کتاب و سنت سے مسلمان کسی ملک میں دور ہوئے، تو اپوزیشن پارٹی (حزب اختلاف) کسی نہ کسی شکل اور نام سے عموماً نکل پڑتی ہے، اور اپنے تنقیدی ہنگاموں سے مسلمانوں کو ہمیشہ مجبور کرتی رہی ہے کہ



”کتاب سنت پر پیش کر کے پھر اس دستور کو جانچ لیں، جس کی

پیروی وہ دین کے نام سے کر رہے ہیں“

اسلامی علماء کی اس اپوزیشن پارٹی کے مشہور سرگرم ممبر حافظ ابن حزم اندلسی جو ظاہریوں کے ممتاز پیشواؤں میں شمار ہوتے ہیں، انکے زمانے میں بھی یہی صورت پیش آئی تھی، ابو بکر ابن العربی صاحب احکام القرآن و شارح ترمذی نے اپنی کتاب العواصم و القواصم میں لکھا ہے کہ ایک ایسا وقت بھی اندلس کے مسلمانوں پر آگیا تھا کہ جو مالکی مذہب کے پیرو تھے، قرآن و حدیث یعنی الکتاب و السنۃ تو دور کی بات تھی، ابن العربی کے الفاظ کا ترجمہ یہ ہے کہ

”لوگوں نے امام مالک اور ان کے حلیل القدر تلامذہ کا ذکر

بھی ترک کر دیا تھا، بلکہ عام رواج یہ ہو گیا تھا کہ فتویٰ دیتے

ہوئے لوگ کہتے ”قرطبہ والے یہ کہتے ہیں“ ”ظلمت کے

مولویوں کا یہ خیال ہے“ ”طلیطلہ کے علماء کا یہ قول ہے“

ابن العربی کے آخری الفاظ یہ ہیں۔

”فانقلوا من المدینہ لوگ مدینہ اور مدینہ کے فقہاء کو

و فقہاء ہا الی طلبیہ چھوڑ کر طلبیہ اور طلبیہ کے راستے

و طریقہا پر چل پڑے تھے

(العواصم و القواصم ص ۱۲)

قرطبہ، طلیطلہ، طلبیہ، یہ اندلس کے ان شہروں کے نام ہیں، جو ابن حزم کے زمانے میں دینی علوم کی مرکزیت میں غیر معمولی شہرت حاصل کئے ہوئے تھے گویا اس زمانے میں ہندوستان کے اندر دیوبند، سہارنپور، فرتنگی محل، بریلی، بدایوں، دہلی وغیرہ شہروں کا جو حال ہے، یا یوں سمجھئے کہ ہندوؤں میں کاشی متھرا، ہردوار، پریاک جیسے مذہبی مقامات کی جو نوعیت ہے یہی کچھ نوعیت

انڈیا کے ان شہروں کی مسلمانوں کے عہد حکومت میں تھی، حافظ ابن حزم اور ان کے مانتے والوں کو جہاں تک میرا خیال ہے، مذہب کی آزاد تنقید پر بغیر روایت کے اسی حال نے آمادہ کیا۔

اور دور کیوں جائے، خود ہمارے ملک ہندوستان کو بھی، اس زمانہ میں جب مسلمانوں نے اس کو اپنا وطن بنایا تھا، اور ان دن بنانے والوں میں زیادہ تعداد خراسان اور اورا اورا النہر وغیرہ علاقوں کے مسلمانوں کی تھی، انہی دینی ذہنیت کا اندازہ اس مشہور تاریخی مناظرہ سے ہوتا ہے، جو عیاش الدین تغلق کے دربار میں مسئلہ سماع پر ہوا تھا، ایک طرف خراسان اور اورا اورا النہر کے نوادرو مولوی تھے، جو ہندوستان پہنچ کر شیخ الاسلامی اور قضا و افتاء کے عہدوں پر سرفراز تھے، اور دوسری طرف صوفیوں کے سرخیل اور امام حضرت سلطان جی نظام الدین اولیاء تھے، مسئلہ جب چھڑا اور سلطان جی کی طرف سے بجائے فقہ کی کسی کتاب کے صحیح مسلم وغیرہ جیسی حدیث کی کتابوں کی روایتیں پیش ہونے لگیں، جن سے جواز سماع کا پہلو پیدا ہوتا تھا، تو خود سلطان جی کا مشہور بیان ہے، کتابوں میں یہ فقرے آپ کی زبانی نقل کئے گئے، میں کو مناظرہ کی مجلس سے اٹھ کر جب اپنے لوگوں میں سلطان جی تشریف لائے، تو فرمایا کہ

”در معرض حجت احادیث صحیح یعنی مقابلہ میں رسول اللہ صلی اللہ علیہ وسلم کی صحیح حدیثوں کو یہ حضرت محمد مصطفیٰ صلی اللہ علیہ وسلم ہی شنوند و ہمیں گویند  
دخراسانی مولوی انہیں سنتے  
کہ در شہر باروایت فقہ مقدم تھے، اور یہی کہے چلے جاتے  
ست بر حدیث تھے کہ ہمارے شہر دہلی میں  
(سفر ماہ ضیاء الدین برنی) حدیث کے مقابلہ میں فقہ کی

روایتوں کو ترجیح دیجاتی ہو“

خیر میں کہاں کی ہانکنے لگا، غرض یہ کہ رہا تھا کہ منلوں کے زوال کے بعد جب

## ایک نئی علمی نسل

سلطنت کا دباؤ اٹھ گیا اور براہ راست اس کے بعد دلوں میں اس قسم کے خیالات پیدا ہوئے، یا پیدا کر خیالوں نے مختلف تہکنڈوں سے کام لیکر مسلمانوں میں انتشار و افتراق کی وبا پھیلانے کیلئے ان خیالات کو پیدا کر دیا، جن میں ایک حادثہ یہ بھی تھا کہ ہندی مسلمانوں کی دینی زندگی کو رسول اللہ صلی اللہ علیہ وسلم کی حدیثوں کے مخالف ثابت کرنے کی کوششیں ملک کے مختلف گوشوں میں جاری ہوئی، اور ان مسلمانوں کے پیشوا و امام حضرت امام ابوحنیفہ کو لعن و طعن کا نشانہ چاروں طرف سے بنایا گیا تھا، تو گو بذات خود اس تحریک کو آپ جو کچھ بھی قرار دیں لیکن خیر کا بہترین پہلو اس شر سے یہ نکل آیا کہ جس ملک میں رسول اللہ صلی اللہ علیہ وسلم کی حدیثوں سے زیادہ فقہاء کے اقوال اور فتووں کو اہمیت دینے کا دستور چلا آ رہا تھا، اس میں ایک نئی علمی نسل پیدا ہو گئی، اور حنفی علماء کے ایک طبقہ نے سنجیدگی کے ساتھ واقعی حنفی مذہب کے مسائل کا کتاب و سنت سے بغیر کسی جانبداری کے مقابلہ کر کے جائزہ لینا شروع کیا، انکی سعی اس بارے میں مشکور ہوئی، اور امام ابوحنیفہ کے خلاف بہتان کا جو طوفان اٹھایا گیا تھا، انکی کوششوں سے خداندگر کے بیٹھ گیا، انھوں نے حنفی مذہب کے ایک ایک جزیرے کے متعلق احادیث و آثار کا ذخیرہ جمع کر کے رکھ دیا، کتابیں بھی لکھی گئیں، لیکن کتابوں سے زیادہ موثر اور کارگر مفید طریقہ اس راہ میں حدیثوں کے درس کا دیوبندی طریقہ ثابت ہوا۔ اسی کا نتیجہ ہے کہ بلا خوف تردد ہم کہہ سکتے ہیں کہ حنفی مذہب کا کوئی ایسا جزیرہ نہیں نکالا جاسکتا جس کے متعلق آپ کے دیوبندی درس کے پڑھے ہوئے مولوی حدیث

اور آثار صحابہ سے تائیدی مواد پیش کر سکتے ہوں، باتیں عام ہوئیں، اور ہر کجہ و مہمت تک ان باتوں کو درس کے اس عام طریقے نے پہنچا دیا، اب ایک حنفی، حنفی مذہب پر جو عمل کر لے، وہ صرف امام ابوحنیفہ کا فتویٰ اور ان کی رائے ہی نہیں، بلکہ اس کے ساتھ یہ بھی جانتا ہے کہ یہی اقتضا فلاں فلاں حدیثوں کا بھی ہے، اور یہی طرز عمل رسول اللہ صلی اللہ علیہ وسلم کے صحابہ کا تھا، یعنی یہ طریقہ ان بزرگوں کا ہے جن کا ذکر کرتے ہوئے قرآن میں فرمایا گیا تَرَاهُمْ رُكْعًا سَجِدًا يَتَّبِعُونَ فُضْلًا مِنَ اللَّهِ وَرَضُوا أَنَا سَيِّئًا هُمْ فِي وُجُوهِهِمْ مِنْ أَثَرِ السُّجُودِ (سورۃ الفتح) تو دیکھتا ہے ان لوگوں کو رکوع کرتے ہوئے سجدے کرتے ہوئے، ڈھونڈھتے ہیں وہ اللہ کے فضل اور اس کی خوشنودی کو، صلاح کے نشانات چھلکتے ہیں ان کے چہروں پر سجدوں کے اثر سے)

بجلا قرآن میں جن کی نمازوں اور جن کے رکوع، جن کے سجدوں کی تعریف کی گئی ہو، حرف گیری کی انھیں کے متعلق گنجائش ہی کیا باقی رہتی ہے۔

الغرض حدیث کے درس کے اس دیوبندی طریقے نے مسلمانان ہند کے دینی تعلقات کو دین کے اصل سرچشموں اور حقیقی بنیادوں (الکتاب والسنۃ) کے ساتھ وابستہ کر کے نئے سرے سے پھر تر تو تازہ اور شگفتہ کر دیا اور انکی تعلیم کے اسی حقیقی پہلو نے اِتَّخَذُوا أَحْبَادَهُمْ وَرِجَالَهُمْ أَرْبَابًا مِنْ دُونِ اللَّهِ رَبَّنَا يَا يَهُودُ و نصاریٰ نے اپنے علماء و مشائخ کو اللہ کے سوا رب کی قرآنی لعنت سے، ان کو ان کے دین کو محمد اللہ محفوظ کر دیا، اور یہی میں کہنا چاہتا تھا، درس حدیث کی اس خصوصیت کو جب تک زندہ رکھا جائے گا، اور وہی اہمیت اس کو حاصل رہی جو پچھلے دنوں تھی، اور اس وقت تک جہاں تک میں جانتا ہوں کسی قسم کی لاپرواہی، اس سے اختیار نہیں کی گئی ہے، تو مسلمانان ہند کی دینی زندگی، قرآنی لعنت کے اس زہر سے اِنشَاء اللہ پاک ہے گی وَذَرْنِي وَالْمُؤْمِنِينَ

دورہ حدیث کا آغاز | میں قلم روک رہا ہوں، مگر رک نہیں رہا ہے، مفید خیالات سامنے آتے چلے گئے، میں بھی لکھتا ہی چلا گیا ورنہ ذکر تو اس کا ہو رہا تھا کہ ۱۳۳۱ھ کے ماہ شوال کی ۲۱ یا ۲۲ تاریخ، یا اس کے قریب قریب کسی تاریخ میں جہاں تک مرا حافظہ مجھے یاد دلا رہا ہے، دورہ حدیث کے اسباق کے آغاز کی وجہ بھرتک پہنچی، اب یہ یاد نہیں رہا کہ باضابطہ کسی نوٹس کے ذریعے یا اطلاع شائع ہوئی تھی یا افواہ یا خبر طلباء میں پھیل گئی۔ زیادہ احتمال دوسری صورت ہی کا ہے، فقیر بھی دورہ کے دو سیکر طلباء جن کی تعداد صحیح طور پر تو محفوظ نہ رہی، مگر سترائی کے درمیان غالباً ہوگی ۱۳۳۱ھ کے داخلہ کی تعداد اس سال کی روداد میں مل سکتی ہے بہر حال اب تک مشکل دس پندرہ سے زیادہ ساتھیوں کے ساتھ پڑھنے کا موقع ساری زندگی میں جسے نہیں ملا تھا۔ اسی کے لئے طلباء کے اس جم غفیر کے گویا میلے جھیلے میں پڑھنے کا بالکل نیا تماشہ اور نیا تجربہ تھا۔ اس میں یوپی، بہار کے سوا بنگال، پنجاب، سرحد، کشمیر، کابل، قندھار، بخارا اور غالباً چینی ترکستان، کاشغر وغیرہ کے طلباء تھے۔

ہر قسم کی دینی، دُرس و غیرہ درسی کتابوں کے ملنے کا پتہ

۲۴۷۵۵۲  
مکتبہ طیبہ دیوبند

## باب

## امام العصر علامہ سید انور شاہ کشمیری کے درس میں

بہر حال یوں ہی اب صحیح طور پر یاد نہیں رہا کہ ہفتہ یا ہفتہ سے زیادہ دن گزریے کہ درس کا اعلان ہوا معلوم ہوا کہ کل سے دورہ کے اسباق شروع ہوں گے کتابیں جن کے اسباق شروع ہونے والے تھے۔ کتب خانہ سے برآمد کر لی گئی تھیں، صحیح کی نماز کے بعد ہی معلوم ہوا کہ سب سے پہلے حضرت سیدنا الامام الکشمیری کے یہاں صحیح مسلم کا سبق شروع ہوگا، طلباء کا ہجوم تھا۔ اپنی کے جھیلے میں خاکسار بھی نو ذرہ کی چھت کے شمالی سمت پر جو ایک کمرہ تھا، اس میں حاضر ہو گیا، اتنی بڑی تعداد والی جماعت میں شریک ہو کر بیٹھنے کا یہ پہلا اتفاق تھا، خیال آتا ہے کہ صحیح مسلم کا اتفاقا وہی نسخہ مجھے کتب خانہ سے ملا تھا، جو طول و عرض میں حدیث کی دوسری کتابوں کے مقابلے میں غیر معمولی طور پر ممتاز تھا۔ لیکن کتاب کا اسی طول و عرض کتاب کو لیکر کوٹھے پر چڑھ گیا، درس کے کمرے میں لکڑی کی چھوٹی چھوٹی تپائیاں رکھی ہوئی تھیں، طالب علموں نے انھیں تپائیوں پر قبضہ کر لیا، ایک تپائی میرے حصہ میں بھی آئی،

خیال تھا کہ جسے عام طور پر ہمارے مدارس کا دستور ہے، طلباء کتاب کی عبارت پڑھیں گے، اور حضرت شاہ صاحب اس عبارت کا مطلب بتائیں گے

لیکن پہلی مرتبہ درس کے ایک نئے طریقے کے تجربہ کا موقع میرے لئے یہ تھا کہ بسم اللہ بھی کتاب کی شروع نہیں ہونی کتنی کہ علم کا ایک بھر بکراں بلا مبالغہ عرض کرنا میں ایسا معلوم ہو رہا تھا کہ میرے دل و دماغ کے ساحلوں سے ٹکرانے لگا، ایسے اساتذہ (غفر اللہ لہم) سے پڑھنے کا موقع ملا تھا، جو کتاب شروع کرتے ہوئے غیر ضروری طور پر اس قسم کی عام باتوں کا تذکرہ عموماً کیا کرتے ہیں کہ مصنف نے خدا کی حمد سے کتاب کیوں شروع کی، اور اسی عام سوال کو اٹھا کر، اس کا جو مقررہ جواب کتابوں میں لکھا ہے، لفظوں کے الٹ پھیر سے دہرانے کی عادی تھے، صلوة کی شرح، مختلف امور کی طرہ اس لفظ کا انساب اس کے معانی میں کن تبدیلیوں کو سدا کرتا ہے، الغرض مسلمان مصنفوں کی کتابوں کے دیباچہ کے عمومی اجزاء کے متعلق سوال و جواب، رد و قدح کا موروثی سرمایہ، جو اسی و شروع میں جو منتقل ہوتا چلا آ رہا ہے، اسی کو غریب طالب علموں پر پیش کر کے اپنی علمی وسعت کو ظاہر کرتے تھے لیکن الامام الکشمیری نے قبل اس کے کہ کتاب کا کوئی لفظ بھی شروع ہوا ہو، ایک خاص قسم کی نکتہ ترنم آمیز آواز میں تقریر شروع کی، کس کس موضوع سے اس تقریر کا تعلق تھا، تقریباً چالیس سال کے بعد اس کا دہرانا آسان نہیں ہے، لیکن بعض انقلابی تاثرات کا نشان حافظہ پر جہاں تک خیال کرتا ہوں، اب بھی باقی ہے

شاہ صاحب کے درس کے انقلابی تاثرات

جانتے والے جانتے ہیں کہ صحیح مسلم کی خصوصیت یہ ہے کہ بطور مقدمہ کے شروع کتاب میں امام مسلم نے حدیث کے بعض بنیادی کلیات، اور اساسی اصول و نظریات کی طرف سیدھے سادھے الفاظ میں ایسے بلیغ و عمیق اشارے کئے ہیں، جن کے صحیح وزن کو گو فن سے ناواقف آدمی محسوس نہیں کر سکتا، لیکن واقعہ یہ ہے کہ امام مسلم کے بعد یوں تو اصول حدیث میں بڑی چھوٹی بے شمار کتابیں لکھی گئی ہیں،

لیکن باوجود اس کے امام مسلم کے مقدمہ میں اب بھی پایوالے، اس علم کے الے اہم نکات اور حقائق کو پاتے ہیں، یا پاسکتے ہیں، جو شاید دوسری کتابوں میں نہیں مل سکتے۔ حق تعالیٰ کے افضال بے پایاں میں ایک بڑا فضل اس شورہ بخت سیاہ کار کے ساتھ یہ بھی ہوا کہ حدیث ہی نہیں بلکہ اصول حدیث کے ان چند اوراق کے پڑھنے ہی کا نہیں، بلکہ ان اوراق پر ایک امام کے عالمانہ خطبات کے سننے کا شرف اس بے بضاعت کے لئے آسان کیا گیا، پہلے ہی سبق میں ایسا معلوم ہوتا تھا کہ برسوں میں حاصل ہونیوالے معلومات یکایک میرے سامنے آگے آئے۔ اس وقت تک میرا اثر یہ تھا کہ قرآن کے سوا بجز چند گنی چنی روایتوں کے صاحب شریعت کی طرف قطعی یقین اور کامل اطمینان کے ساتھ کسی امر کا انتساب نہیں کیا جاسکتا، گویا دین کا اکثر حصہ صرف نطی، اور یقین کی قوت سے محروم ہے، لیکن یہ پہلا دن تھا، جب میرے کانوں نے اسناد والے تواتر کے سوا، تواتر طبقہ، تواتر عمل، تواتر قدر مشترک کی نئی قسموں کو سنا، سمجھایا گیا کہ چند روایتوں کے متعلق جس تواتر کا دعویٰ عام کتابوں میں کیا جاتا ہے، یہ دعویٰ صرف اسناد والے تواتر کی حد تک محدود ہے، ورنہ دین کا بڑا اہم حصہ تواتر طبقہ، تواتر عمل اور تواتر قدر مشترک کی راہ سے منتقل ہو کر مسلمانوں کی کھلی نسلوں میں اگلی نسلوں سے ہو چکا ہے، اور تواتر کی ان تمام قسموں میں یقین آفرینی سبکی وہی نفسانی اور منطقی قوت ہے جو قوت اسناد والے تواتر میں پائی جاتی ہے (۱)

(۱) واقعہ یہ ہے کہ سند کی کثرت اور راویوں کے تعدد کی سزورت عموماً انہی باتوں میں ہوتی ہے جو روایات کی راہ سے منتقل ہوتی ہوں لیکن ایسی بات کہ شام جہاں بادشاہ ہندوستان کا حکمراں تھا، سکندر نے ہندوستان پر حملہ کیا تھا، اس قسم کے واقعات کے متعلق یہ تلاش کرنا کہ روایت کرنیوالے ان کے کون ہیں، جنوں کے سوا اور کچھ نہیں ہو (باقی برصغیر آئندہ)



پہلادن تھا جس میں قرآن کے بعد دین کا سارا بنیادی نظام میرے لئے لکھی  
 و یقینی ہو گیا، اور جیسے جیسے تیز و شعور میں سن کے لحاظ سے اضافہ ہوا، بجائے  
 گھٹنے کے میرا یہ تاثر گہرا ہی ہوتا چلا گیا، خاکسار نے اپنی مختلف کتابوں اور  
 مقالات میں، امام کشمیری کی عطا کی ہوئی اس روشنی سے استفادہ کیا، مسلمانوں  
 کے دینی اختلافات کی نوعیتوں میں تیز کا سلیقہ اسی انوری تحقیق سے پیدا ہوا  
 حضرت شاہ صاحب یوں تو نقطہٴ  
 ادب تھے، اسی لئے اردو زبان

## نئی تعبیرات، نئے الفاظ

جو ان کی مادری زبان نہ تھی، چاہتے تو اس زبان کے بہترین ادیب و خطیب  
 کا شکل میں اپنے آپ کو نمایاں فرما سکتے تھے لیکن مسلسل عربی کتابوں کے مطالعہ  
 اور ادب عربی کی دوامی مزاولت کا اثر تھا کہ زبان مبارک پر عربی زبان کے الفاظ ہی  
 زیادہ تر پڑھ گئے تھے، بلکہ طریقہ بیان بھی آپ کا عربی طرز بیان سے زیادہ متاثر

دعا شدہ صفحہ گذشتہ کا بقیہ، اسی طرح اس قسم کی باتیں کہ مسلمان پر تشلا پانچ وقتوں کی نمازیں فرض  
 ہیں عرب میں الکعبہ نامی عمارت کا حج فرض ہے، سال میں رمضان کا ہمدیہ جب آئے، تو روز  
 مسلمانوں کو رکھنا پڑتا ہے۔ یہ ایسی باتیں ہیں جنہیں مسلمان ہی نہیں، جو مسلمان نہیں ہیں، انکے  
 نزدیک بھی اسلام کے یقینی عناصر ہیں۔ یہی تو اثر عمل کی مثالیں ہیں، اسی طرح حاتم  
 کی سخاوت، رستم کی شجاعت کے جو قصے مشہور ہیں، ان قصوں کا یقینی ہونا تو ضروری  
 نہیں ہے، لیکن ان قصوں کے قدر مشترک کے سونے میں کون شہدہ کر سکتا ہے حضرت  
 الاستاذ العثماني مولانا شبیر احمد صاحب نے بھی صحیح مسلم میں تو اثر کی ان قصوں کا ذکر کر کے  
 اعتراف کیا ہے کہ پہلی دفعہ مولانا انور شافعی سے یہ بات سننے میں آئی۔

تھا، اسی کا نتیجہ تھا کہ گو تعلیمی و تدریسی زبان آپ کی اردو تھی، لیکن عربی زبان کے ایسے الفاظ جو اردو میں عموماً مستعمل نہیں ہیں، اضطراً آپ کی زبان مبارک سے منسلک نکلتے رہتے تھے تو اتر کے مذکورہ بالا اقسام چارگانہ کو بیان کرتے ہوئے شاہ صاحب قدس اللہ سرہ العزیز کی زبان مبارک سے پہلی دفعہ میں نے طبقہ بعد طبقہ کے عام الفاظ کے ساتھ جیلاً بعد جیل کے الفاظ سنئے تھے، اس کی غرابت کا احساس اب بھی میرے حافظہ میں زندہ ہے۔ شاید اسی موقع پر ”الکافہ عن الکوافہ“ یا ”الکواف عن الکواف“ ابن حزم کی مخصوص اصطلاح بھی سننے میں آئی۔

اسی قسم کے غیر مشہور، یا اردو زبان میں جو الفاظ عربی کے مروج نہ تھے، انکے استعمال کرنے کی غرض ممکن ہے کہ یہ بھی ہو کہ عام مسلمانوں کو نہ بھی لیکن عربی بلا اس کے طلباء کا ان الفاظ سے مانوس ہونا، ان کی شان کے مناسب تھا، اور شاہ صاحب شاید اس طریقہ سے طلباء کو ان عالمانہ اصطلاحات و تعبیرات سے مانوس بنانا بھی چاہتے تھے

مجھے یاد پڑتا ہے کہ ایک دفعہ شاہ صاحب نے ان غریب اصطلاحات کے استعمال کی توجیہ کرتے ہوئے یہ بھی فرمایا تھا کہ بعض چیزیں دینا میں ایسی ہیں جبکہ ذکر کنائے اور اشارے ہی میں کرنا، عام انسانی تہذیب کا اقتضا ہے، پھر یہ بحث بھی ان ہی سے سننے میں آیا، اور بالکل صحیح بات تھی کہ تراشنے والے ان چیزوں کی تعبیر کے لئے اچھے اچھے الفاظ تراش لیتے ہیں ”پامین خانہ“ مکان کے پھیلے حصے کو کہتے ہیں، پھر اس سے بیت الخلاء، مراد لینے لگے، لیکن رفتہ رفتہ لینفظ پانچواں کی شکل اختیار کر کے خود گندہ ہو گیا، فرلتے تھے کہ معافی کی گندگی رفتہ رفتہ الفاظ تک منتقل ہو کر سوچ جاتی ہے، اس لئے ضرورت ہے کہ تھوٹے تھوٹے دن بعد اس قسم کے الفاظ پر نظر ثانی کی جائے، اپنے اسی خیال کے مطابق عورتوں کے ایام کی تعبیر وہ ہمیشہ ”ایام طہت“ استعمال کرنے کے عادی تھے، کیونکہ ”حیض“

کالفاظ حالانکہ خود کنی تعبیر ہے، لیکن کثرت استعمال نے اس کو بھی اس قابل نہیں رکھا کہ ہندب مجلسوں میں اس کے استعمال کو آئندہ جاری رکھا جائے۔ بہر حال پہلے دن کے درس میں علاوہ معانی کے نئے نئے عربی الفاظ کا ایک بڑا ذخیرہ بھی میرے دماغ میں شاہ صاحب کے درس کے اندر جمع ہو گیا۔

ان کے بیان کی خصوصیت کا ایک زبان عربی میں ضبط تقریر غیر شعوری اثر مجھ میں یہ پیدا ہو رہا

تھا کہ عربی زبان میں اب تک کسی مطلب کے ادا کرنے کی ہمت مجھے نہ ہوئی تھی لیکن بلیق پڑھ کر جب قیام گاہ پر آیا، اور شاہ صاحب کے عطا کئے ہوئے گونا گوں معلومات کا جائزہ لینے لگا، تو یہ محسوس ہوا کہ اپنے کمزور حافظہ سے امید نہیں کران بتائی ہوئی باتوں کو وہ یاد رکھے، اس لئے فیصلہ کیا کہ کل سے کاغذ پینسل ساتھ لیتا جاؤں گا اور ان کی تقریر کو قلم بند کروں گا، اور آج جو کچھ سن کر آیا ہوں قبل اس کے کہ وہ میرے حافظہ سے نکل جائے، اسے لکھ لینا چاہیے۔ شاہ صاحب کی تقریر جیسا کہ عرض کر چکا ہوں، اس کا اسلوب ہی ایسا تھا کہ بجائے اردو کا ان کے معلومات کا مجھے محسوس ہوا کہ عربی میں قلم بند کرنا شاید زیادہ آسان ہے، یہی سوچ کر جو کچھ آج سن کر آیا تھا پینسل سے انکو عربی جہارت میں نوٹ کرنے لگا، اور پہلی دفعہ مجھے یہ اندازہ ہوا کہ غلط سلط سہی، لیکن ٹوٹی پھوٹی عربی میں مطالب کی تعبیر کی گویا صلاحیت مجھ میں بھی ہے، دارالعلوم میں حدیث کی تقریروں کے قلم بند کرنے کا رواج نیا رواج نہ تھا، حضرت مولانا گنگوہی کی تقریر بعض لوگوں کے پاس مکتوبہ شکل میں پائی جاتی تھی، اسی طرح حضرت شیخ الہند کی بھی ترمذی والی تقریر متعدد بزرگوں کی مرتب کی ہوئی، طلباء میں پھیلی ہوئی تھی، لیکن میں جہاں تک جانتا ہوں، حضرت الامام اکتسیری کی تقریروں کے قلم بند کرنا ارادہ شاید فقیر سے پہلے کسی صاحب نے نہ کیا تھا، یوں ہی عربی زبان میں حدیث کی تقریروں کی تعبیر

کی روایت مجھ تک نہیں پہنچی تھی، خدا کا شکر ہے کہ اس فقیر کے بعد، اس سے کہیں زیادہ لائق و فائق، قابل و فاضل، مستعد اور جناس محنتی طلبہ حضرت شاہ صاحب کے ارد گرد جمع ہو گئے، جنہوں نے اپنی زندگی کا نصب العین ہی یہ قرار دیا کہ جس طرح بھی ممکن ہو، معارفِ انوریہ کے اس بحرِ بیکراں کو قید تحریر میں لانے کی کوشش کی جائے۔ مولانا بدر عالم میرٹھی، اور مولانا محمد یوسف البشوری (متنا اللہ لطلول بقائہما) کے سوا پنجاب کے ایک بزرگ مولانا محمد چراغ جامع تقریر ترمذی، خاص طور پر قابل ذکر ہیں۔ ان کے سوا سننِ انبی داؤد اور ابن ماجہ کے متعلق بھی حضرت شاہ صاحب کے درسی افادات کے جمع کرنے کی توفیق بنا کر کے بعد مختلف افراد کو بخشی گئی، جہاں تک میں جانتا ہوں، ان صاحبوں نے بھی بجائے اردو کے عربی زبان ہی کو تعبیر کے لئے اختیار فرمایا جیسا کہ میں نے عرض کیا حضرت شاہ صاحب کے طرزِ بیان اور طریقہ تدریس کی نوعیت کچھ ایسی تھی کہ اردو سے زیادہ عسری زبان ہی میں ان کی تقریروں کا قلم بند کرنا آسان معلوم ہوتا تھا، مینے بنیاد پر، یا ازیں قبل اردو کے عام افعال کے سوا الفاظ کا بڑا ذخیرہ ان کی تقریروں میں عربی کا ہی ہوتا تھا، کم از کم فقیر کا احساس تو یہی ہے، اور اسی چیز نے خود مجھ میں یہ جبارت پیدا کی کہ پہلے عسری عبارت کے لکھنے کی مشق و عادت کا موقع حالانکہ اپنی تعلیمی زندگی میں نہ ملا تھا، لیکن الامام کشمیری کے صفحہ نعال میں شریک ہوجانے کا اثر تھا کہ روزانہ تین تین چار چار ورق بلکہ کبھی اس سے بھی زیادہ برجستہ قلم عربی میں انکی تقریروں کو لکھ لیا کرتا تھا۔

نوشتہ درس کی گمشدگی | اس کا افسوس ہے کہ ظلم کرنے والوں نے

مجھ پر ظلم کیا، اور زندگی کے اس مسودہ کو، جو جان سے زیادہ عزیز تھا، کسی حساب نے اس سے مجھے محروم کر دیا، جب اس کا خیال آتا ہے تو بے ساختہ حضرت مجدد کے مکتوبات شریفہ کا مشہور شعر ہے

آپہ از من گم شدہ گم از سلیمان گم شدے

ہم سلیمان، ہم پری ہم اہم من بگرہ لیتے  
 جو کچھ مجھ سے گم ہوا ہے، اگر وہ سلیمان سے گم ہوا ہوتا، تو سلیمان بھی پری بھی،  
 اور دیوبھی سب رو پڑتے،  
 یاد آتا ہے۔

میرے پاس زمانے تک کئی سو صفحات کی یہ تقریر موجود تھی، جلد بند ہوائی لگی تھی، جن سفر میں ساتھ رہتی تھی، اچانک ایک دن تلاش کرنے پر معلوم ہوا کہ کسی نے اڑالی فقیر کے رفقا، درس میں سے دو صاحب ایک بنجارا کے ملا علی حکیم اور دوسرے درہنگہ کے مولانا عبدالرحیم دونوں التزما میری مرتبہ تقریر کو روزانہ نقل کر لیا کرتے تھے، اور ان دونوں کے پاس بھی مجلد شکل میں یہ تقریر موجود تھی، بخاری صاحب بیچارے کے متعلق تو یہ بھی معلوم نہیں کہ کہاں میں، اس دنیا میں ہیں بھی، یا عالم آخرت کی طرف منتقل ہو گئے، اکثر فرمایا کرتے تھے کہ جب بنجارا جاؤ گا تو یہی تقریر تیری یاد کو تازہ رکھے گی، بڑے نیک شریف بزرگ تھے، گذر پلاؤ، کبھی کبھی خوش ہو کر خاص فقیر کے لئے پکاتے تھے، بڑا لذیذ پلاؤ ہوتا تھا، اور یہ بھی معلوم نہیں کہ مولانا عبدالرحیم صاحب کے پاس بھی وہ تقریر محفوظ ہے یا نہیں شاید سارا العیوب کا لطف خمی بھی اس تقریر کے گم ہونے میں، کاروبار ہو کیوں کہ لکھنے کی حد تک فقیر نے لکھ ضرور لیا تھا، لیکن معنوی اور انفعالی غلطیوں کے انبار کے سوا جہاں تک میرا اندازہ ہے شاید وہ نوشتہ اور کچھ نہ تھا، اور نہ اس کے سوا کچھ اور ہو سکتا تھا، کون کہہ سکتا ہے کہ اپنی رسوائی اس کے باقی رہ جانے کی

صورت میں کیسی اور کہاں تک پہنچتی،

پس تو یہ ہے کہ فقیر کے بعد ترمذی اور بخاری شریف کی اطلالی شرح فیض  
الباری مرتبہ مولانا بدر عالم میرٹھی اور اس کے ساتھ مجلس علمی ڈاکٹر اکیمل حضرت  
شاہ صاحب کے دستِ سرافادات کو شائع کر کے محفوظ نہ کر دیتی، تو خدا ہی جانتا  
ہے کہ اپنی اس ٹوٹی پھوٹی، خشک اور پرانہ تقریر کے گم ہو جانے کا اثر مجھ پر  
کیا مرتب ہوتا، لیکن حق تعالیٰ کا بزرگوار ہزار شکر ہے کہ مشہور قرآنی قانون  
فَأَمَّا اللَّهُ فَبُذِيَ هَبْ جَفَاءً لِيَكُنْ جَهَاكُ مَسُوكُهُ كَرْتَمِ  
وَأَمَّا مَا سَمِعَ النَّاسُ فِيمَكَثُ هُوَ كِيَا، اور لوگوں کو جس سے  
نفع پہنچتا ہے وہ ٹھہر گیا  
فِي الْأَرْضِ (الرعد)

زمین میں۔

کی عملی تفسیر اس باب میں میرے سامنے آگئی، جو چیز مٹنے اور گم ہونے کی تھی  
تھی وہ گم ہو گئی لیکن وہی نافع اللہ کی جن چیزوں میں ضمانت تھی، قدرت کی طرف سے  
سے اس کے باقی رکھنے کا ایک استوار و محکم نظم کر دیا گیا، جس وقت خاکسار نے  
اپنی اطلالی تقریر کو قلم بند کرنا شروع کیا تھا، اس زمانے میں اس کا خیال بھی نہیں کیا  
جاسکتا تھا، حق تعالیٰ نے اپنے لہجہ خاص مخلص بندوں کے دل میں معارف  
انوریہ کی صحیح قدر و قیمت کا احساس پیدا کیا، بخاری کی اطلالی شرح، فیض الباری

(۱) یہ فقیر کے کرم فرمایا زبان کریم مولانا محمد موسیٰ الجوبانہ نسبی الافریقی ثم الباکتانی ہیں شاید  
اپنے نام کا اظہار ان پر اب بھی گراں گزرے، لیکن وَاللَّهِ فَرِحْتُ مَا كُنْتُ تَكْتُمُونَ کے لاشعور کی قانون  
کا وہ کیسے مقابلہ کر سکتے ہیں، حدیث بھی تو ہے لَوَ أَنَّ رَجُلًا عَمِلَ عَمَلًا فِي عَصَةِ صَمَاءِ  
لَا بَابَ فِيهَا وَلَا كُوفَةَ خَرَجَ عَمَلُهُ إِلَى النَّاسِ كَأَنَّ مَا كَانَ (رواہ احمد والحاکم وصحیح) پھر  
یہ تو عملِ محظنا و مجلسہا کا عمل ہے۔ رازنہا بن کر کیسے رہ سکتا ہے (باقی برصو آئندہ)

کے مسودے کو لیکر ایک صاحب مہر بھیجے گئے، اور مصر میں قیام کر کے اس عزیز  
 الوجود گرامی منزلت کتاب کو بہترین کاغذ پر روشن اور مہلکی ٹاٹ کے حروف میں  
 طبع کرا کے واپس آئے شاہ صاحب کے وہی افادات قیمتی جن کے متعلق اندیشہ تھا  
 کہ دارالعلوم دیوبند کے احاطہ ہی میں خدا نخواستہ گم ہو کر ختم ہو جائیں گے، چاہنے  
 والے نے جب چاہا تو اسلامی دنیا کے مشارق الارض و مغاربہا کے آخری حدود  
 تک ان کو پہنچا دیا، اور کون کہہ سکتا ہے کہ مسلمانوں کی آئندہ شگفتگی نسلیں سرزمین  
 ہند کے ان عسلی انکشافات سے مستفید اور تمتع پذیر ہوتی رہیں گی، قابل رشک ہیں وہ  
 لوگ جنہیں اس علمی مہم کی مختلف منزلوں میں حصہ لینے کی توفیق بخشی گئی، تاہم میرا یہ  
 منظرہ اگر صحیح ہے کہ اپنی ساری کوتاہ نصیبیوں کے ساتھ حضرت شاہ صاحب کی دینی  
 تقریروں کی قلبندی کے سلسلے میں تقدم اور سبقت کی نعمت سے ابتداء وہی دیوانہ  
 سرفراز ہوا تھا، جس کا جنون اس علمی امانت کے بار کا تحمل نہ ہو سکا تو ارادی نہ سہی  
 اضطرابی سعادت سے چاہئے تو یہی کہ اسے بھی محروم نہ ٹھہرایا جائے، جب تاقاضی

دعوت گذشتہ کا حاشیہ حقیقت تو یہ ہے کہ لام کشمیری کا حلقہ سلمانہ اگرچہ کافی وسیع و عریض ہے،  
 لیکن سنا و ہدیاد گلابک شکل و صورت یا زیادہ دیر لائے قریب مولانا محمد بن موسیٰ کوہن نے پایا، فنائیت  
 کی کیفیت دوسروں میں کم از کم مجھے تو نہ ملی نعم المال الصالح للبعد الصالح کی شرح بھی جو ہانسبرگ  
 کے تاجر الامین ہی کے قالب میں سرے سامنے پہلی دفعہ پیش ہوئی، ان کی ذرہ نوازیوں کو میں  
 بھلا نہیں سکتا۔ بہانی کاشرف چند دنوں کے لئے اگلے فقیر کو جب مامل ہوا تھا تو انہیں کو نہیں، ان کے  
 گھر کے ارکان بلکہ ذکروں اور ملازموں میں بھی اکرام ضیف کے بہترین سلیقہ کا تبرہ ہوا تھا، فیض  
 الباری، ہناری کی شرح کشمیری اور اس کے طفیل میں امام زلمی کی تخریج پدایہ دونوں کتابیں  
 فقیر تک مولانا نے موصوف کے ہڈی و نوال کے توسط سے پہنچیں۔ فخر راہ اللہ عنایتاً لبرار

ایک دیکھنے کی شاخ پر کو کو کر نیوالی فاختہ، کے فضل تقدم کا اعتراف کرتے ہوئے  
 عرب کے شاعر نے کہا تھا، اور چڑیا کٹ کے متعلق انسانوں نے اقرار کیا ہے  
 ولكن بکت قبلي فہیج لی البکاء بکاھا ضلت الفضل للمتقدم  
 لیکن فاختہ مجھ سے پہلے رو پڑی، اس کے رونے سے مجھ پر گریٹاری ہوا،  
 اس لئے میں نے مان لیا کہ برتری اسی کو حاصل ہوئی جس نے سبقت کی شاید کہنے والا  
 کہہ سکتا ہے ہے

میں جو رو یا تو رو پڑی دنیا شور سے اپنے شور ہے برپا  
 بہ حال بقول شخصے ہے  
 عشق سے ہوں گے جن کے دل آباد

قیس مرحوم کو کریں گے یاد !  
 اور میں ممنون ہوں کہ بخاری کی اطالیٰ شرح فیض الباری کے مقدمہ میں صحیح مسلم  
 کی گمشدہ میری اطالیٰ تقریر کا ذکر کر دیا گیا ہے جزاہم اللہ عنی خیر الجزاء





## باب

## معارفِ انوریہ

خیر قصہ تو حضرت شاہ صاحب کے درسی خصوصیات کا تھا، واقعہ یہ ہے کہ باتوں باتوں میں صرف حدیث ہی نہیں بلکہ دوسرے علوم کے ایسے اہم اہم کلیات، ہاتھ ان کے درس میں آجاتے تھے کہ اپنے ذاتی مطالعہ سے شاید ساری عمر ان تک رسائی کہہ سکیں جیسے نارساؤں کی آسان نہ تھی۔

حدیث کے متعلق تو اتر کے اقسام چارگانہ کے سوا اصول حدیث کے الاعتبار کے اصطلاح تھی شرح کرتے ہوئے شاہ صاحب نے جو تقریر فرمائی تھی حالانکہ تقریباً نصف صدی کے قریب زمانہ گزر چکا ہے، لیکن وسوس و شبہات، شکوک و اوہام کی جو تاریکیاں، اچانک میرے سامنے سے چھٹ گئی تھیں، اور سکینت، اطمینان کی جو لذت اس وقت میری آئی تھی، دل میں اس کی خشکی اور طاوت اس وقت تک موجود ہے ایک ہی حدیث کے متعلق اعتبار کے تاعدے سے اعتماد اور بھروسہ کی جو منطقی قوت فراہم ہوتی ہے صحیح طور پر اس قوت کے واقعہ ہو جانے کے بعد اپنی جبلت سے آدمی اس اعتماد کی کیفیت کے نکالنے سے عاجز ہو جاتا ہے، جو قدرۃً اس عمل کے بعد دلوں میں حدیث کے متعلق پیدا ہو جاتا ہے۔

ایک ہی حدیث کے مختلف اسناد کا مقابلہ کر کے دیکھا جاتا ہے کہ قدر مشترک سب کی روایتوں کا کیا ہے، اور اختلافی عناصر اس میں کتنے پائے جاتے ہیں، جسکو کے بعد قدر مشترک

اعتبار کی تشریح

کے متعلق یقین کرنا پڑتا ہے کہ راویوں کے ارادی یا اضطراری تصحیف سے وہ پاک ہے، آخر خود سوچئے، کسی کا پیغام دس آدمیوں کے ذریعے سے آپ تک پہنچے، سہیل نے والوں کے بیان میں جو حصہ سب میں مشترک ہوگا، ظاہر ہے کہ اس کے متعلق ماننا پڑے گا کہ کم از کم پیغام کا یہ مشترک حصہ ہمزور اسی پیغام کا جز ہے، جسے پیغام بھیجنے والے نے ہم تک روانہ کیا تھا۔ رسول اللہ صلی اللہ علیہ وسلم کی حدیثوں پر اعتبار کے اس عمل سے قدر مشترک کا کافی ذخیرہ دستیاب ہو جاتا ہے، عوام کو اندازہ ہو نہ ہو، لیکن فن کے ماہرین و مذاق جانتے ہیں کہ اس معیار پر حدیثوں کا کتنا بڑا ذخیرہ شکوک و شبہات سے پاک بلکہ لفظی وایت کی شکل اختیار کر لیتا ہے، اور صرف یہی نہیں، بلکہ جیسے تو اتر کی تقسیم کی روشنی میں حدیثوں کا معتد بہ معقول حصہ خبر آحاد کی منظومیت کے دائرے سے نکل کر یقین و اذعان کی قوت کا حامل بن جاتا ہے، اسی طرح عموماً جو یہ سمجھا جاتا ہے کہ روایت کرنیوالوں نے بجائے الفاظ کے حدیثوں کے سلسلے میں زیادہ حاصل مطلب یعنی روایت بالمعنی کو ادائیغے غرض کے لئے کافی قرار دیا ہے کافی ہونے میں جیسا کہ میں نے خود یہ ثابت کیا ہے، روایت بالمعنی کے طریقہ پر اعتراض کرنا کسی کوئی وجہ نہیں ہے، قطع نظر تفصیلات کے اور کچھ نہیں۔ صرف ترجمہ کی حقیقت اگر آدمی کے سامنے ہو تو روایت بالمعنی کی انادیت کے اعتراض پر وہ مجبور ہو جائیگا، آخر روایت بالمعنی کا مطلب اسکے سوا اور کیا ہے کہ ایک ہی مطلب کو اسی زبان کے دو سے الفاظ اور تعبیروں میں راوی ادا کرے، جس زبان میں اس سے بات کہی گئی تھی، پھر ترجمہ میں تو دوسری زبان کے الفاظ میں مطلب کو ادا کرنا پڑتا ہے، پس لفظوں، صرف لفظوں کے بدل جانے سے اگر یہ کلیہ ٹھہرا گیا جائے کہ مطلب بھی ہمیشہ بدل جاتا ہے، تو چاہئے کہ ترجمہ اور اس کے ذریعے سے علوم و فنون کی اشاعت دنیا میں ہوتی ہے، سب کو لغو اور مہمل قرار دیدیا جائے جنون کے سوا، خود سوچئے کہ اور بھی کچھ ہے۔

لیکن قطع نظر اسے حضرت شاہ صاحب نے الاعتبار کے جس طریقہ عمل سے روشناس فرمایا تھا، اس کی روشنی میں جیسا کہ شاہ صاحب نے بھی فرمایا تھا کہ حدیثوں کا بڑا ذخیرہ بجائے روایت بمعنی کے روایت باللفظ کی مد میں داخل ہو جاتا ہے، غور کرنیکی بات ہے، رسول اللہ صلی اللہ علیہ وسلم کی طرف منسوب کر کے ہم پاتے ہیں کہ مثلاً اس صحابی کسی روایت کو بیان کرتے ہیں، ان صحابیوں کی روایت میں مشرک الفاظ کے متعلق اگر یہ سمجھا جائے کہ براہ راست خود حضور صلی اللہ علیہ وسلم کے فرمائے ہوئے ہیں، تو عقل کا تقاضا ظاہر ہے کہ اس کے سوا اور کیا ہو سکتا ہے، ہام حالات میں کسی مطلب کو اپنے الفاظ میں ادا کرنوالوں کے الفاظ میں وحدت مشکل ہے، اعتبار کے طریقہ سے تائیدی روایتوں کو اصطلاحاً متابعات و شواہد کہتے ہیں، خاص خاص کتاب میں اس عمل میں امداد دینے کے لئے کوٹھی گئی ہیں، صحیح مسلم میں اہم مسلم کے کام کی سب سے بڑی خصوصیت یہی ہے، الاطراف کی کتابوں سے بھی کافی مدد اس راہ میں ملتی ہے۔

بہر حال یہ تو ایک علمی مسئلہ ہے، میں عرض کرنا چاہتا تھا کہ جیسے حدیث کے متعلق شاہ صاحب کے درس میں گڑگی باتیں معلوم ہوتی رہتی تھیں، ایسی باتیں جن سے تاثرات میں غیر معمولی انقلاب پیدا ہو جاتا تھا، یہی حال دوسرے علوم و فنون کے متعلق تھا درس تو ہوتا تھا حدیث کا لیکن شاہ صاحب کی ہمہ گیر طبیعت نے معلومات کا جو گرانمایہ قیمتی سرمایہ ان کے اندر جمع کر دیا تھا، وہ ان کے اندر سے بے ساختہ جھلکتا رہتا تھا میں آپ سے عرض کرتا ہوں کہ قانون اور شریعت کے متعلق جو دو مختلف تدرقی فرمائشیں ہیں،

## منصب قضا اور اجتہاد

یعنی واقعات اور حوادث پر قانون کو منطبق کرنا، ایک تاضی اور جج کا سب سے بڑا فریضہ ہے، اسی طرح قانون کے محدود کلیات سے ہر نئے عیشیا، اینوالے حادثے کے متعلق حکم گمانا یہ فرما کر مجلس منع قوانین اور ارباب اجتہاد کا ہے۔

حضرت شاہ صاحب قانون کے مناظ کی تعسیم کرتے ہوئے تصفیح مناظ، تخریج مناظ، تحقیق مناظ کے اقسام کو بیان کر کے جو سیر حاصل بحث ان اقسام پر کیا کرتے تھے، میرا تو خیال یہی ہے کہ قضا ذمہ، اور اجتہاد یعنی قانون سازی، دونوں راہوں کی ایسی روشنی ان کی تقریر سے پیدا ہوتی ہے کہ دونوں پر چلنے والے انشاء اللہ اس کی روشنی میں جھک نہیں سکتے، تفصیلات کے لئے ان کی مطبوعہ تقریروں کا مطالعہ کرنا چاہیے۔

اس کے ساتھ مجھے اس کا بھی اعتراف کرنا چاہیے کہ شاہ صاحب کو حالانکہ اپنی غنیمت اصرار برینغ تھا

اور ائمہ اجتہاد میں ابوحنیفہ اللہام کے مقابلے میں دوسروں کا اجتہاد ان کو بہت کم متاثر کرتا تھا۔ مگر بایں ہمہ یہ ان ہی کے درسی افادات کا شعوری اور کچھ غیر شعوری اثر ہے کہ اپنے دل کو اہل سنت والجماعت کے تمام ائمہ اجتہاد امام مالک، امام شافعی امام احمد کی عظمت سے معمور پاتا ہوں، اور ان ہی کے سمجھانے سے یہ سمجھ میں آیا کہ سارے اجتہادی مسائل جن میں بظاہر اختلاف نظر آتا ہے، سب ہی حق ہیں، اور سب حق تعالیٰ کی مرضی کے مطابق ہیں۔ خیال آتا ہے کہ ائمہ اجتہاد میں حق دائر ہے، یعنی ان میں سے لاعلیٰ لتعین کوئی ایک حق پر ہے بجائے اس کے شاہ صاحب نے طلبہ کو سمجھایا کہ سب ہی کو حق پر سمجھنا چاہیے، تو سرمد کے بعض خشک مزاج حلا پر یہ بات گراں گزری، اور مختلف قسم کے اراجعت کی اشاعت ان کی طرف سے طلبہ میں ہونے لگی۔ لیکن ان بے چاروں کو کون سمجھاتا کہ

اشفق علی المرءس ولا تشفق علی الجبل

ایک کو ہی بکرا پہاڑ پر سینگ مارا تھا تو شاعر نے کہا کہ اپنے سر پر رحم کر،

پہاڑ پر نہیں۔

## شاہ صاحب اور معارفِ صوفیہ

بطور تصوف اور صوفیاء کے متعلق خیال ہوتا تھا کہ اس طبقہ اور ان کے علوم و معارف سے شاہ صاحب کو شاید چندال گہی نہیں، لیکن وہی بھولے بسرے خیالات جو دماغ میں رہ گئے ہیں، ان ہی میں سے دو باتیں میرے اندر اس طرح جاگزیں ہو گئی ہیں کہ تصوف کے نظری و عملی دونوں حصوں کے متعلق بعد کو جو کچھ بھی اس فقیر نے سوچا یا سمجھا، زیادہ تر ان ہی دونوں کی روشنی میں سمجھا اور سوچا،

**وحدت الوجود** | حادث یعنی کائنات و مخلوقات، کا قدیم یعنی خالق جل مجدہ سے کیا تعلق ہے، شاہ صاحب کے الفاظ میں ربط الحوادث بالقدیم یہی عنوان قائم کر کے اس سلسلے میں کچھ فرماتے تھے، یہی تصوف کے نظری حصہ کا بنیادی و اساسی مسئلہ تھا پہلی دفعہ شاہ صاحب نے، اس مغالطہ کا ازالہ فرمایا کہ عوام الناس خالق و مخلوق کے تعلقات کو صنایع و مصنوع یا معمار و مکان کی مثال سے سمجھنا چاہتے ہیں مصنوع اپنے باقی رہنے میں چونکہ صنایع کا محتاج نہیں رہتا یعنی مکان کو مثلاً بن جانے کے بعد معمار کی ضرورت باقی نہیں رہتی، عوام کی سمجھ میں صحیح طور پر اس لئے نہیں آتا کہ پیدائش میں تو عالم خدا کا محتاج ہے، لیکن پیدا ہو جانے کے بعد عالم کو اپنی بقا میں خدا کی کیا ضرورت ہے؟ صوفیہ اسی وسوسہ کا ازالہ اپنے اس نظریہ سے کرتے ہیں، جو وحدت الوجود وغیرہ ناموں سے مشہور ہے، اور زبانی والوں نے مشہور کر رکھا ہے کہ صوفیہ وحدت الوجود کے جو قائل ہیں، تو اس کا مطلب ہے کہ ان کا ایمان وحدت الوجود پر ہے یعنی سارے موجودات ایک ہیں، حالانکہ الوجود کی وحدت کو الوجود کی وحدت سے کیا تعلق؟

خاکسار نے اپنی کتاب الدین القیم میں اس وحدت الوجود کے مسئلہ کی جو تشریح و تفصیل کی ہے، سچی بات یہ ہے کہ بنیادی امور اس کے شاہ صاحب کی تقریر ہی سے

## مسئلہ احسان

اسی طرح مشہور حدیث جبریل جس میں ہے کہ ایمان و اسلام اور احسان کے متعلق رسول اللہ صلی اللہ علیہ وسلم سے مسافر کے بھیس میں حضرت جبریل علیہ السلام نے سوالات کے تھے، اس حدیث میں "الاحسان" کے لفظ کا ترجمہ ہی شاہ صاحب نے ایسا کیا کہ تصوف کے عملی حصہ کی اصل خصوصیت سامنے آگئی، فرمایا تھا، کہ احسان کا صلہ جب الٰہی کے ساتھ آتا ہے تو کسی کے ساتھ حسن سلوک کرنا اس کا مطلب ہوتا ہے، لیکن صلہ کے بغیر صرف احسان کا ترجمہ "حسن پیدا کر دینا" کرنا چاہیے، یہی یا قریب قریب اسی کے فارسی زبان میں احسان کا ترجمہ کر کے فرمایا کرتے تھے کہ عقائد و اعمال اور زندگی کے تمام شعبوں میں، جو مذہب کے دائرے میں داخل ہیں، ان کو بار بھر اتارے ہوئے سر سے ٹالنا، ایک حال تو یہ ہوتا ہے، لیکن ان میں حسن آفرینی کی کوشش بس یہی احسان ہے اور تصوف کا مطلب یہی ہے کہ بجائے تکلیف کے دین ہی گویا زندگی کا اقتضاء بن جائے، اور یوں دین کے ہر شعبہ میں حسن کے اندر حسن کا اور جمال کے اندر جمال کا اضافہ کرتے چلا جانا چاہیے، یہی الاحسان کے مقام کا اقتضاء ہے۔ خیال آتا ہے کہ قرآن مجید میں جہاں "المحسنین" کا لفظ آیا ہے، اس کا صحیح مصداق شاہ صاحب کے نزدیک مسلمانوں کا وہی طبقہ ہے، جو دینی مطالبات کی تعمیل میں اپنے پیش نظر احسانی نقطہ نگاہ رکھتا ہے (۱)

(۱) بخاری و غیرہ کی مشہور حدیث "إِنَّ اللَّهَ كَتَبَ الْإِحْسَانَ عَلَى كُلِّ شَيْءٍ" اللہ نے ہر چیز پر احسان کو فرض کیا ہے، اسے بھی شاہ صاحب کے نقطہ نظر کی تائید ہوتی ہے پس جبریل امین سے جواب میں جو یہ فرمایا گیا یعنی خدا ہمیں دیکھ رہا ہے، اس حاکمین الادیان غیرو شربہ یقین کی روشنی میں چاہیے کہ عبادت کرتے ہوئے اپنے معبود، خالق کا سدا (کلیں مغویہ)

ان تقریروں کو سننے ہوئے عرض کر چکا ہوں کہ چالیس سال کے قریب زمانہ گزر چکا ہے، ٹوٹا پھوٹا، تخریر می نوٹ جو میرے پاس تھا مدت ہوئی کہ وہ بھی غائب ہو چکا ہے، لیکن تصوف کے عملی حصہ کے متعلق زمانہ کی اس طویل مدت میں جو کچھ فقیر نے بعد کو پڑھایا سمجھایا لکھا زیادہ تر جوہری اثر سب میں شاہ صاحب کی اس تقریر رکاتا تھا، اگرچہ افسوس کے ساتھ اس کا بھی اقرار کرنا پڑتا ہے کہ پڑھنے، سمجھنے، سمجھانے، اور لکھنے لکھانے ہی کی حد تک میرا کام محدود رہا، اور کرنے کی توفیق میسر نہ آئی، لے دے کے اپنا سرمایہ ناز و احساس صرف وہی ہے کہ

أحب الصالحين ولست منهم

لعل الله يبرز قسنى صلاحًا

لیکن آہ کہ میرا عمل اب لیت کی حدود میں داخل ہو چکا ہے، اور نہیں کہہ سکتا کہ جس چیز کو عمر بھر اچھا سمجھتا رہا، اسی کو اپنی عملی زندگی میں داخل کرنے سے کیوں قاصر بنا بہت کی تہی دستی کے سوا اس کی اور کیا توجیہ کی جائے

شاہ صاحب کی بعض باتیں عجیب

غریب تھیں، بظاہر ان کے مطالعہ

## شاہ صاحب اور معقولات

کا موضوع دینیات ہی کی کتابیں تھیں، لیکن جب عقلی مسائل پر اتفاقاً کچھ فرمانے کا موقعہ آجاتا، تو ایسا معلوم ہوتا تھا کہ نادان بچوں سے زیادہ ان کے سامنے بڑے سے بڑا معقولی نہیں ہے۔

(حاشیہ صفحہ گذشتہ کا) کے ساتھ ایسا ربط پیدا کیا جائے کہ عبارت کر نیوالا گویا اس کو دیکھ رہا ہے ساری کائنات اس کے لئے آیات اللہ اور خدا کی نشانی بن جائے، گویا الاحسان کے سمجھانے کی ایک مثال "ان تعبد اللہ کانک، تو اہ فان لم تکن تو اہ فاننا یراک" کے جواب کو خیال کرنا چاہیے۔

عمل بھی ایمان کا جز ہے یا نہیں، علم کلام کا مشہور خلا فیہ ہے، اس کا ذکر کرتے ہوئے فرماتے کہ منطلقہ منطق کے لفظ کی جمع، عموماً معقولیوں کے متعلق اسی لفظ کو استعمال کرنے کے عادی تھے اور اسی کیساتھ علیہم علیہم<sup>(۱)</sup> بھی فرماتے، بہر حال فرماتے کہ ان منطلقہ کی طرف سے ان لوگوں پر جو ایمان کی حقیقت میں سارے دینی اعمال کو شریک نہ سمجھتے ہیں، ان پر اعتراض کرتے ہوئے جو یہ کہا جاتا ہے کہ جزء کے ارتفاع سے قاعدہ ہے کہ کل بھی مرتفع ہو جاتا ہے، یعنی کل کا کوئی جزء اگر غائب ہو جائے تو منطقی تعطف نظر سے کل، کل باقی نہ رہا، اور اس بنیاد پر ایمان کو مرکب حقیقت قرار دینے والوں پر اعتراض کرتے ہیں کہ کسی مسلمان کی زندگی میں کوئی اسلامی عمل، اگر نہ پایا جائے، تو مطلب اس کا یہ ہوا کہ ایمان ہی کا اس سے ازالہ ہو گیا، اور وہ مؤمن باقی نہ رہا، حالانکہ ایمان کو مرکب قرار دینے والے بھی اس کے قائل نہیں،

قطع نظر اس سے کہ ایمان مرکب ہے یا بسیط، دلچسپ بات اس موقع پر شاہ صاحب جو فرمایا کرتے تھے، وہ یہ تھی کہ ذرا ان منطقیوں کی حماقت ملاحظہ کیجئے، درخت ایک مرکب حقیقت ہے، جڑ، تنہ، شاخیں، برگ بار سب ہی اس کے اجزاء ہیں، فرض کیجئے کہ کوئی ہلکا سا پتہ درخت سے گر گیا، تو منطقی کہہ دے گا کہ درخت باقی نہ رہا، اس لئے کہ جزء کا ارتفاع، کل کے ارتفاع کو مستلزم ہے لیکن منطقیوں کے سوا کوئی انسان جب تک پاگل نہ ہو جائے، اس کا قائل ہو سکتا ہے کہ کسی ایک پتے کے جھڑ جانے سے درخت ہی ناپید ہو گیا؟ اور اجزاء کے صحیح تعلق کو بتاتے ہوئے فرماتے کہ دراصل ہر کل میں دو قسم کے اجزاء ہوتے ہیں، بعض اجزاء کے نکل جانے سے

(۱) کبر و نخوت کے بے جا جذبات معقولیوں میں جو ابھر آتے ہیں، یہ ان کا ہی رد عمل تھا کہ علیہم علیہم کے تو یعنی الفاظ بھی اس موقع پر ان کی زبان مبارک سے خلافت دستور نکل آتے تھے



توکل یقیناً غائب ہو جاتا ہے، مثلاً گردن آدمی کی کٹ جائے، سر اڑ جائے، دل نکل جائے، ان کے مقابلہ میں کل ہی کے لہجن اجزاء الیے بھی ہوتے ہیں، جو جز ہو سکے باوجود کل سے اگر غائب ہو جائیں توکل باقی رہتا ہے، جیسے آدمی کا بال گر جائے انگلی کٹ جائے، تو کیا کسی کے بال گر جانے سے زید اس لئے زندہ باقی نہ رہا کہ زید کے کل کا، بال بھی ایک جز تھا، یا کسی قلعہ کی دیوار کی کوئی اینٹ نکل جائے تو سمجھنا چاہئے کہ قلعہ ہی غائب ہو گیا، فرمایا کرتے تھے کہ اکثر بیٹوں کو واحد تعبیر کے قالب میں لاکر گھٹی بنایا۔ مناسطہ اس کو ایسا کمال سمجھتے ہیں، حالانکہ اصل حقیقت سے اپنے آپ کو اندھا بنانے کی یہ بدترین شکل ہے۔

فرماتے تھے کہ میرے نزدیک عقل انسان  
عقلند ترین گروہ انسانی | فی الناس اہل لغت یا زبانوں کے بنانے

والے ہیں، جو کائنات کے ایک ایک ذرہ کی خصوصیات پر نظر جما کر الگ الگ الفاظ بناتے ہیں، زبان اور لغت والوں کے بعد فقہاء کی تعریف کرتے، اور ان کے عقلی رسوخ کی داد دیتے کہ مشتبہ مسائل کے مختلف پہلوؤں کو متعین کر کے ہر ایک پہلو کے متعلقہ احکام کا سرخ لگانا چاہتے ہیں۔ النقص ہر چیز کے امتیازی اوصاف کا جاننا ان کے نزدیک کمال تھا، اور امتیازی اوصاف سے قطع نظر کر کے کلی کی لاکھی جزئیات پہلانا اندھے کی لاکھی کے سوا ان کے نزدیک اور کچھ نہ تھی۔



## باب

# حضرت شاہ صاحب کی چند خصوصیات و امتیازات

بہر حال خاکسار کو دوسرے علماء اور شاہ صاحب میں جو کھلا ہوا فرق محسوس ہوتا تھا۔ وہ یہ تھا کہ عموماً لوگوں میں استعدادی علم پایا جاتا ہے، یعنی اس پر قناعت کر لیا جاتا ہے کہ جب اپنے متعلقہ علوم کی کتابوں کا مطالعہ کریں گے، تو مسائل کے ماہا و ما علیہا سے واقف ہو جائیں گے، لیکن شاہ صاحب کو عموماً ہر اس علم سے حضورِ تعلق تھا، جس سے وہ دلچسپی رکھتے تھے، اور ان علوم کے کلیات و جزئیات کا ذخیرہ فعلیت کے رنگ میں ان کے حافظہ کے محافظانہ میں اس طرح محفوظ رہتا تھا کہ جس مسئلہ کو چاہتے آسانی کے ساتھ اپنے جس مشترک کے سامنے لے آتے طلبہ اسی لئے ان کے دلغہ کو کتابوں کی الماری سے تشبیہ دیتے تھے بقیہ بجائے الماری کے اسے ایک مستقل کتب خانہ ہی خیال کرتا تھا۔

بہر حال وہ اپنے عہد کے طلبہ کی علمی بے بضاحتیوں کا اندازہ کر کے تکلیف اٹھا کر علاوہ موضوع درس کے چند خاص امور کا تذکرہ کرتا، اپنے درس میں ضرور فرمایا کرتے تھے، مثلاً جن مفسنین کی کتابوں کا حوالہ دیتے، ان کی ولادت، وفات کے سنین کے ساتھ

ساتھ مختصر حالات اور ان کی علمی خصوصیت، علم میں ان کا خاص مقام کیا ہے؟ ان امور پر ضرور تہنید کرتے چلے جاتے، یہ ان کا ایسا اچھا طریقہ تھا، جس کی بدولت شوقین اور محنتی طلبہ ان کے حلقہ درس میں شریک ہو کر علم کے ذیلی ساز و سامان سے مسلح ہو جاتے تھے یا کم از کم مسلح ہونے کا ڈھنگ ان کو آجاتا تھا، لیکن سچ یہ ہے کہ غیر تہنید مدرس اور اساذ کے بس کی یہ بات نہیں کہ متعلقہ مذکورہ بالا تفصیلات سے طلبہ کو آگاہ کرنے پر قادر ہو، یہ تو ان کے خصوصی حافظہ کا کمال تھا

## افراد و رجال کے باب میں شاہ صاحب کا رویہ | ایک دلچسپ

صاحب کے متعلق میرا یہ بھی تھا کہ اشخاص و رجال جن کا تذکرہ وہ حلقہ درس میں فرمایا کرتے تھے، ان میں زیادہ تر ایسی ہستیاں تھیں جو اب دنیا میں موجود نہیں ہیں زندہ علماء کا ذکر مشکل ہی سے ان کے درس میں ہوتا، اور زندہ کیا سچ پوچھے تو حافظ ابن حجر نویں صدی ہجری کے عالم و محدث کے بعد والوں کے نام بھی ان کی زبان مبارک پر اتفاقاً ہی کبھی آتے ہوں گے، ان کے حلقہ درس میں پہنچ کر کچھ ایسا محسوس ہوتا تھا کہ درمیان کی چند صدیاں گویا حذف ہو گئی ہیں، اور ہم نویں، آٹھویں اور ان سے پہلے کی صدیوں میں گویا زندگی بسر کر رہے ہیں، پچھلوں کا زندہ نام ہی عموماً لیتے تھے اور زبان کے کام ہی کا مدعا یا مدعا ذکر کرتے، ان کا معاملہ بس ان ہی گزرے ہوئے اگلے بزرگوں کی حد تک محدود رہتا تھا۔ اس کا نتیجہ تھا کہ اپنے معاصر اور ہم عصر علماء کے متعلق ان کے تاثرات کا دریافت کرنا مشکل تھا، اور میرا خیال کچھ ایسا ہے کہ کسی قسم کا تاثر اس باب میں وہ رکھتے ہی نہ تھے، اس ذریعے سے حق تعالیٰ نے علماء کے ایک بڑے ہلکے اخلاقی رذیلے سے ان کو محفوظ فرمادیا تھا۔

اس سلسلہ میں معلوم ہوتا ہے کہ گزشتہ علماء کی علمی و فنی تنقید کی طرف ان کے جذبہ کا رخ پھیر دیا گیا تھا۔ انکی علمی چشمک اگر کچھ تھی بھی تو ان ہی وفات یا نثر بزرگوں سے تھی

حافظ ابن حجرؒ کے ساتھ ایک طائفہ غیر معمولی عقیدت کا یہ حال تھا کہ جبل لعلم حافظ اللہؒ کے الفاظ سے انکی مراد حافظ ہی ہوتے، لیکن شافعی ہونے کی وجہ سے اختلافی مسائل میں حنفی مذہب کے متعلق جہاں شاہ صاحب کو محسوس ہوتا کہ جان بوجھ کر حافظ سردہری اور لاپرواہی سے کام لے رہے ہیں، تو اسوقت مسکراتے ہوئے فرماتے حافظ الدینا نے اس موقع پر کتب لسانی سے کام لیا ہے، کبھی کبھی ان کے طرز عمل کو طوطے کی چال سے تشبیہ دیتے، جو آنکھوں کو گردش دیتے ہوئے، آہستہ آہستہ قدم اٹھاتے ہوئے نکل جاتا ہے

شافعیہ کے ایک خاص طرز عمل پر  
ظریفانہ تبصرہ

ہے، جب ان کے اس اصول کو ذکر کرتے، تو فرماتے، مجھے علماء شافعیہ نے پچھلے ٹولنے کا کام شروع کر دیا (۲)

عموماً وہ اس کا بھی موقع تلاش کیا کرتے کہ علاوہ حدیث کے اسلامی علوم کے طلبہ و علماء کے لئے دوسرے متعلقہ علوم و فنون کے جن اصول و کلیات کا جاننا ضروری

(۱) ایک مسئلہ میں جب کئی روایتیں متعارض ہوتی ہیں، تو علماء ان میں ترجیح تطبیق یا نسخ کی راہ اختیار کرتے ہیں، اس باب میں حضرات شوافع کا ایک اصول یہ ہے کہ ان روایتوں کا ان کے راویوں کے قوت و ضعف کے لحاظ سے درجہ تعیین کرتے ہیں جو روایت ان میں صحیح تر پاتے ہیں اسی کو اختیار کر کے باقی کو نظر انداز کر دیتے ہیں اسی کا نام صمطلاح میں اصح مافی الالباب یعنی اس مسئلہ میں صحیح تر روایت کی ترجیح، اجماز

(۲) مطلب یہ تھا کہ اسماء الرجال کی کتابوں کو اٹھا کر، راوی پر جرح کر کے مخالفت کی حدیثوں کو ناقابل لحاظ بنا دینا اور صرف رجالی رجسٹروں کی مدد سے کسی روایت کو (باقی برصفا آئندہ)

ہے ان کی باری مناسبت ذکر فرماتے، اور سیکہ کی ایسی تاریخ بیان کرتے، جس کے سننے کے بعد معلوم ہوجاتا تھا کہ اس سیکہ کی ابتدا کس شکل میں ہوئی، اور کن کن تقاطع نظر سے گزرتے ہوئے اپنے موجودہ حال تک پہنچا ہے۔

## صاحبزادہ آفتاب احمد خاں کا تاثر

یاد رہتا ہے کہ ایک دفعہ مرحوم صاحبزادہ آفتاب احمد خاں جو کسی زمانہ میں علی گڑھ یونیورسٹی کالج کے روح رواں، جرز و کس یا کلم نام غیر معمولی مؤرخ تھے، پچھلے دنوں جب علی گڑھ اور دیوبند کی درمیانی تلخی کی وسعت کم ہو رہی تھی، اس وقت دس نو گزشتہ کا باقی حاشیہ تریح دینا، لیکن بہت ناخوار، قرآنی آیات کے اقتفاء اور اسلام کے کلی قوانین و اصول سے چشم پوشی کر لینا، حضرت شاہ صاحب شافعیوں کے اس فرزند کو روایتوں کی تریح میں پسند نہیں فرماتے، اور جرح کہہ کر نئے رجال و جہتوں میں راوی کی کرداروں کو ٹھوڑا، اس کا نام انہوں نے پٹھانوں کا رکھا تھا۔ فرماتے تھے کہ یہ تو قصابوں کا کام ہوا، جو جانور کو ذبح معلوم ہوا، اسی کو چنگ کر ذبح کر دیا۔

(۱) ۱۹۲۷ء میں دستا ربندی کا مشہور تاریخی حسنہ و کبرہ دارالعلوم دیوبند کے املا میں صاحبزادہ آفتاب احمد خاں سے منعقد ہوا تھا، تو پہلی دفعہ علی گڑھ کالج کے ناکندے بکر صاحب زادہ مرحوم اس تقریب میں شریک ہونے کے لئے دیوبند پہنچے تھے، اگر یہ تذخرواں طبقہ کی طرف سے علماء دیوبند کی طرف سے جہان کا انہار کو یا پہلی دفعہ علمی شکل میں پیدا ہوا تھا، علی گڑھ کی گرم پارٹی پر صاحب زادہ مرحوم کا یہ اقدام کافی گراں ثبات ہوا تھا۔ اٹا دھکے اخبار البشیر کے ایڈیٹر مولوی بشیر نے زعلی صاحبزادے صاحب پر اہانت و ملامت کی تھی، لکھا تھا کہ اس قسم کی لٹو پتو باتوں سے کچھ ناکندہ نہیں، ان مولویوں سے مصالحت کر اور فضا ہے، لیکن تاریخ کے اوراق سیاست کی آندھی میں اچانک اٹل پلٹ گئے اور جس کا تصور بھی ناممکن تھا، وہی سب کچھ دکھایا اور دیکھا جا رہا ہے۔

تو صاحبزادے صاحب مرحوم کبھی کبھی دیوبند تشریف لایا کرتے تھے، ایک دفعہ صحیح مسلم کے درس میں آکر وہ بھی شریک ہوئے، واپس ہو کر میں نے خود ان سے سنا ہے، کہتے تھے کہ آج تو آکسفورڈ اور کیمبرج کے لکچر ہال کا منظر میرے سامنے آ گیا تھا، یورپ کی ان یونیورسٹیوں میں پروفیسروں کو جیسے پڑھاتے ہوئے میں نے دیکھا ہے، آج ہندوستان میں میری آنکھوں نے اسی تماشے کو دیکھا۔

**دفاع ہو گیا** یادداشت اور حافظہ کی غیر معمولی قوت کا نتیجہ یہ تھا کہ معلومات کا کسی مسئلہ پر تقریر فرماتے ہوئے، اسی کی مناسبت سے، ان کا ذہن کسی دوسرے مسئلہ کی طرف منتقل ہو جاتا، تو عموماً فرماتے "مجھے دفاع ہو گیا اس مسئلہ کی طرف" ان دفاعی مسائل میں صرف، نحو، معانی، بیان، بدیع وغیرہ فنون تک کے مسائل شریک تھے۔

عربیت سے تعلق رکھنے والے ان علوم سے شاہ صاحب کو غیر معمولی دلچسپی تھی، ان علوم کی اعلیٰ بنیادی کتابوں کا غیر معمولی نگر و نظر کے ساتھ دیکھوں نے مطالعہ کیا تھا، میرا خیال ہے کہ کافیز اور شرح جامی کے ساتھ مدارس کے عام مولویوں کا جو تعلق ہوتا ہے، یہی تعلق شاہ صاحب کو سیبویہ کی الکتاب سے تھا، ابن عصفور جس کے کچھ نوٹ اور کچھ حواشی سیبویہ کی کتاب پر ہیں، اس نام کو بھی پہلی دفعہ خاکسار نے شاہ صاحب ہی سے سنا تھا اور کہہ سکتا ہوں کہ ان کے بعد پھر کسی مولوی کی زبان سے یہ الفاظ سننے میں نہ آئے، دوسروں کی کیا کہوں، سیبویہ کی الکتاب کے مطبوعہ نسخے پر میری نظر تو ضرور پڑی ہے، شاید دھرا دھر سے کچھ اس کو دیکھا اور پڑھا بھی ہوگا، لیکن ابن عصفور کے حاشیہ کے دیکھنے کا بھی شرف حاصل نہ ہوا، معانی و بیان و بدیع کے مسائل میں الجرجانی کی دلائل الامجاز، اسرار البلاغت، باز منشری کی مفصل کے سوا افتا زانی وغیرہ مصنفوں کی کتابوں کا حوالہ دیتے ہوئے شاہ صاحب کو فقیر نے کبھی نہیں دیکھا، اصول فقہ

میں وہ ابن ہمام کی تحریر کے گویا حافظ تھے، فقہ میں ابو بکر کاسانی صاحب بدائع، شمس الائمہ سرخسی، اور ابن نخیم صاحب بحر الرائق سے ان کو بہت متاثر پاتا تھا، شامی کے تفقہ پر ایسا معلوم ہوتا تھا کہ چنداں بھروسہ نہیں فرماتے تھے، صاحب ہدایہ کے بڑے مداح تھے، عموماً فرماتے کہ ابن ہمام کی فتح القدر جیسی کتاب لکھنے کا ارادہ چاہوں تو کر سکتا ہوں لیکن ہدایہ جیسی کتاب لکھنے سے اپنے آپ کو قطعاً عاجز پاتا ہوں۔

**اشعار کا خزانہ** | ان کی ایک عادت یہ تھی کہ عربی زبان کے کسی شکل لفظ کی تشریح کرتے ہوئے، یا کسی اور ضرورت سے عربی شعور پیش

کرنا چاہتے تو گو شہادت کے لئے ایک مصرعہ یا ایک شعر ہی کافی ہوتا، لیکن یادداشت کی بے پناہ قوت کا نتیجہ تھا، ایک مصرعہ کے لئے بیس بیس پیش پیشیں بلکہ اس سے بھی زیادہ اشعار کی نظموں کو مسلسل سناتے چلے جاتے تھے، ظاہر ہے کہ اس وقت ہم مہذبوں کی حیثیت ٹھیک ان بھینسوں کی ہوتی تھی، جن کے سامنے بجانے والے بین باہر بجا ہے ہوں، اور غریب بھینس ٹک ٹک اس کو دیکھ رہی ہو، دوسروں کے متعلق تو مجھے کہنے کا حق نہیں، لیکن فقیر کی حیثیت تو اس وقت انھیں کے ”بڑ“ ہی کی ہوتی تھی اپنی یافت اور سمجھ کے مطابق، جیسا کہ عرض کر چکا ہوں شاہ صاحب کی تقریروں کو میں مسلسل نوٹ کرتا چلا جاتا تھا۔ لیکن انشا و شعر کا یہ جذبہ شاہ صاحب پر طاری ہوتا تو میرے قلم اور انگلیوں کو آرام کرنے کا قدرتی موقع مل جاتا، اسی لئے میری مرتبہ تقریر شاہ صاحب کے ان سنائے ہوئے اشعار سے خالی تھی شاید چند ضروری مصرعے یا شعر مشکل ہی سے اس سلسلہ میں قلم بند ہوئے ہوں، یہاں اندازہ تھا کہ مجموعی طور پر نصبت لاکھ یعنی چالیس ہزار سے کم تعداد ان عربی اشعار کی نہ ہوگی، جو شاہ صاحب کو زبانی یاد تھے، جنھیں جس وقت اچھی چاہتا وہ سنا سکتے تھے۔

**کیفیت باطنی کی جھلک** | ناریسی ادب کا مذاق بھی کافی رکھتے تھے، کبھی کبھی یہی تقریروں میں ناریسی کے

موزوں اشعار کو ترجمہ کے خاص لمبے میں استعمال فرماتے۔

کار زلف تست مشک افشانی ابا عاشقان

مصلحت را ہمتی بر آہوئے چین بستہ اند (۱)

مشک افشانی کرنا تو تیری زلفوں کا کام ہے۔ مگر عاشقوں نے کسی مصلحت سے

اس کی ہمت چین کے ہرن پر رکھ دی ہے۔

جب توجیدی کیفیت کا غلبہ ہوتا تو مسکرا کر حافظ کا یہ شعر دہراتے، یا انھیں کے

اس مشہور شعر سے

مصلحت نیست کہ از پردہ دروں افتد راز

ورنہ در مجلس رنداں خبرے نیست کہ نیست

مصلحت نہیں ہے کہ راز پر سے پردہ اٹھے، ورنہ رندوں کی مجلس میں کوئی

ایسی خبر نہیں ہے جو نہ ہو،

کونخس اندازہ مستانہ سے سناتے تھے،

فرماتے کہ جی ہاں! یہ سب بڑے میاں ڈاکار وائی ہے، اس وقت ایک

نہیں قسم کی سرستی، ان کے جبین مبارک کے اُسار میں چکنے نکلتی، یہی وقت ہوتا جب

بڑا کھولنے چھایا اور زردہ نکال کر پان کے ساٹھ استعمال فرماتے۔

اپنے باطنی حال کے انشاء میں ان کی کوشش حد سے گزری ہوئی ہوتی، کھلنے کا

(۲) تقدیر و تدبیر کے فرق کو بتانے جوئے عموماً اس شعر کو غزوہ دہراتے، فرماتے تھے کہ خلیفہ بنانے کا

فیصلہ تو بڑے صاحب نے پہلے ہی کر لیا تھا لیکن فیصلہ کا ظہور اس شکل میں ہوا کہ آدم سے غلطی صابہ

ہدنی اور زمین پر جانے کا حکم دیا گیا کہتے ہیں کہ خلافت کا فیصلہ یہی تقدیر کی مثال ہے اور جس

شکل میں اس فیصلہ کا ظہور ہوا، اسی کو تدبیر کہتے ہیں۔



موتھ اتفاقاً کہیں پیش آجاتا، تو اس وقت ظرافت اور طیبت کا لہجہ اختیار فرمائیے  
 نظر عام مجلسوں اور صحبتوں میں، ان پر سکینت و دعا کی خاموشی طاری رہتی  
 لیکن حلقہ درس میں طیبت مسلح کا جلی رجحان ان کا نمایاں ہوجاتا، اس وقت انکی زبان  
 مبارک پر حصو مانہ انداز میں بڑے پرکھت فقرے جاری ہوتے :-

اسی سلسلہ میں فرمایا کرتے کہ جی ہاں بظرافت کی یہ مدد وہاں بھی کافی وسیع ہے  
 بڑے صاحب کے یہاں بھی اس کا تماشہ پیش ہوگا پھر مثلاً ان حدیثوں کو ذکر فرماتے،  
 جن میں آیا ہے کہ قیامت کے دن بعض گنہگاروں کے ساتھ یہ معاملہ کیا جائے گا کہ  
 انہیں سے ان کے گناہوں کا احتراف کرا کے حق سبحانہ و تعالیٰ کی طرف سے حکم  
 ہوگا کہ وہ ہر گناہ جس کا اس نے اقرار کیا ہے، اس کے مقابلے میں اسے نیکی کا اجر  
 دیا جائے، اقرار کر نیوالا گنہگار اس حکم کو سن کر فرشتوں سے کہے گا کہ ٹھہرو ہمیں  
 گناہوں کی فہرست تو بہت طویل ہے، جب ہر گناہ کے بدلے میں نیکی کا اجر ملے گا،  
 تو ان گناہوں کو بھی گن لو۔ (ادو کا قال)

صحیح مسلم ہی کی مشہور حدیث میں جنت کے داخل ہونے والے سب سے کم تر درجہ کے  
 آدمی کا ذکر کرتے ہوئے رسول اللہ صلی اللہ علیہ وسلم نے فرمایا کہ جہم سے نکلنے کے بعد  
 اپنے سامنے ایک درخت کو پائے گا، عرض کریگا اے اللہ اس درخت کی چھاؤں کے  
 نیچے پناہ لینے کی اجازت دیجائے، حق تعالیٰ سبحانہ اس سے اقرار لیں گے کہ اس  
 سے زیادہ تو اپنے مطالبہ کو آگے نہیں بڑھائے گا۔ قسم کھا کر وہ اقرار کریگا کہ بس اس  
 زیادہ میں کبھی بھی اور کچھ نہ چاہوں گا، اجازت دیدی جائیگی، یوں ہی ایک درخت  
 کے بعد اس سے زیادہ گھٹا اور بہتر درخت اس کے سامنے آئے گا، اور اپنے معاہدہ  
 کو توڑ کر اس کے نیچے جانے کی اجازت چاہے گا۔ تا آنکہ بالآخر وہ سرکتے ہوئے جنت کے  
 دروازے پر پہنچ کر جنت میں داخل ہوجانے کی اجازت چاہے گا۔ اس وقت حق تعالیٰ  
 سبحانہ اس سے فرمائیں گے کہ مایصوبینی منک، تجھ سے میرا چھپا آخر کون چسینر

چھڑائے گی، ایک فرمائش کے بعد اس سے بہتر فرمائش کرتا ہی چلا جاتا ہے، اور اسی کے ساتھ ارشاد ہوگا۔

”یٰ کٰتو اس پر راضی ہو جائے گا کہ تجھے ساری دنیا اور اس دنیا کے مانند دوسری دنیا دیدی جائے“

تب وہ غریب گنہگار عرض کرے گا کہ یٰ اَرْبَ السَّمٰوٰتِیْنَ وَ اَلْاَرْضِ رَبِّ الْعٰلَمِیْنَ اٰپَ مَجھ سے مذاق کرتے ہیں، حالانکہ آپ سارے جہانوں کے مالک ہیں۔

حدیث کے راوی صحابی، ابن مسعود جب اس روایت کو بیان کرتے تو ہنسنے لگتے، اور کہتے کہ رسول اللہ صلی اللہ علیہ وسلم بھی یونہی اس حدیث شریف کو بیان کرتے ہوئے ہنسنے لگتے، جب آپ ہنسنے کی وجہ پوچھی گئی تو فرمایا کہ اللہ تعالیٰ اپنے اس بندے سے یہ سن کر کہ سارے جہانوں کے مالک ہو کر مجھ غریب سے مذاق کرتے ہیں، گنہگار کے اس فقرے پر اللہ تعالیٰ کو ہنسی آجائے گی، اور اسکے بعد اس غریب بندے سے ارحم الراحمین فرمائیں گے کہ میرے بندے میں تجھ سے مذاق نہیں کرتا لیکن جو میرے جی میں آتا ہے وہ کرتا ہوں۔

اس حدیث پر پہنچنے کے بعد شاہ صاحب کے جذبات چھانے کے باوجود چھلک کر باہر آجاتے تھے اور اس قسم کی عام حدیثوں کو ”مذرافت“ میں شریک فرما کر آگے بڑھ جاتے تھے۔

اسی سلسلہ میں کبھی کبھی ان پر خاص جذبہ طاری ہوتا، تو طلبہ کی طرف مخاطب ہو کر فرماتے کہ تم سمجھتے ہو کہ میں کوئی بڑا کام کر رہا ہوں حالانکہ جانتے ہو، میری حیثیت وہی ہے، جو مدرسے مینر خاں کی ہے

میزخاں بھی چلتی پیتے ہیں، اور میں بھی مدقن ہوں، دقن دانا پیستا ہوں، اس سے زیادہ اور کچھ نہیں

اس موقع پر خیال آتا ہے کہ بسا اوقات ان کی زبان مبارک سے فقیران الفاظ کوسنا کرتا تھا، فرماتے کہ

**دل کی حسرت**

”مجھے کچھ نہیں چاہیے، صرف دو پیالیاں کشمیری چائے کی، دو

بسکٹ، ایک نیزہ، ایک گھوڑا“ (۱)

نظاہر مطلب مولانا کا یہ ہوتا کہ اصلی اور صحیح زندگی ایک مومن مسلم کی یہ ہے کہ میدانِ جہاد میں اپنا وقت صرف کرے، ان کے دل کی یہی حسرت حقیقی حسرت تھی، اسکے مقابلے میں درس و تدریس، تعلیم و تعلم کے جذبات کی ان کی نظروں میں کوئی قدر و قیمت نہ تھی لیکن جیسے اللہ اور اس کے رسول علیہ السلام کے ساتھ اپنے صحیح

رصفوگڈ شہر کا بقیہ، اور مسجد کے احاطہ کی طرف دروازے کے پاس ایک جھونپڑے میں مقیم تھے۔ عوام مدرسے کے تعمیری کاموں کے لئے چلکی میں چونا پیا کرتے تھے، معلوم نہیں کہ ان کا انتقال کب ہوا۔ شاہ صاحب کے درس میں ان کا اکثر تذکرہ اس سلسلہ میں آتا رہتا تھا

(۱) مشروبات میں ہی ایک مغروب مشروب ان کا تھا۔ نو درے کی چھت کے جنوبی سمت میں ٹھیک شمالی سمت کے اس کمرے کے مقابلے میں جس میں شاہ صاحب اور شیخ الہند درسِ حدیث دیتے تھے، ایک کمرہ، کافی وسیع و عریض و طویل، میرے زلنے میں شاہ صاحب کی قیامگاہ بھی کمرہ تھا۔ اس کے ایک گوشے میں لوسے کے جوڑے پر کشمیری چائے کی دہلی چڑھی رہتی تھی، دو دھل جانے کی وجہ سے اس کا رنگ گلابی ہو جاتا تھا جب کبھی ماسنہ ہوتا، اس دہلی کو گرم ہی پاتا، اس ساغرِ کرم سے استفادہ کا موقع کبھی کبھی اس فقیر کو بھی میسر آ جاتا تھا۔ فیروز اس چائے پانے کے مولانا زبیر صاحب تھے، شاہ صاحب کی منگھلا ز خدمت کی سعادت مدتوں مولانا کبیر آئی ہنسینا۔ مہضینا۔

تعلقات کو کوشش کر کے چھپانے کے عادی تھے، اسی طرح وہ اپنے دل کی اس آرزو کے متعلق بجائے لمبی چوڑی تقریروں کے صرف مزاحی کنایوں اور اشاروں میں کبھی کبھی کچھ فرما کر

باہم نگرستیم و گرستیم و گزشتیم

کے نفسیاتی اثر کے ساتھ گزر جاتے۔

دورہ حدیث کے اختتامی کلمات | دورہ اختتام کی حدیث

اپنے خاص انداز میں فرماتے کہ اب زیادہ نہیں ہو کر میں مرغوں کے ٹرہ لوٹھوں ڈوگا کھنے جو بہار  
اُرد گرد جمع ہیں۔ ڈر بے نکلیں گے دیکھتا ہوں کہ بلند یوں پر چڑھ چڑھ کر بازوؤں  
کو پھڑپھڑاتے ہوئے کون بانگ دیتا ہے، کس کی آواز گنتی اوجھنی ہوتی ہے، اس  
قسم کے لطیفوں میں، وہ سب کچھ کہہ دیا کرتے تھے جو کہنا چاہتے تھے۔

زندگی کا نصب العین | خاکسار کو شاہ صاحب کے حلقہ درس میں شرکت  
کی سعادت جن دنوں حاصل ہوئی تھی۔ اس وقت

مک ازدواجی تعلقات سے آزاد تھے، نیز بھی ان کی اس زمانے میں مشکل چالیس اور  
پچاس کے درمیان رہی ہوگی۔ اس زمانے میں ستر حال کی غیر معمولی کوششوں کا  
ان کے یہی رنگ تھا، لیکن پھیلے دنوں جب خاکسار حیدرآباد سے دارالعلوم کی  
مجلس شوریٰ میں شریک ہونے کے لئے آیا کرتا تھا، تو اچانک دیکھا کہ شاہ صاحب  
کے سیاہ بال سفید ہو چکے ہیں، ایک دفعہ خیال آتا ہے کہ دورہ ختم ہو چکا تھا۔  
عصر کی نماز کے بعد طلباء کو دو داعی خطاب سے سرفراز کرنے کے لئے تھرے ہوئے،  
نواب ان کا رنگ ہی دہرا تھا۔ رسالتناہ صلی اللہ علیہ وسلم کے ذکر پر وہ اپنے  
آنسوؤں کو ضبط کرنے کی تدرت کھچکے تھے، ذکر مبارک آتا تو آواز بھرا جاتی  
اور خاص حال میں طلبہ سے کہتے !

”جاؤ ان ہی کے دین کی خدمت کو زندگی کا نصب العین بنا لینا“

فَوَرَّ اللَّهُ صَرِيحًا، فَطَابَ ثَرَاهُ وَجَعَلَ الْجَنَّةَ مَثْوَاهُ اللَّهُمَّ اغْفِرْ لَهُ وَارْحَمْهُ  
كَمَا رَبَّيْتَنِي صَغِيرًا

## درس النوری کی ایک اور خصوصیت

حضرت شاہ صاحب  
کے حلقہ درس کی

ایک خصوصیت کا خیال ہی نہ آیا۔ حالانکہ درس النوری کا وہ لازمی جز تھا۔ شدت ظہور۔ کہتے ہیں کہ سمجھی خفا، کا سبب بن جاتی ہے، جسے سب سے زیادہ یاد رہنا چاہیے وہی یاد نہ آیا، خیر قصہ یہ ہے کہ مجھ سے پہلے، اور میرے بعد والوں کا مشاہدہ اس باب میں کیا ہے؟ لیکن میں نے تو یہی دیکھا کہ صحیح مسلم کا درس ایک گھنٹہ یا اس سے کچھ زیادہ روزانہ ہوا کرتا تھا۔ اور پورا وقت علمی مباحث و مسائل ہی کی شرح و تفسیر، تطبیق و ترجیح میں صرف ہوتا تھا، نہیں کہہ سکتا کہ اپنی اور طلباء کی طبیعت کے طال و نکان کا خیال کر کے یہ طرز عمل شاہ صاحب نے اختیار کر رکھا تھا، یا فطرت میں ان کی ظرافت و مزاح کا جو فطری جذبہ تھا پوشیدہ تھا یہ اسکا اقتضا تھا کچھ ہی ہر درس کے پہلے دن سے دیکھنا شروع کیا کہ ہمارے ایک رفیق درس، جنکا نام مولوی محمد عیسیٰ تھا شاید کبھو نامی قصبہ کے رہنے والے تھے، بیچارے بڑے متین اور سنجیدہ اور نیک آدمی معلوم ہوتے تھے، شدت نیکی کی وجہ سے تعلق ان کا علم کے ساتھ بھی کچھ نیک ہی نیک سا تھا، شاہ صاحب کے متصل، دست چپ کی طرف شروع ہی سے انھوں نے اپنی جگہ بنالی تھی۔ وقت پر ٹھیک اپنی مقررہ جگہ پر آکر بیٹھ جاتے، شاید کسی دوسرے طالب علم کی ہمت بھی نہ ہوتی تھی کہ ان کی جگہ پر قبضہ کرے، ہوتا یہ تھا کہ کسی بلند و بالا اسکالر شاہ صاحب کے معلومات کا بحر زخار مونس مارتا ہوا چلا جاتا ہے، حافظ الدینیا، شیخ ابن ہمام، شمس الائمہ سرخسی، ابن نجیم کا ذکر ہو رہا ہے کہ اچانک شاہ صاحب مولوی محمد عیسیٰ کی جانب تسمانہ لبو میں مخاطب

ہو جلتے، اور ان کی طرف خطاب کر کے کچھ فرماتے، صحیح الفاظ تو اس وقت یاد نہ رہے، اور الفاظ کی نوعیت ایک رہتی کب کتنی، تاہم حاصل یہی ہوتا تھا کہ جو کچھ بیان کیا گیا گویا مولوی عیسیٰ صاحب سے اس کی تصدیق چاہی جاتی تھی، بیجا ہے، مولوی محمد عیسیٰ خاموش مسکرانے لگتے، سارا حلقہ اس وقت صرف مسکراہٹ ہی مسکراہٹ، اور عیسیٰ تبسم تبسم بن جاتا تھا۔ ہاں مولوی محمد عیسیٰ صاحب تو اب آپ کی رائے اس مسئلہ میں کیا ہے، یہ یا قریب قریب اسی کے عموماً ان سے سوال کیا جاتا۔ بظاہر مولوی محمد عیسیٰ صاحب کے وجود سے استرواح اور ازالہ کمال و کمال کا کام لیا جاتا تھا۔ شاید ہی کوئی دن ایام درس کے طویل عہد میں، ایسا گزرا ہو، جس میں دلوں کے انبساط و انشراح کا یہ موقعہ اول یا آخر یا وسط میں نہ نکل آتا ہو، معلوم نہیں ہمارے یہ رفیق درس آج کل کہاں ہیں؟ کس مشغلہ میں ہیں؟ اسی دنیا میں ہیں، یا اپنے محبوب استاذ اور سلفِ صالحین کے ساتھ لاحق ہو گئے، اگر اسی دنیا میں موجود ہیں تو ان سے معافی کا خواستگار ہوں۔ دریں النوری کی اس خصوصیت سے سکوت پر دل راضی نہ ہوا۔

اللھم ارحمنی بعبادک العزاکرماء

★



Maktaba Tayyeba

Safaid Masjid

DEOBAND-247554 (U.P.)

مکتبہ طیبہ

نزد سفید مسجد دہلی بندہ۔ ۲۴۷۵۵۴۔ دہلی

## باب ۹

## شاہ صاحب اور علوم قرآنی

جیسا کہ میں نے پہلے عرض کیا، اسلامی علوم و فنون کے دائرے کا شاید ہی کوئی علم و فن ہوگا جس سے شاہ صاحب کو دلچسپی نہ تھی، اور ہر ایک علم و فن کے اصولی مسائل کے متعلق وہ خاص نظر یہ نہ رکھتے ہوں، بلکہ عہد حاضر کے جدید کارآمد علوم کے صحیح معلومات کا بھی کافی ذخیرہ ان کے پاس موجود تھا، خصوصاً ہیئت (اسٹرانومی) کے جدید نیاں شعبوں کا انھوں نے تفصیلی مطالعہ کیا تھا۔ انگریزی زبان سے تو ناواقف تھے، کبھی کبھی اگرچہ حلقہ درس میں، ابتداءً جیسا کہ مجھے خیال آتا ہے، فرماتے تھے کہ کشمیر کے کسی عصری اسکول میں کچھ دن شریک ہو نیا کا موقع بھی ان کو ملا تھا، فرماتے کہ انگریزی زبان کے دو لفظ غالباً ایک (Pig) اور دوسرا (FISH) یہی دو لفظ مجھے یاد رہ گئے ہیں لیکن بائیں ہند اسلامی عبادت کے متعلق کچھ دلائل سے ”فیلاسوفی“ نکالنے کا رواج جو چل پڑا ہے، وضو باعث نشا ہے، اور ورزش جسمانی کا فائدہ نماز کے قیام و قعود سے حاصل ہوتا ہے ازیں قبیل مصالح و حکم ان شرعی امور کے جو بیان کئے جاتے ہیں، شاہ صاحب ان کی تعبیر حکمت سے کرتے تھے، اور فرماتے تھے کہ ارباب قانون و فقہ کی نظر حکمت پر نہیں بلکہ حکم کی حالت پر ہوتی ہے، مثلاً کہتے کہ سفر میں روزے کی تاخیر

کی حکمت تو یہ ہے کہ مشقت سے بچانا مقصود ہے، لیکن سفر میں تاخیر صوم کی ہیبت نہیں ہے، اسی لئے ایسا سفر جسے سفر میں روزہ رکھنے کی سہولت ہی کیوں نہ میر ہو، وہ تاخیر صوم کے اس قانون سے مستفید ہو سکتا ہے، قانون کا فیصلہ یہی ہوگا بہر حال شرع کے متعلق حکمت نوازوں کے اس مذاق کی شاہ صاحب حوصلہ افزائی فرماتے تھے، اس سلسلہ میں عملاً حضرت گنگوہی کی طرف منسوب کر کے سنایا کرتے تھے کہ کسی نے تشہد میں انگلیوں کے اٹھانے کی مصلحت یا حکمت آپ کے دریافت کی، تو سوال کو بے پروائی سے سنتے ہوئے شاید یہ فرمایا کہ ان باتوں میں کیا رکھا ہے، ”جی میں آئے تو یہ کہہ دیا جاسکتا ہے انگلی تشہد کی اٹھا کر اقرار توحید کیا گیا، اور دوسری انگلیوں کو بند کرنے کا یہ مطلب لیا جائے کہ اسی توحید کے ساتھ اپنے دل کے اعتقاد کو نمازی والہ کرتا ہے۔

خلاصہ یہ ہے کہ نماز روزہ کے فلسفہ سے شاہ صاحب کو کوئی دلچسپی نہ تھی، اور جیسے کہتے ہیں کہ سو حرام ہے تو اپنی بنیاد کی وجہ سے ہے، اور آدمی کا گوشت بھی حرام ہی ہے، لیکن کرامت کی وجہ سے۔

اسی طرح شاہ صاحب کتابوں میں اگر کسی کتاب سے مرعوب اور حد سے زیادہ مرعوب تھے تو وہ اللہ کی کتاب، قرآن تھی فتہ آئی آیات کی تشریح و تفسیر میں آج جن بے جا جسارتوں کا شاہد ہم کر رہے ہیں، اسکو دیکھا اب سمجھ میں آتا ہے کہ قرآن اور قرآنیات کے ساتھ حضرت شاہ صاحب کے سکوت کا راز کیا تھا، کبھی بھی اس باب میں کچھ نہ لکھی تو یہ سنا کہ بعض غسانی عقیدت مندوں نے یہ جو شہور کر رکھا ہے کہ دین اور دنیا کا کوئی کھلی و جزیئی مسئلہ ایسا نہیں ہے، جو قرآن میں موجود نہ ہو، یا قرآن سے نکالنا نہ جاسکتا ہو، اس خیال کی شدت سے تردید فرماتے تھے، فرماتے کہ کسی بڑے غیبی کا یہ شعر ہے۔

جميع العلم في القرآن لكن  
تفصو عننا افهام الرجال



یعنی سارے علوم قرآن میں موجود ہیں لیکن لوگوں کی سمجھ اس کو پانے سے قاصر ہے، مگر اپنی تقریر کو بس اسی نلط خیال کی تردید تک محدود رکھتے، لیکن یہ سوال کہ پھر قرآن میں کیا ہے؟ یا اس کی بحث کا حقیقی موضوع کیا ہے؟ کم از کم مجھے تو اس باب میں ان کا کوئی خاص خیال معلوم نہ ہو سکا، بعض خانگی صحبتوں میں ڈرتے ڈرتے تقریر نے ایک نعرہ اس پہلو کے متعلق کچھ دریافت بھی کرنا چاہا، لیکن کچھ تو ایسے علم و تقویٰ اور شخصیت سے غیر معمولی مرغوبیت کی وجہ سے اپنی دلی بات کو واضح لفظوں میں پیش نہ کر سکا، اور انھوں نے میرے اس سوال کو جس توجہ سے چاہیے تھا، سنا بھی نہیں مابعد کو مشکلات القرآن کے نام سے ان کے بعض ارشاد تلامذہ نے ایک مجبورہ شائع بھی کیا ہے، لیکن میرا احساس اس کے بعد بھی یہی ہے کہ قرآن کی غیر معمولی عظمت اور جلال، ان کو اس کتاب کی طرف اس طریقہ سے متوجہ ہونے کی اجازت ہی نہیں دیتا تھا، جیسے وہ انسانوں کی بنائی ہوئی کتابوں کا مطالعہ فرمایا کرتے تھے۔

بہر حال سیدنا الامام الکشمیری سے براہ راست قرآن پڑھنے کا موقع تو مجھے نہ مل سکا، لیکن حدیث ہی کے درس میں، جہاں دوسرے علوم و فنون کے مسائل کی طرف شاہ صاحب کا ذہن منتقل ہوتا رہتا تھا، اور اپنے اس ذہنی انتقال کا ہنر والانے اپنی خاص اصطلاح میں ”دفاع“ نام رکھ لیا تھا، درس کی تقریر کرتے ہوئے قاعدہ تھا کہ بیچ بیچ میں فرماتے کہ دفاع ہو گیا اس وقت مجھے اصول فقہ کے نفاذ مسئلہ کی طرف، یا معانی و بیان و بدیع کے نکات کی طرف۔

پچھلے تینوں علوم یعنی معانی بیان، بدیع، جن میں عربی زبان کی نشرو نظر کے معانی اور خوبیوں کے سمجھنے کا سلیقہ علمی قاعدوں کی مدد سے اس لئے پیدا کرنے کی کوشش کی جاتی ہے کہ قرآنی تعبیروں کے اعجازی پہلوؤں کی یافت کی صلاحیت طلبہ میں نشوونما پائے، لیکن بجز حضرت شاہ صاحب کے کم از کم میں نے تو کسی مولوی کو

ہیں دیکھا۔

جسے صرف یہی نہیں کہ ان علوم کے مسائل مستحضر ہوں، بلکہ ان کے کلیات کو جزئیات پر مطلق کرنے کی مہارت رکھتا ہوا ایسا معلوم ہوتا تھا کہ شاہ صاحب نے ان علوم کا مطالعہ غیر معمولی شوق اور دلچسپی کے ساتھ کیا تھا، قرآنی آیات حدیث کے فقروں، عربی زبان کے اشعار کے ساتھ کبھی کبھی فارسی بلکہ کبھی اردو تک اشعار کے ان پہلوؤں کو نمایاں کر کے طلبہ کے ادبی مذاق کو بلند کرنا چاہتے تھے کیونکہ سخن طرازی اور عبارت آرائی کے لئے، گو فطری مناسبت کی ضرورت ہے، لیکن سخن سنجی اور سخن فہمی کا سلیقہ مصنوعی کد و کاوش سے بھی پیدا ہو سکتا ہے مگر سچی بات یہی ہے کہ حضرت شاہ صاحب کے درس کا یہ پہلو بھی عموماً طلبہ کے لئے کچھ غیر مفید ہی سا بن کر رہ جاتا تھا، محروموں میں دوسروں کے ساتھ خود یہ فقیر بھی تھا تاہم اسی ذریعے سے کبھی کبھی قرآن و قرآنیات کے متعلق شاہ صاحب کے خصوصی نقاط نظر کے سننے کا موقع مل گیا، اور نہیں کہہ سکتا ان ہی گئی چینی باتوں سے کتنے بیشمار فوائد مجھے حاصل ہوئے۔

## قرآن سہل ہو نیر کا مطلب

مثلاً ایک خیال ان کا یہ تھا ولقد  
لیسرنا القرآن للذکر، ہم نے

آسان کیا ہے قرآن کو چونکہ پیدا کرنے کیلئے، یا اسی قسم کی دوسری آیتوں میں سہولت اور آسانی، اپنی خصوصیت قرآن نے جو قرار دی ہے، تو اس کا مطلب نہیں ہے کہ قرآنی معارف و حقائق کی گہرائیوں تک ہر کہہ و بہہ کی رسائی آسان ہے بلکہ حق تعالیٰ کی مرضی مبارک کے مطابق زندگی بسر کرنے کا جو طریقہ قرآن میں پیش کیا گیا، اس کا ذکر کچھ ایسے انداز میں قرآن کے اندر کیا گیا ہے کہ کوئی یہ نہیں کہہ سکتا کہ وہ میری سمجھ میں نہیں آیا، اس بارے میں قرآن کا طریقہ خطاب اتنا واضح صاف شدہ اور روشن ہے کہ کوئی سمجھنا ہی نہ چاہے تو یہ دوسری بات ہے۔ ورنہ قرآن

اپنی حجت پوری کر چکا ہے۔ مثلاً توحید و شرک کے مسئلہ میں قرآن پڑھنے اور سمجھنے کے بعد بھی مشرکانہ کاروبار میں کوئی الجھا ہوا نظر آئے، تو یہی سمجھا جاسکتا ہے کہ قصداً و ارادہ قرآنی مطالبات سے کترا رہا ہے، بلکہ کہا جائے تو یہی کہا جاسکتا ہے کہ مکر رہا ہے اور بغاوت کی راہ اختیار کر رہا ہے۔

حضرت شاہ صاحب کے اس نکتہ کو فقیر کبھی کبھی اس تمثیل کے رنگ میں اپنے طلبہ کے سامنے پیش کرتا تھا کہ، جمادات نباتات، آبِ آتش، خاک و باد وغیرہ کی شکلوں میں مادے کا جو ذخیرہ تمہارے سامنے پھیلا ہوا ہے، یہ خدا کا کام ہے! اسکا ایک پہلو تو یہ ہے کہ سرعای و خامی، جاہل و عالم کی ضرورت اس سے پوری ہوتی ہے۔ بلکہ انسانوں سے آگے بڑھ کر دیکھنا چاہتے ہو تو جو عقل سے محروم ہیں، یعنی حرات وہ بھی مادے کے اس ذخیرے سے مستفید ہو رہے ہیں، ان میں ہر ایک کی شخصی و نوعی بقا کی ضمانت استفادے کے اس عام پہلو کے ساتھ وابستہ ہے۔ اپنے اپنے ظرف اور اپنی اپنی ضرورت کے مطابق سب ہی اسی سے اپنا حصہ تاریخ کے نامعلوم زمانے سے حاصل کرتے چلے آ رہے ہیں، اور اس وقت بھی حاصل کر رہے ہیں۔ اور آئندہ رہتی دنیا تک عام افادہ اور استفادہ کا یہ قصہ یوں ہی جاری رہے گا۔ لیکن اسی کے مقابلے میں مادے کے اسی ذخیرے اور اسی کے مختلف مظاہر کے ساتھ تعلق ہی کی دوسری نوعیت وہ ہے جو سائنس اور حکمت والے، اس سے رکھتے ہیں، یہی مٹی، یہی پانی، یہی لوہا، یہی ہوا، یہی لکڑی، یہی معدنیات اور جمادات ان کے سامنے بھی ہیں، جیسے ہر دیکھنے والے کے سامنے ہیں، مگر حکمت و سائنس والے ان ہی پیش پانچ مادہ چیزوں کے اندر زور کرتے ہیں، ٹٹولتے ہیں، ڈھونڈتے ہیں تجربات کرتے ہیں، اور آگے دن ان گنت نئے نوآئیں و اسرار کا انکشاف ہوتا رہتا ہے، اور کیسے کیسے انکشافات کہ ہم جن باتوں کو سوچ بھی نہیں سکتے تھے، آج ان ہی مادی انکشافات کی بدولت وہی ہمارے سامنے ہیں، سائنس والوں کے

طفیل سے ہم ان کو برت رہے ہیں، بوڑھوں پر چلتے ہیں، جوانی پہاڑوں پر اڑ رہے ہیں، گھرنیٹھے سارے جہاں کی خبریں سننے میں۔  
 عرض کیا کرتا تھا کہ قدرت کے کام کا یہ رنگ جو نظر آ رہا ہے، کچھ سیدھا حال، اس قدرتی کلام کا بھی ہے جسے ہم ”القرآن“ کہتے ہیں ضرورت کی حد تک تو انس کتاب پر ایمان لانے والوں میں ہر ایک اس سے مستفید ہو رہا ہے، اپنی اپنی حاجت کے مطابق اپنا اپنا حصہ ہر ایک اس قدرتی کلام سے حاصل کر سکتا ہے، اور اگر باہر لیکن اس قدرتی کلام کے ساتھ دوسرے تعلق ان لوگوں کا ہے، جو تدریجاً تدریجاً دولت سے سرفراز کئے گئے ہیں، یہی لوگ قدرتی کلام کے حکماء (سائنسٹس) ہیں، ان کی انھیں آیتوں میں جنھیں پڑھنے والے پائینول وقتوں کی نمازوں میں دہراتے رہتے ہیں۔ اسرار و رموز کا سمندر جو میں مارتا نظر آتا ہے، بعض روایتوں میں قرآن کی خصوصیتوں کو بتاتے ہوئے اسی کی شان کا ایک اظہار لا تقصی عجایب، لا یخلق علی کثرة الرد اس کے یعنی قرآن کے عجائب یعنی ایسے انکشافات جو لوگوں کو حیرت میں ڈالیں، ختم نہ ہوں گے، اور بار بار دہرائے جانے کی وجہ سے یہ کلام کبھی پرانا نہ ہوگا، کے الفاظ میں جو کہا گیا ہے، سمجھنے والوں کے نزدیک ان الفاظ کا یہی مطلب ہے۔ (۱)

(۱) تقریباً تیس تیس سال پہلے رسالہ القاسم میں خاکسار نے کائنات روحانی کے عنوان سے ایک مقالہ شائع کرایا تھا جس میں قدرت کے کام اور قدرت کے کلام کی باہمی مشابہتوں کے مختلف پہلوؤں کو نمایاں کرنا کی کوشش کی گئی ہے، بعد کو رسالے کی شکل میں بعض قدر فرماؤں نے اس مضمون کو چھاپ دیا اب بھی بعض حجازی کتب خانوں میں یہ رسالہ مل جاتا ہے۔ غالباً مکتبہ القرآن لکھنؤ میں اس کے کچھ نسخے ابھی ملا ہیں، کوئی صاحب دیکھنا چاہیں تو وہاں سے منگوا سکتے ہیں

میں نے مراجعت کی تو حسن اتفاق سے بخاری شریف کی اطلاق کی شرح فیض الباری میں قرآن کے متعلق حضرت شاہ صاحب کے اس نقطہ نظر کا بھی دیکھا کہ ذکر کر دیا گیا ہے، جانے تو تینے حضرت شاہ صاحب کے قصہ کو ان الفاظ میں ادا کیا ہے یعنی فرماتے ہیں۔

لیس معنی قولہ تعالیٰ ولقد  
یترنا القرآن الیہ ،  
ان کہنہ یجصل لکل من جبل  
وقل بل معنی یسرہ انہ  
لیفتوت منہ کل غلیل ویشفی  
منہ کن غلیل فیہتدی منہ  
کل احد الی ما یرضی ربہ و  
الی ما یصلح عنہ ولا یحتاج  
فی ذالک الی کبیر تنقیر و  
تفکیر اما معانیہ النامضہ  
مزایا لا الراقمہ ومرامید  
الناسمہ فقد انقصت ظہور  
الغول عن ادا کما رجب جزت  
الانکا رذن الطوائف حول  
حرمیہا . فیض الباری ص ۳۳

حق تعالیٰ کے ارشاد ولقد یرنا القرآن  
یعنی ہم نے قرآن کو آسان کر دیا، کا  
مطلب یہ نہیں ہے ہر کہ وہہ کی رسائی  
قرآن کے کنز اور تک آسان کی گئی  
ہے، بلکہ اس آسانی سے مراد یہ ہے کہ  
ہر ایسے کو موقع دیا گیا کہ اس کو سچے  
پائی سکتے ہیں، اور ہر بیمار اس کو  
اچھی شفا حاصل کر سکتے ہیں۔ یعنی جن  
باتوں سے اللہ خوش ہوتے ہیں اور  
جن باتوں کو ناپسند کرتے ہیں، ان کو  
دیکھا جاسکتا ہے اس کیلئے مزید کتب و کاد  
سوچ بچار کی ضرورت نہیں۔ باقی فقرہ  
کے سبب۔ مسانی، اس کے عین و شارب  
پہلووں اور جن دلاور مت کن کی  
تساہی ہی اس کتاب میں کی گئی ہے،  
تو ان کی یافت کچھ آسان نہیں ہے  
مردان راہ کی سمجھیں، اس نے کوڑ

دی، اور ان لغات و ہرگز کے احاطہ تک پہنچنا، ان کے گڑبگڑ کاٹنا، اس نے  
بڑے بڑے سوچنے والوں کو تھکا مارا ہے۔

کیا قرآن میں سب کچھ ہے | اسی کے ساتھ حضرت شاہ صاحب

وفا فوتنا طلبہ کو اس پر بھی متنبہ فرماتے تھے کہ قرآن کے نادان دوستوں میں یہ عایمانہ خوش اعتقاد ہی جو پھیلی ہوئی ہے کہ قرآن میں سب کچھ ہے، گویا کچھ یہ سمجھ لیا گیا ہے کہ خدا سب کچھ چونکہ جانتا ہے، اس لئے چاہیے کہ اس کتاب میں سب کچھ ہو۔

وَلَا تَطْبُؤْا لَيَّا لَيْسَ إِلَّا فِي  
کتابتین۔

یہ یا اسی کے ہم معنی دہم مفہوم آیتوں کو تائید میں پیش کر دیا جاتا ہے، اس میں شک نہیں کہ اہل علم کے سنجیدہ طبقات میں اس قسم کی خوش اعتقادیوں کی کبھی ہمت انفرائی نہیں کی گئی، لیکن کھلے کھلے صفائفا میں اس عایمانہ احساس کا ازالہ شاہ صاحب کے حلقہ درس میں بار بار مختلف پیرایوں سے جس زور و قوت کے ساتھ کیا جاتا تھا، اس کے تاثرات اب تک اپنے اندر پاتا ہوں۔ ان ہی کی زبان مبارک سے غالباً پہلی مرتبہ یہ عربی شعر سننا تھا۔ فرمایا کرتے تھے کہ کسی غیبی کا شعر ہے سے

جميع العله في القرآن لكن تقاصر عنه انهم الرجال

یعنی سارے علوم قرآن میں موجود ہیں لیکن لوگوں کی سمجھ ان کے پانے سے کوتاہ ہو کر رہ گئی ہے، حقیقت یہ ہے کہ اپنے معلومات کو نظر سر کرنے کے لئے قرآن کو خدا نے نازل کیا ہے، اگر یہ مانا جائے، تو ساری کائنات بھی کاغذ کی شکل اگر اختیاً کر لیتی جب بھی خدائی معلومات کے لئے وہ قطعاً کافی نہ ہوتے، میں تو کہتا ہوں کہ غریب جاہل آدمی اپنے معلومات کو قلمبند کرنا چاہے، تو ان کے لئے مجلدات کی ضرورت ہوگی، پھر خدائی معلومات تو خدائی معلومات ہیں۔ اور معلومات کا اظہار مقصود اگر نہیں ہے۔ بلکہ نسل انسانی اپنے صحیح انجام تک علم و عمل کے جس نظام کی پابندی کر کے پہنچ سکتی ہے۔ فقط نظام کے بنیادی کلمات آئہ کہنے کیلئے قرآن

نازل ہوا ہے، اور یہی اس کتاب کی بحث کا اساسی وجوہی موضوع ہے، تو اس کے سوا قرآن میں خارج از موضوع معلومات کا تلاش کرنا، نہ صرف ان تلاش کرنے والوں کی غناوت و بلاوت ہی کی دلیل ہے، بلکہ قرآن کے نازل کرنے والے کی طرف ایک ایسے نقص کو منسوب کرنے کی یہ جرأت ہوگی، جسے بہ ثبات عقل و ہوش کوئی صاحب تیز و جرد آدمی بھی اپنی کسی تصنیف کے متعلق شاید یہ برداشت نہیں کر سکتا، آخر طب کی کسی کتاب میں شرح و قیابہ کے فقہی مسائل، یا شرح و قیابہ میں امیر اور داغ کے کلام کے تنقیدی مضامین کو جوڑھنڈھے گا، اس کے جنون میں کیا کوئی شبہ کر سکتا ہے۔

یاد آتا ہے کہ مذکورہ بالا شعر کو شاہ صاحب اکثر دہراتے، کبھی تو کہنے والے کو صرت غنی ہی کہدینے پر اکتفا کرتے، اور جب زیادہ جلال آتا تو کہتے کہ کس غنی لاشیاء کا یہ شعر ہے۔

دافسوس ہوتا ہے کہ افواہی قصور تک بات محدود رہتی تو غنیمت تھا، صاحب فوراً انوار ملا جیوں رحمۃ اللہ علیہم نے جو علماء ہند میں واقعی غیر معمولی فضل و کمال کے حامل ہیں، اپنے عنفوان شباب میں قرآن کی ایک مختصر سی تفسیر لکھی ہے جو تفسیرات احمدیہ کے نام سے مشہور ہے۔ اس عمر میں ملا صاحب کی یہ کتاب واقعہ یہ ہے کہ ان کے اس شاندار علمی مستقبل کی دلیل ہے، جس کا شاہدہ اجد کو لوگوں نے کیا، لیکن پھر بھی کرمی کی وجہ سے تفسیر کے دیباچہ میں ان کے قلم سے یہ فقرہ نکل گیا ہے، فہما من شیئی إلا یمکن استغراجہ من القرآن، کوئی ایسی چیز نہیں ہے جس کا نکالنا قرآن سے ممکن نہ ہو، اسی سلسلے میں مثلاً لکھتے ہیں کہ لغبنوں نے قرآن سے علم ہیئت، ہندسہ اور نجوم کے مسائل نکالے ہیں، ملا صاحب کے اس قول پر جس کی کوئی مولوی جن کا نام مولوی رحیم بخش بتایا گیا ہے، اور لوح کتاب میں ان کے نام کے ساتھ آیت میں آیات اللہ کے الفاظ بھی لکھے ہوئے ہیں، ان مولوی رحیم بخش صاحب نے حاشیہ میں یہ اضافہ فرمایا

ہے کہ ہندسہ، علم ہیئت، نجوم ہی نہیں، قرآن سے توجہ و مقابلہ، حجامت، ہدایت  
 نسج و رغل یعنی سوت بنانے تا گٹھنے، فلاحت زراعت، صباغت زرگری،  
 طباطبائی وغیرہ وغیرہ فنون کمال رکالنے میں کامیابی حاصل کی ہے، دعویٰ کر کے دلائل میں  
 جن آیتوں کی یہ لوگ تلاوت کرتے ہیں، تو وہی لطیف جاہل پیر کا آجاتا ہے، پیر  
 صاحب اپنے مریدوں کو باور کرارہے تھے کہ قرآن میں سب کچھ ہے، اتنے میں کسی نے  
 اگر دریافت کیا کہ ایک شخص مر گیا ہے، دوسرے رشتہ داروں کے ساتھ ماں بھی اس  
 نے چھوڑی ہے پھر اس کا ترکہ کس کس کو دیا جائے۔ پیر صاحب نے فرمایا کہ تو نے سورہ  
 تبت بذا انی کہتہ نہیں پڑھی ہے۔ اس میں توصات لکھا ہے کہ "ما کسب" یعنی  
 سب بچہ مال کا ہے، ما قدر و اللہ حق قدرہ کے سوالیے مقول پر اور کیا  
 پڑھا جائے۔

تفسیرات احمدیہ کے ذریعہ میں ہی ملا صاحب نے لکھا ہے کہ حالی ہی سے فارغ  
 کن نہیں ہوئے تھے، اور انکی عمر تیس سال سے متجاوز نہیں ہوئی تھی، عالمگیری کے  
 ایام حکومت میں تفسیر لکھی گئی ہے دیکھو صفحہ مطبوعہ کو یہی ہے "و لا رطب ولا یابس"  
 وغیرہ آیتوں کا مطلب یہی ہے کہ اپنے خاص موضوع بحث کے لحاظ سے قرآن  
 میں کوئی بات چھوڑ نہیں گئی ہے بشرطیکہ کتاب مسین سے مراد قرآن ہی ہو تبسنا  
 لکن سنہی وغیرہ کے متعلق یہ سمجھنا چاہیے کہ جیسے تذکرہ شریعت کی آندھی، ہر چیز کو دھاتی  
 چھی بٹی تھی، اس میں کس کا لفظ غالب ہے کہ منطقیوں کے موجب کیر کا دہور نہیں ہے،  
 سر میں ہر شئی داخل ہے۔ بلکہ دھ جانے کی صلاحیت جن چیزوں میں تھی انکو آندھی  
 برباد کر رہی تھی۔

قرآنی تعبیروں کے متعلق ایک عالمانہ نکتہ | بلکہ اس باب میں قرآن  
 کے پرچار بیان اور  
 طریقہ تفسیر کے ایک خاص پہلو کی طرف بھی شاد صاحب اشارہ فرمایا کرتے تھے، اس کو



اگر سمجھ لیا جائے تو بہت سی غلط فہمیدیں کاخود بخود ازالہ ہو جاتا ہے اور بیسیوں بے معنی الجھنوں سے نجات مل جاتی ہے، مطلب یہ ہے کہ قرآن میں مثلاً حکم دیا گیا ہے کہ کیا تم اونٹ کو نہیں دیکھتے، یا آسمانوں یا زمین کو یا پہاڑوں کو نہیں دیکھتے، العزیز دیکھنا، نظر و بصر، ایک انسانی فعل ہے، جس کو قرآن عموماً گردشِ کوشش کی طرف منسوب کرتا ہے، اب کوئی یہ کہنے لگے کہ آدمی درحقیقت رنگ کو دیکھتا ہے، رنگ کو کبھی نہیں، بلکہ روشنی سے حقیقی تعلق آدمی کی قوتِ بینائی کا قائم ہوتا ہے، اور روشنی کے توسط سے رنگوں دہرے، سیلے، بسز وغیرہ) کو دیکھتا ہے، لیکن جو چیز نہ روشنی ہے، نہ رنگ اس کے ساتھ بینائی کا تعلق ہی پیدا نہیں ہو سکتا۔ بینائی کی گرفت میں ہوا، مثلاً اسی لئے تو نہیں آتی کہ وہ بے رنگ ہے، اس میں شک نہیں کہ قدیم وجد و حکیمانہ تحقیق کا نتیجہ یہی ہے بھی اب سائنس کی اس تحقیق کو بنیاد بنا کر قرآن پر کوئی اعتراض ہو کہ جو چیزیں نہ رنگ ہوں، نہ روشنی، انکی طرف بصر یا نظر (یعنی بینائی) اور دیکھنے، کو منسوب کر کے قرآن نے ایک ایسی بات کہی ہے، جو واقعہ کے مطابق نہیں ہے۔

شاہ صاحب فرماتے ہیں کہ یہ اعتراض قرآن پر اعتراض کر نیوالے کے مخبوط ہونے کی دلیل ہے، شہرخص جانتا ہے کہ اپنے احساسات و تاثرات کی تعبیر کا جو عام طریقہ انسانیوں میں مروج ہے، اسی طریقہ تعبیر کو اختیار کر کے قرآن ہمیں سمجھاتا ہے، اور قرآن ہی کیا، یوں بھی سائنس اور فلسفہ کے مسائل کا کوئی خطبھی اپنی بیوی سے کہ بیٹھے کہ تم کو اگر میں دیکھوں تو تم پر طلاق پڑ جائے۔ اس کے بعد بیوی کے دیکھنے کے بعد دعویٰ کرے کہ میں بیوی کو کب دیکھا ہے۔ میں نے تو صرف اس رنگ کو دیکھا ہے، جو اسکے چہرہ کی کھال پر چڑھا ہوا ہے، اور اس لئے کہتا ہے کہ طلاق نہیں پڑی۔ پاگلخانیوں کے سوا ایسوں کے لئے کوئی اور بھی کہیں جگہ ہو سکتی ہے، اس مثال کو سمجھانے کے بعد فرمایا کرتے کہ قرآن میں اس قسم کی آیتیں جو پائی جاتی ہیں، جن میں حرکت اور جاری ہونے کے تعلق کو آفتاب، ماہتاب، کی طرف منسوب کیا گیا ہے، مثلاً *والتشمس تجري مستقرًا*۔

آفتاب اپنے ٹھکانے کیلئے جاری ہر ذخیرہ صبی آیتوں میں یہی کہا گیا ہے تو اس کا مطلب بھی ظاہر ہے کہ یہی ہوتی ہے بلکہ یہی ہے کہ اپنے مشاہدات و احساسات کی جو تعبیر لوگوں میں عموماً مروج ہے، اسی طریقہٴ تعبیر اور پیرایہٴ بیان کو قرآن نے اختیار کیا ہے، جیسے نظر اور بصر (بینائی) کو ان ہی چیزوں کی طرف قرآن نے منسوب کیا ہے جس کی طرف منسوب کرنیکا رواج ہے لیکن نظر و بصر کے متعلق جیسے یہ سمجھا جاتا ہے کہ واقعی بینائی کا حقیقی تعلق جن چیزوں سے ہوتا ہے اس حقیقت کا اظہار یہ قرآن کا مقصود نہیں ہے، اسی طرح آفتاب کا ہستاب کی طرف جاری ہونے کے فعل کے اسباب کو یہ سمجھ لینا کہ رات اور دن کا جو چکر ہمارے سامنے جاری ہے، اس کی اصل حقیقت کو قرآن واضح و آشکارا کرنا چاہتا ہے، اس کا مطلب تو پھر وہی ہوا کہ اپنی معلومات کو ظاہر کرنے کے لئے قرآن کو حق تعالیٰ نے نازل فرمایا لیکن جب معلوم ہو چکا کہ قرآن کے موضوع بحث سے جو جاہل ہے وہی اس قسم کے مالکیوں میں مبتلا ہو سکتا ہے، تو حوادث کائنات کی توجیہ و تاویل کے قصوں کو قرآن میں ڈھونڈنا، یا اس سلسلہ میں قرآن کی طرف کسی قطعی فیصلہ کی جرأت خود اپنی عقل کی بھی اہانت ہے، اور ایسے عیب و نقص کو قرآن کی طرف منسوب کرنا ہے جسے عرض کر چکا ہوں کہ کوئی صحیح عقل آدمی بھی اپنی تصنیف میں پسند نہیں کر سکتا، دیوارِ سب سے ہوگا جو تاریخ کی کتاب میں ڈاکٹری نسخوں کا ذکر چھیڑ دے، یا طب کی کتاب میں شعر و ادب کی تنقید ڈھونڈھنے لگے۔ بہر حال رات اور دن کے الٹ پھرنے کے دائمی اسباب خواہ کچھ بھی ہوں زمین گھومتی ہو۔ یا آفتاب چکرارہا ہو، یا آسمان گردش میں ہو، قرآنی مباحث کے دائرے سے یہ سوالات خارج ہیں۔

شاہ صاحب ہی فرمایا کرتے تھے کہ اس سلسلہ میں اپنی تعبیروں کو عام انسانی احساسات نے مطابق اگر قرآن رہنے نہ دیتا، مثلاً رات دن کے اسی قطعہ میں اعلان کرتا کہ زمین کی گردش کا یہ نتیجہ ہے، تو اس کا مطلب یہی ہوتا کہ جب تک زمین کی گردش کا مسئلہ طے نہ ہوتا قرآن پر ایمان لانے سے لوگ محروم رہتے، کہا کرتے

تھے کہ لوگ دن رات ہی کے ایک قصہ میں الجھے ہوئے ہیں، لیکن حقیقت کی پیشگاہ میں انسانیت جب داخل ہوگی اسرارِ پوشیدہ حقائق، اہل کراچی اصلی شکلوں میں جب سامنے آجائیں گے، تو اسوقت پتہ چلے گا کہ دن اور رات کے الٹ پھیر ہی کی صورت ہی ایک بات نہیں، بلکہ جو کچھ دیکھا سنا جا رہا ہے چکھا اور چھو اجا رہا ہے، ان ضمن ہمارے احساسات کا بڑا حصہ معلوم ہوگا کہ ان کی نوعیت ان حالات سے مختلف ہے، جنہیں اسوقت ہم پارے میں، گو یا وبد العدم من اللہ مال عبد سکوفا یحسبون کی قرآنی خبر چہرے سے تقاب الٹ کر سامنے آجائے گی، تب پتہ چلے گا کہ ہم کیا سوچتے تھے، اور اب کیا ہو رہا ہے۔

(۱) چھوڑنے یعنی قوتِ لاسر کی بولجیوں کو دیکھئے کہ موسمِ سرما میں عموماً سمجھا جاتا ہے کہ کنوؤں کا پانی گرم ہو جاتا ہے، اور کتنا گرم کتنا زہ پانی ڈول میں جب نکالا جاتا ہے، تو تھوڑی دیر تک اس سے بھاپ بھی نکلتی رہتی ہے، لیکن تحقیق نے ثابت کر دیا کہ کنویں کے پانی کا ٹیپر پھر درجہ حرارت جو گرمی کے موسم میں رہتا ہے، سردیوں کے موسم میں اس میں کسی قسم کی تبدیلی نہیں ہوتی ہے، البتہ پانی کے چھوڑنے والوں کی قوتِ لاسر سردیوں میں ٹھنڈک سے متاثر ہو جاتی ہے یعنی ہاتھ آدمی کا زیادہ ٹھنڈا ہو جاتا ہے، اس لئے کنویں کے پانی کے درجہ حرارت کے احساس میں فرق پیدا ہو جاتا ہے، اور وہی پانی جو گرمی میں ٹھنڈا محسوس ہو رہا تھا، سردیوں کے موسم میں معلوم ہوتا ہے کہ گرم ہے، شدتِ برودتِ ٹھنڈک کے بڑھ جانے، کی وجہ سے بخارات جو گرمی سردی ہر زمانے میں پانی سے اٹھتے رہتے ہیں، ان بخارات میں نصف کے ٹھنڈے ہونے کی وجہ سے کثافت کی کیفیت پیدا ہو جاتی ہے۔ اور ہمیں ایسا معلوم ہوتا ہے کہ پانی سے بھاری نکل رہی ہو۔ دیکھا آپ نے واقعہ کیا ہے، لیکن اسی واقعہ کے متعلق ہمارے احساسات کی نوعیت کیا ہے، اس کی بسیوں مثالیں آپ کو سامنے کی کتابوں میں مل سکتی ہیں

یہ بھی کہا کرتے کہ لیل و نہار کا انقلاب، زمین کی گردش کا نتیجہ ہے، حالانکہ علم کے عرصہ حلقوں میں اس کو ایک ثابت شدہ غیر مشتبہ فیصلہ قرار دیا جا چکا ہے لیکن بائیں ہر ہونے والے اب بھی بولتے ہیں تو یہی کہتے ہیں کہ آفتاب مغرب ہو رہا ہے بلوغ ہو رہا ہے، سورج سمت الہاں پر آگیا۔ یہ کیا ہے؟ وہی بات ہے کہ افہام و تفہیم میں عام قاعدہ یہی ہلکا عام احساسات کے مطابق تعبیریں اختیار کی جاتی ہیں۔ بجائے اس کے کوئی حلقہ کی اطلاع دیتے ہوئے کہنے لگے کہ گھومتے ہوئے زمین اس نقطہ تک پہنچ چکی ہے کہ جہاں سے آفتاب کا کنارہ دکھائی دیتا ہے، اور خیال کر لے کہ واقعہ کی توضیح تو نسبت یہی ہے، ممکن ہے کہ واقعہ یہی ہو، لیکن یہ طریقہ تعبیر غلط ہے، اپنے

(۱) مطلب یہ ہے کہ انقلاب لیل و نہار، یعنی رات دن کے الٹ پھیر کا مشابہہ تو ایک عام مشابہہ ہے، مگر ایسا کہوں ہو رہا ہے، کیا چراغ ہی گھوم رہا ہے، یا پریش سے جو چیز روشن ہو رہی ہے، اسکی گردش سے الٹ پھیر کی ضرورت سامنے آتی ہے، تاہم کائنات پر غور کرے والوں کے علم کا یہ پرانا سوال ہے حکیم فیثاغورس کا دعویٰ تھا کہ چراغ یعنی آفتاب نہیں، بلکہ زمین ہی آفتاب کے گرد چکر اچھا رہی ہے، مگر اطلالیہ سی نظام میں نیشاخورس کے ۶۱ نینرہ کو رد کر دیا گیا، ۱۔ نسب دروز نینرہ سوسوں کی تبدیلیوں کی کو جیرہ سلیم کی جاتی رہی کہ آسمان گھوم رہا ہے جیسا کہ معلوم ہے، پچھلے دنوں یورپ کے بعض ارباب نظر نے خجالت آقا حضرت سے فیثاغورس کے پرانے خیال کو زیادہ قرین قیاس پایا، اور ہمارے زمانے کی جدید سبیت کے سارے نتائج اسی سلسلہ پر مبنی کر کے پیدا کئے جاتے ہیں لیکن زمین کی حرکت کی نوعیت اس وقت تک غیر منقبض ہے، حال میں ایک روسی ریاضی دان الگنڈہ رازوڈنات کا طرف سے یہ دعویٰ پیش ہوا ہے کہ ایک ہی محور پر زمین گردش نہیں کر رہی ہے جیسا کہ عام طور پر سمجھا جاتا ہے، بلکہ انڈنات کے نزدیک تین تین محوروں پر زمین گھوم رہی ہے، جن میں ایک محور قطبی ہے، اور دو استوائی۔ استوائی گردش دو محوروں پر ہو رہی ہے (باقی حاشیہ اگلے صفحہ پر)

ملازم کو حکم دیا کہ بالافاضہ پر چڑھ کر دیکھے کہ آفتاب نکلیا نہیں۔ دیکھنے کے باوجود آپ کا فلسفی ملازم یہ فلسفہ آخر بگھارنے لگے کہ آفتاب مجھے نظر نہیں آیا، اور مطلب یہ ہے کہ میں نے جس چیز کو دیکھا، یعنی روشنی وہ آفتاب تھی، اور واقع میں جو آفتاب ہے، وہ مجھے نظر نہ آیا، تو نودہی بتائے کہ اپنے اس فلسفی ملازم پر آپ کا غصہ ختم سکتا ہے (۱) یا وضو کیلئے کسی ملازم سے کہا جائے کہ کنوئیں کا گرم تازہ پانی نکال کر لاؤ

صفحہ گذشتہ کا بقیہ ملاحظہ، اس کی دلیل پر فیسر موصوفت یہ پیش کرتے ہیں کہ قطبین کا ارتعاش دائرے میں نہیں بلکہ ایللیپس میں ہوتا ہے، ان کا خیال یہ بھی ہے کہ خط استوا کو دائرے کی شکل میں جو تصور کیا جاتا ہے، یہ صحیح نہیں ہے، بلکہ ایللیپس نایاب بیضوی ہے، صدق جدید ۲۱ مارچ ۱۹۵۲ء بی بی ٹی آئی کے حوالے سے نقل کر کے مولانا عبداللہ صاحب نے لکھا ہے، اور بالکل صحیح ارشاد ہوا ہے کہ ریاضیات جیسے علوم، جن کے مسائل سمجھے جاتے ہیں کہ فیصلہ کن قطعی ہوتے ہیں، جب ان کا یہ حال ہے، تو تخمین و ظن پر جن علوم و نظریات کی بنیاد قائم ہے، مثلاً معاشیات، اکانومی، عمرانیات، سوشیالوجی وغیرہ کو اسی پر قیاس کرنا چاہیے۔

(۱) قرآن میں بعض مقامات پر اس قسم کی آیتیں بھی ملتی ہیں، مثلاً ذوالقرنین کے قصہ میں ہے کہ آفتاب کو سیاہ کچڑے کے چٹنے میں ڈوبتے ہوئے اس نے پایا اور وجد ہا تغرب فی عین حمیۃ، اس میں تصریح بھی کر دی گئی ہے کہ آفتاب کے غروب کی حقیقت بیان نہیں ہو رہی ہے، بلکہ ذوالقرنین کے وجدان اور یافت کی یہ تعبیر ہے، مطلب یہ ہے کہ ذوالقرنین یہ پایا تھا کہ سیاہ کچڑے کے چٹنے میں آفتاب ڈوب رہا ہے، اس سے بھی کئی سمجھ میں آتا ہے کہ اس قسم کی تعبیروں میں قرآن کے سامنے، بجائے واقعہ کے پانوا لوں کے وجدانات اور احساسات ہوتے ہیں، یہاں پر تو الفاظ بھی ایسے استعمال کیے گئے ہیں جن سے صحت معلوم ہو رہا ہے کہ دیکھنے والے کے احساس کے مطابق تعبیر اختیار کی گئی ہے، لیکن اس کو اب کیا کہیے کہ بعض لوگوں نے اسی آیت کی بنیاد پر یہ دعویٰ کر دیا تھا کہ مغرب کے وقت آفتاب (باقی ماخذہ اگلے صفحہ پر)

ملازم یہ ہو چکے کہ پانی کا درجہ حرارت تو گرما دوسرا دونوں موسموں میں یک ہی رہتا ہے، نہ جلے اور نہ گھنے لگے کہ پانی کنویں کا گرم کب ہوتا ہے، جو لاتا، تو اس کی ملازمت کے سلسلے کو اس کا فلسفہ آئندہ کیا جاری رہنے دینگا۔

شاہ صاحب کے اسی خیال نے میرے ذہن کو  
**محکمات و مشابہات** | ادھر منتقل کیا کہ قرآنی آیات کو محکمات و  
 مشابہات وصول میں تقسیم کر کے قرآن ہی میں جو یہ اطلاع دی گئی ہے کہ جن کے دلوں  
 میں کجی اور ٹیڑھ ہے، وہی فتنہ انگیزوں کے لئے مشابہ آیتوں کی تاویل و توجیہ  
 کے پیچھے پڑ جاتے ہیں، فرمایا گیا ہے کہ

فاما الذین فی قلوبہم ذلیغ جن کے دلوں میں کجی ہے، وہ مشابہات

فیتبعون ما تشاہبہننا ابتغاء کے درپے ہوتے ہیں فتنہ کی غرض سے

الفتنة وابتغاء تاویل اور ان کی تاویل کی تلاش میں۔

کچھ ادھر دھیان جاتا ہے کہ قدرت کے کلام کی یہی خصوصیت قدرت کے کام میں  
 بھی نظر آتی ہے، یعنی جیسے کلامی آیات کی ایک قسم وہ ہے، جس کا نام قرآن نے مشابہات  
 رکھا ہے، اسی طرح کائناتی آیات اور نشانیوں میں جنہیں صحیفہ قدرت پر حق تعالیٰ نے

وصف گذشتہ کا پیشہ) جیسا طویل و عریض جسم جس کے مقابلے میں زمین کا ہمارا کرۂ رانی کے داد سے  
 زیادہ واقع نہیں، اسی زمین کے کسی چشمہ میں سما جاتا ہے۔ اور ٹوٹ جاتا ہے، اگرچہ ابتدائی سر  
 مفرین، اس قسم کی غلط اندیشیوں کی تصحیح کرتے چلے آئے ہیں۔ مگر اتنی بات تو بہر حال ثابت ہوتی  
 ہے کہ تصریح کے باوجود جب طریقہ تعبیر کو بعض لوگ نہیں سمجھ سکے، تو جہاں اس قسم کی تصریحات نہیں  
 ہیں وہاں قرآن کے موضوع بحث سے ناواقف لوگوں کو کچھ غلط فہمی ہو جائے، تو اس پر تعجب ہونا  
 چاہیے، جہاں تک میں جانتا ہوں کھلے کھلے صاف الفاظ میں قرآن کے طریقہ تعبیر کے اس پہلو کو  
 شاہ صاحب پہلے شاید کسی نے اتنی قوت کیساتھ واضح کیا ہو۔

نمایاں فرمایا ہے۔ ان آیات کے بھی بعض مظاہر کی نوعیت تقریباً مشابہات ہی جیسی نظر آتی ہے، بجائے خود کائناتی آیات کے مشابہات کی تاویل و توجیہ انکے اسباب و علل کا سرخی اور ٹوہ نگانا، یہ دوسری بات ہے لیکن بعض لوگ جنہیں وحیقت و حکمت اور مافس ہی کا ذوق ہوتا ہے، اور زدن اور مذہب کی قدر و قیمت کا اٹھنے صحیح اندازہ ہوتا، لیکن یہ اپنے قلبی زلیخ اور ذہنی کجی کی وجہ سے خواہ مخواہ ان کو اس کا شوق ہوتا ہے کہ کائناتی آیات کے مشابہات یعنی جن کی توجیہ و تاویل میں مختلف پہلو پیدا ہو سکتے ہیں، ان ہی کے درپے ہو جاتے ہیں، اور ذہنیات و عقلیات کے تضادم و تناقض کا ہنگامہ برپا کرتے ہیں۔

مگر آپ دیکھ رہے ہیں کہ اگر اسخون فی الخلم کا مذاق مشابہات کی دونوں قسموں کے متعلق کتابت و پاک ستھرا اور اطلاب ہے ہر ایک کے متعلق اپنے اندر

امنا بکل من عند ربنا ہم سبھی کو ملتے ہیں، سب ہمارے  
دما یذکر الا اولوالالباب پروردگار کے پاس کی چیزیں ہیں  
اور نہیں چوکتے۔ مگر وہی لوگ جو مغز

والے ہیں۔

خلاصہ یہ ہے کہ مشابہات خواہ قدرت کے کلام سے ان کا تعلق ہو، یا قدرت کے کام سے، دل میں زلیخ اور طیرہ ہو تو دونوں ہی سے فتنہ انگیزی اور فساد برداری کا کام لیا جاسکتا ہے، لیکن جن کا علم راسخ ہے اور قلب سلیم ہے، وہ جانتے ہیں کہ قدرت ہی نے جن آیات اور نشانیوں میں تشابہ کا رنگ بھرا ہے، ان میں بہر حال یہ رنگ باقی ہی رہتا ہے، اس رنگ کو دور کر کے مشابہات کو بھی محکات کے قالب میں ڈھالنے کی کوشش سچ پوچھے تو قدرت اور اس کے قوانین سے کشمکش کی ایک گستاخانہ کوشش ہوگی۔

واقعہ یہ ہے کہ مادی کائنات اور قرآنی آیات جنہیں اپنی خاص اصطلاح میں

فقیر روحانی کائنات بھی کہتا ہے۔ ان دونوں قدرتی آیات اور نشانیوں میں مشابہت و مماثلت کے جہاں بیسیوں وجوہ خاکسار پر واضح ہوئے ہیں، جن میں بعضوں کا تھیلی ذکر آپ کو میرے رسالہ ”کائنات روحانی“ میں ملے گا۔

مناسبت و مشابہت کے انھیں پہلوؤں میں ایک پہلو یہ بھی ہے کہ قدرتی آیت کے ان دونوں ہی شعبوں میں محکمت کے ساتھ ساتھ ایسی آیتیں اور نشانیوں بھی پائی جاتی ہیں، جن کو مشابہت کے سوا ہم اور کچھ کہہ نہیں سکتے، دونوں ہی کی توجیہ و تاویل میں مختلف شکوک اور احتمالات پیدا ہوتے ہیں، یہی رات دن کے اٹھ پھر کے قصہ میں دیکھئے، مادی کائنات کے بشیارت مشابہت میں سے ایک مشابہہ یہ بھی ہے۔ لیکن یہ کیوں ہو رہا ہے؟ کیسے ہو رہا ہے؟ سن چکے کہ مادی کائنات کی اس آیت اور نشانی کی توجیہ میں سوچنے والوں کا دھیان کن کن باتوں کی طرف گیا۔ ہزار ہا ہزار سال گزر چکے ہیں۔ بیسویں صدی عیسوی کا بھی نصف حصہ گزر چکا ہے لیکن قطعی اور حکم فیصلہ جس میں آئندہ کسی ترسیم کی گنجائش باقی نہ رہے، اس وقت تک طے نہ ہو سکا، زمین ہی کی گردش کا نتیجہ اس کو مان لیا جائے، جیسا کہ اس زمانہ میں مان لیا گیا ہے، لیکن خود اس زمین کی حرکت اور گردش کی نوعیت کے متعلق مولانا عبدالملک ریبادی کی یہ خبر آپ تک پہنچا چکا ہوں کہ صحیح معنوں میں اب تک متعین نہیں ہوا ہے، یورپ اور امریکہ کے حکما و ائمہ، باب میں جو کچھ مان چکے تھے، پھر بحث طلب مسئلہ بن گیا ہے، اور خدا ہی جانتا ہے کہ آئندہ سوچنے والے اس راہ میں کن کن خیالات اور تجویزوں کو پیش کر نیوالے ہیں، اور اسی کو میں تشابہہ کہتا ہوں۔

یہ مثال تو مادی کائنات کی ایک قدرتی آیت اور نشانی کی ہوئی، اب روحانی کائنات میں آئیے، دور کیوں جائیے، اسی رات و دن، جس کا بہر حال سورج کی روشنی ہی تعلق ہے، جو وقت تک اس کے جس حصہ پر سورج کی روشنی پڑتی ہے، اس کا وہ حصہ دن کہلاتا ہے، اور روشنی جب اس کے اس حصہ سے غائب ہو جاتی ہے، تو وہی



اس حصہ کی رات قرار پاتی ہے، قرآن میں اسی سورج کی طرف تجزی کا لفظ منسوب کیا گیا ہے، لیکن یہ ہمارے عام احساس کی تعبیر ہے، یا خالق کائنات کے علم میں واقعہ کی جو صحیح نوعیت ہے، اسی واقعہ کے مطابق تجزی کے اس لفظ سے اپنے علم کو جن سبباً و تعالیٰ ظاہر فرمانا چاہتے ہیں، ذہن دونوں پہلوؤں کی طرف منتقل ہوتا ہے، یہی تشابہ کا اقتضاء ہے، پھر جن کے دلوں میں گنجی ہوگی اور زلیخ سے جن کے قلوب ماؤن میں وہ اس سے فتنہ انگیزی کا کام لے سکتے ہیں، لیکن راسخ علم والے آئناہ کل من عند ربنا کو مشابہات کے متعلق اصل قرار دیکر تاویل کی راہ اگر اختیار بھی کریں گے، تو وہ اسی راہ ہوگی جس سے بجائے بھڑکنے کے فتنوں کے دبانے میں مدد مل سکتی ہے۔

شاہ صاحب کی اس توجیہ کو دیکھئے کہ گردش لیل و نہار کی وجہ خواہ کچھ ہو، آسمان یا آفتاب یا زمین کے گھومنے سے نتیجہ ہوا یا آئندہ اس انقلابی مشاہدہ کے متعلق سوچنے والوں پر کوئی نیا راز واضح ہو، کچھ بھی ہو، ہر حال میں قرآن کریم کے حرم ادب کا تقدس احترام قائم و دائم باقی و برقرار رہتا ہے، ان کے سراپہ بردہ صحت و جلال کو حکمت و سائنس کا کوئی نتیجہ بھی ہو جو بھی نہیں سکتا، یہاں فلسفہ و حکمت کے سیمیائی نظریات اور موسمی تاثرات کی دست نگری سے قرآن پر ایمان لایا تو ایسے آزاد رہتے ہیں، ٹھیک اسی طرح کائناتی آیات اور نشانیوں کی توجیہ و تاویل، تلاش و جستجو کے اختیارات پر بھی قرآن کی طرف سے کسی قسم کی بھی پابندی عائد نہیں ہوتی، ایمان بھی آزاد و تحصیل بھی آزاد، اپنی اپنی راہوں پر دونوں ہی کسی تصادم اور کشمکش کے بغیر سرگرم رہتے ہیں یقین کیجئے کہ دانش کی جنگی، علم کا رسوخ خواہ قرآنی آیات میں ارزانی ہو یا کائناتی آیات میں میسر آئے، ہمیشہ اس نے اسی خوشگواہی کے ماحول کو پیدا کیا، لیکن خام فکروں، خام کاروں کے ہاتھ پہنچ کر کچی باتیں بھی کچی بن جاتی ہیں (۱)۔

(۱) قرآن میں حق تعالیٰ کی طرف بعض صفات کا اتساہن الفاظ میں (بالی ماشرہ اگلے صفحہ پر)

عارفِ رومی نے سچ فرمایا ہے -

ہر چہ گیسر دعلتی علت شود  
کفر گیسر د کا ملت شود

کسی نظریے نے اسی مضمون کو یوں موزوں کیا ہے

اصل مرغ سمجھتے ہیں اور میں خساموش  
سنو گئے مٹیوں میں چون دیر کا جوشِ خودش

## تفسیر بالرائے

اسی سلسلے میں قرآن کے متعلق حضرت شاہ صاحب کی  
اس اصولی بات کا بھی خیال آتا ہے، یہ تفسیر یا تاویل بالرائے

کا مسئلہ ہے بعض روایات جن میں تاویل بالرائے کی ممانعت کی گئی ہے، اور اسے  
جراتِ بیجا قرار دیتے ہوئے دھمکی دی گئی ہے کہ اس جرم کا ارتکاب جہنم کو آدمی کا ٹھکانا  
(مقعد) بنا دیتا ہے، عام طور پر اسی روایت کو بنیاد بنا کر کچھ اس قسم کا خیال لوگوں میں  
پھیلا دیا گیا ہے کہ قرآنی آیات کا مطلب کوئی بیان ہی نہیں کر سکتا ہے، جب تک  
اس مطلب کی تائید میں کسی روایت کی پشت پناہی اسے حاصل نہ ہو، اسی وجہ سے  
تفسیر کی ان کتابوں کو بہت اہمیت دی جاتی ہے، جن میں ہر آیت کے ذیل میں روایا

دفعہ گذشتہ کا حاشیہ، کیا گیا ہے، مثلاً وہ بصیر ہے، وہ سمیٹے ہے، یعنی دیکھنے والا ہے، سُننے  
والا ہے۔ یہ مان لیا جاتا کہ جو چیزیں دیکھی جاتی ہیں ان کو ہی جانتا ہے، اور جو چیزیں سنی جاتی ہیں،  
ان کا ہی عالم ہے، قرابتِ غمتم ہو جاتی، لیکن دیکھنے کے بعد آنکھوں اور آنکھوں کے بعد آنکھوں کے  
پردوں اور ان اسبابِ مدلل کی طرف لوگوں کا ذہن منتقل ہوا، جن کے بغیر آدمی دیکھ نہیں سکتا، مثلاً  
رنگ اور روشنی کو بھی، خدا کے دیکھنے کے متعلق غام کا دوسرے چھپر ڈیا، بس مباحث کا طوفان پڑا  
ہو گیا، فرقوں پر فرقے بنتے چلے گئے، مختصر سی بات کتنی طویل ہو گئی۔

کے درج کرنیکا طریقہ اختیار کیا گیا ہے، ابن جریر طبری کی تفسیر کا مدار زیادہ تر اسی پر ہے کہ تفسیری روایات کا غیر معمولی سرا یہ اس کتاب میں جمع ہو گیا ہے، یا طبری کے بعد السیوطی کی تفسیر ”درمنثور“ کی قدر و قیمت کا راز بھی یہی ہے، اسی نقطہ نظر سے کہنے والوں نے امام فخر الدین رازی کے متعلق یہ لطیفہ مشہور کر رکھا ہے کہ

فیہما کل شیء الا التفسیر امام رازی کی تفسیر میں تفسیر کے سوا سب کچھ ہے (۱)  
 بہ حال اس فقرے سے اشارہ آئی طرف کیا گیا ہے کہ روایات کی طرف امام نے اپنی تفسیر میں جتنی توجہ دیا ہے نہیں کی، اور اس لحاظ سے کچھ یہ واقعہ بھی ہے، نہ سوچنے والوں میں یہ یا کچھ اس قسم کے احساسات پائے جاتے ہیں، اسی کے مقابلے میں ایک طبقے کے باکوں کا بھی ہے، جو قرآنی آیات کی تشریح و توجیہ میں، نہ اس ماحول ہی کو اپنے سامنے رکھنا چاہتا ہے، جس میں قرآن نازل ہوا تھا۔ یا جن بزرگوں کو اپنا مخاطب قرآن نے پہلی دفعہ بنایا تھا یعنی صحابہ کرام، قرآنی آیات کے متعلق ان کے تاثرات کی وہ پرواہ نہیں کرتا، حتیٰ کہ شوریدہ سری میں عقل بانہوں کا یہ گروہ کبھی کبھی ترقی کر کے، اس حد تک پہنچتا ہے کہ عربی لغت اور الفاظ کے لغوی معانی کی رعایت سے بھی اس راہ میں اگر ضرورت ہوتی ہے تو آزاد ہو گیا ہے۔

آج ہی نہیں، بلکہ معلوم ہوتا ہے کہ تاریخ کے ہر دور میں اس قسم کی نامموریوں کا مشاہدہ قرآنی آیات کی تشریح و توضیح کے سلسلے میں کیا گیا ہے ”اتقان“ میں

(۱) امام رازی کی تفسیر کے متعلق میرا یہ نہیں عموماً اہل بصیرت کا خیال یہی ہے کہ اس فقرے کو مشہور کر کے امام پر اور امام کی کتاب پر ظلم بجا کیا گیا ہے، لیکن منہ سے جو بات نکل جاتی ہے، اپنی قیمت کبھی نہ کبھی حاصل کر ہی لیتی ہے، ہمارے زمانے میں مصر کے ایک صاحب نے جو علامہ طنطاوی کے نام سے مشہور ہیں، شاید پچیس ضخیم جلدوں میں ایک کتاب لکھی ہے۔ عنوان تو کتاب کا یہ ہے کہ قرآن کی تفسیر ہے لیکن مطالعہ کے بعد یہ لکھنا پڑے گا کہ فی کل شیء الا التفسیر کا (باقی ماثیرہ اگلے صفحہ پر)

میں سیوطی نے نقل کیا ہے کہ لطیفین قلبی کے نقطہ سے حضرت ابراہیم علیہ السلام نے اپنے ایک دوست کی طرف اشارہ کیا تھا جس کا نام قلبی تھا۔ مقصد یہ تھا کہ میں تو مطمئن ہوں، لیکن میرا دوست قلبی مرنے کے بعد جی اٹھنے کے مسئلے میں چونکہ متردد ہے اس کی تسکین خاطر کے لئے، بعض لوگوں نے دعویٰ کیا ہے کہ دَبّ آدنی کیفیتِ تحیی المرتی دے میرے پروردگار دکھا دے مجھے کہ مردے کو تو کیسے زندہ کریگا، کی استدعا حضرت ابراہیم علیہ السلام کی طرف سے بارگاہِ الہی میں پیش ہوئی تھی۔ اسی طرح بعضوں کا قول یہ تھا کہ میتہ، لوم خنزیر وغیرہ بعض مردوں اور عورتوں کے نام میں مسلمانوں کو حکم دیا گیا تھا کہ ان سے ملنے جلنے سے پرہیز کریں اور ان خرافات کا ذکر نہ کیا تکلف کیا جائے، بقول ابوسلم اصغہانی ان اقوال کا ذکر صرف اس لئے کرنا چاہیے کہ

ان یعلم ان فین یدعی تاکر معلوم ہو کہ علم کا دعویٰ کرنے

العلم حقیقی والوں میں احمقوں کی کمی نہیں ہے۔

اور ان حماقتوں کا تعلق تو قدیم علم یا "دانش پارینہ" سے تھا، اسکے مقابلے میں "دانش نو" کی بوجہ عیسویوں کا جو طوفان عہد حاضر میں امٹا آیا ہے اس کا نہ اور ہے اور نہ چھوڑا!

بھلا اس دعویٰ کے ساتھ کہ قرآن میں زغلامی کا ذکر ہے، اور تقدیر از دواج کے قانون کا، مجھیزان کا، نہ کرامتوں کا، نہ فرشتوں کا نہ جنوں کا نہ جنت کا اور نہ دوزخ کا اور نہ جنت کی حوروں کا نہ قصو کا، نہ اسکے اشجار کا، نہ اسکے انہار کا، نہ دوزخ کی نار کا، نہ اس کے ملائکہ غلام شدا کا نہ اس کے زقوم کا نہ عسین کا، الغرض قرآن میں

دھنہ گذشتہ کا حاشیہ، صحیح مصداق اگر کوئی تفسیر ہو سکتی ہے، تو وہ طنطاوی ہی کی یہ تفسیر ہے، خدا جان کر سیکڑوں سال پہلے خواہ مخواہ امام رازی کی تفسیر کے متعلق اس فقرے کو کس نے استعمال کر دیا تھا لیکن غلط باب باکر صحیح ہوئی ہے اور اس کو حقیقی مصداق اپنال گیا ہے۔

جو کچھ ہے وہی سب کچھ قرآن میں نہیں ہے۔ اس عجیب و غریب ادعا کے ساتھ قرآنی الفاظ کی توجیہ و تشریح میں جن طلسماتی زنگیوں کے تماشے سامنے آسکتے ہیں، اور لفظوں کے ساتھ جو ساحرانہ کھیل کھیلے جاسکتے ہیں، اس کا اندازہ ہر صاحب عقل و شعور کر سکتا ہے، یہ صرف احتمال ہی نہیں بلکہ یہی کر کے دکھایا گیا ہے۔ اور قرآن کے ساتھ ان بد بختانہ بازیگریوں کا سلسلہ اب تک جاری ہے، عربی زبان کی ایک سطر بھی صحیح طریقہ سے جو پڑھ نہیں سکتے، وہی قرآن کے اردو ترجموں کی مدد سے، ان ہی ناقابل گستاخیہ پر کوتاہ نصیبوں کا یہ گروہ جزی ہو گیا ہے، طرز تماشایہ ہے کہ انے ان اپنی حرکات پر داد کا بھی طالب ہو۔ آج ان مجربانہ جباروں کا یہ نتیجہ ہے کہ جس مطلب اور مقصد کو بھی چاہا جاتا ہے۔ قرآن اور قرآنی الفاظ کے سر پر تھوپ دیا جاتا ہے، بہر حال یہ بھی ہو رہا ہے۔ اور وہ بھی ہو رہا ہے، ایک طرف اس پر اصرار ہے کہ روایت بخیر کی آیت کے مطلب کا بیان کرنا، جہنم کو اپنا ٹھکانہ بنا لیا ہے، اور روایت کسی درجہ کی ہو۔ صحیح ہو، حسن ہو، ضعیف ہو، ضحمت میں اس کا حال جو کچھ بھی ہو، لیکن صحیح تفسیر ہی ہے اور قابل اعتماد تفسیر ہی جو ان روایتوں ہی کی روشنی میں قرآن کی آیتوں کے مطلب اور نشانہ کو متعین کرتا ہو، دوسری طرف آزادی بخشی گئی ہے کہ اپنے جس دوسرے اور دہم کو جس کا جی چاہے، قرآن کی طرف منسوب کرے۔ بقول اکبر مرحوم مجھے تفسیر بھی آتی ہے اپنا مدعا کہیے

اس کو بنانے والوں نے اپنا علمی پیشہ اور ذہنی مشغلہ بنا رکھا ہے اچنبہ پوری تقریر تو محفوظ نہیں ہے لیکن شاہ صاحب کا مطلب یہی تھا کہ مسلمانوں میں نسلاً بعد نسل خلفاً عن سلف جن حقائق سے اسلامی دین کی تعمیر و تعمیر ہوئی۔ ہے، جن کے بغیر اسلام کا تصور مسلمان تو مسلمان، شاید کوئی لکھا پڑھا غیر مسلم بھی نہیں کر سکتا یعنی دین کی ضروریات میں جو چیزیں شمار ہوتی ہیں، اول سے آخر تک بغیر کسی اختلاف

کے اسلام کی جو جانی پہچانی باتیں ہیں، ان سے ہٹ کر قرآنی آیات کی توضیح و تشریح کی جرأت ایمان سوز جرأت ہے، گویا فقیر اپنی خاص اصطلاح میں "البنات" کے جن چیزوں کی تعبیر کرتا ہے، دین کے ان بنیاتی تسلمات پر جس تفسیر سے زد پڑتی ہے، قرآنی آیتوں کی جس تاویل سے مذہب کا یہ غیر مشتبہ حصہ متاثر ہوتا ہو، تفسیر و تاویل کی یہی وہ قسم ہے جسے شاہ صاحب تاویل بالرائے قرار دیتے تھے (۱)

لیکن یہ بات کہ قرآن کی کسی آیت کا کوئی مطلب تفسیری روایتوں کی پشت پناہی کے بغیر بیان کرنا بہر حال میں تفسیر بالرائے ہے، اور جو ایسا کرتا ہے، وہ قرآن کی تشریح و تاویل اپنے من مانے خیالات کے زیر اثر کر رہا ہے، جہاں تک میں جانتا ہوں حضرت شاہ صاحب شدت کے ساتھ اس کی بھی تردید فرمایا کرتے تھے، ان سے زیادہ باخبر اس حقیقت سے کون ہو سکتا تھا کہ تفسیر کی کتابوں میں بن روایتوں کا لوگوں کو کرتے ہیں۔ امام احمد بن حنبل فرماتے تھے کہ اکثر و بیشتر حصہ ان کا ایسا ہے، جسکی اصل نہیں ہے سیدوطی نے اتفاق میں امام کے اس قول کو نقل کرتے ہوئے لکھا ہے، قال احمد: ثلثۃ کتب لیس لها اصل التفسیر، والملاحد والمغازی۔ تین کتابیں روایتوں کی ایسی ہیں جن کی اصل نہیں، ایک تفسیر دوسرے ملائم دائرہ میں آئیوالی جنگیں اور فتنے، اور جنگی معرکے، جہد نبوت میں جو پیش آئے، ان کے متعلقہ

۱۱۔ بخاری کی اطلالی تشریح میں اور شاہ صاحب کی دوسری تحریروں میں لوگ ان کے اس اجمالی دعویٰ کی تفصیل پڑھ سکے ہیں، مثلاً بخاری کی شرح میں ان کا یہ قول نقل کیا گیا ہے فاذا اذ جب تفسیر لیسائل متواترة اذ تبدل باللعقیدۃ صحت علیہا فذلک هو التفسیر بالرائے وھذا الذی یتوجب صاحبہ، الذار یعنی متواتر مسئلہ دین کا جس تفسیر سے ارشاد ملتا ہو، یا مسلمانوں کا جو اجماعی عقیدہ ہے، اس میں تبدیلی پیدا ہوتی ہو، یہی حقیقت تفسیر بالرائے ہے جس کا مرتکب جہنم کا حقدار بن جاتا ہے، فیض الباری ص ۱۵

قصے جن کو المغازی کہتے ہیں ۵۲۸ پھر خود علامہ سیوطی نے بھی اپنی طرف سے اس دعویٰ کو پیش کیا ہے کہ اصل المرفوع منہ فی غایۃ القلۃ، اسی روایتیں جو براہ راست رسول اللہ صلی اللہ علیہ وسلم کی طرف صحت کے ساتھ منسوب ہوں، تفسیر کے متعلق بہت کم ہیں ۵۲۹

یہ حال تو ان روایتوں کا ہے جن کو اصطلاحاً مرفوع حدیثوں کے نام سے موسوم کرتے ہیں، باقی رہے صحابہ کرام کے تفسیری اقوال، سو ابن عباس رضی اللہ عنہما کو اس باب میں غیر معمولی شہرت حاصل ہے، لیکن جو ذخیرہ اس سلسلے میں ان کی طرف منسوب ہے، خود سیوطی نے بھی اس کے متعلق علماء کا یہ فیصلہ نقل کیا ہے کہ رھذاہ القاسم للطوال التی اسند وہا غیر مرضیۃ ورواقتها مجاہیل ۵۲۳ یہ لمبی لمبی تفسیری روایتیں جو ابن عباس کی طرف منسوب ہیں، سنا نا پسندیدہ ہیں: انکے روایت کرنے والے نامعلوم اشخاص میں حضرت امام شافعی نے ابن عباس کے تفسیری اقوال کا جائزہ لیا تو اس نتیجہ تک پہنچے کہ لہ نسبت عن ابن عباس فی تفسیر الاشیاء مما شذ حدیث ۵۲۴ تقریباً سورتوں کے سوا ابن عباس کی طرف منسوب اقوال صحیح ثابت نہیں ہوئے۔ جس کی ایک کھلی دلیل یہ بھی ہو سکتی ہے کہ حدیثوں کا سب سے زیادہ معتبر اور صحیح مجموعہ یعنی صحیح بخاری میں تفسیری روایات کا سرما شاید دوسرے تمام ابواب کے مقابلے میں سب سے زیادہ کم ہے، امام بخاری نے بخاری روایتوں کے جیسا کہ جاننے والے جانتے ہیں قرآنی الفاظ کی لغوی تشریح پر زیادہ توجہ کی ہے، او وہ بھی بقول شاہ صاحب کے، جیسا کہ فیض الباری میں بھی نقل کیا ہے، اور حافظ ابن حجر نے اس راز کو واضح کیا ہے کہ ابو عبیدہ مومر ابن المثنیٰ کی کتاب مجاز القرآن پر

(۱) یاد رکھنا چاہیے کہ ابو عبیدہ کے لفظ سے کہیں دھوکہ نہ ہو، یہی کنیت مشہور محدث قاسم بن سلام کی بھی تھی جن کی کتاب الاسوال حال ہی میں شائع ہوئی ہے، اور غیر معمولی (باقی حاشیہ گلا صفحہ پر)

امام نے زیادہ بھروسہ کیا ہے، شاہ صاحب کا خیال تھا کہ لہذا لہجہ الی التقدیراً  
 امام بخاری نے معمر بن المثنیٰ کے اقوال تنقید کے بغیر ہی اپنی کتاب میں نقل کر دیے  
 ہیں، اس لئے ابن المثنیٰ کی کتاب میں جو ناقص پائے جاتے تھے، وہی کوتاہیاں صحیح  
 بخاری کی کتاب التفسیر میں باقی رہ گئی ہیں، یہ نکتہ خاص طور پر قابل توجہ ہے۔ شاہ صاحب  
 فرماتے تھے کہ صحیح بخاری میں جو تفسیری اقوال پائے جاتے ہیں، ان کے متعلق یہ سمجھنا  
 مناسب ہوگا کہ سہی امام بخاری کا فیصلہ ہے، بلکہ اس باب میں ان کی حیثیت صرف  
 ایک ناقل کی ہے۔

کچھ بھی ہو، کم از کم امام ابوحنیفہ کے متعلق جب یہ مانا جاتا ہے کہ ضعات و حسان  
 ہی نہیں، بلکہ خبر واحد خواہ محدثین کی اصطلاح کی رو سے مرفوع متصل و صحیح ہی کیوں  
 نہ ہو، باوجود اس کے، قرآنی نصوص میں کسی ترمیم کو احاد خبروں کی روشنی میں امام صاحب جاز  
 نہیں سمجھتے تھے، اصول فقہ کی ہر چھوٹی بڑی کتاب میں ان کے اسی فیصلہ کی تعبیر یہ  
 کی گئی ہے کہ "کتاب میں زیادہ خبر واحد سے نہیں ہو سکتی" اس کے بعد بھلا کون یہ کہہ  
 سکتا ہے کہ روایتوں کی دستگیری کے بغیر قرآنی آیات کے مطالب کے سمجھنے، اور  
 سمجھانے کی اجازت ہی نہیں دی جا سکتی۔ کتنی عجیب بات ہے کہ قرآنی نصوص  
 قطعیہ اور یقین آفرینی کے جس زور اور قوت کے حامل ہیں، واحد خبروں سے  
 ان کے سمجھنے میں مدد لینے کے بعد ان کا یہ زور اور ان کی یہ قوت کیا باقی رہ سکتی ہے  
 واحد خبروں کا مفاد بہ حال ظنی ہے، ظاہر ہے کہ یہی منظومیت کی صفت نصوص قرآنی  
 کی طرف بھی منسلک ہو جائے گی، امام ابوحنیفہ اگر خبر احاد سے کتاب پر زیادت کو جائز  
 نہیں سمجھتے تھے، تو بتایا جائے کہ یقین آفرینی اور قطعیت بخشگی کی طاقت جو قرآنی آیات

دو صفحہ نشہ کا باقی ماہرہ قیمتی معلومات سے مالا مال ہے، بلکہ یہ ابو عبیدہ مجاز القرآن کا مسند  
 دوسرا آدمی ہے اس کا نام معمر بن المثنیٰ ہے۔



میں پائی جاتی ہے، اس کی حفاظت کی دوسری شکل ہی کیا تھی، مگر افسوس ہے کہ امام ابوحنیفہ کی نظر کی بلندی کا صحیح اندازہ لوگوں کو نہ ہوا۔ بلکہ عکس اس کے پھیلاؤ والی لگ کر قرآنی نصوص کے مطالب کو بجا کے روایات کے قرآنی الفاظ ہی سے سمجھنے کی جو کوشش کرے گا، یا دوسرے کو سمجھائے گا، وہ تفسیر بالرائے کے جرم کا مجرم، دوزخی ہے، خدا جزائے خیر دے حضرت شاہ صاحب کو کہ تفسیر بالرائے کے اس غلط مطلب کا اپنے درس میں ازالہ فرمایا کرتے تھے، خدا کا شکر ہے کہ ان کا یہ فیصلہ بخاری کی املائی تقریریں درج کر دیا گیا ہے، ان کی طرف آخر میں یہ فقرے بھی اسی کتاب میں منسوب کئے گئے ہیں فرمایا کرتے تھے ومن حجة على العلماء ان يبرزوا معاني الكتب بعد الامعان في السياق والسياق والنظر الى حقائق الالفاظ المراعية عقائد السلف، یعنی کس نے اہل علم کو روکا ہے اس بات سے کہ کتاب اور اس کے معانی و مطالب کو آیات کے سیاق و سباق اور الفاظ کے اقتضاء کے مطابق جس میں سلف صالحین کے عقیدے کی بھی رعایت کی گئی ہو، ان امور کو پیش نظر رکھ کر ظاہر کریں، آگے اسکے بعد اسی میں یہ بھی ہے کہ بل ذلك حفظهم من الكتاب فانهم هم الذين ينظرون في عجائبه ويكشفون الاستاد عن وجود دقائقه، ويرعون الحجب عن خبيئات حقائقه، فهذا النوع من التفسير بالراي حظ اولى العلم ونصيب العلماء المستنبطين، بلکہ اللہ کی کتاب میں اہل علم کا واقعی یہ حصہ ہے، وہ اس کتاب کے نت نئے پہلوؤں پر فوراً کرتے ہیں، اور اس کے پوشیدہ اسرار سے نقاب اٹھتے ہیں، جو باتیں چھپی ہوئی ہیں، انھیں نمایاں کرتے ہیں، اگر یہی تفسیر بالرائے ہے تو اہل علم کا یہی حصہ ہے، اور قرآنی آیات سے نتائج پیدا کر نیوالے صاحبان آگہی کی خوراک ہیں۔

آخر میں اسی کے ساتھ اس پر بھی تنبیہ فرماتے تھے واما من تكلم فيه بدون صحة الادوات لا عند علم من كلام السلف والخلف ولا ذوق بالعبارة

وكان من اجلات الناس لم يحمله على تفسير كتاب الله غير الوقاحة، وقلة  
العام فلعليد الاسف كل الاسف وذلك الذي يستحق النار.

مگر قرآنی آیات سے صحیح واقفیت کے لئے جن قدرتی اسباب ذرائع کی ضرورت  
ہے جو ان سے تہی دامن ہو اس کے پاس اگلوں اور پھلوں کے اقوال کا علم نہ ہو،  
اور زہری ادب کی ذوق رکھتا ہو، اس قسم کے کہنے آدیوں میں قرآنی آیات کی تغیر  
کی جرات محض بے شرمی اور بے حیائی اور جہالت ہی کی وجہ سے ہو سکتی ہے، ان پر  
افسوس صد افسوس ہے، یہی لوگ جہنم کے مستحق ہیں۔

ذکر النوری کا اختتام

غیر معمولی تاثر کا یہ شاید شعوری یا غیر شعوری نتیجہ ہے سمجھتا ہوں کہ ان کے متعلق باتیں  
ختم ہو گئیں کہ ذاکرہ کسی نئی چیز کو سامنے پیش کر دیتا ہے، ایسی نئی چیز کہ دل اس کے  
چھوڑ دینے پر کسی طرح راضی نہیں ہوتا، ناظرین شاید تھک چکے ہوں گے، دل پر  
جبر کر کے اپنے محبوب مرحوم استاد کے ذکر کو ختم کرتا ہوں۔

آپ ہی انصاف کیجئے، اپنے حقیر و فقیر، جہول و ظلم، ادنیٰ ترین شاگرد کی  
حوصلہ افزائیوں میں جس کا یہ حال ہو کہ دارالعلوم میں طالب علمی کی زندگی ختم کر نیسکے  
بعد ناکسار القاسم اور ارشد نامی ماہوار پرچوں کی ادارت کے ساتھ کچھ درس و  
تدریس وغیرہ کے خدمات جب انجام دے رہا تھا لیکن تنخواہ جو مدرسے سے ملتی تھی  
ضروریات کے لئے کافی نہ تھی، رخصت لیکر مکان آگیا، اور دارالعلوم کے ہتتم  
مولانا صیب الرحمن صاحب رحمۃ اللہ علیہ کو یہ اطلاع دینے پر مجبور ہوا کہ موجودہ تنخواہ پر  
کام کرنا، اپنے حالات کے لحاظ سے خاکسار کیلئے دشوار ہے، یہ درخواست جب  
پہنچی، اس کا اثر اذنبہ کیا ہوا، اس کو چھوڑ دئے، کہنا یہ ہے کہ بعد کو مولانا صیب الرحمن صاحب  
رحمۃ اللہ علیہ سے جب نیاز حاصل ہوا تو براہ راست ان سے سن کر شمسد روحیران

ہو گیا۔ فرمائے لگے۔

” بھائی مولانا انور شاہ صاحب تم سے تو غیر معمولی طور پر متاثر نظر آتے ہیں، تمہاری وہ درخواست جب پہنچی، تو میں نے شاہ صاحب سے اس مسئلے میں مشورہ لیا۔ جواب میں انہوں نے کہا کہ آپ کے یہاں جتنے کام کرنا ہوتے ہیں، ان کو دیکھتا ہوں کہ جو درس دیتے ہیں، وہ تقریر کا کام نہیں کرتے یا نہیں کر سکتے، جو تقریر کا سلیقت رکھتے ہیں، ان سے آپ تقریر و وعظ کا کام نہیں لے سکتے، الغرض ان تینوں شعبوں یعنی، درس، تقریر، تقریر کیلئے اس درجہ سے آپ کو الگ الگ آدمی رکھنے پڑتے ہیں، لیکن میں دیکھ رہا ہوں کہ اس غریب رسالہ کی ادارت اور تقریر کا کام بھی آپ لیتے ہیں، اور درس و تدریس کا کام بھی اس کے سپرد کرتے ہیں۔ جہاں سے طلبی آئی، وعظ و تقریر کے لئے بھیجتے رہے، گویا ان تینوں شعبوں کا کام حسب دل خواہ وہ تنہا انجام دیتا رہا۔ اب اگر ان تینوں شعبوں کے سلسلے میں ایک ایک آدمی کی تمخواہ اسے دی جائے۔ تو شاید اس کا یہ ناجائز مطالبہ نہ ہوگا۔“

سفارش کی اس تخلیقی ترکیب کا خطرہ خود میرے دل میں بھی نہیں گزرا تھا۔ بہر حال الفاظ تو مجھ سے یاد نہ رہے مفہوم سہی تھا، حضرت شاہ صاحب رحمۃ اللہ علیہ کے ان الفاظ کو جس وقت میرے کان سن رہے تھے، انکھیں آنسوؤں سے ڈبڈبائیں، اپنی بے بضاعتی، کم مائیگی کا خیال آیا۔ اُس ازنگی کو اس کا آقا کا فوراً ٹھہرا رہا تھا حالانکہ ازنگی پہلے بھی ازنگی تھا، اور بعد کو بھی ازنگی۔ اور اس وقت بھی ازنگی ہونے کے سوا اور کچھ نہیں ہے سوچتا ہوں۔ استاد مرحوم کی قدرنا سیوں کا دھیان آتا ہے۔ تو دل کہتا ہے

بریں قول گر جاں بیازم رداست

علم و معرفت کا آفتاب ایک ذرہ کو چمکا رہا تھا حالانکہ ذرہ کے پاس تھا بھی کیا، اور جو کچھ تھا سب آفتاب کا تھا۔

کیا کہوں، کیا نہ کہوں، یہی نہیں اور اسی قسم کی خصوصی عنایات اور نوازشوں کا سلسلہ حضرت شاہ صاحب رحمۃ اللہ علیہ کی طرف سے آخر وقت تک جاری رہا، اس زمانے میں بھی جب دائرہ اہتمام اور حضرت شاہ صاحب میں شکر پنجوں کی صورتیں پیش آگئیں، یعنی دارالعلوم دیوبند کی تاریخی زندگی کا وہی شر، جس سے گجرات کے مشہور دارالعلوم ڈابھیل کا خیر پیدا ہوا، کہ حضرت شاہ صاحب دارالعلوم دیوبند کو خیر باد کہہ کر دارالعلوم ڈابھیل میں فرود کش ہوئے، اور گجرات کا یہ شہر جمال انور سے بقعہ نور بن گیا، اس زمانے میں بھی جب خاکسار حیدر آباد میں تھا، اور کش کش کی ان صورتوں پر حیدر آباد کا بھی دباؤ پڑ رہا تھا۔ یا جا جا جا رہا تھا کہ حیدر آباد کی حکومت بھی اپنا اثر اس پر ڈالے، اس زمانے میں عام طور یہ سمجھا جا رہا تھا، اور شاید یہی مشہور بھی کر دیا گیا تھا کہ اس دباؤ میں بجائے شاہ صاحب کی جماعت کے فقیر دائرہ اہتمام کے بزرگوں کی پشت پناہی کر رہا ہے، مجھ تک بھی اس قسم کی بدگمانیوں کی خبریں پہنچانی جا رہی تھیں، حضرت شاہ صاحب کے قلب مبارک کی گرائی کا خیال مجھے پچھین کے ہوئے تھا کہ عین اہیں دنوں میں قطعاً خلاف دستور اپنے دستخط ناموں سے ایک رسبڑ ڈالانا حضرت شاہ صاحب اس فقر کے نام شرف صدور لایا کرتے ہوئے قمرش ہاتھوں، لرزتی ہوئی اور کانپتی ہوئی انگلیوں سے اس گرامی نام کو کھولا۔ پڑھتا جاتا تھا۔ اور روتا جاتا تھا۔ اللہ اللہ سنانے والے مجھے کیا کیا سناتے رہے۔ اور انھیں آج کیا دیکھ رہی ہیں، مودت و محبت، سرفرازی اور عنایت بیکراں کے سوا اس میں اور کچھ نہ تھا۔ اس خاص خدمت کے لئے اس ذرہ ناچیز کا انتخاب فرمایا گیا تھا جیران تھا کہ ہزار ہا ہزار تلامذہ، جس کے اقطار ہند، بلکہ اسلامی دنیا کے کناروں میں پھیلے ہوئے ہیں۔ اس کے حافظے میں مجھ جیسے کس پرس مسیح پداں غالب الذی کا کلام اور وہ بھی اتنی خصوصیت کے ساتھ کیسے باقی تھا

انوس ہے کہ بخت کی تہمتی اور مزاج کے لاابالی پن کی وجہ سے اس دالاناسکی

حفاظت میں کامیاب نہ ہو سکا، ورنہ آج جس حال میں ہوں، شاید وصیت کرتا کہ میرے کفن کے ساتھ اس کو میرے ساتھ دفن کر دیا جائے، تاہم امید ہے کہ اس میں جو راز تھا، انشاء اللہ وہ اپنے ساتھ ہی دفن ہوگا۔

بہر حال حضرت شاہ صاحب کے ظلِ عاطفت اور ساری عافیت میں رہنے کا موقع اگرچہ دو ڈھائی سال سے زیادہ اس فقیر کو نہیں ملا لیکن اب میں کیا کروں کہ جن صحبتوں میں قرینہ قرین گزرے ہیں ان کی یاد پیرائے سری کے ان ایام میں تقریباً کچھ منٹ کی سی ہوگئی، لیکن خدا ہی جانتا ہے کہ دو ڈھائی سال کے ان متبرکات، علم ریز، معارف بیز، محبت خیز ایام کی ایک ایک بات، دماغ میں کیونکر تر و تازہ ہے، اسی لئے سچ پوچھئے تو حضرت شاہ صاحب رحمۃ اللہ علیہ کے متعلق جو کچھ کہنا چاہتا تھا اس کا عشرِ عشر بھی نہ کہہ سکا، لیکن پڑھنے والوں کی نغیبات کا خیال کر کے منہ بند ہوا ہوتا ہے کہ اب دوسرے اساتذہ کے متعلق ارسامی تاثرات کو پیش کروں۔

## باب

## شیخ الہند حضرت مولانا محمود حسن قدس سرہ

جائے تو یہی تھا کہ صدر دارالعلوم اور رئیس الاساتذہ ہونے کی حیثیت سے، جس نے بزرگیوں کو اب حوالہ دیکھ کر رہا ہوں، ہر سب سے پہلے ان ہی کا تذکرہ کرتا میری مراد شیخنا و شیخ الکمل حضرت سیدنا شیخ الہند مولانا محمود حسن دیوبندی صاحب شاہ و جمل

الجبۃ مشرؤاۃ کی ذات گرامی ہے۔ لیکن بزرگوں کے متعلق پیمائش اور فیۃ بازی کے شعل نامحسوس سے فطرۃ زمیر و باغ ہی کو کبھی کسی قسم کا تعلق رہا، اور نہ دل کو، ناپنا اور ناپ ناپ کر بزرگوں کی بنیاد بازی، کسی کو اول، کسی کو دوم، کسی کو سوم بمنزل کا مستحق ٹھہرانا، یہاں تو یہاں بلندی کی آخری سطح تک اس جراتِ بیجا کی اپنے اندر سمیت ہی نہیں پاتا، سب اپنے بزرگ ہیں، سب ہم سے بہتر و برتر، سب بڑے اور اونچے ہیں، رہا اپنے پیدا کرنے والے خالق تعالیٰ سبحانہ کے نزدیک ان کے لاشوقی مقامات و مراتب، سونپا ہے کہ جب کلمۃ اللہ و روح منہ حضرت مسیح علیہ السلام تک کا یہ اعتراف قرآن میں نقل کیا گیا ہے کہ اپنے خالق کو دیکھ کر کو خطاب کر کے عرض کریں۔

تَعْلَمَ مَا فِي نَفْسِي وَلَا اعْلَمُ مَا فِي نَفْسِكَ (المائدہ) جو کچھ میرے جی میں ہے، اسے تو جانتا ہے، اور جو کچھ تیرے جی میں ہے، اسے میں نہیں جانتا، تو آپ ہی بتائیے، کہ ایک ظلم و جہول میں اس فیصلے کی جرأت کیسے پیدا ہو سکتی ہے کہ حق تعالیٰ سبحانہ کے یہاں احترام و قرب میں، کس کا درجہ کیا ہے؟ یہ تو مافیٰ نَفْسِک کے علم کے جہانک میں سمجھتا ہوں، ایک بے نیاد ادعا کے سوا شاید اور کچھ نہیں، بقول شخصے

جگر ان کا ہے جو تجھ کو صنم سے یاد کرتے ہیں

میاں ہم تو مسلمان ہیں خدا کہنے سے ڈرتے ہیں

کچھ بھی ہو فقیر نے اپنے بیان میں تاثیر و تاثر کی ترتیب کو چونکہ پیش نظر رکھا ہے پہلے بھی مختلف پیرایوں میں عرض کر چکا ہوں کہ دارالعلوم دیوبند کے حلقہ تدریس میں شریک ہونیکے بعد سب سے پہلے یہ واقعہ ہے کہ اپنا دل حضرت شاہ صاحب رحمۃ اللہ علیہ کی ہی ذات سے متاثر ہوا تھا اس لئے قدرۃً اس سلسلے میں ان ہی کے ذکر کو مقدم کرنا پڑا۔

شاہ صاحب کے بعد دوسری ہستی جس سے متاثر ہونا کیا معنی؟ واقعہ یہ ہے کہ جس تاثر کے بعد از کچھ ہوا ہو یا نہ ہوا ہو، لیکن جو کچھ پہلے تھا۔ اس تاثر جدید کے بعد قطعاً وہ باقی نہ رہا۔

داستانِ اربعہ | اب انقلاب کی اس داستان کو سنئے، دل پر یہ افناد جس زمانے میں پڑی تھی، اور جس حادثہ کی شکار یہ جان حزیں ہوئی، اس وقت بھی یاد آتا ہے کہ مولانا حاتی مرحوم کی مسدس کے مقدمہ والا مشہور شعر

آں دل کہ رم نمودے، از خوب رو جواناں

دیر نیس ال پیرے بردہ بیک نگاہے

زبان پر جاری تھا۔ اور اب بھی جب خیال آجاتا ہے، تو بے ساختہ حافظہ میں یہی شعر تازہ ہو جاتا ہے، شاید پہلے بھی عرض کر چکا ہوں کہ دارالعلوم دیوبند کے تعلیمی رشتہ میں منسلک ہو جانے کے بعد خاکسار چند مہینوں تک دارالعلوم کے اکثر اساتذہ سے بے گانہ اور نا آشنا ہی رہا، ان اساتذوں میں حضرت سیدنا شیخ الہند رحمۃ اللہ علیہ بھی تھے، پڑھنے کی حد تک تو طلبہ کے ساتھ، ان کے حلقہٴ درس میں دوسروں کی طرح فقیر بھی بیٹھ جاتا تھا۔ لیکن براہِ راست ذاتی نیاز مندی کا موقع اب تک میسر نہ آیا، اپنی اس محرومی کے اسباب کیا عرض کروں، خیر آبادی برحمانات کا کچھ دباؤ ہے، اور کچھ یہ خیال کہ دارالعلوم میں لال پیلے، ہرے رنگ بنگ کے طلبہ مختلف صوبجات ہند بلکہ مختلف اقالیم کے کیڑے مکوڑوں کی طرح پھیلے ہوئے ہیں، کوئی وجہ نہ تھی کہ اپنے آپ کو انھیں کیڑوں میں سے کوئی ناپرساں کیڑا اور گنام مکوڑا خیال نہ کرنا کوئی ایتنا بات اپنے اندر ایسی نظر نہ آئی کہ ان بزرگوں سے ذاتی تعارف کی ہوس دل میں پیدا ہوتی، الغرض کچھ اسی قسم کے بے جملے اسباب و موثرات تھے، جنہوں نے کئی مہینے تک حضرت شیخ الہند رحمۃ اللہ علیہ سے میرے تعلقات کو درس کے عام حلقے تک ہی محدود رکھا۔ دستور بس یہی تھا کہ کتاب یعنی ترمذی شریف کا جو نسخہ مدرسہ سے عاریتہ پڑھنے کے لئے ملا تھا بغل میں دبائے طلبہ کے ساتھ نودرہ کے شمالی سمت کی طرف بالافغانہ پر جو ایک وسیع و عریض کمرہ تھا۔ اسی میں حضرت شیخ الہند رحمۃ اللہ علیہ بھی پڑھاتے تھے، اور شاہ صاحب بھی! بس اسی کمرے میں حاضر ہو کر طلبہ کے حلقہ میں کسی جگہ بیٹھ جاتا، زیادہ تر پہلی صفوں ہی میں میرے لئے جگہ نکلتی دوسرے طلبہ پہلی صفوں پر قبضہ کر لیتے، اسی لئے جہاں تک میرا خیال تھا حضرت شیخ الہند رحمۃ اللہ علیہ کی نظر بھی اس فقیر پر نہ پڑی ہوگی، البتہ کبھی کبھی کوئی ضروری بات دریافت کر لیا کرتا تھا، ممکن ہے، اس کی وجہ سے خطاب کا موقع حضرت والا کو مل جاتا ہو، لیکن اسی چپاسی طلبہ کی بھٹی میں اس کی توقع کہ سوال و جواب اور وہ بھی معمولی طالب علمانہ



انداز کے، ذاتی تعارف کا ذریعہ بن جائیں گے، یقیناً بے بنیاد ہی ہو سکتی ہے، بہر حال یوں ہی دن گزرتے رہے۔

## حضرت شیخ الہند کا درس

حضرت شیخ الہند رحمۃ اللہ علیہ کے درس کی شان، شاہ صاحب رحمۃ اللہ علیہ

کے درس سے مختلف تھی حضرت شیخ الہند رحمۃ اللہ علیہ دوہرا اوٹھے ہوئے، اگر سرما کا موسم ہوتا، اور شاید درس جس زمانے میں شروع ہوا تھا، جاڑوں ہی کا زمانہ تھا سرپردہ پٹی لٹنی، بدن میں کھادی کا لمبا کرتا، کھادی ہی کا پانچجام، اسی لباس میں ہاتھ میں لٹھیا لے ہوئے، زینہ سے تشریف لاتے، درس کے کمرے میں ایک گداجو لچکد اتراروں سے خاص طور پر اسی لئے بنایا گیا تھا کہ بوایسر کے مسوں کی وجہ سے عام قسم کے گدے پر آپ کو تکلیف ہوتی تھی، اسی گدے پر بیٹھ جاتے، دوہرے کے اندر محسوس ہوتا تھا ان کی انگلیاں تسبیح کے دانوں کے پھیرنے میں مصروف ہیں، طالب علم حدیث پڑھتا جاتا، اور آپ سنتے جاتے، دورہ میں ترجمہ بزبان اردو کا قصہ ختم ہو جاتا تھا۔ اس لئے کہ شکوۃ میں حدیث کا متن طلبہ پہلے پڑھ چکے ہوتے، کہا جاتا ہے کہ دورہ میں شریک ہونے والے طلبہ، ترجمہ کی ضرورت سے بے نیاز ہو جاتے ہیں۔ اسی لئے بطور ”سرد“ کے ایک حدیث کے بعد دوسری حدیث، دوسری کے بعد تیسری حدیث گزرتی چلی جاتی، لیکن کبھی کبھی ”ہاں چلئے“ کے سوا شیخ الہند کی زبان مبارک پر مشکل کوئی لفظ آتا۔ گویا قطعی ایک خاموش درس تھا۔ جب کوئی ایسی حدیث آجاتی، جو بظاہر مفہوم کے لحاظ سے قطعی طور پر حنفی مذہب کے خلاف ہوتی، اور پڑھنے والا طالب علم، خود رک کر دریافت کرتا یا دوسرے طلبہ سے پوچھتے ”حضرت یہ حدیث تو امام ابوحنیفہ کے قطعاً خلاف ہے“ جواب میں مسکراتے ہوئے رمیاً ختم شیخ الہند کی زبان مبارک سے یہ الفاظ نکلتے ”خلاف تو بے بھائی! میں کیا کروں؟ ہاں آگے چلئے“ طالب علم عرض کرتا کہ حضرت آخر امام صاحب کی طرف سے

کوئی جواب اس کا دیا گیا ہے؟ تمہاری کتابوں میں کچھ لکھا ہوگا پڑھ لینا، یہ فرما کر  
 ٹال دیا جاتا، طالب علم مصر ہوتا کہ آپ اپنا خیال ظاہر کیجئے فرماتے ”بھائی بڑے  
 بڑے علماء کے حواشی تو تمہاری کتابوں پر چڑھے ہوئے ہیں۔ ان کو پڑھ لو“ طلبہ کا  
 اصرار جب حد سے تجاوز کر جاتا، تب نہایت محمل الفاظ میں کچھ اجمالی اشارات  
 فرمادیتے۔ اسوقت ان اشاروں کی اہمیت محسوس نہ ہوتی تھی، لیکن کم از کم اپنی حد  
 تک مقیر یہ کہہ سکتا ہے کہ زندگی میں بعد کو پڑھنے پڑھانے، لکھنے لکھانے کے طول و  
 جملے بغیر مالذ کے عرض کر رہا ہوں کہ شیخ الہند رحمۃ اللہ علیہ کے ان اجمالی  
 اشاروں کا وزن روز بروز دل میں بجائے کم ہونے کے بڑھا ہی چلا گیا، ایک  
 نہیں، خلافیات کے سلسلے میں سیسوں مسائل میں آخری حقیقی بات وہی ثابت  
 ہوئی، جن کی طرف حضرت شیخ الہند اجمالی اشارے فرمادیا کرتے تھے، عام علم  
 والے طلبہ پر ان نچتے باتوں کا ابتداء میں کم اثر ہوتا، وہ پھر اعتراض کرتے، شیخ الہند  
 ذرا زیادہ گہرے ہو جاتے، اور یوں آہستہ آہستہ طالب علموں کو فکر و تحقیق کا خاص  
 طریقے سے وہ عادی بناتے، لیکن باہر سے دیکھنے والا شیخ الہند کے اس سیدھے  
 سادے طریقے درس سے اگر متاثر نہ ہوتا، تو جو رنگ تھا۔ ظاہر اقتضاء اس کا یہی  
 ہو سکتا تھا، سچ تو یہ ہے کہ کمال بے نفسی کے بغیر اس قسم کے درس کی ہمت عام مدرسین  
 میں شاید پیدا نہیں ہو سکتی، اس مناظراتی طریقے تدریس نے بالآخر مجھے اس فیصلہ  
 تک پہنچا دیا کہ یہ پیر سال خوردہ حد سے زیادہ شاقب ذہن کا مالک ہے۔  
 ان کی غیر معمولی وقاد فطرت کا اندازہ بند تریج ہوتا رہا، لیکن پھر بھی ذاتی تعارف  
 کی صورت پیدا نہ ہو سکی، کبھی بھی دل میں یہ ہوک اٹھتی تھی کہ گھر پہنچ کر شفا ہی لقا  
 کا شرف حاصل کروں، لیکن اب خجالت مانع آجاتی تھی خیال آتا کہ اتنے دنوں سے  
 حضرت سے مستفید ہو رہا ہوں، اور ملاقات کی توفیق نہ ہوئی، اب کس مزے سے سنانا  
 کروں۔

## ایک عجیب، موناک کیفیت

ابھیں حالات میں تھا کہ اچانک میرے اندر ایک کیفیت شروع

ہوئی، عجیب کیفیت؟ خصوصیت کے ساتھ زیادہ تر یہ کیفیت شیخ الہند کے حلقہٴ درس میں جہاں تک یاد آتا ہے، زیادہ شدت پذیر ہو جاتی، اس وقت تو اس کے ذکر سے بھی جی گھبراتا ہے، لیکن جب واقعات ہی کے لکھنے پر آمادہ ہو گیا ہوں تو اس کا تذکرہ کیسے نہ کروں،

ہونے یہ لگا کہ جو ہی حدیث شروع ہوتی، اپنے ذہن میں الجھنوں کے طوفان کو پاتا، طرح طرح کے شبہات، ہر حدیث میں ہوتے، یہ سب سے طالب علمانہ اور مولویانہ نہ تھے، بلکہ مصیبت یہ تھی کہ ذات رسالت صلی اللہ علیہ وسلم ہی سے۔ العیاذ باللہ ان نصیحت اور گندے وساوس اور خیالات کا عموماً تعلق ہوتا، بدگمانیوں کی ایک آگ تھی جو معلوم ہوتا تھا کہ میرے باطن میں بھڑک اٹھی ہے، دو گھنٹے تک عموماً ترمذی شریف کا یہ درس مسلسل جاری رہتا، اور ایک سیاہ کار، سیاہ سیزن ان روکنٹوں کے اندر ان ہی شکوک و شبہات کی آتشیں لہروں میں جلتا بھنستا رہتا، ہر حدیث میرے لئے، بدگمانی اور سوئمن کا چھتاؤ گویا بنتی چلی جاتی تھی، دماغ صرف ہرزہ اندیشیوں اور زیادہ بافیوں کا کارخانہ بنا ہوا تھا، درس سے فارغ ہو کر جب اپنی فرد و گاہ حجرہٴ قبریہ میں آتا، تو تنہائی میں دیر تک اپنے نفس، دل و دماغ کے ان عجیب و غریب آثار کو سوچ سوچ کر کیا عرض کروں کہ کس طرح گھلتا چلا جاتا تھا۔ اس میں شک نہیں کہ قدیم فلسفہ کے ساتھ اخباروں اور رسالوں کے ذریعے موجودہ الحادی رجحانات سے گونہ واقف ہونے کے مواقع مجھے ضرور ملے تھے، لیکن بحمد اللہ ایسا منحوس وقت جہاں تک یاد پڑتا ہے کبھی نہیں گزرا تھا کہ دین کی آخری بنیاد رسالت محمدیہ علی صاحبہا الف سلام و تحیۃ کے متعلق شک و شبہ کا کوئی کاٹنا دل میں کبھی کھٹکا یا چھٹا ہو، اور یہی پاک و رشتہ ایمانی حدود سے بہر حال اپنی سیاہ کاریوں، اور بد اعمالیوں کے باوجود ڈور ہونے

نہیں دیتا تھا، لیکن دل و دماغ پر اب جو دورہ پڑا تھا مجسوس ہو رہا تھا کہ دین کی کمری چٹان ہی سے پاؤں لالیا ذبا شد اچھل رہا ہے، آفت اس تاریکی اور اندھیری کا اب جب خیال آتا ہے، تو کانپ اٹھتا ہوں گھبرا گھبرا کر کبھی تین تہا جنگلوں اور کھیتوں کی طرف نکل جاتا غلطان پہچان انھیں خیالات و وسوسوں میں ٹھہتا رہتا۔ باتیں ایسی تھیں کہ کسی سے ذکر کر کے دل کی بھڑاس بھی نہیں نکال سکتا تھا، گویا ایک اندرونی آگ لگی ہوئی تھی جس میں کرٹیں لیتا رہتا نعتان اور دورے کی شدت روز بروز بڑھتی ہی چلی جاتی تھی، نمازوں میں سوچتا تو یہی سوچتا، دعائیں یہی کرتا کہ پروردگار یہ کیا حال ہے، میں دین کو درست کرنے کے لئے دارالعلوم میں حاضر ہوا تھا، لیکن پچا کھیا جو سرا یہ بھی دین و ایمان کا تھا، میرا لٹا چلا جاتا ہے، میں تو کہیں کا نہ رہا، یاد پڑتا ہے، کبھی کبھی تہنائی میں صلیح بھی نکل جاتی تھی، ایسا معلوم ہوتا کہ پیدا کر نیوالے نے جنم ہی کے لئے مجھے شاید پیدا کیا تھا۔ حالت جب حد سے زیادہ زبوں ہونے لگی، تب ایک خیال یہ بھی سامنے آنے لگا کہ میں دارالعلوم کو چھوڑ کر چلا جاؤں، متعدد بار یہ فیصلہ دماغ میں آیا لیکن فیصلہ نے فیصلہ کی صورت اختیار کی۔

شاید انھیں دنوں میں عید الاضحیٰ کی تعطیل کی وجہ سے چند دنوں کے لئے مدرسہ جب بند ہوا، تو کلیر شریف، منگلور، رڑکی وغیرہ پیدل سفر دیوانہ وار رنگ میں بھی فترنے کیا جو خود ایک مستقل داستان ہے، موقد ملا۔ تو مقالہ ختم کرتے ہوئے اپنے اکل مجنونانہ سفر نیز قیام دارالعلوم ہی کے زمانے میں گروکل کانگری کی سیاحت کے حالات قلمبند کرونگا (آخر کتاب میں ملاحظہ ہوں)

بہ حال اسی عرصہ میں ایک قدرتی دستگیری کی شکل سامنے آئی، جماعت دیوبند کے ایک اُمی رکن، مشہور شخصیت حضرت امیر شاہ نوزاد مرقدہ مینڈھو جہاں ان کا مستقل قیام تھا، وہیں سے اپنے دستور کے مطابق دارالعلوم میں اسی عرصہ میں تشریف فرما ہوئے، رات کو ایک دن مولانا کنفیسن

مرحوم کے بھتیجے مولوی محمد حسن چاند پوری، جو اس زلزلے میں ایک جوان رعنا تھے، اور تازہ فارغ التحصیل ہونے کے بعد بحیثیت معین المدین کے دارالعلوم کے تحتانی کلاسوں کی تعلیم کی خدمت انجام دیتے تھے، ہم عمری کی وجہ سے مولوی محمد حسن سے کافی رسم و راہ پیدا ہوئی تھی، ان کو آریوں عیسائیوں وغیرہ کی مناظرہ بازیوں کا شوق تھا، جس سے تھوڑی بہت لمبی اس زمانہ میں فقیر کو بھی تھی، نودرہ میں مناظرہ کی شغلی مجلس جمعہ کی راتوں کو عموماً ہوا کرتی تھیں، مولانا مگر فیاضی احسن صاحب مرحوم صدارت اور حکم ہونے کے فرائض عموماً انجام دیتے تھے۔ مناظرہ کا ایک فریق مولوی محمد حسن کے مقابلہ میں عموماً فقیر ہی ہوا کرتا تھا۔ الغرض مختلف وجوہ سے، ان کے کمرے میں میری بیٹھک رہتی تھی، یاد پڑتا ہے کہ مگر کب بعد ایک دن ان کے حجرے میں کسی مسکرا پر ذرا بلند آواز سے کچھ بکواس کر رہا تھا۔ میری آواز نے امیر شاہ خاں کو متوجہ کیا، اور حجرے سے باہر ٹھٹھک کر دیر تک میری باتیں سنتے رہے، اور پھر چلے گئے، دوسرے دن دریا کا کہہ رہے طالب العلم کون ہیں، جو رات کو باتیں کر رہے تھے، لوگوں نے پتہ بتلایا، اب یاد نہیں کہ مجھے بلوایا، یا ایسے حجرے میں خود قدم فرما ہوئے، بڑی شفقت سے ملے پوچھنے لگے، تم نے کہاں کہاں پڑھا ہے؟ اور کیا کیا پڑھا ہے؟ جو واقعہ تھا، عرض کر دیا گیا، چند ہی دنوں میں ان کی خصوصی توجہات کا مرکز بن گیا، بڑے پتہ کی باتیں ان سے معلوم ہوتی تھیں، لیکن میرے دل کی آگ کا پانی ان کے پاس بھی نہ تھا۔ جب ان سے انس اتنا زیادہ بڑھ گیا، تو جن خیالات و کیفیات میں الٹ پلٹ رہا تھا۔ آخر رات ان ہو کر ایک دن تنہائی میں امیر شاہ خاں کی خدمت میں انتہائی بے کسی کے ساتھ اپنی ذہنی آوارگی کی روداد سنائی دی

پند پیر دانا | اس سرد گرم حشیدہ پیر دانا نے غور سے میرے درد کی داستان سنی، سب کچھ سن لینے کے بعد بولے کہ اپنے ان خیالات کا تذکرہ اپنے استاد مولوی محمود حسن سے کیوں نہیں کرتے، میں نے

آبدیدہ ہو کر عرض کیا کہ میری کوتاہی نے ان کے دربار تک پہنچنے کا موقع میرے لئے باقی نہیں رکھا ہے، مجھے شرم آتی ہے کہ اتنے دن دیوبند میں گزر گئے اور حضرت کی خدمت میں حاضری کی توفیق میسر نہ آئی۔ ایسا منا کرتے ہوئے ندامت اور مخالفت محسوس ہوتی ہے۔ خاں صاحب نے اس پر تسلی و تشفی کے کلمات فرماتے ہوئے کہا کہ میں تم کو مولوی صاحب کی خدمت میں لے چلوں گا، ان سے ضرور ملو، اور جو حال ہے، انکو ان پر پیش کرو، وقت مقرر ہو گیا۔

## شیخ الہند کی خدمت میں حاضری

شاید عصر کے بعد کسی دن، امیر شاہ خاں صاحب مرحوم اپنے ساتھ لیکر

حضرت والا کی خدمت میں حاضر ہوئے، بان کے ایک بلبنگ پر تشریف فرما تھے، سلام کیا، مصافحہ کاشرف حاصل ہوا، تب امیر شاہ خاں نے فرمایا کہ یہ آپ کے شاگرد ہیں، دورے کے طالب العلم ہیں، آپ کی خدمت میں کچھ عرض کرنے کیلئے حاضر ہوئے ہیں، ان سے یہ سن کر حضرت نے فقیر کی طرف خطاب کر کے فرمایا: آپ تو حدیث کے درس میں آتے ہیں، یہ پہلا فقرہ تھا جس سے معلوم ہوا کہ کم از کم حضرت والا کے لئے جیسا کہ میں سمجھ ہوئے تھا یہ غریب قطعاً مجہول المطلق ہونے کی حیثیت تو نہیں رکھتا۔ اتنا بہ حال وہ بھی جانتے ہیں کہ ان کے حلقہ درس کا ایک طالب العلم میں بھی ہوں، پھر فرمایا کہ آپ کیا کہنا چاہتے ہیں۔ شاید اس وقت خلوت کی درخواست میری طرف سے پیش ہوئی، جو منظور ہو گئی، اور غالباً برآمدے کے بعد جو مال حضرت کی نشست گاہ میں ہے، وہاں تشریف لے گئے، اور جب کوئی نہ تھا۔ شاید امیر شاہ خاں صاحب مرحوم بھی نہیں تو بھرائی ہوئی آواز میں دکھ کا افسانہ شروع کر دیا گیا، جو دل پر گزرتی ہی تھی بے تم و کا است عرض کرتا رہا، سنتے رہے، خاموشی کے ساتھ سنتے رہے، داستان جب ختم ہوئی، تو وہی بات جو اب تک زیادہ لمبی اور طویل نظر آتی تھی، شیطان کی آنت سے بھی زیادہ طویل، صرف ایک فقرے سے سکر گئی، اور ہمیشہ کیلئے سکر گئی،

بلکہ ختم ہو گئی، ارشاد ہوا ”مولوی صاحب! آپ اپنے پریشان کیوں ہیں اپنا یہ حال جب آپ کے لئے اتنا ناگوار ہے، تو یہ بے ایمانی تھی نہیں آپ کے ایمان کی دلیل ہے، ایمان نہ ہوتا تو ان حالات میں اتنا پریشان ہی کیوں ہوتے، بعد کو یہ مضمون خود نبوت کے ارشادات میں بھی ملا لیکن پہلی دفعہ حضرت شیخ الہند کی زبان مبارک سے یہ الفاظ اس طرح نکلے کہ دل میں معلوم ہوتا تھا کہ کچھ تھا ہی نہیں، طماننت اور بشارت کی لہریں میرے چہرے پر کھیلنے لگیں، یہ دیکھ کر تب ارشاد ہوا کہ آپ نے کہاں کہاں اور کیا کیا پڑھا ہے، اپنی تعلیمی روداد سادی گئی، زیادہ وقت قدم فلسفہ اور منطقت کے پڑھنے میں صرف ہوا تھا۔ یہ معلوم کر کے فرمانے لگے، جو کچھ آپ کچا پکا ٹنگتے چلے گئے ہیں، اب وہی سب کچھ باہر نکل رہا ہے، پریشان ہونے کی بات نہیں ہے۔ شاید بے اختیار گریہ کے ساتھ عرض رہا ہوا کہ حضرت میرے لئے خواہ کچھ بھی ہو، اب یہ حالت ناقابل برداشت ہے میرے لئے اس قسم کے وساوس و اوہام کسی حیثیت سے بھی ہوں ناقابلِ تحمل ہیں میری زندگی خطرے میں ہے۔

## زندہ کرامت

اب خواہ دنیا مانے یا نہ مانے، لیکن اپنے ذاتی تجربہ کا میں کیا کروں، جو اب میں فرمایا گیا، مولوی صاحب! اجاؤ اب کوئی شبہہ اور کسی قسم کا شک تم کو نہ ہو گا، یہ یا اسی کے ہم معنی الفاظ تھے، آج کے تقریباً چالیس سال پہلے، اللہ کے ایک برگزیدہ دوست کی مبارک زبان سے یہ بات نکلی، خاکسار، اس کا دماغ، اس کا دل، اس کی زندہ شہادت ہے کہ اس طویل عرصہ میں مجھ اللہ پھر کسی قرآنی آیت، یا کسی نص نبوی میں کسی قسم کا کوئی شبہہ اب تک تو پیدا نہیں ہوا۔ جو مانا ہی ہوتا ہے کہ کوئی ایسی چیز سامنے آتی بھی ہے، تو مگر اس کے حل کے مختلف پہلو دماغ میں آجاتے ہیں، اور یہ نہ ہوا تو اجمالاً ایسا محسوس ہوتا ہے کہ اس کا جواب موجود ہے، خواہ اس کی تفصیل کی قدرت اس وقت سب درست مجھ میں نہ پائی جاتی ہو، گو یا کہ کوئی کیل ٹھونکتے ہو کہ وہی دل جو لڑاں اور پیاں رہتا تھا کچھ ایسا بیٹھ گیا کہ خواہ کچھ بھی

گزرے وہ اپنی جگہ پر سے نہیں ہٹتا، اسی لئے عیدنا حضرت شیخ الہند رحمۃ اللہ علیہ کی ایک زندہ کرامت خود اپنے آپ کو اپنے دل و دماغ کو اپنے ذہنی رجحانات میلانا کو سمجھتا ہوں ہیں کیا تھا، اور کیا ہو گیا، بعد کو حالات نے مجھ کو جو کچھ بھی بنا دیا ہو، لیکن اس وقت جو صورت پیش آئی کھتی کہہ سکتا تھا۔

ذره بودیم آفتاب شدیم

سنگ خار بودیم آب شدیم

ذاتی تعارف کا بند دروازہ اسکے بعد حضرت شیخ الہند رحمۃ اللہ علیہ سے بھی کھل گیا، اور حلاوت درگاہ کے حضرت والا کی خانگی صحبتوں میں شرکت کی سعادت بھی اس کے بعد محمد امجد میرا کرنے لگی۔

حضرت شیخ الہند کا ارشاد مبارک ”یعنی جاؤ اب کسی قسم کا وسوسہ نہیں ہوگا تقریباً چالیس سال پہلے کی بات ہے، صحیح الفاظ یہی تھے یا اس کے قریب قریب، لیکن مفاد و مفہوم یہی تھا۔ وہ دن تھا، اور آج کا ہے۔ اس عرصے میں کہاں کہاں جانا پڑا کہیں کن مصلوں میں شریک ہونے کے مواقع پیش آتے رہے۔ کیا کیا نہیں سنا، کیا کیا نہیں سنا، اور بچوں سے بھی ملا، اور بچوں سے بھی میل ملاپ رہا، بگڑے ہوؤں سے بگڑ بھڑھوئی سلٹھے ہوؤں سے بھی ربط مضطر رہا، لیکن ان کی یہ کرامت اب تک نہ بھے کہ سیاوس و خطرات کے سوا، جس کے اندر شاید کچھ نہ تھا کم از کم اسلامی دین کے عقائد و اعمال، قرآنی آیات، اور محمد رسول اللہ صلی اللہ علیہ وسلم کی رسالت و نبوت کی حد تک ایسا معلوم ہوتا کہ دل میں بھی انکی طرف سے برف کی لہ بھر دی گئی اور دماغ بھی برفانی خشکیوں سے گویا سمور ہے، پہلے ہی وہی قرآن و حدیث پڑھتا تھا۔ مگر دوسو سوں کی چنگاریوں کیساتھ پڑھتا تھا۔ اور وہی قرآن اب بھی پڑھتا ہے، حدیثیں بھی انکی نظر سے گزرتی رہتی ہیں لیکن بیان کر سکے یا نہ کر سکے، تاہم محسوس اس کو یہی ہوتا ہے کہ جو کچھ کہا گیا، اس کے سوا اور کچھ نہیں کہا جاسکتا تھا۔



اس اعجازی اثر کے ساتھ حضرت شیخ الہند نور اللہ مرقدہ و جزاءہ عن خیر الحبسہ کی مجلس مبارک سے واپس ہوا۔

دوسرے دن حلقہ درس میں حسب دستور حاضر ہوا حاضرین کا یہ رنگ گذشتہ حاضرین کے رنگ سے مختلف تھا، ہر نیا دن جو

## بدلا ہوا رنگ

اس کے بعد آتا جاتا تھا۔ اس میں یہ بدلا ہوا رنگ نختہ سے نختہ تر ہونے لگا، اب ان کی ہر بات کانوں سے گزرتی، دل میں چھتی چلی جاتی تھی، درس میں جیسا کہ عرض کر چکا ہوں، حضرت والا خود اپنی طرف سے بہت کم کہا کرتے تھے، طالب العلم ہی جب پوچھتا، اور پچھنے میں لصرار کی حد تک اس کا استفسار ہی بوجہ پہنچ جاتا، تب جواب دیا کرتے، اور اس میں بھی مستانظہ کا عادی طلبہ کو بنایا جاتا۔ اب سمجھ میں آتا ہے کہ طالب العلم ہی خود اپنے سوال کو حل کرے، بحث کے اس طریقے سے چاہا جاتا تھا کہ اس کا ملکہ اور سلیقہ اس میں خود پیدا ہو، خود فکری کا حامل بنے، غلافیات میں چالیس برس گزر جانے کے بعد سوال و جواب کے وہ سلسلے ایسا معلوم ہوتا ہے کہ اب تک دل و دماغ میں تروتازہ نہیں ان کی بتائی ہوئی گھاتیں، اور سکھائے ہوئے پیترے اپنی آئندہ تعلیمی و تدریسی زندگی میں ہمیشہ دستگیری کرتے رہے، علاوہ تمام مباحث و مسائل کے کبھی کبھی ایسے عسوق نکتے سننے میں آجاتے تھے کہ آج بھی ان کو سوچ کر سردھناتا ہوں۔

بخاری شریف کا سبق ہو رہا تھا،

## محبت نبوی میں نفاہیت

مشہور حدیث گزری کہ تم میں سے کوئی اس وقت تک مومن نہیں ہو سکتا، جب تک کہ اس کے مال اور بال بچے اور سائے انسانوں سے زیادہ میں اس کے لئے محبوب نہ ہو جاؤں (لا یكون احدکم مومنا حتیٰ اکون احب الیہ من مالہ وولده والناس اجمعین) (ادکاتال)

(۱) یہاں حدیث کے الفاظ میں کچھ تسامح ہو گیا ہے، حدیث کے الفاظ میں (باقی اگلے صفحہ)

کا جو حاصل اور تجربہ ہے حدیث مشہور ہے، اور جانی سچائی جاتی ہے، فقیر ہی نے عرض کیا کہ بھلا اللہ عام مسلمان بھی سرکار کائنات صلی اللہ علیہ وسلم کے متعلق محبت کی اس دولت سے سرفراز ہیں، جس کی دلیل یہ ہے کہ ماں باپ کی توہین کو تو ایک حد تک مسلمان برداشت کر لیتا ہے، زیادہ سے زیادہ گالیوں کے جواب میں وہ گالیوں پر اتر آتا ہے لیکن رسالت صلی اللہ علیہ وسلم کی ہلکی سی ٹسکی بھی مسلمانوں کو اس حد تک مشتعل کر دیتی ہے کہ ہوش و حواس کھو بیٹھتے ہیں۔ آئے دن کا مشاہدہ ہے کہ جان پر لوگ کھیل گئے، سن کر حضرت نے فرمایا کہ ہوتا بے شک یہی ہے، جو تم نے کہا، لیکن ایسا کیوں ہوتا ہے؟ تک ہتھاری نظر نہیں پہنچی، محبت کا اقتضایہ ہے کہ محبوب کی مرضی کے آگے ہر چیز قربان کی جائے۔ لیکن عام مسلمانوں کا جو برتاؤ آنحضرت صلی اللہ علیہ وسلم کی مرضی مبارک کے ساتھ ہے، وہ بھی ہمارے ہمارے سامنے ہی پیغمبر نے ہم کیا چاہا تھا، اور ہم کیا کر رہے ہیں۔ اس سے کون ناواقف ہے پھر سبکی آپ کی، جو مسلمانوں کے لئے ناقابل برداشت بن جاتی ہے، اس کی وجہ محبت تو نہیں ہو سکتی خاکسار نے عرض کیا، تو آپ ہی فرمائیں، اس کی صحیح وجہ کیا ہے؟

نفسیات انسانی کے اس مبصر حاذق نے فرمایا کہ سوچو گے تو درحقیقت آنحضرت صلی اللہ علیہ وسلم کی سبکی میں اپنی سبکی کا غیر شعوری احساس پوشیدہ ہوتا ہے، مسلمانوں کی خودی اور انانیت مجروح ہوتی ہے، ہم جسے اپنا پیغمبر اور رسول مانتے ہیں ہم اس کی اہانت نہیں کر سکتے۔ جو طرہ حقیقت اپنی اسی ہم پر پڑتی ہے لیکن منظر ہوتا ہے کہ پیغمبر صلی اللہ علیہ وسلم کی محبت نے انتقام پر انکو آمادہ کیا ہے، نفس کا یہ

(باقی حاشیہ صفحہ گذشتہ کا) لایومن احدکم حتیٰ اکون احب الیہ من والدہ وولدہ والناس اجمعہ بن کر مئی شخص اس وقت تک مرزا نہیں ہو سکتا جب تک میں اس کے والدہ اسکی اولاد اور تمام لوگوں سے بڑھ کر اس کے نزدیک محبوب ہو جاؤں (بخاری کتاب الایمان)

دھوکہ ہے، اپنی جگہ ٹھنڈے دل سے جو غور کر لینگا، اپنے طرز عمل کے تناقض کے اس نتیجے تک پہنچ سکتا ہے، بہر حال محبوب کی مرضی کی جسے پرواہ نہ ہو، اذال ہو رہی ہے اور لائینی اور لاحال گپوں سے بھی جو اپنے آپ کو جدا کر کے موزن کی پکار رہیں دوڑتا، اسے انصاف سے کام لینا چاہیے کہ محبت کا دعویٰ اس کے منہ پر کس حد تک پھبتا ہے۔

حضرت والا کی تقریر کا یہی خلاصہ تھا نظر ہے، ندامت اور شرمندگی کے ساتھ سر جھکا لینے کے سوا، ان کی اس نفیاتی تہیہ کے بعد میرے لئے کچھ اور پوچھنے کی گنجائش ہی کیا باقی رہی تھی

دریں بخاری

ایسی شیخ الہند کی شدت گماہی اور ان کے حکیمانہ نقطہ نظر کا سب سے زیادہ تجویز اس وقت ہونے لگا جب بخاری شریف شروع ہوئی بخاری کے مہات میں صیما کہ جاننے والے جانتے ہیں زیادہ تر تراجم ابواب کا مسالہ قرآنی آیات میں مناسبت اور باہمی ربط طے قرآن کی سب سے بڑی حکمت ہے، اس طرح امام بخاری کے تراجم ابواب کا رنگ بھی تو یہی ہے، بنیاداً سب سے بڑی ہی ربط کا راز پوشیدہ ہوتا ہے۔ لیکن ہر باب کی حدیثوں کا باب کے تراجم سے کیا تعلق ہے، شاید جس دن سے یہ کتاب اہل علم کے حلقے میں پیش ہوئی ہے، حل کر نیوالے، تراجم ابواب کے اس معنی کو حل کرنے میں، مہنگے میں، ہزار سال سے زیادہ مدت میں سوچنے والوں نے اس سلسلہ میں جو کچھ سوچا اور لکھا ہے، کتابوں میں عموماً وہ محفوظ ہے، لیکن بائیں ہر اہل بصیرت یہی کہتے چلے آ رہے ہیں کہ امت پر امام بخاری کا جو قرص چڑھ گیا،

(۱) امام بخاری، کسی حدیث کے ذکر کرنے سے پہلے باب قائم کرتے ہیں، اور اس باب کا ایک مجمل عنوان ذکر کرتے ہیں۔ گو یا حدیث اس اجمال کی تشریح یا عنوان کے دعویٰ کی دلیل ہوتی ہے۔ لیکن یہ تشریح یا دلالت ہمیشہ واضح نہیں ہوتی۔ کبھی بہت غمبی ہوتی ہے، انہیں عنوانات ابواب کو تراجم ابواب یا ترجمہ ابواب کے عنوان سے اہل علم ذکر کرتے ہیں۔

اس کے اتارنے میں، جیسا کہ چاہئے، اب تک صحیح معنوں میں کوئی کالیبا نہیں ہوا ہے۔  
 حافظ الدین علاء الدین بن محمد رحمۃ اللہ علیہ کی شرح بخاری دوسرے پہلوؤں سے جس حد تک  
 بھی مکمل شرح ہو، لیکن تراجم ابواب کا قصہ ان کی شرح کے بعد بھی یہی سمجھا جاتا ہے کہ  
 ہنوز گزشتہ ہے، شاہ ولی اللہ رحمۃ اللہ علیہ نے بھی تراجم کے حل کو اپنی بحث کا موضوع  
 خاص بنا کر مستقل رسالہ ہی ارقام فرمایا ہے، کوئی شبہ نہیں کہ حضرت شاہ صاحب کے اس  
 والے نے بخاری کے تراجم ابواب کے سمجھنے کی نئی شاہراہ شاید پہلی دفعہ کھولی ہے، ولی اللہ  
 راہ تھی، جو شیخ الہند رحمۃ اللہ کے سامنے دراشتہ آئی۔

حقیقت یہ ہے کہ جس وقت تراجم ابواب کی بحث شیخ الہند رحمۃ اللہ کے حلقے میں  
 چھڑ جاتی تھی، تو حضرت والا پر بھی خاص حال طاری ہو جاتا تھا۔ اور سننے والے بھی  
 محو حیرت بن جاتے تھے، وجد کی کسی کیفیت میں معلوم ہوتا تھا کہ سارا مجمع ڈوب گیا ہے، کأن  
 علی رؤوسهم الطیر کا منظر قائم ہو جاتا تھا، خود وہ بھی مہل جاتے تھے، اور سننے والے بھی  
 کھلے جاتے تھے، نئے معارف، جدید حقائق جو نہ کبھی سنے گئے، اور نہ پڑھے گئے، معلوم  
 ہوتا تھا کہ ان سے پردے ہٹ رہے ہیں، دل کی گریں داہوتی چلی جاتی ہیں،

اپنے تراجم میں امام بخاری کا قاعدہ یہ ہے کہ قرآنی آیتوں کو حسب ضرورت تشریح  
 کرتے چلے گئے ہیں۔ اس پہانے سے ان قرآنی آیتوں کے نئے پہلوؤں کے جاننے ہی کا  
 موقع نہیں ملتا تھا، بلکہ قرآن نہیں کی نئی راہیں بھی کھلتی تھیں، اور میں کیا بتاؤں کہ ترمذی  
 شریف کے درس کے بعد، بخاری شریف کا درس جب شروع ہوا تو دل کے لئے بھی اور  
 دماغ کے لئے بھی کسی لذیذ خوراک میں ملنے لگیں، ایسی خوراکیں، جو غنطن کی کسی کتاب میں  
 نہ فلسفے میں، نہ ادب میں اور نہ کسی اور فن میں ملی تھیں، دوسروں کے متعلق کچھ کہنے کا  
 ظاہر ہے، مجھے کیا حق ہے، لیکن اپنی حد تک یہ محسوس ہوتا تھا کہ میرا باہر بھی بدل رہا ہے اور  
 اندر بھی۔

## تبدیلیوں کی داستانِ عجیب

یہ تبدیلیاں اتنی سرعت اور  
اور تیزی کے ساتھ اثر انداز

ہو رہی تھیں کہ چند ہی دنوں کے بعد تجربے نے ثابت کیا کہ میرے پاس جو کچھ تھا شاید  
چھن گیا، جن شخصی خصوصیتوں کے ساتھ دارالعلوم کے احاطہ میں داخل ہوا تھا، اب نہ  
وہی باقی تھیں، اور زودہ شخصیت تھا تو یہ تجربہ گنتی! لیکن اب حال میں ہوں، اذیت  
سی ناگفتیوں کو گفتی بنا چکا ہوں، انھیں میں ایک یہ بھی سی!

ہوایا کہ انہی دنوں میں جب یہ فقیر بدل رہا تھا۔ دل بدل رہا تھا، اندر بدل رہا تھا،  
باہر بدل رہا تھا، دارالعلوم کے چند طلبہ بصر ہوئے کہ معقولات کی مشہور کتاب میرزا احمد  
رسالہ انھیں پڑھاؤں، وہی میرزا ہد رسالہ، جس کے پڑھنے میں یہ واقعہ ہے کہ شاید سال  
بھر سے زائد مدت ٹونک میں صرف ہوئی تھی، حضرت الاستاذ مولانا سید برکات احمد نور اللہ  
ضریح نے یوں تو منطق فلسفہ یعنی معقولات کی کبھی چھوٹی بڑی کتابیں غیر معمولی توجہ سے  
مجھے پڑھائی تھیں، لیکن میرزا ہد رسالہ کے پڑھانے میں جو طریقہ اختیار فرمایا تھا، شاید  
وہ نیا اور مخصوص طریقہ تھا، میرزا ہد کا متن قطبیہ مصنفہ قطب الدین رازی اور امام کی چند  
سطریں سے پڑھائی جائیں، ان کے بعد ان سطروں کی شرح میں میرزا ہد نے اصل شرح  
میں جو کچھ لکھا ہے، اسے پڑھتا، اپنی شرح پر خود میرزا ہد نے جو نوٹ لکھے ہیں، دوسری عقول  
میں جن کو مہنیہ کہتے ہیں، اس کی نوبت آتی، پھر میرزا ہد کی شرح مہنیہ پر غلام مہنی سہاری  
کے حواشی پڑھا کے جاتے، غلام مہنی کے حاشیے پر مولانا عبدالمحق خیر آبادی کا جو مطبوعہ  
حاشیہ ہے، وہ پڑھایا جاتا، پھر خیر آبادی حاشیہ پر موقع موقع سے خود حکیم صاحب نے  
جو کچھ لکھا تھا، اسے بھی پڑھنا پڑتا، یوں آہستہ خرام بلکہ مخرام کی چال کے ساتھ میرزا ہد  
پوری ہوئی تھی، پڑھنے میں جہاں تک یاد آئے ممکنہ توجہ جو مجھ سے ہو سکتی تھی کی گنجی  
تھی اردو زبان میں استاد سے سنی ہوئی تقریروں کو کبھی قلم بند کرتا چلا گیا، ظاہر ہے کہ  
اس خاص طریقے سے پڑھی ہوئی کتاب کے پڑھانے میں دشواری ہی کیا محسوس ہوتی،

قلبِ فرصت کے حیلے حوالے سے کچھ دن تو طلبہ کو ٹالتا رہا، لیکن میرے حیلے حوالے کام  
ذائقے، اور بڑھانے کی حامی بھری گئی، کل سے درس شروع ہوگا۔ یہ وعدہ کر کے کتب خانے  
سے مولوی عبدالحق خیر آبادی کا حاشیہ میرزا ہد رسالہ والا نکال لایا، اپنے ذاتی مطالعہ سے  
فارغ ہونے کے بعد چاہا کہ ایک نظر اس حاشیہ پر ڈال لوں۔

اب ہمیں سے تجربے کا آغاز ہوتا ہے، وہی کتاب جو انہماکِ توجہ کی مذکورہ بالا خصوصیتوں  
کے ساتھ پڑھی گئی تھی، شاید ہی کوئی کمی سے اس بیان کو تسلیم کرے گا۔ لیکن کیا کچھ کر  
یہی واقعہ پیش آیا کہ پڑھنے کے لئے کتاب کی طرف ہاتھ جسوقت بڑھانے لگا، تو  
ایسا محسوس ہوا کہ اس پر لرزہ طاری ہے، دل دھڑک رہا ہے۔ یا الہی یہ کیا ماجرا ہے، کچھ  
ہی دن پہلے جس کتاب کا مطالعہ میسر دل و دماغ کا لذیذ ترین مشغلہ تھا، اسی کتاب کے  
ساتھ دل کے تعلق کا آخر یہ کیا رنگ ہے۔ کانت رہا تھا، سوچنے لگا کہ بھر کیا کروں، خیال  
ہاں میرا حال خواہ کچھ ہی ہو، لیکن کل طلبہ بہ حال آئیں گے، اگر اسوقت کل کے درس کے  
لئے اپنے آپ کو تیار نہیں کیا جائے گا، تو سارا بھرم جاتا ہے گا۔ ٹونک کی نسبت سے  
میری منطقت اور معقولیت سے طلبہ کافی مرعوب تھے، غیر معمولی ذہنی شکست اور دماغی  
کوفت کے سنجوں میں گرفتار تھا۔ آخر رسوائی کی اذیت کا خیال غالب آیا، اور جس طرح  
بھی ممکن ہوا کاپیتے ہوئے تمیز انگلیوں ہی سے کتاب کھولنی پڑی، مگر نہ دماغ قابو  
میں تھا، نہ دل، مگر بالجو مطالعہ میں مشغول ہونا ہی پڑا

اس کے بعد ایک عجیب واقعہ پیش آیا۔ حالانکہ مطالعہ  
کرتے ہوئے، سو رہنے کا عادی نہ تھا، لیکن اسوقت

## عبرت ناک خواب

خلافتِ عادت کتاب پر سر جھک گیا، اور نیند آگئی۔ نیند میں دیکھا ہوں کہ ایک طویل  
عرصہ میدان میں ہوں، اور چاروں طرف سے جنگلی سُر حملہ کرتے ہوئے میری طرف  
بڑھتے چلے آتے ہیں، ان کو دیکھ کر میں بھاگ رہا ہوں۔ مگر کسی طرح میرا بچھا نہیں چھوڑتے  
دیکھا کہ سامنے ایک درخت ہے، سُر وں کے حیلے سے پھنکے لئے میں اس درخت پر

چڑھ گیا، اور درخت کی کسی اونچی شاخ پر بیٹھ گیا، پھر بھی دیکھتا ہوں کہ سوروں نے درخت کو گھیر رکھا ہے، اور ہر ایک میری طرف جھانکے ہوئے، سخت پریشان ہوں یا الہی ان سوروں سے نجات کی کیا صورت ہوگی۔

یہ ہی سوچ رہا تھا کہ اچانک کیا دیکھتا ہوں ایک شخص سا منے سے چلا آ رہا ہے، ہاتھ میں اسکے ایک چھوٹی سی بندوق ہے، اسی بندوق سے مسلسل سوروں پر نافرمانی کرتا چلا جا رہا ہے کسی کی ٹانگ ٹوٹ گئی، کسی کے سینے پر گولی لگی، سوروں میں بھگدڑ مچی ہوئی ہے، چند ہی لمحے میں ان کی ڈار ہتر ہتر ہو گئی، درخت ہی پر دل میں خیال ڈالا گیا کہ بڑی مار نیوالے یہ صاحب جو اچانک نمودار ہوئے حضرت مولانا سید حسین احمد مدنی ہیں شاید اسی کے بعد آنکھ کھل گئی، دلچسپ لطیف رہے کہ حضرت مولانا حسین احمد مدنی کے نام سے تو واقف تھا لیکن حضرت واللہ کے جمال جہاں آراؤ کی دید کے شرف سے اس وقت تک میری نگاہیں محدود تھیں، تعبیر سوچتے ہوئے، اس وقت یہ خیال کر لیا گیا تھا کہ تو توفیق ربانی کی مثالی شکل اس نام کے ساتھ میرے سامنے آگئی تھی، مگر چند ہی دنوں کے بعد اس خوابیدہ بخت کے طالع بیدار نے یہ تماشہ دکھایا کہ حضرت مدنی مدظلہ مدینہ منورہ سے دیوبند تشریف فرما ہوئے، پہلی نظر ان پر پڑی، اور اب تک یاد ہے کہ خواب میں جو کچھ دکھا تھا وہی بیداری میں دیکھ رہا تھا، وہی شکل، وہی شمائل، وہی خط، وہی خال، یہ کیا تھا اس وقت بھی میرے لئے یہ عرصہ تھا۔ اور آج تک وہ عرصہ حل نہیں ہوا ہے، خود حضرت مدنی سے ایکس زائد دفعہ پوچھ چکا ہوں، لیکن خواب کا مطلب جب تم بھی پوچھا مال دیا گیا۔

حیرت اور مسرت کی ملی جلی کیفیت، دل میں اب بھی باقی ہے، ظاہر ہے کہ اس رویا کے بعد میرا فیصلہ اس کے سوا اور کیا ہو سکتا تھا، کہ خواہ کچھ بھی اثر ہو، طلبہ کچھ بھی تھیں لیکن سوربن کو جو چیز میرے سامنے آچکی تھی، پھر اس کو بکریاں کیسے خیال کر سکتا تھا کچھ بھی ہو، ہوا یہی کہ فیصلہ کی رات کے بعد جو صبح ہوئی، طلبہ آئے، کتابیں لئے ہوئے آئے خواب تو ایک راز تھا، طالب علموں سے اس کا ذکر تو کیا کرتا صرف کہہ دیا گیا کہ اس کتاب

کے پڑھانے کی صلاحیت مجھ میں باقی نہیں رہی ہے، اس کا جواب نہیں دیا جاسکتا تھا، پچاسے پڑا سید آئے تھے مایوس ہو کر واپس ہو گئے،

جیسا کہ عرض کر چکا ہوں، اسی زمانے میں جب بخاری کا درس جاری تھا

## چہ گویم جلو ہائے دیدنی را

مجموعہ دوسری خوش نصیبوں کے اپنی زندگی کی ایک بڑی کامیابی، اس حسن اتفاق کو خیال کرتا ہوں کہ ٹھیک انھیں دنوں میں جب شیخ الہند جیسے شیخ وقت سے پڑھنے کا موقع میسر آیا تھا، شیخ مدنی مدظلہ العالی، اچانک مینے سے دیوبند تشریف فرما ہوئے، اور تشریف لا کر مسجد نبوی کے حلقہ حدیث کا شیخ درس، طالب العلم بن کر طلبہ بخاری کی جماعت میں شریک ہو گیا، شیخ الہند استاد تھے اور شیخ مدنی شاگرد! اور اس کے جس حلقے کا یہ رنگ قائم ہو گیا ہو، وہاں غریب طلبہ کا وجود اگر عدم بن کر رہ گیا ہو، تو اس کے سوا اور ہوتا کیا؟ قاری بخاری کے اب شیخ مدنی تھے، اور سارے طلبہ سامع بن گئے، اب میں کیا بزاؤں کہ اس عجیب غریب درس میں کیا کیا سنا، کیا کیا دیکھا، جنہوں نے نہیں سنا، نہیں دیکھا، سوچ کر ہی ان کو اندازہ کرنا چاہیے کہ ایک کہنہ مشق فاضل جلیل طالب علم بن کر اپنے حد سے زیادہ شفیق استاد گرامی سے کیا پوچھتا تھا۔ اور جواب کیا پاتا تھا، ہوا جواب کی خاص منزل تک پہنچنے کے بعد یہ واقعہ ہے کہ طلبہ کی اکثریت بازو ڈال کر بیٹھ جاتی تھی، ایک ایک مسئلے پر شیخ الہند اور شیخ مدنی کے درمیان دیر تک گفتگو ہوتی رہتی، میدان کے دو کھلاڑیوں کے دائرہ کایہ تماشا بڑا دلچسپ تھا، اپنے لئے فخر کا

۱، واللہ اعلم یہ عام دستور تھا، یا اس سال کی خصوصیت تھی کہ بخاری شریف جس دن شیخ الہند کے یہاں شروع ہوتی، تو دارالعلوم کے ممتاز اساتذہ جن میں سیدنا الامام اکثیری بھی تھے، تبرکاً و تینا پہلے دن کے درس میں طلبہ کے ساتھ مل کر شریک تھے، کچھ جواب و سوال کا سلسلہ بھی جاری ہوا۔



سب بڑا سرا یہی ہے کہ اس تماشے کے دیکھنے والوں میں اس ظلوم و جہول کشمیک ہو نیکا موقع حق سبحانہ و تعالیٰ نے آسان فرمایا۔

جذبات کے ساتھ محبوب استاد اور محبوب تلمیذ کے درمیان  
**مزاحی لطفے** کبھی کبھی مزاحی لطیفوں کا بھی تبادلہ ہوتا، یاد پڑتا ہے کہ

کسی خاص سلسلے میں حضرت مدنی نے فرمایا کہ امام ابو حنیفہ علیہ الرحمۃ پر اس سلسلے میں امام شافعی ہی غالب نظر آتے ہیں، سنے کے ساتھ حضرت شیخ الہند کی زبان مبارک سے یہ بیانتہ یہ فقرہ نکلا کہ

”ہاں پھڑنے کی آواز تو میں نے بھی سنی لیکن نیچے کون ہے،  
 اس کو آپ دیکھئے“

شفقت و محبت کے غیر معمولی جذبات نے سخن گسری کے میدان کو وسیع کر دیا تھا، کبھی کبھی حضرت شیخ الہند رحمۃ اللہ علیہ فرماتے۔

”آخر سب کی بدادت سے تم کو بھی متاثر ہونا پڑا۔ بدوں کی سمجھ میں  
 یہ نکتہ نہیں آسکتا“

میرے لئے تو ان الفاظ کو نقل کرنا بھی بے ادبی ہے، محبوب استاد اور محبوب تلمیذ کے درمیان سوز و ساز کے جو تعلقات تھے، ان کا رنگ تو انھیں بے تکلفیوں میں نکھرتا تھا، یہ سال بہرانیوں اور لطف و کرم کا سال تھا۔

حضرت مدنی کے حلقہ درس میں  
 شیخ الہند کے ساتھ شیخ ندیم  
 سے بھی نسانی شریف بڑھنے

اور سننے کا موقع اسی زمانہ میں میسر آیا، حضرت مدنی کی تشریح آوری سے فائدہ اٹھاتے ہوئے، مدرسہ والوں نے دورے کا ایک سبق آپ کے بھی سپرد کر دیا تھا زندگی میں پہلا موقع بھی تھا اور آخری بھی، کہ براہ راست عربی زبان میں مطالب کی تشریح اپنے استاذ سے سنیں، حضرت مدنی مدثر منورہ کی مسجد میں زمان عربی درس دینے کے

عادی تھے، یہاں بھی حسبِ عادت بڑکچھ ہی فرماتے فصیح عربی زبان ہی میں فرماتے اسوقت مدینہ منورہ سے تازہ وارد تھے۔ اب تو ہندوستانی طالب علموں کی رعیت فرماتے ہوئے ہندوستان کے دستور کے مطابق آپ کی درسی تقریریں بھی اردو زبان ہی میں ہوتی ہیں مگر ان پر بھی عربی لہجہ کا رنگ اب بھی غالب ہے، گویا بخار بھگ کے سن میں رفاقت اور نسائی میں تلمذ، ان دو گونہ نسبتوں کا شرف حضرت مدنی کی ذات گرامی سے محمد اللہ اس ذرہ ناچیز کو حاصل ہوا جن کا تصور بھی نہیں کر سکتا تھا۔

حضرت شیخ الہند سے ارادت و بیعت،

بہر حال حضرت شیخ الہند سے موانست و مناسبت کا رشتہ قوی سے قوی تر ہونا چاہیگا،

تا ایک یہی نسبت ترقی کر کے اس حد تک پہنچ گئی جو افادہ اور استفادہ کے سلسلے کی آخری منزل سمجھی جاتی ہے، ازل سے جس کی غلامی کا حلقہ کان میں ڈالا گیا تھا، ناسوتی زندگی میں اس کی غلامی کی سمادت میسر آئی، عہد جو کیا گیا تھا، کیسے کہوں کہ وہ پورا ہوا، لیکن جو کچھ ہونا تھا، وہ بہر حال ہو گیا، اس سے زیادہ شاید کہنے کی گنجائش نہیں کہ شیخ الحدیث ہی کو قدرت نے شیخ الطریق بھی بنا دیا۔

از بخت شکر دارم و ز روزگار ہم

آقا کی طرف سے غلام کی سرفرازیوں کا افسانہ طویل ہے۔ اس سلسلے کے

تخریری زندگی کی بسم اللہ

ایک واقعہ کا ذکر سن ہی لیجئے ہیٹکڑوں طلبہ کے ہجوم میں، ایک کس پر س طالب علم سے زیادہ جس کی کوئی حیثیت نہ تھی، اپنے حجرہ قبری میں بیٹھا ہوا تھا کہ اچانک بند کے کشتی پر نظر پڑی، اس حجرے کے باہر جو صلیح کمرہ مسجد کے شمالی رخ پر ہے، اس میں چند دوست حضرات کے ساتھ حضرت بلوہ فرما ہیں۔ ایسا معلوم ہوا کہ جو کچھ نہ تھا اپنے اس تیج کا خادم کو تلاش کر رہے ہیں، سامنے عمل کر کھڑا ہو گیا، چٹائی پھی ہوئی تھی، اس پر رونٹن افروز ہو کر اٹھ آیا

”مولوی صاحب! میں نے سنا ہے کہ لکھنے پڑھنے کا تم خاص ذوق رکھتے ہو، مدرسہ کی طرف سے القاسم رسالہ جو نکلتا ہے، اس میں مضمون کیوں نہیں لکھتے۔“

لکھنے پڑھنے کا حال یہ تھا کہ شاید دو ایک سطحی صحافی مقالوں کے سوا، آج تک کسی اخبار یا رسالے میں میرا کوئی بڑا اچھا مضمون شائع نہیں ہوا تھا۔ حیران تھا کہ حضرت تک اس کی اطلاع کس نے پہنچائی، لیکن جو فرمایا جا رہا تھا، سر جھکائے سنتا رہا جو حکم دیا جا رہا تھا، تسلیم کے سوا چارہ ہی کیا تھا؟ شاید عذر و معذرت کے الفاظ کچھ یاد آتا ہو گا کہ اس کی طرف توجہ ہی نہیں ہوئی، جن کی شنوائی نہ ہوئی، کیا جانتا تھا کہ آئندہ اسی القاسم کی ادارت سے اپنی علمی زندگی کی بسیم اللہ ہوگی، خیر الامم کا طائرانے امتیاز، یہی پہلا مقالہ تھا جو ارشادِ گرامی کی تعمیل میں لکھا گیا، چند شمارے اس مضمون کے مسلسل القاسم میں شائع ہوتے رہے پھر تو القاسم اور الرشید دارالعلوم سے شائع ہونے والے دونوں مجلوں کے ساتھ ایک ایسا رشتہ قائم ہوا کہ بسا اوقات دونوں رسالوں میں غیر کے ہفتات کے سوا اور کچھ ہوتا ہی نہ تھا (۱)۔

اہاں زندگ ہمارے قدیم علمی مکتوں کا یہ امر اس تھا کہ رسالوں کی مضمون نگاری و نگارش متاخر ہوتا ہے، دارالعلوم کے اساتذہ کی اکثر یہ امر باقی تھا، حالانکہ القاسم کے مضمون نگاروں میں شیخ الحدیث مفتی اعظم مولانا شبیر احمد صاحب رحمہ اللہ اجمین شریک تھے مگر یہ عملی دلیل بھی اس امر کے انکار کیلئے کافی نہ ہوا، اس کا نتیجہ یہ تھا کہ القاسم اور الرشید میں مضمون لکھنے پر کوئی آمادہ نہ ہوتا، ادارت کا ذمہ نیک کے سر ڈال دیا گیا تھا، ہندو دور پرچوں کو اول سے آخر تک مضامین سے بھریاں ہی کچھ جیسے خوش طالع علم کیلئے انسان نہ تھا، اور کچھ ان رسالوں کی شان کے مناسب بھی نہ تھا، دماغ پر زور دیا کہ اس زمانے میں ایک نئی ترقی کا لہر مینی زندگی مضمون نگاروں کا باور ہو کر ان لوگوں کے مضامین شائع کرنے کا جو دنیا میں موجود نہ تھے، پڑنے نائل اٹھا کر ان رسالوں کو دیکھتے بھونکنا اور فہرست میں آپکا امام فرخانی، امام رازی، شیخ ابن عربی، علامہ محمود اکوکی جیسے بزرگوں کے ناموں کے لطیفہ ایک لطیفہ بھی اس سلسلے میں ہی دیکھنے میں پیش آیا، لاہور سے اصلاح نامی ایک رسالہ جاری ہوا، القاسم اور الرشید سے کبھی کبھی ناسا کے مضامین نقل ہو کر اس رسالے میں شائع ہوتے تھے مضمون نگاروں کی فہرست میں مناظر اس گیلانی رحمۃ اللہ علیہ کی شکل میں اپنے نام کو بجا کر اصلاح کے دہر کو لکھا کہ بھائی، یہ تقریباً بھی زندہ ہو، مردوں میں اس کو بھی اپنے شریک فرمایا۔

**دوا ہم باتیں** | سیدنا حضرت شیخ الہند رحمۃ اللہ علیہ کے ساتھ تلمذ و صحبت کی سعادتیں، اس کو تاہ بخت، سیاہ کار کے لئے، جس حد تک

بھی سرمایہ افتخار و نواز ہوں، کم ہیں، لیکن اسی کے ساتھ مجھے اعتراف کرنا چاہیے کہ حضرت والا کے دامن دولت کی وابستگی کی طویل و عریض صفت میں اس فقیر کا شمار کسی زمانہ میں بھی نہ قبیل ہی میں تھا، نہ دبیر میں، نہ اگلوں میں وہ کبھی گنا گیا، بچھپوٹ میں، علماً و عملاً اپنی بیچ میرزگی نے امتیاز کا موقع حاصل ہونے نہ دیا، چونکہ یہ واقعہ واقع ہو چکا ہے کہ حضرت والا کے ملحقہ درس میں، دوسروں کے ساتھ ماہنامہ کا موقع مرتبہ لئے کبھی آسان کیا گیا تھا، اور صورت حال ہی ایسی پیش آئی کہ توبہ کی بیت کیلئے حضرت شیخ الہند کے دستِ حق پرست تک مجھے پہنچا دیا گیا، ورنہ اپنی سزا بہتہ اور لاحقہ زبوں حالی کو جب سوچتا ہوں تو در تک سوچتا ہوں کہ یہ کیسے ہوا اور کیوں ہوا، حضرت والا کے تلامذہ میں کہاں امام کشمیری اور شیخ مدنی، اور انھیں جیسے اجلہ اکابر شریک ہیں، اسی طرح روحانی تربیت یافتوں میں خدا ہی جانتا ہے کہ کتنے بڑے بڑے مقبولان بارگاہ الہی ہوں گے مگر کیا کہجے کہ آسان کر نوالے نے کسی زمانے میں ان ہی باتوں کو آسان فرما دیا تھا جن کا تصور بھی اب مجھے لرزہ براندام کرتا ہے اور یہ عجیب بات ہے کہ مجھ جیسے ایک عامی آدمی کے حافظہ میں حضرت والا کے متعلق در ایسی اہم باتیں محفوظ رہ گئی ہیں جن کی روایت کا صحیح استحقاق دراصل آستانہ محمودی کے برگزیدوں ہی کو حاصل تھا، مگر اب کیا کروں کہ باوجود کچھ نہ بوسیکے کچھ چیزیں مجھ تک بھی پہنچ گئی ہیں، جی نہیں چاہتا کہ اپنی بے وزنی کا خیال کر کے ایسی دو وزن دار باتوں کو اپنی ہی حد تک محدود رکھوں۔

پہلی بات تو وہی ہے جب تک تعلق  
**مولانا عبید اللہ سندھی کا مسئلہ**

سے ہے، ناکار جس زمانے میں پڑھنے کے لئے دارالعلوم میں داخل ہوا، یہ وہ زمانہ

تھا، جب مولانا سندھی اور دارالعلوم کے اربابِ حل و عقد کے درمیان تلخیاں بڑھتی ہوئی، اس حد تک پہنچ چکی تھیں کہ دیوبند سے کنارہ کش ہو کر دلی کو مولانا سندھی نے اپنا مستقر بنا لیا تھا۔ اور نظارۃ المعارف القرآنیہ کے نام سے ایک خاص نوعیت کا تعلیمی ادارہ قائم کر کے چند مخصوص طلبہ کو قرآن کا درس اپنے ان خاص نقطہ نظر سے دے رہے تھے، ان طلبہ میں دارالعلوم کے سدیانتر بھی تھے۔ اور غالباً کچھ انگریزی تعلیم یافتہ حضرات بھی انہیں شریک تھے، اس عرصہ میں کبھی کبھی مولانا سندھی مرحوم دیوبند بھی تشریف لایا کرتے تھے، غرض اہلی تو حضرت شیخ الہند سے ملاقات ہوتی، اور موقع مل جاتا تو ایک چکر دارالعلوم کا بھی لگا لیتے۔

خاکسار کچھ تو اپنی نوعمری کی وجہ سے، اور کچھ اس لئے کہ دارالعلوم کے حلقہ طلبہ میں میری حیثیت گویا اس وقت نوگرفاروں کی تھی، اس لئے دارالعلوم کے طلبہ کی جو عام ذہنیت ہوتی، اس کے زیر اثر رہنے پر مجبور تھا، طلبہ کے جس حلقے سے زیادہ مانوس تھا، اس کا تاثر یہ تھا کہ مولوی عبید اللہ سندھی صاحب دارالعلوم کے اربابِ حل و عقد چوں کہ تاراج میں اس لئے، ان طلبہ کی بھی خاص نگرانی کی جاتی ہے، جو سندھی صاحب سے ملتا جلتا ہو، ہو سکتا ہے ہو کہ یہ نوعمری کے تنبیہات ہوں، تاہم میں مولانا عبید اللہ صاحب کے نام ہی سے نہیں، بلکہ ایک حد تک ان کے کام سے گورنہ واقف تھا، دل میں ان کی عظمت بھی تھی، ان کے علم کی تعریفیں بھی سن چکا تھا، اس لئے جب وہ دارالعلوم کے حلقے میں نہ آتے، تو بے ساختہ ان سے ملنے کا تعاضد دل میں پیدا ہوتا، میں پھر سوچ کر کہہیں اربابِ حل و عقد تک خبر نہ پہنچ جائے، دل کا دل نہیں جھک رہا جاتا۔

بمشکل ایک دن جب مولانا سندھی مسجدِ دلِ احاطہ کے آخری مشرقی کمرے میں بیٹھے ہوئے تھے، اس زمانے میں ہمارے مرحوم و شہید دوست مولوی منظر الدین شیرکوٹی (مدیر الامان) کی قیام گاہ بھی وہی حجرہ تھا، مدرسہ میں کچھ تدریسی خدمت انجام دیتے تھے، اسی احاطہ میں عرض کر چکا ہوں کہ احقر کا بھی حجرہ قبرہ تھا۔ مولانا سندھی کو وہاں پا کر بے پاؤں فیران کی خدمت میں حاضر ہوا، سلام و کلام کے بعد جو باتیں ہوئیں، کل تو یاد نہیں

رہی، ایک جڑیاد رہ گیا ہے،

فقیر نے دریافت کیا کہ آپ کی علمی جدوجہد کا خلاصہ کیسا ہے اور آپ کیا چاہتے ہیں؟  
جواب میں مولانا سندھی نے جوابات کہی تھی وہ یہ تھی کہ مولوی بہت زیادہ سستی میں پڑے  
ہوئے ہیں، اور تعلیم یافتہ طبقہ بہت اوپر نکل گیا ہے۔ مولویوں کو تو چاہتا ہوں کہ ذرا کھینچ  
کر اوپر کروں، اور تعلیم یافتہ طبقہ کو اسی طرح چاہتا ہوں کہ کچھ نیچے اتار لوں، یوں مولویوں  
اور تعلیم یافتہ مسلمانوں کو ایک سطح پر میری خواہش ہے۔ کہ آئے، آئے، اس زمانے کی ہنیت  
کو مولانا سے باتیں بھی کرتا جاتا تھا اور ادھر ادھر دیکھتا بھی جاتا تھا کہ کسی صاحب کی گھج پر  
نظر نہ پڑ جائے، چند منٹ میں میری ملاقات مولانا سے ختم ہو گئی۔

اس دفعہ تو وہ دئی واپس ہو گئے، لیکن زیادہ وقفہ نہ گزرا تھا پھر دیوبند پہنچے  
ہم تو طلبہ کے کیمپے میں تھے۔ انوار ابدھر ادھر سے خبریں ملتی رہیں کہ آج کل دارالمشورہ میں  
مولانا عبداللہ سندھی کا مقدمہ پیش ہے، دارالعلوم کے اساتذہ ان سے ایک خاص مسئلہ پر  
بحث و مباحثہ کر رہے ہیں لیکن اختلافی مسئلہ کیا ہے، صحیح تعبیر پہنچانے والے مجھ تک  
ہنیں پہنچا سکے، تبلیغ کے مسئلہ میں اختلاف ہو پھر اس سے زیادہ اور کچھ تر نہ چل سکا کہ  
ایچانک دارالعلوم کی مسجد میں دیکھا گیا کہ مدرسے ارباب بست و کشاد جمع ہو رہے ہیں، اساتذہ  
میں مجھے جہاں تک خیال آتا ہے، بجز حضرت شیخ الہند کے سب ہی موجود تھے، طلبہ کی بھی  
خاصی تعداد ادھر ادھر سے بطور تماشہ بیٹوں کے جمع ہو گئی، اس ترتیب تو صحیح طور پر یاد نہ  
رہی لیکن یکے بعد دیگرے دیکھا کہ کھڑے ہو ہو کر تقریر کر نیوالوں میں ایک تو مولانا شبیر  
احمد عثمانی، اور خود مولانا سندھی تھے، اور تیسرے مقرر غالباً مولوی غلام رسول مرحوم  
استاذ فلسفہ و منطق تھے، مولوی عبداللہ صاحب نے کھڑے ہو کر جہاں تک خیال آتا ہے۔ یہ  
فرمایا کہ قرآنی آیت **لَا تَنْزِلُكُمْ بِمَنْزِلِ بَلِغْ دَنَا كَ دَرَاوِل** میں تم لوگوں کو، اور ان لوگوں کو  
جن تک بات پہنچی، اس سے میں اس نتیجہ تک پہنچا ہوں کہ نبی آدم میں جن لوگوں تک  
قرآن کا پیغام نہیں پہنچا ہے، ان سے مواخذہ اسلام کے نہ قبول کرنے پر نہیں ہوگا۔

اب آگے پورے طور پر یاد نہ رہا کہ انہوں نے کیا کہا، کچھ ایسا خیال آتا ہے کہ اپنے اس خیال کے متعلق یہ کہتے ہوئے کہ عام علماء کی یہ رائے نہیں ہے، بلکہ ان کے نزدیک تبلیغ عام ہر فرد تک پہنچنی ہے، اس لئے عدم تبلیغ کا عذر کسی قوم یا فرد کے لئے باقی نہیں رہتا ہے، اب واللہ اعلم انہوں نے اپنے اس خیال خاص سے رجوع کا اعلان کیا یا نہیں؟ لیکن دیکھا کہ مولانا شبیر احمد عثمانی مرحوم غصہ میں ان کے خیال پر تنقید فرما رہے ہیں، ان کی تقریر تو یاد نہ رہی، ان کے بعد مولوی غلام رسول صاحب مرحوم نے تقریر کی تھی، ان کی تقریر کا یہ فقرہ ٹھوٹا نہیں جاتا، کہا تھا کہ مولوی عبداللہ سندھی اگرچہ ہماری جماعت کے ایک فرد ہیں، لیکن جب کوئی عضو ٹر جاتا ہے، تو کاٹا دیا جاتا ہے، اسی طرح ہماری جماعت سے یہ الگ کر دیئے گئے، قریب قریب کچھ اسی نوعیت کے الفاظ تھے، میرا دل بھی اس وقت بھرا آیا تھا، اور یاد پڑتا ہے کہ مولوی عبید اللہ صاحب جس وقت تقریر فرما رہے تھے، تو کچھ آبدیدہ نہ تھے۔ مجلس برخاست ہو گئی، اس مجلس میں جو کیفیت گزری تھی، میرا دل اس سے بیدار تر تھا، غالباً دو سکر دن، یا ایک دو دن بعد ترمذی شریف کا درس حضرت شیخ الہند کے حلقہ میں ہو رہا تھا، بہت کر کے اسی فقیر نے اس مسئلے کو اٹھایا کہ سنی تبلیغ میں جو اختلاف اس وقت رونما ہوا ہے، حضرت والا کا خیال اس باب میں کیا ہے؟ کہنے کو تو کہہ گیا، اور جس طرح سے عرض کیا، اسے کیا باتوں؟ بظاہر معلوم ہوتا ہے کہ مسجد کے جلسہ کی تقریروں کی خبریں حضرت تک بھی پہنچ چکی تھیں، جن سے متاثر تھے، اور خلافت دستور دیکھا کہ ذرا سہل کر متوجہ ہو گئے، اور ایک ایسی شہتہ اور رفتہ تقریر اس مسئلہ پر فرمائی، جو خاکسار کے نزدیک حرتِ آخر کی حیثیت رکھتی ہے، اپنی کتاب الدین القیم میں اس مسئلہ پر بحث کرتے ہوئے اور عام خیالات کے سوا حضرت مجدد رحمۃ اللہ علیہ کے خاص نظریہ کو دلچ کر کے آخری فیصلہ حضرت والا کی اسی درسی تقریر کو اپنی کتاب میں قرار دیا ہے، تفصیل

کے لئے تو مناسب ہے کہ اس پوری بحث کا مطالعہ میری اس کتاب میں کیا جائے جو عام طور پر بازار میں ملتی ہے، ہندوستان و پاکستان میں متعدد ایڈیشن اس کتاب کے شائع ہو چکے ہیں، لیکن اس وقت جو تقریر حضرت شیخ البند نے فرمائی تھی اس کا خلاصہ یہ تھا۔

”تبلیغ اور مواخذہ ان دونوں کی حیثیت کلی شکست جیسی ہے۔ مثلاً ارشاد ہوا تھا کہ ابو جہل کو تبلیغ جس رنگ میں ہوئی تھی ظاہر ہے کہ وہی رنگ اس تبلیغ کا نہیں ہو سکتا، جو ہمارا اور آپ کا ہے صدیق اکبر، براہ راست نبوت کبریٰ کے محرم اسرار تھے، جو قرآن ان کو حاصل تھا، یقیناً آج کل کے ایک عامی مسلمان کو وہ میسر نہیں ہے۔“

اسی طرح حق تعالیٰ کے مواخذہ و گرفت کی نوعیت بھی ایک جیسی نہیں ہے، آخر ابو جہل پر محبت جس طرح پوری ہوئی تھی، اور اسی بنیاد پر جس مواخذہ کا وہ مستحق ہوا یہی نوعیت ان لوگوں کے مواخذہ کی کیسے ہو سکتی ہے جنہیں ابو جہل کی نشانیاں میسر ہیں۔“

اس تہیدی مقدمہ کو سمجھانے کے بعد فرمایا گیا کہ بس اجمالی عقیدہ یہ رکھنا چاہئے کہ ہر شخص کا مواخذہ، اس کی تبلیغ کی نوعیت کے ساتھ وابستہ ہے جس حد تک تبلیغ ہوئی ہے، اسی حد تک اس سے مواخذہ بھی ہوگا۔ یہ بالکل ممکن ہے ایک شخص ہندوستان یا عیسائیت میں رہتا ہو لیکن اس کے خاص حالات کی وجہ سے دین حق کا پیغام اس شخص تک اس رنگ میں نہ پہنچے، جس رنگ میں یورپ یا امریکہ کے کسی ایسے شخص تک پہنچا ہو جس نے باضابطہ اسلام اور اسلامی تعلیمات اسلامی کتابوں کا مطالعہ کیا ہو۔

العرض انفرادی طور پر یہ بات کہ تبلیغ کیسے کس درجہ کی ہوئی ہے، حق سبحانہ تعالیٰ ہی اسے جانتے ہیں، اور مواخذہ بھی وہی اپنے علم کے مطابق کریں گے۔ تفصیلی علم تو اس کا



ہدایہ کو ہے، ہمارے لئے اتنی اجمالی بات کافی ہے کہ جس حد تک تبلیغ ہوتی ہے  
اسی حد تک اس سے مواخذہ بھی ہوگا، اشخاص کو متین کر کے یہ بتانا آدمی کے لئے  
ناممکن ہے کہ کسی درجہ کی تبلیغ ہوتی ہے، اور جب تبلیغ کے مدارج کا تفسیلی علم نہیں ہو  
سکتا، تو مواخذہ کی تفسیل بھی ہم کیسے کر سکتے ہیں۔

درس اس دن کافی پر جوش اور گرم تھا، یونیورسٹی والوں نے یہ خبر دارا الشوریہ تک  
پہنچائی کہ فلاں طالب علم نے آج شیخ الہند کے حلقہ درس میں فلاں مسئلہ کو چھیڑا ہے،  
جس کا جواب یہ دیا گیا ہے، کافی شور و غوغا ہوا، نذرہ میں ایک جلسہ بھی طلب کیا گیا  
اور اس غلط فہمی کے پھیلنے کا جو اندیشہ پیدا ہوا تھا کہ آج اس اخلاقی مسئلہ میں حضرت  
شیخ الہند نے ایسی تقریر فرمائی ہے، جس سے مولوی عبید اللہ سندھی کے خیال کی تائید  
ہوتی ہے، اس اندیشہ کا ازالہ کیا گیا، درانحالیکہ دونوں خیالوں میں فرق تھا، کیونکہ  
جائزہ خیال آتا ہے، مولوی عبید اللہ صاحب یورپ و امریکہ کے باشندوں کو  
متعین کر کے دعویٰ کرتے تھے کہ ان کو دین حق کی صحیح تبلیغ نہیں ہوتی ہے، اور حضرت  
شیخ الہند کی تقریر اصولی تھی، شاید اس جلسہ سے اس فرق کو واضح کرنا منظور تھا،  
چراغ یہ تو عقلی بات تھی، جو اپنی طالب علمی کے زمانے میں حضرت شیخ الہند کی طرف سے  
میرے کانوں میں پہنچی۔

دارالعلوم کا مقصد شیخ الہند کا  
نقطہ نظر

دوسری بات جسے اسی سلسلہ کی  
ایک بڑی سمجھنا چاہیے یعنی مولوی  
عبید اللہ سندھی اور ارباب

کی کشیدگی پھر بھی باقی ہی رہی۔ اور سلسلہ بھی واضح ہوتا چلا گیا کہ حضرت شیخ الہند اور  
مولوی عبید اللہ دونوں کا زاویہ خیال، مدارک کے ارباب بست و کشاد سے جدا ہوتا چلا  
جا رہا ہے۔ تبلیغ والا مسئلہ تو خیر ایک علمی مسئلہ تھا، درحقیقت ان دونوں صفوں میں ایک  
حقیقی اختلاف سیاسی طریقہ عمل کے متعلق تھا، اب پوری بات تو یاد نہ رہی لیکن ایک

دل کچھ ایسا ہوا کہ مولانا حبیب الرحمن عثمانی نائب مہتمم نے فقیر کو یاد فرمایا، اور کنگلا  
 تم حضرت شیخ الہند سے مل کر دریافت کرو کہ وہی سیاسیات میں حضرت والا کا صحیح  
 مسأب کیلئے ہے؛ میں خود حیران ہوں کہ اتنے اہم مسئلہ کے متعلق مولانا حبیب الرحمن صاحب  
 نے مجھے جیسے کس پیرس آدمی کا انتخاب کیوں فرمایا لیکن اب کیا کیجئے کہ واقعوں ہی  
 پیش آیا، شاید نظر کی نماز کے بعد کا واقعہ ہے، مسجد کے احاطہ میں ایک کمرہ تھا جسے  
 اس زمانہ میں دارالتصنیف کا نام دیا گیا تھا، اس کمرے میں حضرت شیخ الہند رحمۃ اللہ  
 علیہ اپنی زندگی کے آخری مشغلہ یعنی ترجمہ قرآن مجید کا کام کچھ دیر کیا کرتے تھے، فقیر  
 اس احاطہ کا باشندہ ہی تھا، نماز کے بعد حضرت اپنی تصنیف و ترجمہ کے اسی کمرے  
 میں تشریف لے گئے، تنہا تھے، موقع پا کر فقیر بھی بیچھے سے حاضر ہو کر عرض رسا ہوا کہ  
 کچھ عرض کرنا ہے، جیسا کہ قاعدہ تھا، خذہ جنتی سے فرمایا گیا کہ آؤ، کیا کہنا چاہتے ہو،  
 بیٹھ گیا، اور جو پیغام میرے سپرد کیا گیا تھا، اسے پہنچا دیا، سنتے رہے، اپنی بات  
 جب ختم کر چکا تو دیکھا کہ حضرت پر ایک خاص حال طاری ہے، اور اپنے استاد حضرت  
 مولانا محمد قاسم صاحب بانی دارالعلوم جن کو وہ حضرت الاستاذ کے لفظ سے یاد کرتے تھے  
 انھیں کا نام لے کر فرمایا

”حضرت الاستاذ نے اس مدرسہ کی درس و تدریس تعلیم و تعلم کیلئے  
 قائم کیا تھا؛ مدرسہ میرے سامنے قائم ہوا، جہاں تک میں جانتا  
 ہوں ۱۸۵۴ء کے ہنگامے کی ناکامی کے بعد یہ ارادہ کیا گیا کہ کوئی  
 ایسا مرکز قائم کیا جائے، جس کے زیر اثر لوگوں کو تیار کیا جائے  
 تاکہ ۱۸۵۴ء کی ناکامی کی تلافی کی جائے“

چالیس سال پہلے کی بات ہے، روایت باللفظ کی توقع فضول ہے، حضرت والا  
 کی تقریر سے دل میں جو اثر اس وقت قائم ہوا تھا، اسی اثر کے نتائج کی تعبیر اپنے الفاظ  
 میں کر دی گئی ہے، تقریر کی مدت کافی تھی، لیکن حاصل یہی تھا، آخر میں ارشاد ہوا کہ

”تعلیم و تعلم، درس و تدریس جن کا مقصد اور نصب العین ہے، میں ان کی راہ میں مزاحم نہیں ہوں، لیکن خود اپنے لئے تو اسی راہ کا میں نے انتخاب کیا ہے، جس کیلئے دارالعلوم کا یہ نظام میرے نزدیک حضرتہ الاساذ نے قائم کیا تھا“

اس کے بعد دورا میں مختلف ہو گئیں، ایک راہ تعلیم و تعلم اور دینی نشر و اشاعت کی تھی، اور دوسری راہ وہی تھی، جسے بالآخر حضرتہ شیخ الہند نے اختیار فرمایا، اور اسی مسلک کیساتھ اپنے مالک سے جا ملے، خیال آتا ہے کہ حضرت نے یہ بھی فرمایا تھا کہ ”فرائض الہیہ جس حد تک بن بڑا، ادا کرتا رہا، اب آخری کام ہے“

ہے، جسے اپنی حد تک تو میں کر گزروں گا۔“  
اور اسی کو وہ کر گزرے، خاکسار نے جو کچھ سنا تھا وہی ان لوگوں تک پہنچا دیا جنہوں نے لہنا پیغام دیکر بھیجا تھا۔



مولانا محمد اسلم قاسمی

عربی مدارس اور نظام چندہ

مولانا محمد اسلم صاحب کی بصیرت افروز مکر جامع دینی اداروں کے لئے فراہمی مایات کے طریقوں کا تحقیقی جائزہ اور اس سلسلے کی بے ضابطگیوں پر ایک اثر انگیز تبصرہ۔

مکتبہ طیبہ، دیوبند ۲۲۷۵۵۴

## باب

## حضرت مولانا شبیر احمد عثمانی علیہ الرحمۃ

دارالعلوم کے اساتذہ میں تیسرے اساتذہ جن سے خاکسار کو غیر معمولی استفادہ کے مواقع میسر آئے۔ وہ حضرت مولانا شبیر احمد صاحب کی ذات بابرکات ہے، دارالعلوم ہی میں نہیں، بلکہ زندگی میں جن بزرگوں کے تلمذ کا شرف فقیر کو مختلف ادوارِ حیات میں حاصل ہوتا رہا ہے، ان میں جہاں تک سوچتا ہوں، شاید سب سے زیادہ میرے نو عمر استاد مولانا عثمانی قدس سرہ تھے، جس زلزلے میں، ان کے حلقہ درس میں شریک ہوا، مولانا کی عمر غالباً اس وقت تیس تیس کے درمیان تھی، مشکل مجھ سے آٹھ دس سال عمر میں دوڑے ہوں گے، لیکن یہ خدا کی دین تھی کہ اس عمر میں وہ دارالعلوم کے سینہ اول کے اساتذہ میں شریک ہو چکے تھے، اور دورہ حدیث کی اہم ترین کتاب سنن ابی داؤد کا درس انھیں متعلق تھا۔

یوں تو مولانا عثمانی کے نام سے دارالعلوم میں حاضر ہونے سے پہلے ہی کچھ زچہ آشنا ہو چکا تھا، ٹونک میں بعض طلباء، دارالعلوم سے ہو کر پہنچتے تھے، ان کے علم و فضل کا ذکر غیر معمولی امتیاز کے ساتھ کرتے تھے، اس خصوصیت کے ساتھ کہ دینی علوم کے علاوہ عقلیات میں، انھیں طالب علموں سے معلوم ہوا تھا کہ مولانا غیر معمولی شہرت

حاصل کر رہے ہیں، یہ بھی جانتا تھا کہ باوجود نو عمری کے مدرسہ فقہ پوری میں صدر مدرس کے عہدے کے لئے بھی ان کا انتخاب ہوا تھا، اور دلی صبی مرکزی آبادی میں چند ہی دنوں میں مولانا کی تقریر و تحریر کا دائرہ وسیع ہوتا چلا گیا۔

میری نظر سے القاسم کے بعض شمارے بھی گزرے تھے، جن میں مولانا عثمانی نے کہ بعض مقالات شائع ہوئے تھے، تحریر میں ان کا رنگ عام مولویوں سے نیا تھا، شاید ایک حد تک کہنا صحیح ہے کہ دیوبندی حلقے کے علماء میں مولانا شبیر احمد عثمانی پہلے بزرگ تھے جن کی انشاء و تحریر میں عصری تقاضوں کی رعایت پائی جاتی تھی۔

بہر حال دارالعلوم میں داخل ہونے سے پہلے میرے معلومات مولانا کے متعلق

## سنن ابی داؤد کا پہلا درس

بس انہیں حدود تک محدود تھے، دفتر سے جو اطلاع دورہ کے اسباق کے متعلق شائع ہوئی تھی، اس سے معلوم ہوا کہ سنن ابوداؤد پڑھنے کے لئے مولانا شبیر احمد عثمانی کے دروس میں حاضر ہونا پڑے گا، وقت نذر کے بعد کا تھا، طالب علموں کے ساتھ خاکسار بھی، اس حلقے میں جا کر بیٹھ گیا، نودرہ کے جنوبی حصہ میں دیکھا کہ ایک نوجوان طالب علم کے درمیان بیٹھا ہوا ہے، یہ یاد نہیں کہ کوئی حدیث ابھی شروع ہوئی تھی یا نہیں، ایک طویل تہمدی خطبہ مولانا نے شروع کیا، ان کے بولنے کا طرز حد سے زیادہ سنجیدہ، خطاب کا طریقہ غیر معمولی طور پر دلآویز تھا۔ چند ہی لمحات میں محسوس ہوا کہ کچھ نئی باتیں کان میں پڑ رہی ہیں۔

اس وقت تک سیدنا الامام البکر حضرت مولانا محمد قاسم نانوتوی کی کسی تحریر یا کتاب

## قاسمی نظریات و معارف

کے پڑھنے کا موقع مجھے نہیں ملا تھا، حضرت مولانا عثمانی نے، جیسا کہ بعد کو پتہ چلا، اپنی خداداد ذکاوت و ذہانت کی مدد سے قاسمی نظریات و معارف کو گویا دینی تہنیم کا ایک مستقل

نظام ہی بنایا تھا، حضرت نانوتوی کے خصوصی افکار کو عصری تعبیروں میں پیش کر سکی غیر معمولی مہارت ان کو حاصل تھی، نبیؐ کی باتیں درحقیقت وہی تھیں جن کے متعلق تجھے اعتراض کرنا چاہیے کہ حضرت مولانا عثمانی سے پہلے میں نے کسی سے زبانی نہیں اور نہ کسی کتاب مضمون میں اس کا سرخ ملا تھا، حضرت مولانا شبیر احمد عثمانی کے درس کا یہ حصہ میسر لے کر زیادہ دلچسپ اور لذیذ ثابت ہوا، مولانا اس طریقہ سے ان چیزوں کو یاد کرتے تھے، ان میں بڑی صلاوت اور شیرینی تھی، جہاں تک خیال آتا ہے، حلقہ درس میں طالب علموں کی تعداد اسی پچاسی سے متجاوز تھی، ان ہی کے مجمع میں گھسا ہوا گوشہ میں بیٹھ کر مولانا کی باتیں سنا کرتا تھا، یہ باتیں ایسی دل نشیں ہوتی تھیں، اور کچھ ایسے منطقی تسلسل کے ساتھ مولانا ان کو بیان کرتے تھے کہ ان کو نوٹ کرنے کی ضرورت معلوم نہیں ہوتی تھی، وہ فرماتے جاتے تھے، اور حافظہ میں خود بخود ان کی جگہ بنتی جاتی تھی، شاید ایک ہفتہ یا اس سے زیادہ مدت گزری ہوگی، یوں ہی طلبہ کے ساتھ مولانا کے حلقہ درس میں آکر بیٹھا کرتا تھا ذاتی طور پر مولانا سے تعارف کی کوئی صورت پیش نہیں آئی تھی۔

میرا خیال یہی تھا کہ طلبہ کے اتنے بڑے مجمع میں وجہ یہ کیا ہو سکتی ہے کہ مجھ جیسے ایک کس پیرس طالب علم پر تعارفی نظر مولانا کی پڑنے لگی، اب میں نہیں کہہ سکتا کہ ان کی تقریر کی سماعت میں غیر معمولی اہمیت نے ان کو متنبہ کیا، یا ممکن ہے درس میں ایک دو بات استفادہ خاکسار نے جو دریافت کی تھی، اس کا نتیجہ تھا، بہر حال اسباب آج تک ناواقف ہوں لیکن اسی عرصہ میں ایک دن یہ واقعہ عجیب پیش آیا۔

ہمارے دوست مولوی احسان اللہ تاجور مرحوم، جو بعد میں اردو زبان کے ممتاز شعرا میں شمار کئے گئے، شمس العلماء کے خطاب سے بھی حکومت نے سرفراز کیا تھا، یہ بھی اسی زمانے میں دارالعلوم میں تھے، ان کا دورہ ختم ہو چکا تھا، گویا فارغ التحصیل ہو

چلے تھے، اور سزاؤں کے مستقبل کا پروگرام بنا رہے تھے، شعر و شاعری کا ذوق طالب علمی ہی سے رکھتے تھے، طالب علموں میں ان کے اشعار کا اچھا خاصا چرچا اسی زمانے میں پھیلا ہوا تھا، ادبی ذوق کے اشتراک کی وجہ سے مجھ میں اور ان میں مراسم ابتدا ہی سے قائم ہو گئے تھے۔

بہر حال یہی سچا رہے تا جو مرحوم ایک دن میرے پاس آئے اور بولے کہ آج میں مولانا شبیر احمد صاحب کی خدمت میں حاضر ہوا تھا، مولانا نے مجھ سے کہا ہے کہ دورہ کے طرز عملوں میں مناظر احسن نامی جو طالب العلم ہیں۔ ان تک تم میرا پیغام پہنچا دو کہ بلانے سے ذاتی طور پر ملنا چاہتا ہوں، تا جو مرحوم سے یہیں سنتا جاتا تھا، اور حیران تھا اس سے زیادہ کہ طالب علموں کے رجسٹر حاضری میں فقیر کا بھی نام تھا، اور حاضری کی وقت دوسروں کی دیکھ کر اتھے میرا نام بھی پکارا جاتا تھا، کسی قسم کا کوئی تعارف مولانا سے میرا نہیں ہے، پھر انہوں نے اپنی خصوصیت کے ساتھ خاکسار کو کیوں یاد فرمایا ہے، غالباً قرب کا وقت تھا، رات ہو چکی تھی، صبح کا سفر رہا

دو سے دن تا جو مرحوم سے مولانا کے در دولت کا پتہ دریافت کر کے، غالباً کسی

مٹنے والے طالب علم کی رہنمائی میں خدمت والا میں حاضر ہوا، مولانا کو دیکھا کہ تبسم میں سلام کر کے بیٹھ گیا، خود ہی فرمانے لگے کہ دورہ کے سبب میں تم بھی آتے ہو، اگرچہ زیادہ دن نہیں گزرے ہیں، رسول اللہ صلی اللہ علیہ وسلم نے فرمایا ہے کہ کسی سے آدمی کو محبت ہو تو اس کو مطلع کر دے، میں نے اسی لئے آپ کو طلب کیا تھا تا کہ رسول اللہ صلی اللہ علیہ وسلم کی اس حدیث کے مطابق آپ کو مطلع کر دوں، اپنے دل میں آپ کی محبت پاتا ہوں۔

اپنی سچ میرزی کس پرسی، جہل و نادانی کو دیکھتے ہوئے مولانا غفر اللہ کی زبان مبارک سے یہ باتیں سنتا جاتا تھا، اور بے ساختہ آنکھوں سے آنسو ابلے آتے تھے کچھ اتنا

مہیوت تھا کہ جواب میں شاید کچھ عرض نہ کر سکا، شاید عدم حاضری کی تقصیر کی معافی چاہی گئی، کچھ دیر بیٹھ کر مدرسہ واپس چلا آیا۔

اب مولانا سے براہِ راست ذاتی واقفیت پیدا ہو چکی تھی، درس انکا جاری

## مولانا شبیر احمد عثمانی کی زندگی میں انقلاب

تھا، درس کیا تھا۔ ان کے خطبات تھے، جن کا سلسلہ شاید ایک مہینہ کے قریب جاری رہا، اصل کتاب کی چند ہی حدیں پڑھی گئی ہوں گی کہ اچانک حضرت کی زندگی میں ایک نیا انقلاب شروع ہوا۔

ہوا یہ کہ مولانا کا یہ درس جاری تھا، خاکسار بھی کبھی کبھی در دولت پر حاضر ہو جاتا تھا، میرے ساتھ بہار ہی کے ایک طالب علم مولانا نور الہدیٰ در بھنگہ ضلع کے رہنے والے تھے، انھوں نے کانپور کے تہذیبیات میں بھی کچھ تعلیم حاصل کی تھی، جہاں تقریر پڑھنے کی مشق کا ان کو بھی موقع ملا تھا، اور اردو ادب کا اچھا مذاق رکھتے تھے، عمر بھی کافی تھی، دارالعلوم میں حدیث کی تکمیل کے لئے آئے تھے، وطنی اور ذاتی وحدت کی وجہ سے ہم دونوں میں خصوصی تعلقات قائم ہو گئے تھے، مولانا عثمانی کی خدمت میں ہم دونوں عموماً ساتھ ہی حاضر ہوا کرتے تھے۔ اب پورے طور پر یہ یاد نہیں رہا کہ ہم دونوں کو بلا کر مولانا نے کیا فرمایا، یا یہ واقعہ بعد کا ہے، بہر حال مولانا کے درس کی ایک خصوصیت یہ تھی کہ سلسلہ اس کا بیچ بیچ میں زیادہ تر ناسازی طبع کی وجہ سے ٹوٹ ٹوٹ جاتا تھا، مہینہ میں ایک دو دن کا نافعہ اس زلزلے میں ایک عام بات تھی، اسی سلسلے میں یہ صورت پیش آئی کہ نافعہ کا سلسلہ کچھ دراز ہو گیا، مولانا کی صحت اچھی نہیں رہتی تھی عبادت کے لئے ہم دونوں جوہو بیٹھے، تو گو کچھ کچھ جسمانی شکایت کے آثار بھی پائے جاتے تھے لیکن ہم دونوں کو دیکھ کر اٹھ بیٹھے، اور عجیب و غریب تقریر کی جس کی پہلے سے قطعاً توقع نہ تھی۔



بجانب الفاظ کا نقل کرنا تو ناممکن ہے، لیکن خلاصہ یہی تھا کہ تعلیم کے موجودہ طریقہ پر شدید تنقید کرتے ہوئے فرماتے تھے کہ یہ کیا طریقہ ہے، پست و بلند، کس و ناکس، ہر کم کے طالب علموں کو درس کے حلقہ میں شرکت کی اجازت دے دیجاتی ہے، عمومیت اور اکثریت آج کل کے طلبہ کی ایسی ہے، جو صحیح معنوں میں دس فیصد بھی اپنے اساتذہ کی تقریروں سے مستفید ہونے کی صلاحیت نہیں رکھتی ہے، بہت دنوں سے اس صورت حال پر غور کر رہا ہوں، اب تو بات میرے عمل اور برداشت سے باہر ہو چکی ہے اور میں نے فیصلہ کر لیا ہے کہ اس بھٹی پراہسان والے حلقہ درس سے اپنے تعلق کو منقطع کر لوں، اور صرف چند خاص طالب علموں کو پڑھانے کیلئے انتخاب کروں، کچھ ایسے لب لبوس مولانا تقریر کر رہے تھے، بس سے یہی سمجھ میں آیا کہ شاید وہ مدرسہ سے ملازمت کے رشتہ کو منقطع کر لیا گیا ہے، میں حیران تھا کہ آخر یہ کیا فرما رہے ہیں؟ چپ چاپ جو کچھ کہتے رہے سناتا رہا، آخر میں جب ہم دونوں اٹھنے لگے، تو یہ فرماتے ہوئے کہ میں نے پورے حلقہ درس میں صرف دو طالب علموں کا انتخاب کیا ہے، ایک یہی تھیں اور دوسرے مولوی نواز الہدیٰ، ہم دونوں کو حکم دیا گیا کہ کل سے کتاب لیکر تم دونوں میرے گھر آجایا کرو، میرے لئے ان سینکڑوں طلبہ میں صرف یہی دو طالب علم کافی ہیں۔

اسی سلسلہ میں حضرت نانوتوی سیدنا الامام البکیر کے اس اعلیٰ نظریہ کا بھی مولانا نے ذکر کیا تھا کہ علم کی اشاعت کی دو مستقل شکلیں ہیں ایک کما دوسری کیفاً، کما یعنی اہل علم کو زیادہ سے زیادہ تعداد میں پھیلانے کی صورت یہی جو مدرسوں میں اختیار کی جاتی ہے۔ لیکن علم کی کیفیت میں اگر ترقی مقصود ہو تو بجائے جماعتی تعلیم کے چند خاص طالب علموں کو پڑھانا چاہیے، اور شخصی طور پر ان کی تربیت و پرداخت میں کوشش کی جائے، فرماتے کہ حضرت نانوتوی نے اسی اصول کے تحت خود مدرسہ میں کبھی نہیں پڑھایا، بلکہ اپنے لئے چند طلبہ کو انتخاب کر لیا تھا، انہیں کو اپنے اپنا طالب علم بنا رکھا تھا، جن میں حضرت شیخ الہند، مولانا احمد حسن امروہی اور مولانا فخر الحسن گنگوہی وغیرہم حضرات تھے۔

## مشکلات میں غیبی امداد

الغرض تدریسی زندگی میں ایک نیا انقلابی دور تھا، جس کا آغاز بدقسمتی سے اسی زمانے

میں ہوا، جب فقیر دورہ میں شریک ہوا، اور حضرت والاکے زیر تعلیم تھا، بدقسمتی سے اس لئے کہہ رہا ہوں کہ آگے یہ تھہ بڑھا، اور بہت زیادہ بڑھا، مولانا نے باضابطہ مدرسہ میں استعفا داخل کر دیا، انکے بڑے بھائی مولانا نصیب الرحمن صاحب کی طرف سے جو نواب متہمت تھے، بہت کچھ فہمائش کی کوششیں کی گئیں، خود بھی کی، دوسروں سے بھی کوششیں کرائی، لیکن جو فیصلہ مولانا کر چکے تھے، اسی پر ٹٹے اور مجھے ہے

ہم لوگوں کے لئے مشکل یہ ہوئی کہ مولانا کے حکم کی تعمیل سے گریز بھی مشکل تھا، انکے ارشاد کے مطابق کتاب لیکچر کان پر حاضر ہوتے رہے لیکن شاید چند اسباق سے زیادہ انفرادی درس کا یہ سلسلہ جاری نہ رہ سکا، مدرسہ کی طرف سے ابو داؤد کا درس حضرت مولانا میاں سید اصغر حسین صاحب رحمۃ اللہ علیہ کے سپرد کر دیا گیا تھا، ہم بھی اسی درس میں جا کر شریک ہو گئے، اور یوں ہماری یہ کتاب ختم ہوئی، ورنہ ابو داؤد میں یہاں تک خطرہ پیش آ گیا تھا کہ ہمارا دورہ نامکمل ہی رہ جاتا۔

مولانا کے معاش کا واحد ذریعہ وہی مدرسہ کی تنخواہ تھی۔ اس سے دست بردار ہونے کے بعد اب کیا بتایا جائے کہ کیا صورت پیش آئی، مولانا صاحب اولاد تو نہ تھے، لیکن بچہ لکھڑ میں ان کی بیوی صاحبہ تھیں، خانہ داری کا نظم ان کے لئے سخت دشوار ہو گیا، لیکن بنا ہوا مولانا یہی طے کئے ہوئے تھے کہ مدرسہ کی جس ملازمت کو چھوڑ چکا ہوں، پھر اس کو اختیار نہیں کروں گا، اور جب تک، دارالعلوم میں فقیر کا قیام رہا، مدرسہ کی ملازمت کے تعلق سے وہ آزاد ہی رہے، یہ زمانہ مولانا پر بڑی آدائش کا تھا، تاہم کسی نہ کسی طرح وقت گزرتا ہی رہا، ضرورت میں پوری ہوتی ہی رہی، ان کی سوانح عمری میں چاہیے تو یہی تھا کہ زندگی کی کسی اس خاص منزل کے حالات جاننے والوں سے دریافت کر کے دُج کئے جاتے،

آپ کی زوجہ محترمہؑ (۱) سے مولانا محمد براہیم صاحب بلیاوی اور مولانا عماد الدین خاں انصاری، جن سے اس زمانے میں مولانا کے گہرے دوستانہ تعلقات قائم تھے، وہی بتا سکتے ہیں کہ کن کن شکلوں میں غیبی امداد آپ کے سامنے آئی۔

فتح الملہم کی ابتداء | اسی زمانہ میں مولانا کے قلب مبارک میں صحیح مسلم شریف کی شرح کا خیال پیدا ہوا، ابتدائی کام شروع بھی کر دیا تھا، پھر ٹری بہت خدمت فقیر کو بھی اس سلسلے میں انجام دینی پڑی تھی۔

تھوڑے سا وقت میں مولانا عثمانی سے اس میں شک نہیں کہ کتابی تلمذ کی نوعیت اگرچہ سنن ابی داؤد کے چند ابتدائی اوراق ہی تک محدود رہی، لیکن حکمتِ قاسمی سے صرف روشناس ہی ہونے کا موقع مولانا کے ذریعے نہیں ملا۔ بلکہ کہہ سکتا ہوں کہ باطل علم کے اس خاص شعبے کی تعلیم مولانا ہی سے اس فقیر کو میری آئی، اس باب میں میرے بلا شرکتِ غیرے واحد معلم اور اساتذہ ہیں، نور اللہ ضریح، وحید اللہ مشواہ، دارالعلوم کے احاطہ سے باہر حیدرآباد وغیرہ میں مولانا سے تعلقات قائم رہے، لیکن مضمون چوں کہ دارالعلوم کی حد تک محدود ہے، اس لئے خارج از دارالعلوم کی سرگزشتوں کے ذکر کا یہاں موقع نہیں ہے۔

دارالعلوم کا ہر تنکا پیامِ اصلاح تھا | واقعہ یہ ہے کہ مستفید ہونے کی حد تک

یوں تو اس کج راوی کج فہم کے لئے دارالعلوم کا تنکا تنکا اصلاح و ترمیم کا پیغام بنا ہوا تھا، اللہ اللہ دارالعلوم کی مقدس و پاک مسجد کی لمبی لمبی صفوں کی وہ نمازیں جن میں خدا ہی جانتا ہے کہ اللہ کے کیسے کیسے راست باز، مخلص، وفادار بندے شریک تھے۔

زمین پر وہ نہ پہچانے جاتے ہوں، پٹھے پرانے کپڑے، بال اٹلھے ہوئے، ان باتیں کیجئے تو وہ فقرے بھی بیچارے صحیح طور پر ادا کرنے کی قدرت نہ رکھتے تھے بلکہ میرے تجربات و مشاہدات مجھ پر ثابت کرتے چلے تھے کہ اللہ کے پیغمبر، رسول اللہ صلی اللہ علیہ وسلم شاید انھیں جیسوں کی نشاندہی کرتے ہوئے فرمایا کرتے تھے کہ دب اشعث اغبر مدفوع بالابواب اواقسم علی اللہ لابرة داو کا قال، چہروں پر گرد پڑی ہوئی، بال بکھرے ہوئے، انھیں دروازوں پر دھکے دئے جانے والوں میں ایسے نفوس بھی ہیں کہ خدا کی قسم کھا کر کوئی بات کہیں، تو حق تعالیٰ ان کی قسم پوری فرماتا ہے گلیوں اور بازاروں میں جب نکلتے تو ان پر انگلیاں نہیں اٹھتی تھیں، لیکن ان کا حال ہی ایسا تھا کہ زمین والے نہ سہی مگر سہ

حوریاں نفس کنال نوہ مستانہ زدند

کا منظر آسمانوں پر اگر قائم ہو جاتا ہوتا اس پر متعجب نہ ہونا چاہئے، اپنے درس کے ان وقتوں کا اب بھی تب خیال آجاتا ہے تو ان شخصوں سے ڈبڈبا اٹھتی ہیں، کچھ نہیں معلوم کہ وہ کہاں گئے اور کہاں رہے؟ لیکن آج بھی مل جائیں تو جی چاہتا ہے کہ دیر تک ان کے قدموں کو چومتا رہوں، ان کے پاک قدموں کی خاک کو سو پرتوں سے نیکوئی میں اس کا سر مرگادوں، الغرض دارالمسلم کا سارا ماحول میرا معلم اور اساذبنا ہوا تھا۔

اور تو اور اسی زمانے میں ایک بوڑھا نائی تھا جو اپنے کندا سترے سے غریب طلباء کے نازک بالوں پر ظلم توڑا کرتا تھا، اس کا اصل نام کیا تھا۔ اس کا تو علم نہ ہو سکا لیکن عام طور پر مولیٰ بروزن چولی کے عرفی نام سے پکارا جاتا تھا یہ مولیٰ حجام، حجامت اور اصلاح سازی کے کام سے زیادہ مدرسہ کے طلبہ کی باسی بچی چھی روٹیوں کی حجامت سے تعلق رکھتا تھا، صبح ہوئی اور میاں مولیٰ ہر کمرے کے سامنے کھڑے ہو کر پکار رہے ہیں "میاں رات کی کچھ دھری پڑی رہ گئی ہوں تو وہ روٹیاں دے دینا" دینے والے دیا کرتے تھے، خدا جلنے یہ واقعہ تھا بھی یا نہیں، لیکن مشہور یہی تھا کہ میرا

مولی دارالعلوم جیسے دینی ادارے سے تعلق رکھنے کے باوجود نماز سے کوئی تعلق نہیں رکھتے، عمر ستر سے لظاہر متجاوز رہی ہوگی، قدرۃ طلبہ نے یہ مشغلہ بنایا تھا کہ جہاں بھی کبھی رات کی باہمی روٹیوں کے لئے میاں مولیٰ نے کسی حجرے میں منڈال کر اپنی سفید طویل و عریض داڑھی ہلانی شروع کی کہ ہر طرف سے باواز بلند ہوتی، مولیٰ ہم نماز نہیں پڑھتے؟ اس سوال کا جواب جب تک مولیٰ غریبے حاصل نہ کر لیا جاتا، لوگ اس سچا رے کو روٹی نہ دیتے، لیکن اس اعتراض کا بھلا مولیٰ حجام بھلا کیا جواب دے سکتا، مگر پھر بھی رہا تھا مولویوں ہی میں، جواب میں یہ ترکیب اس نے نکالی تھی کہ پوچھا جا رہا ہے اس سے کہ نماز کیوں نہیں پڑھتا، تو جواب میں کہتا کہ آمول میں ابھی بُو رکھا ہے آئے ہیں، طالب علم کہتے کہ کبھی تو نماز کیوں نہیں پڑھتا، اس کے جواب میں کہتا کہ برسات کے آنے میں کچھ وقفہ ہے، بازاروں میں سٹکھاڑے آگے ناشپاتیاں پکنے لگیں، الغرض سوال سے جن باتوں کا کسی قسم کا کوئی تعلق نہ ہوتا، سلسلے کے بعد دیگرے ان ہی جوابوں کو پیش کرتا چلا جاتا، اور اتنی متانت اور سنجیدگی کے ساتھ پیش کرتا کہ لب پر مجال کیا کہ ہلکی سی مسکراہٹ بھی آجائے، لوگ اس کے اس بے جوڑ اہل جوابوں سے تنگ آنے کے بعد روٹی کے خشک ٹکڑے جو کہیں پڑے دھرے ہوتے اس کے حوالے کر دیتے۔

**جملہ مولیہ** ایک خاص علمی اصطلاح ہی مروج ہو گئی تھی، بحث و مباحثہ میں جہاں کسی کی طرف سے کوئی ایسا جواب پیش ہوا، جس کا سوال سے زیادہ تعلق نہ ہوتا تو کہہ دیا جاتا کہ آپ جملہ مولیہ استعمال فرما رہے ہیں۔ گویا اصطلاح ہی مقرر ہو گئی تھی کہ وہ جواب جس کا سوال سے چنداں تعلق نظر نہ آئے، جملوں اور فقروں کی دنیا میں وہ ”جملہ مولیہ“ یا ”فقرہ مولیہ“ بن جاتا۔ لہذا در طلبہ اس جملہ مولیہ کا مطلب پوچھتے کہ یہ کیا بلا ہے جملوں کے اقسام میں اس خاص قسم یعنی جملہ مولیہ کا ذکر تو کسی نے آج تک نہیں کیا، تب کہا جاتا کہ ٹھہر جائے مولیٰ حجام آپ کو اس کا جواب دیگا، وہ آتا حسب دستور نماز کیوں نہیں پڑھتے؟

کے جواب میں آسمان و زمین کی سنانے لگتا، اور مولیٰ حجام کے آنے تک انتظار کی رحمت جو برداشت کرنے پر آمادہ نہ ہوتے، تو ان کو سمجھایا جاتا کہ چادل سفید ہوتے ہیں اس لئے سمجھنا چاہیے کہ دنیا گول ہے، جیسے دلیل اور دعویٰ کی اس ترتیب میں کوئی ربط نہیں اسی طرح ہر غیر مربوط کلام اور فقرے کا نام جملہ مولیہ ہے۔

حقیقت یہ ہے کہ جملہ مولیہ کی اس اصطلاح کی بدولت بعض اوقات طول طویل تقزیروں کی رحمت سے ہم لوگ بچ جایا کرتے تھے کہ یہ تو جملہ مولیہ ہوا۔ ایسی باتوں کی جگہ صوف آنا کہنا کافی ہوتا تھا، اصطلاح کے جاننے والے فوراً متنبہ ہو جاتے، اور کلام میں ترتیب پیدا کرنے کی کوشش کرتے۔

ظاہر ہے کہ دارالعلوم کے اس تعلیمی ادارے میں پہونچکر مولیٰ حجام تک کا وجود جب تعلیمی کا فرض انجام دیتا تھا، اور کسی مسلمی؟ کہ آج بھی جملہ مولیہ یا فقرہ مولیہ کی جگہ چاہتا ہوں کہ کوئی ایسی اصطلاح ہاتھ آجائے، جس سے وہی کام لیا جاسکتا ہو، جو جملہ مولیہ سے دارالعلوم کے احاطہ میں لیا جاتا تھا، کم از کم میری سمجھ میں تو ایسی اصطلاح اب تک نہیں آئی ہے۔ اپنے مخاطب جس آسانی کے ساتھ اپنا مطلب جملہ مولیہ کہہ کر سمجھایا جاتا تھا، شاید اتنی سہولت کے ساتھ اس نشا کو کسی دوسرے لفظ سے ہم آج بھی سمجھانے پر قادر نہیں ہیں، گویا یوں سمجھنا ہلکے کہ ہاری تعلیمی زندگی میں دارالعلوم کے حجام میاں ولی نا بھی ساتھ تھا۔ فقیر بعد کو جب کبھی کسی ضرورت سے دارالعلوم مانتر ہوتا تو میاں مولیٰ کو منتر تلاش کرتا، لیکن بیمارے کا نیت ہم لوگوں کے بعد ملد پورا ہو گیا۔ اللہم اغفر لہ وارجر

---

## مکتبہ طیبہ

نزد سفید مسجد دیوبند۔ ۲۴۷۵۴۔ یو پی

---

ب

## دوسرے اساتذہ اور دارالعلوم کا ماحول

اسی سلسلہ میں فقیر کا یہ بھی واقعہ ہے کہ دارالعلوم کے مطبخ کے سابقہ داروغہ مطبخ مولوی گل محمد صاحب مرحوم منگلوڑی سے خارج از مدرسہ چند دوسرے طلباء کے ساتھ نظم فرمائیں

(۱) مطبخ کی داروغگی مدرسہ کا ایک ایسا عہدہ ہے کہ جو کبھی جس زمانے میں اس عہدے پر بحال ہوا اس کی طرف سے کچھ نہ کچھ کدورت و گرائی طلبہ کے قلوب میں پیدا ہو ہی جاتی ہے۔ باورچی خانوں کے کھانے کی یک رنگی گوند لال کی کیفیت لوگوں میں پیدا کرتی ہے۔ دونوں کی یہی طالی کیفیت غریب داروغہ کی طرف سے غم و غصہ کی شکل اختیار کر لیتی ہے، بے چارے مولوی گل محمد (خدا ان کی مغفرت فرمائے) جہاں تک میرزا خیل ہے امانت و دیانت میں ایک شانی آدمی تھے لیکن طلبہ کے رنج و غم کا نشانہ وہ کبھی کبھی بن جاتے تھے اپنا بچہ انھوں نے غالباً سے

ع باغ عالم کا گل محبتِ خال

بنار کھاتا لیکن طلبہ میں ان کا یہی بچہ سے زانہ مطبخ کا ہی محمد خاں۔ کی شکل میں سب ہو کر مشہور ہو گیا ہو گیا تھا، مولوی صاحب یہاں چہرہ سا نولے رنگ کے چونکہ تھے، اس لئے زراغ کا یہ لطیفہ (باقی اگلے صفحہ پر)

کی کتاب سراجی پڑھی تھی۔ نیز ہدایہ اخیرین حکیم محمد حسن صاحب پڑھی جو حضرت شیخ الہند کے بھائی تھے، مدرسہ کے طبیب تھے، شکر کار کا خاص ذوق رکھتے تھے، علم کا طالب ہی بن کر جب دارالعلوم کے احاطہ میں شریک ہوا تھا، تو جس سے بھی سیکھے سکھانے کا موقع جس شکل میں مل سکتا تھا قدرۃً اس سے مستفید ہوتا رہا۔

اس سلسلے میں مولانا غلام بریل مرحوم استاذِ فوالات، حضرت میاں احقر حسین صاحب نور اللہ مقدمہ اور گھر چلتے ہوئے شرم ہی نہیں بلکہ قلب کی خدمت یاد دہانی نہیں ہو سکتی۔ دماغ یہ ہے کہ بن بن اساتذہ سے دور دوئی کتابوں کے برکت کا علم مدرسہ کی طرف سے دیا گیا تھا، اس میں وقت کے خدا رسیدہ بزرگ عارف باللہ مفتی عزیز الرحمن صاحب قدس سرہ العزیز مفتی اعظم دارالعلوم بھی تھے، لیکن اسے اپنی ایسی بد قسمتی نصیب کرنا ہوں جس کی تلافی نہیں ہو سکتی کہ مفتی صاحب رحمۃ اللہ علیہ سے صبا چاہئے فائدہ حاصل کرنے سے قاصر رہا، ہم سے پیش رو طلبہ میں کچھ اس قسم کی باتیں مشہور تھیں کہ مفتی صاحب رحمۃ اللہ علیہ اپنی حد سے گزری ہوئی بے نفسی اور نیکی کی وجہ سے، حدیث پڑھاتے ہوئے، ان روایتوں کے متعلق جو امام ابو حنیفہ کے مسلک کے بظاہر مخالف نظر آتی ہیں، ان ہی کے جواب میں ان میں جوابوں میں سے کوئی ایک جواب دیدیا کرتے ہیں یعنی (۱) اس روایت کی کوئی نسخ روایت ہوگی، (۲) یا اس کی تخصیص کر لی جائے گی، (۳) یا ہم بوقت اپنے کچھ نہ کچھ اس کا جواب دیا گیا ہوگا، ظاہر ہے کہ یہ سن لینے کے بعد مفتی صاحب رحمۃ اللہ علیہ سے

(بقیہ حاشیہ صفحہ گذشتہ) ان پر کچھ چسپاں سا ہو گیا تھا۔ ان کی نیت کو خدا جانے طلبہ نے کس نتوی کی ڈا با کر قرار دے رکھا تھا۔ شاید اپنی منطوقیت کو عذر میں پیش کرتے، اپنی بچی تھی کہ وہاں کے اس عالم دہائی عارضے سے اپنے آپ کو محفوظ نہ رکھ سکا۔ شاید اسی کا نتیجہ ہے کہ دینی علوم میں فرائض کے اس علم سے مناسبت پیدا نہ ہو سکی، استاد کے احترام میں لاپرواہی، اسی جرم کی سزا اپنے اس عدم مناسبت کو سمجھتا ہوں۔



حدیث کی اس کتاب کے پڑھنے کا ذوق مجھ جیسے دوسری طلب کے لئے کیا جاتی رہ سکتا تھا۔ غالباً مولانا محمد اور مولانا امام مالک کے درس کا تعلق مضمتی صاحب رحمۃ اللہ علیہ سے تھا۔ ہفتہ میں ایک دن بطور دورے کے ان کتابوں کا سبق ہوتا تھا، یہ تو نہیں کہہ سکتا کہ ان کے درس میں حاضری کی سادت سے کلیتہً محروم رہا، لیکن جس قسم کے فوائد ان کے انفاً اس طبیب سے حاصل ہو سکتے تھے عمر بھر اس کا افسوس رہے گا کہ اس کی طرف توجہ تو بہ کیوں نہیں ہوتی۔

اسی طرح مولوی غلام رسول صاحب کے نام غالباً سنن ابن ماجہ کا سبق تھا، عموماً مشہور تھا کہ مولوی صاحب موصوف بڑے مقول آدمی ہیں۔ اسی شہرت کی وجہ سے ان کے اسباق میں حاضری کے مواقع کم ہی میرا کرتے تھے۔ خیال بھی گزر رہا تھا کہ وہ اتنی تو ان ساری کتابوں میں عموماً مشرک ہیں، حضرت شاہ صاحب اور مولانا شیخ الہند رحمہما اللہ کے درسی حلقوں کے معلومات حدیث کی ان ساری کتابوں کے لئے کافی ہیں۔ اور یہ خیال بجائے چنداں بے بنیاد تھا بھی نہیں، اگرچہ اپنی کوتاہیوں کا کچھ خیال نہ بھگتتا بھی پڑا۔

تفصیل اس اجمال کی یہ ہے کہ سالانہ امتحان میں ابن ماجہ کا پرچہ جب سامنے آیا تو اس میں بعض ایسی باتیں پوچھی گئی تھیں، جن کا اسی کتاب سے خصوصی تعلق تھا، جو اب نے نئے کے لئے توجہ دینا چاہی، لیکن دوسری کتابوں کے بالمقابل کم نمبر اس کتاب میں مجھے ملے۔ مولانا غلام رسول صاحب مرحوم کی خدمت میں حاضر ہو کر عرض کیا ہوا کہ حضرت اس پرچہ میں تو کچھ نئی باتیں تھیں، اس وقت کچھ برس ہو کر فرمانے لگے کہ اور سبق سے غائب رہا کرو گویا طلبہ کی حاضری کا اوسط ان کے درس میں حد سے زیادہ جو کم ہو کر رہا تھا، اس کی طرف سے معلوم ہوا کہ دل میں ان کے کچھ گرائی ہے، معافی کا طالب ہوا۔ خیال یہی ہے کہ پھر فقر سے راضی ہو گئے تھے۔

بہر حال یوں استاد ہونے کی حیثیت سے دارالعلوم کے ان سارے اساتذہ کیساتھ تلمذ کی نسبت اس فقیر کو حاصل ہے، لیکن سچی بات یہی ہے کہ حضرت کشمیری، مولانا شیخ الہند

مولانا شبیر احمد عثمانی نور اللہ تعالیٰ قبور ہم سے تمتع کے جو مواقع میسر کئے دو ستر اساتذہ کے متعلق دعویٰ نہیں کر سکتا۔

جیسا کہ عرض کر چکا ہوں کہ مولانا شبیر احمد صاحب مرحوم اسی

## حضرت مولانا میاں سید اصغر حسین صاحب طاب ثراہ

سال جو ہمارے دورے کا سال تھا، مدرسہ کی تدریسی خدمت سے دست کش ہو کر گھر بیٹھ گئے چند دنوں تک ان کے گھر پہنچ کر، فقیر اور مولانا نور اللہ لہدی صاحب در بھنگوی ابوداؤد پڑھتے رہے، لیکن مولانا پر جو حال طاری تھا، اس نے زیادہ دنوں تک اس سلسلہ کو بھی باقی نہ رکھا، مدرسہ کی طرف سے ان کی کتاب سنن ابنی داؤد کا سہن میاں سید اصغر حسین صاحب نور اللہ ضریحہ کے سپرد کر دیا گیا تھا، ہم انھیں کے حلقہ میں شریک ہو گئے، سید صاحب یوں بھی خاموش آدمی تھے، ان کی یہی فطری خاموشی درس کے حلقے میں بھی نمایاں رہتی، لیکن اسی کے ساتھ میں کہہ سکتا ہوں کہ مہر سکوت کے توڑنے کی جہاں جہاں دائمی ضرورت ہوتی، طویل تقریر تو اس وقت بھی نہیں کرتے تھے، لیکن چند ہی فقرہوں میں جو کچھ بھی کہہ دیتے تھے، اصل مسئلہ کے لحاظ سے شاید انھیں چند فقرہوں میں سب کچھ آجاتا تھا۔

ان کی شخصیت میں دو ستر پہلوؤں کے ساتھ باایں ہمہ وقار و تمکنت، ظرافت و طبیعت کا عنصر

حقہ ہی پر لکھ دیجئے

بھی کچھ ایسے اعتدالی رنگ میں شریک تھا کہ جب کبھی حلقہ درس میں طلبہ کو خاص نظر کے ساتھ دیکھتے ہوئے، بگڑا مسٹ کے ساتھ اس سلسلہ میں کچھ فرما دیا کرتے تو طلبہ انبساط و جذبات سے بھر جاتے، ان کی تحریروں میں ان کی طبیعت کا یہ رنگ بیاختہ کبھی کبھی چھلکنے لگتا ہے، ایک فقرہ کی بات یاد آتی ہے یہ اس ناز کی بات ہے جب دارالعلوم کے مجلات العباسی، الرشیدی میں فقیر مضمین لکھنے لگا تھا، ان رسالوں سے

میاں صاحب رحمۃ اللہ علیہ کا بھی گونہ تعلق تھا، کسی موقع پر حاضر ہو کر عرض کرنے لگا حضرت تیار  
 دو دو پرچوں میں کب تک لکھا رہوں، دو سے اساتذہ قطعاً کسی قسم کی مدد نہیں کرتے،  
 تو گردن جھکا زیر لب قسم کر ساتھ فرمائے گئے مولوی صاحب! آپ کیا ہے؟ آپ کے  
 لئے بھلا مضمون کی کیا کمی بڑھتی ہو حقہ ہی پر لکھ دیجئے۔ کوئی چیز جو سامنے پڑی ہو، اس  
 پر مضمون تیار کر لیجئے۔ میں بھی نہیں کر چپ ہو گیا اور کیا جواب دیتا۔

**حضرت میاں صاحب کا گرم** | دوسری طرف انکی سیادت  
 شرافت کے بعض تجربات میرے

لئے عجیب تھے، اپنے دفتر سے ایک دن واپس ہوتے ہوئے اس حجرے کی طرف تشریف  
 لائے، جس میں فقیر رہا کرتا تھا، نظر پڑتے ہی باہر نکل آیا حضرت کیا ہے؟ حجرے کے  
 چاروں طرف نظر دوڑاتے ہوئے فرمانے لگے مولوی جی! تم سوتے کس چیز پر ہو، جو واقعہ  
 حاضر عرض کر دیا گیا کہ میرے ساتھ کچھ طلبہ بھی رہتے ہیں، چٹائیوں پر جب وہ سوتے ہیں  
 اسی طرح ایک چٹائی پر فقیر بھی اپنا بستر لگا دیا کرتا ہے، بولے نہیں، اب آپ طالب علم  
 نہیں ہیں، اتنا فرمایا اور چلے گئے، تھوڑی دیر بعد کیا دیکھتا ہوں کہ ایک اچھا خاصا پلنگ  
 لئے ایک شخص میرے حجرے کے سامنے کھڑا ہے، اور نام لے کر یہ کہہ رہا ہے کہ میاں صاحب  
 نے یہ پلنگ تمہارے لئے بھیجا ہے، ایک غریب لوٹن کس میں کسے میاں صاحب رحم  
 کی نوازش حاصل بن اثر کو پیدا کر گئی تھی وہی اثر پیدا ہوا اور مجھ کو ان کے اس تحفے کو  
 قبول کرنا پڑا، حالانکہ فقیر میاں صاحب کی مجلس کے خاص حاضر باشوں میں نہ تھا، ہینڈل  
 اور سفٹوں میں کبھی کبھی حاضری کا موقع ان کی مجلس مبارک میں مل جاتا تھا۔

حقیقت یہ ہے کہ اپنے ان اساتذہ سے علمی منافع کے ساتھ اثر پذیر قلوب کو انکی  
 عملی زندگی سے مسلسل جو درس ملتا رہتا تھا، شاید اس کی قیمت کتابی علوم کے تبصروں سے  
 بھی زیادہ اور بہت زیادہ تھی، اللہ اللہ ہی میاں صاحب مرحوم میں ان کے دولتخانے  
 پر پہنچ کر جب دیکھتا ہوں کہ مٹی کے ایک چوتھرے پر بورئے کا مصلیٰ (جانناز) پڑا ہوا

ہے، سامنے مٹی کا ایک لوٹا ہے، اس ساز و سامان کے سوا بان کی سبھی ہوئی ان چند چار پائیوں کے سوا اور کچھ نہ ہوتا، جن پر آنیولے بیٹھتے۔

حضرت مفتی عزیز الرحمن صاحب قدس سرہ | آخرت کے مسافروں کی زندگی، عبور و تنہا

میں کس طرح گزرتی ہے، یا اسے گزارنی چاہئے، یقین ہانیے کہ اسکا نقشہ آنکھوں میں اب بھی تروتازہ ہو جاتا ہے۔ دارالعلوم کے وہی مفتی اعظم جن کے تعلق و تدین اور تصوف و تامل کے چروں سے ہندوستان گونج رہا تھا، دیکھنے والے اپنی کو اس حال میں دیکھتے کہ عصر کے بعد بازار سے سودا سلف کی بھری گٹھری نبل میں دبائے چلے جا رہے ہیں، معلوم ہوتا کہ اپنے گھر کی ضرورت کے سوا محلے ٹولے کی بیواؤں، بڑی بوڑھیوں کی فرمائشوں کا بڑا حصہ اس گٹھری میں بھرا ہوا ہے، اس میں پالک کا ساگ بھی ہے، اس میں شلجم بھی ہے، پیاز بھی ہے، لہسن بھی ہے، ادراک دھنیا، کو تیسرا، پودینہ، الغرض روزمرہ یہی دستور ہے، یہی وہ سق تھا، جو دارالعلوم کے احاطہ میں رہنے والے طلبہ کو دارالعلوم کے اس احاطے کے باہر بھی ملا کرتا تھا، اپنے اپنے ظرف کے مطابق جس کے لئے جتنا مقدر تھا اتنا حصہ حاصل کیا کرتا تھا۔

مان بھی لیا جائے، جیسا کہ مشہور کرنا والوں نے مشہور کر رکھا تھا کہ تین مقررہ جوابوں میں یعنی کوئی ناسخ

## درس کا صحیح طریقہ

ہوگا، تخصیص کرنی جائے گی، فقہائے حنفیہ نے اس کا کوئی جواب دیا ہوگا، انہی کی حد تک مفتی صاحب رحمۃ اللہ علیہ کا درس حدیث محدود رہتا، ہو اگرچہ جہاں تک تین سے معلوم ہوا عموماً یہ طرز عمل مشکوٰۃ شریف کے درس میں رہا اس لئے اختیار کرنے تھے کہ اس کتاب میں، بجائے فقہی جھگڑوں کے طالب علموں کو حدیث کا صحیح ترجمہ لغوی، اور نحوی و صرفی کے اشکال کے حل تک قصداً وہ محدود رکھنا چاہتے تھے، لیکن گد رانے سے پہلے بعض طلبہ بیک چلنے کا ارادہ کرتے ہیں، چاہتے ہیں کہ ترمذی اور بخاری میں

جو باتیں بتائی جاتی ہیں وہی باتیں ان کو مشکوٰۃ اور بلوغ المرام وغیرہ متون حدیث میں بتادیئے جائیں، خام کار نوخیز اساتذہ طلبہ کے فائدہ کے لئے نہیں بلکہ اپنے علمی رعب کی دھاک قائم کرنے کے لئے موجودہ اصطلاح میں یوں سمجھئے کہ ایم۔ اے کے درجے میں بتائے جانوالے معلومات میٹرک کے بجوں تک پہنچانا شروع کر دیتے ہیں، ظاہر ہے کہ طلبہ کی بدتمیزیوں کے ساتھ درس کا ایک غلط اور قطعاً غیر مفید طریقہ استاذوں کی درسی سلیبتلی کی بھی دلیل ہے، پختہ کار اساتذہ کے درس کا طریقہ وہی ہے، جسے مفتی صاحب کی طرف منسوب کیا جاتا تھا، کہنے کی حد تک یہ بات حتمی بھی آسان ہو، مگر طلبہ کے حلقے میں پہنچ کر اپنے نفعیاتی اقتضاؤں سے بلند تر ہو کر طالب علموں ہی کے فائدے کو پیش نظر رکھتے ہوئے درس دینا آسان نہیں ہے بڑے بڑوں کی ٹانگیں اس لغزش گاہ میں پہنچ کر کھیل جاتی ہیں (۱)

عملی درس | سچی بات تو یہی ہے کہ ہر چوبیس گھنٹے میں عصر کے بعد دیوبند کے بازاروں میں مفتی صاحب رحمۃ اللہ علیہ کا عملی درس

(۱) میں نے سنا ہے کہ دارالعلوم کے صدر اول حضرت مولانا محمد یعقوب صاحب رحمۃ اللہ باجوہ صدر اساتذہ ہونے کے کبھی کبھی دیکھا جاتا تھا کہ طلبہ کو بڑھا رہے ہیں، کسی مقام میں کوئی دشواری پیش آتی اسی وقت طلبہ کے حلقے سے اٹھ کر کتاب لے کر ہوئے اپنے ماتحت استاذوں میں سے کسی استاذ کے پاس پہنچ جاتے، اور کتاب کھول کر دریافت کرتے کہ مولوی صاحب اس دشواری کو بتائیے، کیسے حل کیا جائے، کوئی معقول بات اپنے ماتحت استاذ سے ان کو معلوم ہو جاتی تو اپنے کلاس میں پہنچ کر طلبہ سے کہتے کہ بھائی یہ بات میری سمجھ میں نہیں آئی تھی فلاں مولوی صاحب اس کا یہ مطلب بتاتے ہیں، میرے نزدیک بھی یہی اقرب الی الصواب ہے۔

سالہا سال سے جو دیا جا رہا تھا، شاید ہی کسی قیمت پر بھی وہ کہیں دوسری جگہ میرا سکتا تھا، ان کی ساری زندگی، زندگی کا ایک ایک پہلو اپنے اندر انھیں لاہوتی شعاعوں کو چمکانا اور پھیلاتا رہتا تھا۔

ملکوتی تلاوت قرآن

وہ قرآن کے حافظ تھے، میں نے سنا ہے  
مغرب کے بعد اور امین والی نماز میں آٹھ  
بارے روزانہ پڑھنے کے مترجم تھے، اپنی مسجد میں امامت خود کرتے تھے، ان کی  
قرأت پر ایک سیدھے سادے ہندوستان کے قصبائی مسلمان کے لہجہ  
کا رنگ غالب تھا، اگرچہ اصولاً تجوید کے ہر قاعدے کی پوری رعایت کی جاتی تھی  
بلکہ شاید تجویدی اصولوں کے مطابق قرأت ان کی عادت ہو گئی تھی، لیکن مصنوعی  
قرأت سے دور کا سروکار بھی ان کی یہ قرأت نہیں رکھتی تھی، کبھی کبھی کسی کسی وقت  
کی نماز کے پڑھ لینے کی سعادت اس کو ربخت کو بھی اللہ کے اس ولی کے مجھے میرے کمبانی  
نہی، یہ وہ زمانہ تھا جب مولانا شبیر احمد مرحوم پر صوفیانہ مشاغل کا غلبہ تھا، مفتی صاحب  
کی مسجد کے حجرے میں وہ چلے گئے تھے، فقیر بھی تراویح کے وقت حاضر ہو جاتا، اور چند  
ٹوٹے پھوٹے سننے والے مسلمانوں کے ساتھ یہ بھی باتھ بانڈھ کر کھڑا ہو جاتا، ایسا کیوں  
کرتا تھا، نہ قرأت ہی میں کان کو کوئی خاص لذت ملتی تھی نہ کچھ اور تھا، لیکن دل ہی کہتا  
تھا کہ شاید زندگی میں پھر ایسے سیدھے سادے لہجے میں قرآن سننے کا موقع نہ ملے گا،  
اور دل کا یہ فیصلہ صحیح تھا، نمازیوں میں مولانا شبیر احمد رحمۃ اللہ علیہ بھی شریک ہوتے  
تھے، اسی زمانے میں ایک فوجی واقعہ پیش آیا، اب بھی جب اسے سوچا ہوں تو  
رونگے کھڑے ہو جاتے ہیں، دل کانپنے لگتا ہے، مفتی صاحب قبلہ حسب دستور وہی اپنی  
نہم زم سبک و آواز میں قرآن پڑھتے چلے جاتے تھے، اسی سلسلے میں قرآنی آیت وبرزوا  
للہ الواحد القہار اور کھل کر لوگ سامنے آگئے اللہ کے جو اکیلا ہے اور سب  
پر غالب ہے، پرہونچے نہیں کہہ سکتا کہ مفتی صاحب خود کس حال میں تھے، کان میں قرآن کے

یہ الفاظ بولنے اور کچھ ایسا معلوم ہوا کہ کائنات کا سارا حجاب سامنے سے اچانک ہٹ گیا، اور انسانیت کھل کر اپنے وجود کے آخری حشرے کے سامنے کھڑی ہے، گویا جو کچھ قرآن میں کہا گیا تھا، محسوس ہوا کہ وہی آنکھوں کے سامنے ہی، اپنے آپ کو اس حال میں پارہا تھا، شاید خیال ہی تھا کہ غالباً میرا یہ ذاتی حال ہے۔ مگر یہ چلا کہ میرے غل غل میں جو نازی کھڑے ہوئے تھے، ان پر بھی کچھ اسی قسم کی کیفیت طاری تھی، مولانا شبیر احمد صاحب کو بے ساختہ جمع نکل پڑی، یاد آ رہا ہے کہ جمع کر غالباً وہ تو گر پڑے، دوسرے نازی بھی لرزہ برانداز تھے، پر جمع دیکار کا بنگارا ان میں بھی برپا تھا لیکن مفتی صاحب کو وقار بنے ہوئے امام کی جگہ ایلیٹح کھڑے تھے، جدید کیفیت ان پر جو تھی، وہ صرف یہی تھی خلافت دستور بار با اس آیت کو مسلسل دہراتے چلے جاتے تھے، جیسے جیسے دہراتے، نمازیوں کی حالت غیر سوتی چلی جاتی، آخر صفت درہم برہم ہو گئی، کوئی ادھر گر کر ہوا ہوا تھا، کوئی ادھر بڑا ہوا تھا، آہ آہ کی آواز مولانا شبیر احمد کی زبان سے نکل رہی تھی صفت پر ایک طشہ زدہ بھی پڑے ہوئے تھے، کچھ دیر کے بعد لوگ اپنے آپ میں واپس ہوئے، تازہ ہنوکر کر کے پھرنے سر سے صفت میں شریک ہوئے، جہاں تک خیال آتا ہے۔ مفتی صاحب دار و گزیر جمع دیکار، صحیح اور لغوہ کے ان تمام ہنگاموں میں اپنی جگہ کھڑے ہوئے، اس آیت کریمہ کی تلاوت میں مشغول ہے، جب دوبارہ صفت بندی ہوئی تب پھر کگے بٹھے۔

سارا ماحول سبق آموز تھا | بہر حال کتابی درسی تعلیم کے سوا یہ کہہ سکتا ہوں کہ دارالعلوم کا سارا ماحول

ہی اس زمانے میں اسباق ہی اسباق سے بسر نہ تھا۔ فقیر نے باضابطہ دارالعلوم کے ہمتیہ یعنی ہستم اعظم حضرت مولانا حافظ محمد احمد صاحب اور ہستم و امی حضرت مولانا حبیب الرحمن غفرلہ سے کوئی کتاب نہیں پڑھی تھی لیکن نہیں کہہ سکتا کہ ان بزرگوں کی عملی زندگی سے مسلسل جو درس ملتا رہا، شاید اس کی تفصیل کیلئے ایک مستقل کتاب ہی کی ضرورت

ہو، ان بزرگوں کا اخلاص، ان کا جو دو کرم، ان کی نظر کی غیر معمولی بلندیاں، چھوٹوں پر ان کی شفقت، ان کی ہربانیاں، میری زندگی کے روشن چراغ ہیں۔ اب بھی تنہائی میں جب ان کے حسن سلوک، ان کی ہمت افزائیوں کے ان قصوں کو سوجھتا ہوں تو ایسا معلوم ہوتا ہے کہ اپنے پاس اولاً ہے ہی کیا، لیکن جو کچھ ہے، محض ان بزرگوں کے ہی فیض نظر کا صدقہ ہے

اللہ اللہ وہ کتنی کڑی اور سخت گھڑی تھی جب حکومت قائم کیطون

## جاگیر عظیمہ کو ٹھوکر ماردی

سے حضرت مفتی محمد احمد صاحب رحمۃ اللہ علیہ کے نام یہ فرمان مدرسہ میں آیا کہ نہری علاقہ میں زمین کا ایک بڑا سبز و شاداب رقبہ آپ کی خدمت میں حکومت پیش کرتی ہے، شاید سینکڑوں ہی ایکڑ یا بیگھے پر حکومت کا یہ موبوبہ رقبہ مشتمل تھا، مشوے کی اس مجلس میں جس میں حکومت کا یہ فرمان غور و خوض کے لئے پیش ہوا، اس فقیر کو بلا کر شریک کر لیا گیا تھا قبول کیا جائے، یا نہ قبول کیا جائے، اس پر دیر تک بحث ہوتی رہی، آخر میں یہی ہوا کہ قبول کرنے کی صورت میں مدرسے کے استہام کا رشتہ حافظ صاحب مرحوم کو منقطع کر دینا پڑے گا۔ ایشہائیت کی فراخ حالی کی ضمانت حکومت کے جس جاگیر عظیمہ میں پوشیدہ تھی، ایک ٹھوکر میں وہ قدموں کے نیچے ڈال دی گئی، اور سیدنا الامام الکبیر مولانا محمد قاسم نانوتوی رحمۃ اللہ علیہ کے خلف صالح سے، جسکی توقع کی جاسکتی تھی، وہی توقع پوری ہوئی، ادھر ہی ادھر سے حکومت کو جواب دیا گیا، شاید ایسی کوئی صورت پیش آئی تھی یا نہیں، فقیر اگر شوری کی اس مجلس میں خود شریک نہ ہوتا، تو وہ بھی قطعاً اس سے ناواقف ہی رہتا، ایسا روقربانی کا یہ واقعہ اگر ان لوگوں میں پیش آتا، جو خالق سے زیادہ مخلوق کی مستانشوں کے پاس ہیں، تو خدا ہی جانتا ہے کہ کس کس طریقے سے اس کا چرچا نہ پھیلا یا جاتا، لیکن جہاں تک میں جانتا ہوں، اس محدود حلقے کے سوا، جس میں اس مسئلے کو پیش کر کے فیصلہ کیا گیا تھا



کسی کو کانوں کان خبر نہ ہوئی، کہ پیش کرنے والوں کی طرف سے کیا پیش ہوا تھا۔  
 اور واپس کرنے والوں نے کس چیز کو واپس کیا۔ تعمدہم اللہ بغفرانہ  
 طاب ثواہم۔

---

## باب ۳

## طلبہ برادری کے کچھ مشغلے

مضمون کے لئے جس وقت قلم اٹھایا گیا تھا خیال یہی تھا کہ زیادہ سے زیادہ چار قسطوں میں ختم ہو جائے گا لیکن اب اسے کیسا کہیں کہ ایک بات سے مختلف باتوں کی طرف ذہن مشتعل ہونا چاہیگا، علم رکھنا نہیں چاہتا تھا، میں نے بھی روکنا اسکو مناسب خیال نہ کیا اس کا فیصلہ تو پڑھنے والے ہی کر سکتے ہیں کہ مفید معلومات ان تک پہنچنے، یا جیسے آج کل لاکھوں لاکھ اوراق میں پھیلانے والے دوراؤں کا قصوں، بے سرو پا افسانوں کو پھیلاتے رہتے ہیں، کچھ یہی نوعیت اس مضمون اور اس کے مندرجات کی بھی تھی، اپنی نیت بہر حال یہی رہی کہ انہیں امور کا ذکر کیا جائے جن میں گونا گونا گویا افادیت کا کوئی خاص پہلو مجھے نظر آتا تھا، اس حیثیت سے گویا سمجھنا چاہئے کہ اس مضمون ختم ہو چکا ہے لیکن دارالعلوم دیوبند کے احاطے میں پڑھنے کے لئے اپنی عمر کے جس حصے میں خاکسار داخل ہوا تھا، اگرچہ اجمودۃ الدنیایا نامی زندگی کے ان پانچ دوروں میں سے جن کا ذکر قرآن میں کیا گیا ہے ان کے دوا دار یعنی لہو اور لعب سے تقریباً باہر نکل چکا تھا، آخر دو عشرے زمین کے اس کرے پر جس کے گزر چکے ہوں، یا گزرنے کے قریب پہنچ چکے ہوں، اور کچھ نہیں تو اس کی امید بہر حال کرنی چاہیے کہ لہو و لعب کے اعمال و اشغال سے وہ

وہ اکتا چکے ہیں، لیکن کیا کیجئے کہ طالبِ علمی کی زندگی سے ابھی نجات نہیں ملی تھی، طالبِ علموں ہی کے ساتھ رہنے پر جو مجبور ہو، وہ اپنی برادری کے عادات و رسوم سے چاہتا بھی تو قطعاً بے تعلق ہو کر نہیں رہ سکتا تھا۔

طالبِ علمی کے دنوں میں (چنانکہ افتدائی) کے بعض حوادث سے گزرنا ہی پڑا، جب بیٹے ہوئے ان دنوں کے سارے قصے آپ سُن چکے تو ان مختصر لفظوں میں اس داستان کو بھی سن ہی لیجئے۔

جیسا کہ عرض کر چکا ہوں، وطنی تعلق اور رشتہ کی بنا پر بہاری کے طلبہ کے ساتھ مجھے رہنا پڑتا تھا، بہاری طلبہ میں بھی ایک خاص ٹولی تھی، اس ٹولی کے سرگروہ مخدوم حکیم بیہ نظر حسن بہاری تھے، جو تقریباً اکتیس تیس سال سے اپنے وطن بہاری کے ایک گاؤں ڈیانواں میں مقیم ہیں اور اطراف و نواح میں اس وقت ان کا شمار سب سے بڑے اور پرانے اطباء میں کیا جاتا ہے (۱)، ہمارے حکیم صاحب اپنے چند رفقاء کے ساتھ دارالعلوم میں چند سال گزار چکے تھے، اس لئے مدرسے کے سوادِ یونہی کے باغوں، کھیتوں، تالابوں وغیرہ سے کافی طور پر روشناس ہو چکے تھے، بہاری طالبِ علموں کی یہ ٹولی چند خاص بعضی مشاغل میں کافی شہرت حاصل کئے ہوئے تھی، جن میں چند اہم مشاغل یہ تھے۔

یہ ان طالبِ علموں کا ایک خاص مشغلہ تھا، رات کی تاریکی میں جب اپنی اپنی چٹائیوں پر بسترے ڈال ڈال کر طلبہ سوہتے تو اچانک ایک آسانی مصیبت کی طرح کسی پر ایک تیکہ آکر گرتا۔ بھنا کر، سوئیو الا طالبِ العلم اٹھ بیٹھتا، اور اپنے سر کے نیچے کے تیکہ کو نکال کر بے تماشاً دوڑے طالبِ العلم پر دے مارتا، اس کے بعد سارے طلبہ جو اس جھڑے میں ہوتے، ان میں گھسلی مچ جاتی،

اندھیرے میں ایک دوسرے پر تکیہ چلانا شروع کر دیتے، مسجد کے جنوبی سمت میں جو حجروں کی قطار ہے، ان ہی حجروں میں ایک حجرے میں بہاری طلبہ کی یہ ٹولی عموماً فرد کس تھی، اور تکیہ بازی کا سلسلہ اسی حجرے میں گھنٹوں جاری رہتا۔

فقیر بھی اس ٹولی میں جب شریک ہوا، تو میرے ساتھ اتنی رعایت کی گئی کہ حجرے کے اندر ایک ذلی حجرہ تھا، جس کا نام اس زمانے میں میں نے حجرہ قبریہ رکھ دیا تھا، اس میں مجھے جگہ دی گئی تھی، اور باہم طلبہ نے عہد کر لیا تھا کہ اس غریب نووارد کو تکیہ بازی کے قانون سے مستثنیٰ قرار دیا جائے، یہ واقعہ ہے کہ اس معاہدہ کا کافی احترام کیا گیا، اور مجھے یاد نہیں آتا کہ تکیہ بازی کے اس ہنگامہ میں مجھے بھی شریک ہونے پر بھی مجبور ہونا پڑا، الّا یہ کہ صرف ایک دفعہ یہ صورت پیش آئی کہ مغرب کی نماز کے بعد مسجد میں سے بڑے حجرے میں داخل ہوا، بڑے حجرے سے اپنے حجرہ قبریہ میں جا ہی رہا تھا کہ اچانک ایسا محسوس ہوا کہ تکیہ کا کوئی وار مجھ پر بھی چلا ہی دیا گیا، پلٹ کر بڑے حجرے میں دیکھنے لگا کہ کن صاحب کی یہ فوڈاش ہے؟ بجز ایک صاحب کے جو بھاگلپور کے رہنے والے تھے، حجرے میں کسی دوسرے پر نظر نہ پڑی، یہ بھاگلپوری طالب العلم جن پر میری نظر پڑی، میں نے ان کو دیکھا کہ بیچارے نماز میں ہیں، اور نماز ہی میں رکوع کئے ہوئے ہیں، وقف اتنا مختصر تھا کہ رکوع تک تکیہ مار کر سو بچنا بظاہر ناممکن تھا اتنے میں دوسرے طلبہ بھی آگئے، میں نے ان کے سامنے اس مقدمہ کو پیش کیا کہ آپ لوگوں کے باہمی معاہدے کے احترام کو آج کن صاحب نے ختم کر دیا، یعنی اس فقیر پر بھی آج تکیہ کا حملہ ہو گیا، ساتھ ہی یہ بھی لوگوں سے عرض کر دیا گیا کہ بھاگلپوری صاحب حجرے میں موجود تو ضرور تھے، مگر نماز خصوصاً رکوع کی حالت میں ان کو دیکھتا، تو سمجھا بھی جاتا کہ ان حضرت کی کرامت ہے، میں نے عرض کیا کہ وہ رکوع میں تھے، اس لئے اس جرم کا مجرم ان کو نہیں قرار دیا جاسکتا، یہ گفتگو تو بھاگلپوری کے سامنے کی گئی، لیکن جب کسی ضرورت سے وہ ہٹ گئے، تو ہم سب اتفاقاً فیصلہ یہی ہوا کہ تکیہ اسی شخص نے چلایا ہے، اور مصنوعی طور پر رکوع کی حالت اپنے

اد پر طاری کرتی تھی، تاہم طے کیا گیا کہ ان کے سامنے نہیں کہا جائے کہ وہ رکوع میں تھے۔ تکیہ چلانے کا الزام ان پر نہیں لگایا جاسکتا، شروع میں تو بھاگلپوری صاحب بہت خوش ہوئے کہ ہماری ترکیب چل گئی، اس خوش فہمی میں رہے کہ نمازی کی صورت بنا کر باوجود مجرم ہونے کے جرم سے بڑی قرار دیئے گئے، لیکن وہ بھول گئے کہ ریائی نواز والے کو قرآن میں دلیل کی دھمکی دی گئی ہے۔

سینے، یہی دلیل، قرآنی سزا نے انھیں کس طرح پکڑا، اس دن سے یہ دستور ہی مقرر کر لیا گیا کہ **مالم لیسیم فاعلہ کا لطیفہ** | کھانے کے لئے دسترخوان پر طلبہ کی سی ٹولی دونوں وقت جب ٹھہتی، یہ بھاگلپوری صاحب بھی لڑو ما شریک ہوتے، تو سب پہلے اسی مسئلہ کو اٹھایا جاتا، یعنی خلافتِ معاہدہ مولوی صاحب پر کس نے تکیہ چلایا؟ پھر یہ کہتے ہوئے کہ بھاگلپوری صاحب بے جا رہے تو نماز پڑھ رہے تھے، پھر سمجھ میں نہیں آتا کہ کون تھا؟ اس کے بعد اس مجہول، مالم لیسیم فاعلہ تکیہ چلانے والے کی طرف سے زیادہ اذیت رساں، تکلیف دہ الفاظ نموسب کھجاتے کہا جاتا کہ جس نے یہ جرات بیجا کی وہ ایسا تھا ویسا تھا، دسترخوان پر بیٹھنے والے سب ملکر اس انموختہ کو روزانہ دہراتے، ہر ایک دوسرے کی جہنوائی کرتا، سارے مجمع میں خاموشی صرف ان ہی بھاگلپوری صاحب پر طاری رہتی، اور چپ چاپ وہ صرف کھانے میں مصروف رہتے، وقتاً پندرہ میں روز تک دسترخوان کا وظیفہ یا حدیث المائدہ دونوں وقتوں کے لئے یہی گفتگو سنی رہی۔

آخر ایک دن بھاگلپوری صاحب کچھ آب دیدہ ہو کر فرمانے لگے کہ بھال آپ لوگ معاف فرمائیے، آخر ایک دن ہو، دو دن ہو، مسلسل پندرہ بیس دن سے صرف ایک نفعہ تکیہ چلانے کے جرم میں گالیاں سن رہا ہوں، مسلسل سن رہا ہوں، ہر اپنے قصور کا اعتراف کرتا ہوں، یہ جبارت مجھ ہی سے ہوئی تھی، رکوع میں ڈر کے مارے مصنوعی طور پر چلا گیا تھا، ظاہر ہے کہ اعتراف جرم کے اس دلچسپ منظر کے بعد تہجد کی

آواز سے کہہ کر کس حد تک گونج اٹھا ہوگا

**ہنڈیہ بازی** | تیکہ بازی کے ساتھ ساتھ بہاری طلبہ کی یہی ٹولی کبھی کبھی بہ حرکت بھی کرتی تھی کہ دسمبر جنوری کے کڑا کے کے جاڑے کے

دنوں میں کسی ہانڈی یا ٹھیلیا میں پانی بھر کر ڈوری کے ساتھ کسی طالب العلم کے فرسٹ کے سامنے چھت کے کڑے میں لٹکا دی جاتی، جو نہی کہ صبح کو بیچارہ قہرمت طالب العلم اٹھا، اس کا سر پانی سے بھری ہنڈیا یا ٹھیلیا سے سکا جاتا، اور سارا بدن اور اس کے کپڑے پانی سے تر بتر ہو جاتے، جاڑے کے ان دنوں میں باہمی مذاق کا یہ عجیب رواج تھا۔

**رنگ بازی** | ایک دن یہ لطیف بھی حد سے زیادہ دلچسپ پیش آیا کہ ایک طالب العلم، جن کا زیادہ وقت گہری نیند ہی کے اندر

گزرتا تھا، جھنجھوڑنے پر کبھی مشکل بیداری کی کیفیت ان کے دماغ میں واپس ہوتی تھی کیا یہ گیا کہ ان کے ہاتھ کو رنگ سے رنگین کر کے دوسرے طلبہ جو سوئے ہوئے تھے، انکی پیشانیوں پر بھی وہی رنگ نیند کی حالت میں چھڑک دیا گیا، جاگنے کے بعد لوگوں کو جب محسوس ہوا کہ کسی نے ان کی پیشانیوں کو رنگ سے رنگین کر دیا ہے، تو دیکھنے لگے کہ کس کا ہاتھ رنگین ہے، خوابیدہ دماغ غریب تصور مجرم ٹھہرایا گیا، لاکھ قسمیں کھاتا لیکن بگت چرغ وارد کہتے ہوئے اسی کو دزد و لیر ٹھہرایا گیا

**پٹانے بازی** | بہاری طلبہ کی یہ ٹولی اس قسم کی حرکات بھی کیا کرتی تھی، یعنی گوشت کی چھلی میں منسل اٹھاس والے پٹانے کی

گولیوں کو لپیٹ کر کنتوں کے آگے ڈال دیتی، جس میں پتھر کا کوئی ٹکڑا بھی محفوظ کر دیا جاتا، کتے غریب گوشت کی لالچ میں پورا منہ ان پر مارتے، دانتوں کے نیچے دبنے کے ساتھ ہی یہ گولی منہ کے اندر چھتی اور ایک سمیت ناک آواز آتی، غریب ایک عجیب مصیبت میں مبتلا ہو جاتا، حکیم صاحب کا خیال تھا کہ اپنے متعلق کتے کو یقین پہنچاتا ہے کہ میں مر گیا، اور واقعہ ہے کہ کچھ دیر کے لئے معنوم ہوتا کہ وہ مردہ ہو چکا ہے، لیکن

جب ہوش آتا تو پھر پھڑا کر بھاگ جاتا۔

**خرسواری** | اسی طرح چاندنی راتوں میں یہی ٹولی یہ حرکت بھی کبھی کیا کرتی تھی کہ قصبہ میں ادھر ادھر گدھے جو مارے مارے پھرتے، ان کو

پکڑتے، اور دم اٹھا کر پسی ہوئی سیاہ مرجوں کا سفوف اس کے اندر ڈال دیا کرتے، طالب علم اس پر سوار ہوجاتے، اور مرجوں کی وجہ سے گدھوں پر ایک حال طاری ہوجاتا کہ لاکھ ان کو روکتے، مگر وہ بھاگتے چلے جاتے تھے، گویا خرسواری کا وقت رات کے بارہ بجے کے بعد چاندنی راتوں میں مقرر تھا، اور خرسواروں کا یہ گروہ اپنی اپنی شہ سواروں کے کالات دکھاتا، اور بھی طرح طرح کے لطائف مختلف شکلوں میں اس ٹولی کی طرف سے پیش آتے رہتے، مگر خاکسار کی شرکت دیکھ لینے اور مسکرا کر بٹ جانے کے آگے مشکل ہی کبھی بڑھی ہوگی

**شبکاری کی مہم** | بہاری طلبہ کی اس ٹولی کا ایک خاص مشغلہ شکار بھی تھا، آبی یا بحری شکار کے لئے خدا جانے ان

لوگوں نے کہاں سے جال بھی مہیا کر لیا تھا، اور دسمبر جنوری کی راتوں میں جال کو لیکر ایک بچے ڈونبھے کے بعد عموماً تالابوں میں یہ اتر پڑتے اور مچھلیوں کا شکار کرتے، بعض دفعہ ایک خاص قسم کی مچھلی کسی کو کاٹ بھی کھاتی، زہر اس کے کاٹنے کا تقریباً پچھو کے زہر جیسا ہوتا تھا، نام اس مچھلی کا سینگی یا قریب قریب ہی تھا۔

اسی طرح بری شکاروں کا سلسلہ بھی جاری تھا، جن میں سب زیادہ اہم جنگلی کبوتروں کا شکار تھا، دیوبند کے اطراف و جوان گوں کی کاشت کا رواج بہت زیادہ ہے، گرمیوں کے موسم میں پانی دینے کے لئے تقریباً ہر کھیت میں کچے کنوئیں کھودے جاتے ہیں، ان ہی کھرائی کنوئوں میں جنگلی کبوتر راتوں کو لیسرا لیا کرتے تھے، کھیتوں کے ان کچے کنوئوں میں عموماً طاق جیسے سوراخ ہوتے تھے، جن میں کبوتروں کو پناہ مل جاتی تھی، یہ شکاری مہم بھی راتوں ہی انجام پاتی تھی، کبھی کبھی فقیر بھی شب گزاری

کی اس مہم میں اس ٹولی کے ساتھ رات رات بھر کھیتوں اور میدانوں میں بھٹکتا رہا ہے۔  
 مگر اس ٹولی کا سب سے زیادہ عضو ضعیف شمار کیا گیا۔

بہر حال سرنیل تو شکار یوں کی اس ٹولی کے حکیم منظر حسن صاحب ہی ہوتے،  
 خدا جانے کس طرح پتہ چلا لیتے کہ اس کنویں میں کبوتروں کی کافی تعداد ہے، یہ فیصلہ  
 کر کے جال پہلے کنویں کے منہ میں پھیلا دیا جاتا، اور ایک رس جو ساتھ رہتا تھا، اسی کو  
 ہاتھ میں پکڑ کر حکیم صاحب اپنے خاص رفقاء کے ساتھ کنویں میں اتر جاتے، ان لوگوں  
 کے اترنے کے ساتھ ہی کبوتر اٹنے لگتے، کنویں سے باہر نکلنا چاہتے لیکن جال میں  
 گرفتار ہو جاتے، اور کچھ ایسے بھی ہوتے جو کنوؤں کے ان خانوں میں پکڑے جاتے  
 جو قدم چمانے کے لئے کاشتکار ان کنوؤں میں بنا دیا کرتے یا اللہ اعلم خود کبوتر اپنی  
 چونچوں سے کھود کھود کر اپنے رہنے کی جگہ بنا لیا کرتے، میں نے حکیم صاحب سے عرض  
 کیا کہ آپ کو اس کا خوف نہیں ہوتا کہ جن سوراخوں سے آپ کبوتر نکالتے ہیں، ان میں  
 سانپ وغیرہ ہوں، تو ہنسنے اور بولے کہ جس کنویں میں ایک سانپ بھی ہوگا اس میں  
 کبوتر کا وجود ناممکن ہے، پس کبوتر کا ہونا یہی دلیل ہے کہ اس کنویں میں کوئی خطرہ  
 نہیں ہے، یہ بالافظہ نہیں ہے بلکہ واقعہ ہے کہ ایک مہم میں بسا اوقات تین تین سو چار  
 چار سو کبوتر ہاتھ آجاتے تھے، پو پھٹنے کے ساتھ ہی ہم لوگ مدرسہ میں داخل ہو جاتے  
 صبح کو ذبح کئے ہوئے کبوتروں کی پکائی، دیگوں میں ہوتی، اس میں شک نہیں کہ  
 بڑی لذیذ غذا تھی، بھلا پرند کے گوشت کا اتنا بڑا ذخیرہ کہاں میسر آسکتا تھا، پھر وہ خود  
 اور دوسرے طلبہ بھی کبوتروں کی اس دعوت میں شریک ہوا کرتے تھے۔

**خرگوش کا شکار** | پمچھیلوں اور کبوتروں کے ساتھ ساتھ خرگوش کی بھی  
 کافی تعداد ہر دوسرے تیسرے دن شکار ہوتی تھی،

گیہوں کے کھیتوں میں بکثرت خرگوش ہانکے جاتے تھے، اور یہ طلبہ کبھی لاکھٹوں سے  
 بھی ان کو مار لیا کرتے تھے، گیہوں کے ہتے ہوئے خوشوں سے استدلال کیا جاتا تھا کہ



ضرور ان کے آس پاس خرگوش ہیں، پینتڑا بولتے ہوئے یہی مشاق شکاری رقعہ صاف  
ان غریبوں کے سر پر بلائے بے درماں کی طرح پہنچ جاتے، اور ایک ہی وار  
میں بے چارے خرگوش لوٹ لوٹ ہو جاتے کھل گاؤں ضلع بھاگلپور کے ایٹا الب علم  
مولوی ذکی الدین صاحب کو اس باب میں امتیاز حاصل تھا، یہ عجیب بات ہے کہ تین  
چار خرگوش عموماً پک کر دسترخوان پر سر دوسرے تیسرے دن آتے، لیکن خدا جانے  
میلوں اس کے کھانے پر آخر وقت تک کیوں راضی نہ ہوا۔ زیادہ سے زیادہ بھی کبھی  
مصالحہ تو روٹی میں لگا لیتا، لیکن بوٹی شاید ہی کبھی استعمال کی ہو۔

چنے، مٹر، گنے کا موسم | اس سلسلہ کی ایک بات جو گزری ہے،  
اسے بھی عرض کر رہی دیتا ہوں، شرخا و فقہا  
جو از کافتوی نہیں دیا جاسکتا، لیکن کبھی طلبہ کی یہ ٹوٹی کھیتوں سے چنے اور مٹر  
بھی اکھاڑ لیتی، اور اس سے بھی زیادہ یہ کہنے پر بھی کبھی دھاوا بول دیتی۔

دیوبند وغیرہ میں قاعدہ تھا کہ اس نکالنے کی مشین یعنی کوٹھو ہر جگہ گڑے بہتے  
ہیں اور عام اجازت تھی کہ سیلوں کو انھیں میں جوت کر جس کا جی چاہے رس نکالے،  
ایک مرتبہ بدقسمتی سے شب گردی کی اس مہم میں فقیر بھی ساتھ ہو گیا، گنے کی کافی تعداد  
حاصل ہوئی، خیال کیا گیا کہ ان کا رس نکالا جائے، لیکن بل ملا علیہم کہاں سے لاتے،  
بالآخر طے کیا گیا کہ بجائے سیلوں کے طلبہ ہی کوٹھو چلائیں اس موقع پر پھر رس کے مطابق  
کتھوڑی دیر کے لئے یاد آتا ہے کہ اس پنجوڑ نے کیسے کوٹھو میں خاکار کو بھی جوتا گیا تھا  
گنے کے انھیں کھیتوں کے سلسلے میں ایک بات  
یاد آگئی، برسات کا موسم تھا۔ چاروں طرف

جدھر دیکھے کھیتوں میں پانی ہی پانی بھرا ہوا تھا۔ یکایک ایک طالب العلم کی نظر پڑی  
کہ کھیت میں ہرنی کی کوئی ڈار چھپی ہوئی ہے، طالب العلموں نے اس کھیت کا چاروں  
طرف سے احاطہ کر لیا۔ عام طور پر تو ہرن ادھر ادھر سے اڑاڑ کر نکل گئے، لیکن ایک بدقسمت ہرنی

بانی میں پھنس گئی، طلبہ اس پر ٹوٹ پڑے، گو اپنی ٹانگ کے کھروں سے اسے اکثروں کی خبری، کافی زخم لوگوں کو پہنچا، لیکن نیچے سے نکلنے میں وہ کامیاب نہ ہو سکی، اس واقعہ کی کافی شہرت ہوئی کہ بغیر بندوق وغیرہ کے ہاتھوں سے طالب علموں کی اس ٹولی نے ہرن کو پکڑ لیا، خوب دعوت اس کے کبابوں کی ہوئی۔

اس نازک کھال  
مسلم نہیں،  
لیکن ہمارے  
زمانے میں

## مسلم حلوان (بکری کا پتھ) اور مرز عفر کی یادگار دعوت

عام دستوریہ دیوبند والوں کا تھا کہ بصر کے باغ میں طلبہ کی دعوت کرتے، آموں کی بھی دعوت ہوتی تھی، اور سال بھر میں ایک دفعہ رساؤل کی دعوت خالص دودھ کے ساتھ مدرسہ بھر کی مدرسہ کی طرف سے کی جاتی تھی، کبھی کبھی باہر کے ارباب تو مفت مدرسہ پہنچ کر طلبہ کی دعوت کیا کرتے تھے جن میں ایک دعوت کے لطف ولذت کو پیام پیری میں بھی یاد کر لیتا ہوں، تو دیر تک ذائقہ کو خیالی لذت کا موقع مل جاتا

چلنے کے ایک مشہور تاجر بخش الہی مرحوم تھے، سیزر سگریٹ کے سارے ہندوستان میں سول ایجنٹ تھے، اپنے زمانہ میں کلکتہ کے سربراہ اور وہ تجارت میں شمار ہوتے تھے سب سے پہلے ان ہی کی انگلی میں وہ انگوٹھی میری نظر سے گزری تھی جس کا گینڈا اندھیرے میں گوہر شب چراغ بنا ہوا تھا، ایسا معلوم ہوتا تھا، کہ ان کے ہاتھ میں کوئی ستارہ چمک رہا ہو۔ بہر حال انھیں بیٹے ہوئے دنوں کا قصہ ہے کہ بخش الہی مرحوم دارالعلوم کے طلبہ کی دعوت کا ارادہ کیا، اپنے ساتھ ریل گاڑی میں حلوانوں راجہ کے شش طہر بہت باہر بچوں کی کافی تعداد لیکر دیوبند ہونے، شاید سینکڑوں سے متجاوز تھی، ان ہی مسلم حلوانوں کی بریانی چکوائی گئی، اور مرز عفر تھی بیٹھ صاحب کی طرف سے جو تیار کر لیا گیا

تھا، واقعہ یہ ہے کہ ریحہ خانوں تک سے بجائے عفوئت کے زعفرانی بھپارے کسی دلی  
اٹھتے رہے، ایک ایک طالب العلم کے حصے میں خیال یہی گزرتا ہے کہ چند مسلم حلوان کے  
گوشت آئے تھے، کھانے میں بجائے کبڑے کے مرغ مسلم کا مزہ بھی ملتا تھا، اور ہڈیوں  
پر بھی مرغ مسلم ہی کی ہڈیوں کا شبہ ہوتا تھا

## مہمانانِ رسول کی غیب سے ناز برداریاں

کم از کم اس زمانے میں جب فقیر کو اس کے احاطے میں چند سال زندگی گزارنے کا  
مولح ملا، امن و عافیت، راحت اور آرام کے اسباب سے معمور تھا، یہیں کہہ سکتا کہ یہی واقعہ  
تھا، یا عمر کی جس منزل میں ہم تھے، اس کا یہ اقتضا تھا، ایسے بعض تجربات تو اس  
باب میں عجیب ہیں، ایسا معلوم ہوتا تھا کہ دینی علوم کے ان طلبہ کی غیب کی طرقت بھی  
ناز برداریاں ہوتی تھیں، سرکاب مذکورہ تو مناسب نہیں ہے لیکن نمونہ کے طور پر ایک  
تجربہ کا ذکر کر ہی دیتا ہوں۔

خانہ نشناہی استھان کا زمانہ تھا، جو ابوں کے لکھنے میں کافی تاخیر ہو گئی تھی،  
مطبخ سے کسی نے کھانا لاکر رکھ دیا تھا، روٹیاں بھی ٹھنڈی اور خشک ہو چکی تھیں  
اور سالن بھی تقریباً ناقابل استعمال بنا تھا، جواب لکھنے کے بعد گزشتی شدت کی  
میں، اس کھانے کو اپنے سامنے پا کر قطعاً خلاف عادت طبیعت میں ایک مجہول سا  
تنفس کیسے یا کڑکڑاہٹ کی سی کیفیت محسوس ہوئی۔ اور یوں ہی کھانے کو دسترخوان  
پر چھوڑ کر بستر پر دراز ہو گیا۔ شاید آدھ گھنٹے اس حال میں گزرے ہوں گے کہ میرے  
ایک رفیق درس جن سے بجز درسی رفاقت کے اور کوئی خاص تعلق نہ تھا، بیسی کے  
رہنے والے تھے کیا دیکھتا ہوں کہ وہ میسرے سامنے بیٹھے ہوئے ہیں، اور جگا کر یہ کہہ  
رہے ہیں کہ ارے یار، خدا جانے کہ اس وقت دل میں یہ خیال کیوں پیدا ہوا کہ گراگرم پرانی  
جو فلاں باورچی کے ہاں تیار ہوتی ہے، مجھے کھانی چاہیے، اس کے ساتھ یہ خطر بھی

آیا کہ تم کو بھی ساتھ لے چلوں، میں ان سے عذر و معذرت بھی کرتا رہا۔ لیکن وہ سر ہی ہو ہو گئے، اور اپنے ساتھ اٹھا کر باورچی کی دکان پر پہنچے، واقعی اس دن اسکے ہاں بریانی حد سے زیادہ لذیذ تیار ہوئی تھی، سیر ہو کر ہم دونوں نے کھایا، بیٹھی کے میز سے فرسوجن کا نام نوالا عابد الغفور تھا، سننے میں آیا کہ بیچارے کا انتقال ہو گیا، انکو اسکا پتہ بھی میں نے چلنے نہ دیا کہ اسوقت روٹھ کی ایک خاص کیفیت میں کھانا کھائے بغیر میں پڑا ہوا تھا، اب بھی جب اس واقعہ کو سوچتا ہوں، تو تھن بخت و اتفاق قرارینے پر دل راضی نہیں ہوتا۔

حج پوچھے تو باشندگان دیوبند کے قلوب میں طلبہ کا جوا احترام

## باطنی اشاروں کی کرشمہ سازیاں

تھا، اور اس احترام کے عملی مظاہرے روزمرہ جو سامنے آتے رہتے تھے، انکو دیکھ کر اس کے سوا اور کچھ نہیں کہا جاسکتا کہ نبی آدم کے قلوب جس الرحمن کی انگلیوں کے نیچے دبے ہوئے ہیں، اسی کے باطنی اشاروں کی یہ کرشمہ سازیاں تھیں، کھیتوں کے چنے مٹرنے وغیرہ لانے کا قصہ مان کر چکا ہوں، بظاہر شرعاً ان اعمال و افعال کے جواز کی کوئی وجہ نظر نہیں آتی، لیکن اسی کے ساتھ اس بڑا دکا خیال جب سامنے آتا ہے، جو مولوی جی یعنی طلبہ دارالعلوم کے ساتھ باشندگان قصبہ کا تھا، اپنی اپنی بیروں میں بلا کر طلبہ کی بیروں سے ضیافت یا امریوں میں مدعو کر کے آموں کی سخاوت ایک عام بات تھی، ان ہی امور کو پیش نظر رکھتے ہوئے کبھی کبھی دل میں یہ دوسوہ بھی آتا تھا کہ کیا انے کھیتوں کی پیداوار سے استفادہ کی عرفی اجازت اس علاقے کے لوگوں نے طلبہ کو دے رکھی ہے؟ شاید اسی کا نتیجہ تھا کہ طالب علموں کی دراز دستوں کی شکایت آ کر، زمانے میں شاید کی کبھی سنئی گئی ہو، سنا ہے کہ حالات اس میں چالیس سال کے عرصہ میں بہت کچھ بدل چکے ہیں، گو یا سمجھا جائے کہ اس عرفی اذن یا اجازت کے دوسوہ کی بھی گنجائش اب باقی نہیں رہی ہو، اسی لئے گزشتہ زمانے کے واقعات پر چاہیے کہ

اس زمانے کے طلبہ قیاس کر کے زام کو خواہ مخواہ حلال ٹھہرانے کی نگوہیدہ کوشش  
 نہ کریں نہ دیوبند کے باشندے ہی وہ باقی رہے، جو انھیں کے آباء و اجداد محسبی  
 زمانے میں تھے، اور نہ طلبہ کا وہ رنگ نظر آتا ہے، جس کی رعایت آپ سن چکے  
 غیب میں بھی کی جاتی تھی۔



درس نظامی میں داخل فلسفہ کی مشہور کتاب

میبذی کی قسم نول طبیعیات کے فن نول کی عمل شرح

تسهیل المیبذی ..... مولانا اعجاز احمد اعظمی

اس کتاب میں ہدایت الحکمت کی ہر فصل کا یکجا سلیس اور عام فہم ترجمہ کر دیا گیا ہے اس کا فائدہ یہ  
 ہو گا کہ نفس مسئلہ کھل ایک جگہ دستیاب ہو جائے گا اور اسے یاد رکھنا سہل ہو جائے گا۔ میبذی میں  
 متن کے کھلے کھلے کر کے ان کی شرح خوبصورت انداز میں پیش کی گئی ہے۔

نقوش علماء دیوبند ..... مولانا محمد عمران قاسمی

علمائے دیوبند کے زہد و تقویٰ اجل شریعت، احیاء سنت، عشق رسول، خوف و خشیت اور محبت  
 الہی، اخلاص و ایثار، تواضع و انکساری، حلم و وقار، ذہانت و فطانت، عالمانہ شان و استغناء، علمی و عملی  
 جامعیت، دینی حیثیت و غیرت، خوش اخلاقی، نیافت و مہمان نوازی، احترام اسلاف، نگر آخرت، جہاد  
 و سرفروشی، انتظامی بصیرت کے ایمان افروز واقعات۔

مکتبہ طیبہ۔ دیوبند ۵۵۲۷۵۵۔ ۲۲

## باب

## چند یادگار تقریبات

بہر حال ان جسمانی مسترتوں اور مادی لذتوں کے ساتھ ساتھ ان زمانوں میں وقفہ وقفہ سے ایسی تقریبیں بھی مدرسے میں ہوتی رہتی تھیں، جن میں ذہنی سکنت اور دماغی راحت و صیافت کا سامان پوشیدہ ہوتا تھا، دارالعلوم میں خاکسار کے قیام کی مدت دو ڈھائی سال سے شاید زیادہ نہیں ہے۔

لیکن اسی عرصے میں آٹا: بھلا نت ترکہ کا ایک وفد پہلی تقریب | جمال پاشا کی قیادت میں دارالعلوم پہنچا تھا، اور منجملہ

دوسرے تحائف کے سرور کائنات صلی اللہ علیہ وسلم کے خرقہ مبارک کے علاوہ پاک کا ایک ٹکڑا جو جلبي شیشوں کے ایک خوبصورت صندوقچہ میں بند تھا، مدرسہ تک پہنچانے کی سعادت اسی شاہی وفد نے حاصل کی تھی، خیال آتا ہے کہ جمال پاشا نے ایک تقریر بھی کی تھی۔ یہ یاد نہ رہا کہ ترکی زبان میں کی تھی یا کسی مغربی زبان میں غالباً کسی نے ترجمہ بھی اس تقریر کا اسی وقت کر دیا تھا، مرحوم ڈاکٹر انصاری بھی شاید اسی زمانے میں مدرسے میں پہنچے تھے، اور ترجمہ بھی ممکن ہے جمال پاشا کی تقریر کا انھیں نے کیا ہو۔

## دوسری تقریب

اسی زمانے میں علامہ سی جو بعد میں سعودی حکومت کی طرف سے انگلستان میں سفیر مقرر ہوئے انکی تشریف آوری بھی ہوئی تھی، نودرہ میں تقریر بھی عربی زبان میں کی تھی لیکن جہاں تک یاد آتا ہے، ان کی تقریر کا کوئی غیر معمولی اثر اپنے اندر نہ ہم نے ہی محسوس کیا اور نہ دوسروں نے۔

## تیسری تقریب

البتہ اسی زمانے میں علامہ وجیہ الجیلانی الافندی جو فلپائن مقبوضہ امریکہ کے مسلمانوں کی دعوت پر حکومت ترکیہ عثمانیہ کی طرف سے شیخ الاسلام بنا کر فلپائن بھیجے گئے تھے، راستے میں ہندوستان سے گزرتے ہوئے وہ دارالعلوم میں تشریف فرما ہوئے تھے، عمر ان کی تیس چالیس کے درمیان تھی، گورے چہرے پر حسین سیاہ داڑھی کے بال نے ان کی وجاہت کو دو بالا کر رکھا تھا۔ نودرہ ہی میں دارالعلوم کے اساتذہ اور طلباء کے سامنے عربی زبان میں سید موصوف نے ایک تقریر فرمائی، تقریر کیا تھی، سحر کر رہے تھے، بے ساختہ ان کی زبان کے ڈھلے ڈھلاکے فقرے جس وقت نکلتے تھے، اور تقریر میں بعض خاص عربی الفاظ کو اسلوب جدید کے ساتھ جس وقت وہ ادا کرتے تھے تو صوفیوں کے وجد و حال کی کیفیت طاری ہو جاتی تھی، شیخ الاسلام وجیہ افندی دارالعلوم کو دیکھ کر اس درجے اس کے گرویدہ ہوئے کہ فلپائن کی شیخ الاسلامی کے زمانے میں بھی اور علالت کی وجہ سے قسطنطنیہ واپس ہونے پر مجبور ہوئے تو بھی برابر دارالعلوم کی یاد ان کے حافظہ میں تازہ رہی، ان کا ایک عربی خط قسطنطنیہ سے جو آیا تھا خاکا نے ترجمہ کے ساتھ القاسم میں اس کو شائع کر دیا تھا۔

تقریبات ہی کے سلسلے میں شاید وہ دن بھی بھلایا نہیں چوٹھی تقریب

جاسکتا، جب حکومت آصفیہ دکن کی امداد جو ابتدا میں صرف ڈھائی سو روپے ماہوار کی حد تک محدود تھی، لیکن مرحوم شمس العلماء حافظ محمد احمد صاحب

جو اس وقت صدر مہتمم تھے، ان کی کدوکاوش سے یہ امداد ڈھائی سو سے ترقی کر کے ہزار روپے ماہوار تک پہنچ گئی تھی، حافظ صاحب قبلہ رحمۃ اللہ علیہ اس غیر معمولی کامیابی کے ساتھ کن سے جب واپس ہوئے، تو بڑے جوش و خروش کے ساتھ دیوبند کے اسٹیشن پر ان کا استقبال کیا گیا تھا، اور دوسرے دن نودہ میں اساتذہ و طلبہ کی طرف سے حافظ صاحب مرحوم کی خدمت میں شکریہ پیش کرنے کے لئے واجتماع عام ہوا تھا اساتذہ کی طرف سے تقریروں کے ساتھ خوب یاد ہے کہ حضرت الاستاذ الامام مولانا انور شاہ کشمیری رحمۃ اللہ علیہ نے بھی عربی زبان میں ایک قصیدہ اپنے خاص انداز میں سنایا تھا، حافظ صاحب رحمۃ اللہ علیہ کے خصوصیات کی طرف اشارہ کرتے ہوئے شاد صاحب نے فرمایا تھا۔

کالشمس فی نسب والبدن فی حسب

قد غامر المجد اقصاء وادناہ

ابن الامام جلیل القدر قاسمہم

والطائر العیث فی ارجاء منخاہ

ایسا معلوم ہوتا ہے کہ یہ شعر کان میں اس وقت بھی گونج رہے ہیں، مولانا صاحب الزکری صاحب نائب مہتمم نے عربی زبان ہی میں اپنا قصیدہ پیش کیا تھا، اس قصیدے کا آغاز جن اشعار سے کیا گیا تھا، یعنی

قدمت طول زمانی ساہرا وجبا ایام را حمید القوم معتربا

راح الکریم نصر الدین مجتہدا وبت کالصب مکروبا و مکتبا



ان ہی مواقع پر مولانا حبیب الرحمن صاحب مرحوم کے علمی کمالات کبھی کبھی نہ جاننے والوں کے سامنے بھی آجاتے تھے، ورنہ عوام میں زیادہ شہرت ان کی عملی اولوالعزمیوں کی تھی، یاد آتا ہے کہ ہمارے مخدوم و محترم مولانا محمد طیب صاحب مدظلہ، حالیہ برس لاہور دارالعلوم دیوبند کے لئے شاید یہ پہلا موقع تھا کہ مجلس عام میں ایک ہی نہیں، بلکہ آپ نے دو نظموں یعنی ایک فارسی میں اور ایک اردو میں، جس میں اپنے والد ماجد کی خدمات کا اعتراف فرمایا تھا، باوجود کم عمری کے فطری سنجیدگی اور انتہائی کثرت و طماننت کے ساتھ یہ نظموں اتنے بڑے مجمع میں سنائیں کہ تاڑنے والوں نے اسی وقت تاڑ لیا تھا، ماضی کے اُس آئینے میں مولانا مدوح کا شاندار تاریخی مستقبل جھانک رہا تھا،

فجیاء اللہ تعالیٰ وایدہ بروح منہ)

اردو کی جو نظم مولانا طیب صاحب نے نائی تھی وہ کافی طویل تھی، فارسی نظم کے اشعار تھوڑے تھے، القاسم کے اس شمار میں جس میں حضرت الاساذ الکشمیری اور مولانا حبیب الرحمن العثماني رحمۃ اللہ علیہ کے عراب، قصائد شائع ہوئے تھے، یاد آتا ہے کہ اسی میں مولانا طیب صاحب کی اس فارسی نظم کو باکورہ نکر مولوی طیب صاحب سلمہ اللہ تعالیٰ کے عنوان سے خاکسار نے شائع کر دیا تھا،

باکورہ جیسا کہ معلوم ہے عربی زبان میں درخت کے پہلے پھل کو کہتے ہیں، گویا نظم کے حساب سے مولانا طیب صاحب کی یہ پہلی نظم تھی، جو زیور طبع سے آراستہ ہوئی مولانا طیب صاحب کی اسی نظم کا یہ شعر یعنی اپنے آپ کو خطاب کر کے فرمایا گیا تھا

اے غلام شمس اعلام عظیم  
 رزقہ: خواہ برزور دربارش

رسوخت بھی حسین و داد کا مستحق قرار دیا گیا تھا اور آج بھی عیس چالیس سال کے بعد داد طلبی کا یہ شعر جاری و تھدار ہے، فارسی کی اس نظم کو مختصر کرتے ہوئے مولانا طیب صاحب کی زبان پر جس بے ساختگی کے ساتھ یہ شعر جاری ہوا تھا، یعنی

فارسی بجز ار اردو را بسیار  
 مطلع دیگر بخوان تیار باش

شاید اس کا لطف آج بھی سنے والوں کے حافظوں میں محفوظ ہوگا

**پانچویں تقریب** غالباً اس تقریب کے چند دنوں بعد مولانا طیب صاحب کو صاحبِ تقریب بن کر جلوہ فرما ہونا پڑا یعنی منجملہ دوسری خوشنختیوں کے فقر کی ایک خوشنختی یہ بھی تھی کہ مولانا طیب کو دو لہا بنا کر دیوبند سے براتوں کا جو مجمع ان کی سسرال راپور منہاراں روانہ ہوا تھا، ان میں ایک ادنیٰ ترین خادم کی حیثیت سے شرکت کی سعادت اس فقیر کو بھی حاصل ہوئی تھی، مولانا کے خسر مرحوم مولانا محمود صاحب ان زمانوں میں راجپوتانے کی ریاست اندر گڑھ نامی کے مختار عام اور دارالہمام تھے، یہاں ان کی خاطر مدارات میں جو کچھ ان سے ممکن تھا، اس میں تکلف کا شاید ہی کوئی دقیقہ اٹھا رکھا گیا ہو۔

**دیدہ عبرت جو واہو۔۔۔!** راپور کی اس محفل شادی میں ایک عبرتناک واقعہ بھی نظر سے گزرا تھا، جسے اب بھی کبھی سوچتا ہوں تو کان اٹھتا ہوں اپنی کم عمری کے زمانے میں اچھی طرح یاد ہے کہ ہندوستان میں اخبار نویس کی راف سے، چند خاص ہفتوں کو غیر معمولی امتیاز حاصل ہوا تھا جن میں ایک صاحب شوکت میرٹھی نامی بھی تھے، انکا اخبار جو میرٹھ ہی سے غالباً 'شخصہ ہند' کے نام سے نکلتا تھا، لوگ اس اخبار کے مقالات و مضامین، اس کے لطائف و ظرائف کا ہفتہ بھر انتظار کرتے رہتے تھے، جو ہی پڑھ نکلتا، جسے مل گیا پڑھنے میں مشغول ہو جاتا تھا۔ راپور منہاراں میں دیکھا کہ ایک پیر فرقت، فرسودہ سی شيروانی مینے ہوئے مجمع میں آکر بیٹھے، کسی نے تعارف کرتے ہوئے کہا کہ یہ شوکت میرٹھی ہیں، عبرت کی آنکھیں کھپٹی کی بھٹی رہ گئیں، کان سے سن سنکر اس شخص کے متعلق آنکھوں کے سامنے کیسے کیسے نقشے آئے ہوں گے۔ آج یہ بیچارہ مجبور و معذور ہو کر اس مجمع میں آکر شرکت ہوا تھا کہ شاید لوگوں کو اس کی حد سے گزری ہوئی

شیخوخت اور بڑھائے پر رحم آجائے، اور جس سے جس قسم کا سلوک ممکن ہو، وہ کر گزرے، طالب علموں نے اس بوڑھے اخبار کرایڈیٹر کو گھر لیا تھا، طرح طرح کے سوالات کرتے تھے ہلکتے خوردہ مرغ کی طرح وہ غریب اپنے آپ کو ان سے چلانے کی کوششوں میں مشغول تھا۔

اس زمانے میں یہ شوکت میرٹھی، اور دلی کے ایک صاحب مرزا حیرت نامی اور بھی چند اس نوعیت کے کچھ لوگ تھے، جو اپنے زور قلم کی روٹی کھاتے تھے، طرح طرح کے فتنے مسلمانوں میں نئے نئے مسائل چھڑا کر اٹھانے کے عادی تھے، شوکت بجائے کو تو اس حال میں دکھا، اور زندقہ العلماء لکھنؤ کے طالب علموں نے مولوی مشتعلی کی علاحدگی کے بعد احتجاجاً اسٹراٹکے کے سارے ہندوستان کو جب سرسراٹھا لیا تھا، اس گتھی کو سلجھانے کے لئے دانا یاں قوم دلی میں جمع ہوئے تھے، دارالعلوم سے بھی ایک وفد علماء کا دلی بھیجا گیا تھا، جس میں فقیر بھی شریک تھا، بجائے خود دلی کا یہ سنگام، ہندوستان کی تاریخ میں ایک خاص سنگام تھا، دیوبند، ندو علی گڑھ مسلمانوں کے تینوں علمی مرکز کے نمائندے، اس میں ایک پلیٹ فارم پر پہلی دفعہ سر جوڑ کر بیٹھے تھے، اس مجمع میں جہاں بہت کچھ تھا، اسی میں مرزا حیرت بچارے پر بھی نظر پڑی تھی، اپنے عہد طفلی کے ان دنوں کو یاد کرتا تھا، جب سارا ہندوستان مرزا حیرت اور ان کے اخبار کرزن گزٹ کے چرچے سے معمور تھا اسی اخبار میں حضرت امام حسین رضی اللہ عنہ کی شہادت کے واقعات کا انکار کر کے شیعوں اور سنیوں دونوں میں ایک ایسی کھلبلی مچادی گئی تھی کہ اس مسئلے کے سوا شاید اس زمانے میں مسلمانوں کی مجلسوں میں کسی دوسرے مسئلے کا تذکرہ گویا مشکل ہی کیا جاتا تھا، لیکن یہی مرزا حیرت بعد کس پرسی، اس مجمع میں آکر اپنے کو روشناس کرانا چاہتے تھے، لیکن کسی کے کان پر جو نہیں رہ سکتی تھی کہ کون ہے؟ اور کیا کہنا جاتا ہے؟ دلی ہم میں غریب حیرت کا کوئی مقام باقی نہیں رہا تھا، شہر کے سڑکوں میں اب شمار

کے جاتے ہیں، کچھ ہی دنوں کے بعد افواہا کسی سے معلوم ہوا کہ خود بھی مر گئے، اور جو دولت اپنے قلم اور زبان کی فتنہ زائیوں سے پیدا کی تھی، وہ بھی ان کے ساتھ دفن ہو گئی، فاعثہ و ایا اولی الأَبصار۔

## مولانا ابوالکلام آزاد سے ملاقات

ہاں ندوہ کے اسی یوم مشہود کے سلسلے میں

ایک واقعہ جو پیش آیا تھا، قریب قریب چالیس سال گزر جانے کے بعد آج بھی اسکی یاد تروتازہ ہے، مطلب یہ ہے کہ جیسا کہ عرض کر چکا ہوں کہ اس تقریب میں اتفاق کی بات تھی کہ ایک طنز دیوبند کے علماء اور دوسری طرف علی گڑھ کے علماء کے ساتھ ساتھ قدیم و جدید کے ان دونوں طبقات میں برزخی حیثیت کہئے یا اعرافی مقام کے مالک ندوہ کے فضلا، گویا سفارت کا کام انجام دے رہے تھے۔ بڑے چھوٹے سبھی سمٹ سٹھا کر ملک کے مختلف گوشوں نے جمع ہو گئے تھے، یہ وہ زمانہ تھا کہ اللہلال مولانا ابوالکلام آزاد کا تاریخی مجلہ نکل چکا تھا۔ اللہلال ہی کے توسط سے دل کا ایک خاص تعلق مولانا کی ذات سے قائم ہو چکا تھا۔ دلی پونجھنے کے بعد سب بڑی آرزو یہی تھی کہ کسی طرح مولانا ابوالکلام آزاد سے ملاقات و مکالمے کا موقع مل جائے جن سبحانہ تعالیٰ نے اس دشوار مسئلے کو بھی آسان کر دیا۔ لیکن کسی سابقہ تعارف کے حکیم اجلِ خواں مرحوم کے ہمراہ ان کے مکان میں مولانا کی خدمت میں حاضر ہو گیا۔ مولانا کے ربیعان شباب کا زمانہ تھا، سیاد کمانی کی عینک اور سر پیر کا فوری عمامہ اس زمانہ میں باندھا کرتے تھے۔ فقیر امی ٹھیٹھ دیوبندی ہیئت میں حاضر ہوا تھا۔ سر پیر سفید طاہرہ، لمبا کرتا، خالص دیوبند کا طالب علم، مگر ملنے کے ساتھ ہی ہونا غیر معمولی طور پر متوجہ ہو گئے، تا آنکہ عصر کے بعد سے غروب تک مختلف مسائل پر گفتگو فرماتے رہے، یہی اپنی زندگی میں مولانا سے پہلی ملاقات اور شاید یہی آخری ملاقات تھی۔

## مسئلہ رفع یدین کی نئی توجیہ

مغرب کی نماز مولانا کے ساتھ  
ہی حکیم جی مرحوم کی مسجد میں جماعت

کے ساتھ ادا کی گئی، نماز میں ایک خاص لطیفہ پیش آیا، فرض نماز میں میں نے دیکھا کہ مولانا نے رفع یدین نہیں کیا، لیکن سنت میں انہی کو رفع یدین کرتے ہوئے جب میں نے باہر تو مسجد سے نکلنے ہوئے وجہ دریافت کی گئی، مولانا مسکرائے اور فرماتے لگے کہ جنابت بھی حدیثوں میں تطبیق کی ایک شکل ہے، دیوبند میں یہ توجیہ آئے نہ سنی ہوگی، پھر ایک تقریر کی جس کا حاصل غالباً یہی تھا کہ حدیثوں سے رفع وعدم رفع دونوں باتیں ثابت ہیں، ایک مقدم تو یہ ہوا، دوسرا مقدم یہ ہے کہ مکتوبات یعنی فرض نمازوں اور سنن و نوافل کے درمیان مغلجہ دو سکے یا امتیازات و فروق کے ایک فرق یہ بھی ہے کہ سنن و نوافل میں گو نہ حرکات کی گنجائش ہے، جن کا تحمل فرض نہیں کر سکتے تیسرا مقدم یہ ہے کہ رفع وعدم میں ظاہر ہے کہ رفع کا تعلق حرکت سے ہے، اور عدم رفع میں سکون ہے، ان ہی تینوں مقدمات کو پیش نظر رکھ کر مولانا نے فرمایا کہ سنن و نوافل میں تو رفع یدین کر لیتا ہوں، لیکن فرض میں احتیاط سے کام لیتا ہوں۔

واقعی مولانا کی طائش سے مسئلہ رفع یدین کی نئی توجیہ تھی، جو اس وقت کان  
میں پڑی اور اس وقت تک کسی کتاب میں باوجود طول و مفاد کے یہ توجیہ نظر سے نہیں  
گزری۔

بہر حال اپنے ان بیٹے ہوئے دنوں کو زندگی کی اس آخری منزل میں جب  
سوچتا ہوں تو ایسا معلوم ہوتا ہے کہ میرے لئے شاید ہی چند سال ایام حیات  
تھے، طرح طرح کی باتیں یاد آتی ہیں لیکن اب کہاں تک درود کے اس افسانے کو سننے  
گا بہت بلند ہر قسم کی باتوں کے ننھے ننھے پیش ہو چکے، آخر میں جی چاہتا ہوں  
کہ ان ہی دنوں میں یوں تو عموماً مسافر کے موافق پیش ہی آتے رہتے تھے، لیکن

ان سفروں میں دو سفر ایسے بھی ہیں کہ جی چاہتے ہیں کہ ان کا حال تو ناظرین کو کچھ سنا ہی دیا جائے، شاید اس مضمون کی آخری قسط یہی حصہ ہوگا۔



## مسیح الامت

## معارف

مرتب

مولانا محمد مہربان بڑو توی

اس دور پر فتن میں جہاں جگہ جگہ بے شری ہے بے حیائی ہے لڑائی جھگڑے ہیں وعدہ شکنیاں ہیں جھوٹ ہے فریب ہے دھوکہ ہے الزام تراشیاں ہیں غریبکہ دنیا ایک عجیب اہمن لور بیچینی میں مبتلا ہے لیکن اسی کیساتھ ساتھ اس زمانہ میں کچھ اللہ کے نیک و صالح بندے اپنے زلوٹوں اور خائفاہوں اور درسون مسہدوں میں رہ کر انسانی روحانی سلطنت قائم کئے ہوئے ہیں اور ان کی فتوحات کا سلسلہ جاری ہے۔

حضرت مولانا شاہ سچ اللہ صاحب رحمۃ اللہ علیہ انیس میں سے ایک ممتاز فرد تھے جن کا فیض ابھی کل تک جاری تھی اور ان کی ذات ہر کات سے بزرگوار انسان فیضیاب ہو رہے تھے۔ مگر حکم خداوندی حضرت مولانا سچ اللہ صاحب رحمۃ اللہ علیہ سے درمیان نہ رہے اب ان کے فیوض جاری رہنے کی صورت کو پیش نظر رکھتے ہوئے جناب مولانا مہربان علی بڑو توی نے نہایت کھل جامع بن کے احوال و اقوال اور ملفوظات جمع کر کے ایک خوبصورت گلدستہ خدام انسانیت کے لئے پیش کیا ہے قیمت

## آستانہ صابری کی زیارت

اب حسب وعدہ اخیر میں انے ان چند دلچسپ اسفار کا ذکر کرنا چاہتا ہوں، جو قیام دار المسلم کے زمانے میں پیش آئے، واقعہ یہ ہے کہ طالب علمی کے دنوں میں بھی جب کبھی موقع ملتا، اپنے خاص حالات کے تحت فقیر مدرسہ باہرکل جایا کرتا تھا خوب یاد ہے کہ عید الاضحیٰ کی تعطیل مدرسہ میں ہوئی، اچانک خیال آیا کہ اس تعطیل سے نفع اٹھانا چاہئے، کلیر شریف آستانہ صابری کی زیارت کے لئے روانہ ہوا، رڑ کی کے اسٹیشن سے آکر گھڑی بغل میں دبائے، ہنر کے کنارے کنارے بہتے ہوئے صاف شفا پانی کی دید سے لذت اندوز ہوتا ہوا پیران کلیر شریف پہنچ گیا، لوگوں سے سن تو چکا تھا کہ روضہ صابریہ آبادی سے باہر جنگل میں ہے، لیکن یہ شنیدہ کے بود مانند دیدہ، کلر کی آبادی نہر کے اس باغالباب جانب شمال واقع تھی، اور نہر کے جنوبی ساحل رحمارتوں کا طویل و خریض سلسلہ حضرت والا کے روضہ کے ارد گرد پھیلا ہوا تھا، مگر روضہ طیبہ کے سوا جہاں تک میرا خیال ہے، کوئی دوسری آبادی اس پاس نہ تھی، اسی روضہ میں داخل ہو گیا، روضہ پر پہنچ کر حسب دستور فاتحہ خواں ہوا، قرآن کی تلاوت میں مشغول تھا، رخ میرا قبلہ کی طرف تھا، دیکھا کہ کوئی صاحبہ مجھے سے آئے، اور طرانت بے ہے کہ تیری پشت روضہ مبارک کی طرف ہے، اس کا بھی مجھے خیال نہیں ہے، میں نے

عرض کیا کہ مسجد میں بیٹھنے کی طبعی صورت یہی ہو سکتی ہے جس طرح میں بیٹھا ہوا ہوں پھر میں نے کہا کہ آپ تو صوفی ہیں اور صوفیوں کا مشہور نظریہ یہ ہے کہ سہ

سر جا کہ نظر کر دم سہائے تومی بنم  
 اور ظاہر ہے کہ بزرگوں کی ساری بزرگیاں، اسی ذات بزرگ برتر کے ساتھ وابستہ ہیں جو ہر جگہ شخص کے ساتھ ہے، پھر تو نہ بیٹھنے ہی کی کوئی شکل باقی متی ہے اور نہ بیٹھنے کی سمجھ گئے کہ کوئی وہابی المزاج آدمی ہے، بڑ بڑاتے ہوئے چلے گئے۔

اس کا خیال ہی نہ تھا کہ اس ویرانے میں کھانے والے کا نظم ممکن ہوگا، سوج رہا تھا کہ گرسنگی کا تقاضا جب ناقابل برداشت حد تک پہنچ جائیگا، تو نہر کے پار بس پرل تھ کسی بھٹیارے وٹیارے کی دوکان کو جھانکوں گا تبس ابھی تقاضے کا آغ زہی ہوا تھا کہ دکھا ایک صاحب آ رہے ہیں، چند چائیاں اور مسور کی دال پالے میں لے کر پہنچے اور بولے جب تک تیرا قیام یہاں رہے گا یہ خوراک تجھ تک پہنچتی رہے گی، کھانالے لیا گیا، اور ان ہی کے سامنے جہاں پہنچا تھا پہنچا دیا گیا، وہی صاحب شاید کہیں سے پانی بھی لے آئے، ٹھنڈا خوشگوار تھا شکر کے ساتھ خور۔ وڈش کے اس فرض کو ادا کر کے اپنے کام میں مشغول ہو گیا۔

قیام کی مدت کتنی تھی، اب یاد نہ رہی، لیکن صبح کی نماز کے لئے ہنر کے کنارے وضو کرنے کا پُر لطف منظر بھلا یا نہیں باسکتا، جب تک قیام رہا وہی چند چائیاں اور مسور کی دال والا راشن مجھ تک پہنچتا رہا، نطا ہنر خانقاہ میں وارد و صادر لوگوں کے لئے اس کا انتظام تھا، اب ہے یا نہیں، لیکن اس وقت میری سمجھ میں ہی آیا تھا، خانقاہ کے مختلف حجروں میں کچھ لوگ جو باہر سے آئے ہوئے تھے، ان پر بھی نظر پڑتی تھی، لیکن ظاہر ہے میرا تو ذہن ان لوگوں سے سل جول سے مانع تھا جتنی کہ اس کی تلاش بھی کبھی پیدا نہ ہوئی کہ یہاں کے سجاد و نشین صاحب یا خانقاہ کے ناظم صاحب کون ہیں



اپنا رشتہ تو صاحب مزار سے تھا، جہاں تک ممکن تھا، قرآن مجید کی تلاوت کا ثواب حضرت والا کی روح پاک کو پہنچاتا رہا، تاکہ عید کا دن اسی مسافرت کی حالت میں آگیا، شاید کرتا یا جامہ کا ایک جوڑا اپنی گٹھری میں تھا، نکال لیا اور اسی میلانے علاقے میں خانقاہ کے احاطے ہی میں غالباً نماز اور خطبہ ہوا، شریک ہوا، اسوقت دور سے سجادہ نشین صاحب پر نظر پڑی، کسی نے کہا یہی سجادہ صاحب ہیں، کافی معمر آدمی تھے

**ایمان سوز نظارہ** | وہی سجادہ نشین صاحب جو عبا، جعذہ اور عماسہ زیب تن کئے ہوئے تھے، اور صورت سے ثقہ اچھے پڑھے لکھے آدمی معلوم ہو رہے تھے لیکن یہ دیکھ کر میری روح کانپ گئی، سستی سی کیفیت سارے جسم برطاری تھی، جب اپنی آنکھوں سے دیکھ رہا تھا کہ نماز سے فارغ ہو کر، بائیں ایش و نش عبا و عمامہ روضے کے سامنے وہی پہنچے اور ان کی وہی پیشانی، جو ابھی کچھ دیر پہلے آسمان وزمین کے خالق کے سامنے سے اٹھی تھی، اللہ اللہ کتنا ایمان سوز نظارہ تھا کہ اسی پیشانی کو روضہ پاک کے سامنے رکھتے ہوئے، اپنی ساتوں ہڈیوں کو جن پر نمازوں میں سجدہ کیا جاتا ہے، وہ سب سجدہ تھے۔

ساری عمر جن بزرگوں کی صرف اسی جدوجہد میں گزری کہ آدم کی اولاد کے ہاتھوں کو مخلوقات کے سامنے سے ہٹا کر براہ راست خالق کائنات کے آگے ڈال دیا جائے، اسی راہ میں وہ سب کچھ انھوں نے کیا جو وہ کر سکتے تھے لیکن انھیں کے اخلاص ان خوش ہنسیوں میں مبتلا ہو گئے کہ یہ جو کچھ بھی کیا گیا تھا، آہی لے لے کیا گیا تھا کہ اللہ کے بندوں کو اپنا بندہ بنا لیا جائے۔

قرآن میں وہ یہ بھی تلاوت کرتے تھے اور اب تک کر رہے ہیں۔  
مَا كَانَ لِبَشَرٍ أَنْ يُؤَيِّدَهُ اللَّهُ الْكِتَابَ وَالْحُكْمَ وَالنَّبُوءَةَ ثُمَّ يَقُولَ لِلنَّاسِ

عِبَادًا لِّيَ مِنْ دُونِ اللَّهِ وَلَكِنْ كَوُنُودًا يُبَيِّنُ لَكُمْ بِمَا كُنْتُمْ تَعْلَمُونَ الْكِتَابَ وَ  
 بِمَا كُنْتُمْ تَدْرُسُونَ ۝ وَلَا يَأْمُرُكُمْ أَنْ تَتَّخِذُوا الْمَلَائِكَةَ وَالنَّبِيِّينَ أَرْبَابًا  
 أَيَأْمُرُكُمْ بِالْكَفْرِ لَعَبْدًا إِذْ أَنْتُمْ مُسْلِمُونَ. (سورہ آل عمران، کسی آدمی کو جسے  
 اللہ نے کتاب دی اور حکم و نبوت عطا کی یہ حق نہیں ہے کہ لوگوں سے یہ کہے کہ تم  
 میرے بندے بن جاؤ۔ بلکہ ان کو اس کام کا حکم دیا گیا ہے کہ کتاب جو تم پر نازل  
 ہو اور درس دیتے ہو، اسی کے علماء و ربانی بنے رہو، اور نہ خدا نے اس کا حکم  
 دیا ہے کہ فرشتوں اور پیغمبروں کو تم لوگ اپنا رب اور پروردگار بنا لو، کیا خدا تکو  
 کفر کا حکم تمہارے مسلمان ہوجانے کے بعد دے گا۔

لیکن باوجود اس کے خود بھی یہی باور کرتے ہیں، اور دوسروں کو باور کرتے  
 پھرتے ہیں کہ اللہ کے اولیا، اور دوستوں کو خوش کرنے کی تدبیر یہی ہے کہ انکو  
 اپنا رب بنا لیا جائے، اور ان کے ساتھ وہی سب کچھ کیا جائے جس کا مستحق  
 کے سوا کوئی نہیں۔

اللہ اللہ جسوقت اللہ کے ایک برگزیدہ ولی کے مزار کے آگے یہ سجدہ ہو  
 رہا تھا، میرا خون کھول رہا تھا، کاش سجدہ کرنے والے صاحب کو یہ دکھانے کی قوت  
 مجھ میں ہوتی کہ نفرت و طمانت بلکہ کہہ سکتا ہوں کہ لعنت کا کتنا بڑا طوفان، صاحب  
 مزار کی روح مبارک سے نکل کر، سجدہ کرنے والے اور ان کے سجدے کا احاطہ کئے  
 ہوئے تھا، وہ سمجھ رہے تھے کہ میں ان کو خوش کر رہا ہوں، لیکن ایمانی بصیرت  
 ان کی اگر روشن ہوتی، تو دیکھ سکتے تھے کہ سجدہ کر کے صاحب مزار کو یہ سجدہ کرنے  
 والے کتنی غیر معمولی اذیت اور دکھ میں مبتلا کر دیتے ہیں وہ ان کی دعاؤں سے  
 مستفید ہونا چاہتے ہیں، مگر کون سمجھتا ہے کہ بجائے دعا کے ان کی بد دعاؤں کا  
 نشانہ اپنے آپ کو وہ بنا لیتے ہیں، ان لوگوں کی سمجھ میں اتنی بات بھی نہیں آتی کہ  
 الملئکہ یعنی فرشتوں تک کی امداد کو قرآن میں انھیں لوگوں کے لئے منحصر کر دیا

گیارے جن کی صفت قرآن ہی میں جب یہ بیان کی گئی ہے کہ إِنَّ الَّذِينَ قَالُوا رَبَّنَا اللَّهُ ثُمَّ اسْتَفَمُوا - جنہوں نے کہا کہ ہمارا رب اللہ ہے اور پھر اسی پر ڈٹ گئے ، بدر میں انہیں روحانی ہستیوں یعنی ملائکہ کی امداد کا تماشا اپنی آنکھوں سے ان لوگوں نے دیکھا تھا جنہوں نے خالق السموات والارض کو اپنا رب بنا لیا تھا ، اور اسی پر ڈٹے ہوئے ، جھے ہوئے تھے ، روحانی قوتوں سے استفادہ کی واحد شکل یہی ہے جس حد تک کائنات کے خالق و مالک سے جو قریب ہوگا ، اسی حد تک خدا اور خدا کے مخلوقات بھی اس سے قریب ہوتے ہیں مگر کہ الْوَلِيُّ فَلَهُ أَكْلٌ جَوْ خدَا کے لئے ہو جاتا ہے ، اس کے لئے خدا کی ہر چیز بنتی چلی جاتی ہے ، اس کی مدد خدا کے فرشتے بھی کرتے ہیں اور حکم ہوتا ہے تو اس کی اعانت کے لئے دوسری روحانی ہستیاں بھی بھیجی جاتی ہیں ، لیکن فرشتوں اور ملائکہ کو پوج کر ان کی امداد سے پوجنے والے قریب نہیں بلکہ دور ہی ہوتے چلے جاتے ہیں ، رحمت و شفقت کے نہیں بلکہ ان کی لعنتوں اور پھٹکاروں ہی کے مستحق خود بخود اپنے آپکو بناتے چلے جاتے ہیں ۔

سورۃ البقرہ کی آیت (وَاللَّهُمَّ إِنَّكَ لَدَالِمٌ إِلَّا هُوَ الرَّحْمَنُ الرَّحِيمُ) تمہارا اللہ محبوب و ایک ہی ہے ، کوئی اس کے سوا نہیں ہے وہی سب سے زیادہ مہربان اور سب سے زیادہ رحم کرنے والا ہے ، سے پہلے پڑھے ، آپ کو یہ الفاظ نہیں گئے إِنَّ الَّذِينَ كَفَرُوا وَمَا قُوَادُهُمْ كُفَّارٌ أُولَئِكَ عَلَيْهِمْ لَعْنَةُ اللَّهِ وَالْمَلٰئِكَةِ وَالنَّاسِ أَجْمَعِينَ خَالِدِينَ فِيهَا لَا يَجُفَّفُ عَنْهُمْ الْعَذَابُ وَلَا هُمْ يُنظَرُونَ جنہوں نے یہ بات نہ مانی اور مر گئے ، اور اسی حالی میں کہ وہ نہ ماننے والے تھے ، ان پر اللہ کی لعنت ، فرشتوں کی لعنت اور عام انسانوں کی لعنتیں برستی ہیں ، اور انہیں لعنتوں میں وہ ہمیشہ رہیں گے ، نہ ان کا دکھ ہی کم ہوگا ، اور نہ وہ ڈھیل دیئے جائیں گے ۔

بہر حال خدا اپنے بندوں کی امداد آفتاب سے بھی کر رہا ہے اور ساتا کے  
 بھو، ہوا سے بھی، پانی سے بھی، لیکن ان مخلوقات سے استفادہ کا یہ طریقہ کہ  
 اٹھنا کو پوجا جائے، اور ان ہی کو مجسود بنا لیا جائے، اسی کا نام شرک ہی اور  
 توحید ہی ہے کہ جس کا سب کچھ ہے، جو کچھ بھی مانگا جائے، اسی سے مانگا جائے  
 اسی کے آگے گڑ بٹڑا جائے۔ اور یقین رکھا جائے کہ وہی چاہے گا تو اپنی مخلوق  
 سے ہمیں فائدہ پہنچا سکتا ہے، اس سلسلے میں روحانی مخلوقات ہوں یا غیر روحانی  
 سب کا یہی حال ہے، ونعم ما قبل

از خدا خواہم و ز غیر نخواہم بخدا

کہ نیم بندہ غیر و نہ خدائے دگر ست

خدا ہی سے مانگتا ہوں، بخدا غیر سے نہیں مانگتا، کیونکہ میں کسی اور کا بندہ نہیں  
 ہوں۔ اور نہ کوئی دوسرا خدا ہے۔

مَا كَانَ لِنَأْتِكَ نَشْرُكَ بِاللَّهِ مِنْ شَيْءٍ ذَلِكُمْ مِنْ فَضْلِ اللَّهِ عَلَيْنَا  
 وَعَلَى النَّاسِ وَلَكِنَّ أَكْثَرَ النَّاسِ لَا يَشْكُرُونَ (سورہ یوسف)

ایک کافر بنا دینے کے بعد سارے جہان کی نقیری سے توحید آدمی کو  
 بے نیاز کر دیتی ہے، یقیناً یہ خدا تعالیٰ کا بڑا فضل ہے۔ بہر حال قصہ توسات  
 پڑیوں پر کئے جانے والے سجدہ کا بیان کر رہا تھا، سجادہ صاحب دیر تک  
 ٹھٹھک نماز والے سجدہ کی طرح مزار مبارک کے آگے سر بسجود تھے، اس حال کو  
 دیکھ کر دل اتنا پریشان ہوا کہ اسی وقت خانقاہ سے جی جا یا کہ نکل جاؤں۔

اسی کلیئر شریف کا وہ روایتی قصہ یاد آ رہا تھا کہ پوری مسجد ہی لوگوں پر  
 گر پڑی تھی، بار بار دھیان جاتا تھا کہ شاید اسی قسم کی جساتیں جن تعالیٰ نے  
 سجادہ کے قصے کو بھڑکانی ہیں کبھی پوری خانقاہ کے نیچے ہم لوگ بھی نہ دبا  
 دیے جائیں۔

اللہی ضیافت | نمازیوں میں اس پاس کے دیہاتوں سے بھی کچھ لوگ آگئے تھے، ان میں ایک صاحب غالباً پرہیزی مسافر

خیال کر کے میری طرف بڑھے، اور پوچھنے لگے کیسے آنا ہوا، اور اب کیا ارادہ ہے، جو کچھ واقعہ تھا عرض کر دیا گیا، انہوں نے میرے ہاتھ پکڑ لئے، اور اصرار کرنے لگے کہ تجھے میرے ساتھ چلنا پڑے گا، اور ساتھ لے چلے، میں بھی ساتھ ہوا، خانقاہ مبارک سے کچھ فاصلے پر دیکھا کہ کھیتوں کے درمیان کوٹلوں کا ایک مکان بنا ہوا ہے، دیواریں بھی خام مٹی کی تھیں، لیکن صاف ستھرا تھا، اس میں لے کر پہنچے معلوم ہوا کہ یہ ان کا مزرعہ ہے جہاں وہ خود کاشت کرتے ہیں، مکان بھی بنا لیا ہے، اسی میں رہتے ہیں، کچھ سبیل اور کچھ بنس بھی ادھر ادھر نظر آئیں، الغرض گھر سے لبریز خانہ میں کھانا لائفے جس میں نیکین، غذاؤں کے ساتھ سویاں اور خالص دودھ کی بالائی سے لبریز پالہ بھی تھا، یوں مسافرت میں مسافر نوازی جو قطعاً اللہ تعالیٰ کی ایک زندہ شہادت ہے، سب سے سامنے آئی، وہ صاحب کون تھے، نہ ان کا نام ہی یاد ہے، اور نہ یہ یہ ہو ہے کہ بیچارے اس دنیا میں، یا جہاں جانے کے لئے دنیا میں لوگ آتے ہیں، وہیں جا چکے

کلیرے منگلور | کھانے پینے کے ضمنی کام سے فراغت کے بعد ان ہی سے پوچھا کہ منگلور نامی قصبہ کا، اس علاقے میں کس طرف

سے راستہ ہے، انہوں نے بتا دیا، اور کچھ دور رخصت کرنے کے لئے بھی شاید ساتھ رہے، جب وہ پلٹ گئے، تو خوب یاد ہے کہ بندے نے جوتے بھی پاؤں سے نکال لئے۔ اور اپنی گٹھری میں ان کو باندھ لیا، گٹھری کھلی لٹیل میں رہتی اور جب تھک جاتا تو یاد آتا ہے کہ سر پر بھی اس گٹھری کے اٹھانے کا شرف حاصل ہوتا رہتا، مجھے اب بھی معلوم نہیں کہ کلیر شریف سے منگلور کا فاصلہ کتنا ہے، لیکن آفتاب جب شروب ہو چکا تھا، آفتاب و خیرال کسی نہ کسی طرح منگلور تک پہنچنے میں

کامیاب ہو گیا، نماز غالباً راستے میں پڑھ لی تھی، اب خیال نہیں رہا کہ عشاء کی نماز پڑھ چکی تھی یا نہیں ہوئی تھی، تھکا ماندہ ایک مسجد میں جو بسکے پیلے سامنے آئی اسی میں گھس گیا، گٹھری حالانکہ کچھ وزنی نہ تھی، لیکن زندگی میں بار برداری کی مشق کامیاب سے لے کر شاید یہ پہلا موقع تھا۔ یہ گٹھری میرے لئے وبال جان بنی ہوئی تھی، رات ہو چکی تھی مسجد میں داخل ہوتے ہی گٹھری صحن مسجد میں پٹک کر لوٹا پانی کیلئے ڈھونڈ رہا تھا، لوٹا بلا بھی نہ تھا کہ اچانک مسجد کے حجرے سے برآمد ہونے والے ایک صاحب پر نظر پڑی، جو کڑکے گرجتے، میری گٹھری کی طرف بڑھے، اور ہاتھ میں لیکراے صحن مسجد سے باہر پھینک دیا، اور فرما رہے تھے کہ اس قسم کے لوگ مسجدوں سے جاننا زچرالے بھاگتے ہیں، سفایے توڑ دیتے ہیں، اور کبھی طرح طرح کی باتیں وہ نووارد مسافروں کی جو مسجدوں میں گھس جاتے ہیں، ان کے نام سناتے رہے، لوٹا بھی نہ ملا اور ہوش و حواس بھی ان صاحب کے طرز عمل سے جلتے رہے، تھکا ماندہ بسم جوڑ جوڑ، اس مسافر نوازی کا یہ نظارہ دکھ بھی چور ہو گیا گٹھری جو باہر پھینکنے ہی آئی تھی، اس کو لینے کے بعد آگے بڑھا، اور غل میں دبائے چپ چاپ کچھ عرض کے بغیر مسجد سے باہر نکل گیا

مسجد سے باہر نکل گیا، باغ اس قلندری رنگ سے کام نہ چلے گا

یہ فیصلہ کیا کہ اس قلندری رنگ سے کام نہ چلے گا۔ چنانچہ آگے بڑھ کر میں نے گٹھری سے جوتے بھی نکال لئے، اور ملکا سا ایک عمامہ بھی اس میں تھا، اس کو نکال کر سر پر باندھا ایک اچھے خاصے ملا یا نیم ملا کی شکل نکل آئی، راستہ میں کچھ لوگ ملے، پوچھا کہ بڑی مسجد کہاں ہے؟ میں نے پوچھا یا کسی نے خود تیرے دیا بہ حال بڑی مسجد میں اپنی بانٹا بطہ ملائیت کے لوازم کے ساتھ داخل ہوا، ایک دو صاحب موجود تھے، سلام و کلام ہوا، پہلی مسجد جس سے نکلا گیا، ڈرا ہوا تھا، رسمی الفاظ کے بعد اللعلا

دیوبند کی طرف منسوب کرتے ہوئے اپنا تعارف ان صاحبوں سے کرانے میں جلدی سے میں نے کام لیا، دیوبند کے لفظ نے، دکھا کہ آنکھوں میں رسکے اٹس کی کیفیت پیدا کر دی، احترام و اکرام کی اب کیا کمی تھی، مسجد میں ایک معقول جگہ سرے ٹھہرنے کے لئے تبا دی گئی، تھوڑی دیر کے بعد ان ہی صاحبوں میں سے کوئی صاحب خواہ مخواہ ہوئے حاضر ہوئے، تھا تو اس میں حاضر ہی نہیں جس نے شکل سی سے چند سیلوں کا سفر بیل کیا ہوا آج خدا جانے کلیر نے منگلو تک کتنے میل بدلے طے کر کے پہنچا تھا، اس حاضر کا لطف جاننے میں اتنا تازہ ہے، قیام گاہ بھی کاتی آرام بخش تھی، خوب نیند آئی، راستہ میں تنگی کا کوئی اثر صبح کو باقی نہ تھا منگلو کس لئے گیا تھا، پہنچنے کے بعد معلوم ہوا کہ وہ عرض یہاں پوری نہیں ہو سکتی، دوسرے دن دیوبند لوٹ آیا۔

اس سفر کا بشرطیکہ اس کو سفر کہا جائے، طالب علمی کے عہد سے تعلق تھا، ذکر اس کا جب چھپڑی گیا، تو مجھ لکھ دیا گیا، تذکرہ اپنے جن دو سفار کا کرنا تھا، ان کا تعلق ان دنوں سے جو جٹا ب علم کے دائرے سے نکل کر مدرسہ کے طبقہ خدام میں یہ فیتہ شریک ہو چکا تھا، اس زمانہ میں بکثرت مختلف اغراض و مقاصد کے ماتحت اطراف جوانب کے شہروں اور قصبوں میں جانا پڑتا تھا، مجالس میں تقریر و وعظ کیلئے ادارہ العلوم سے جن مدارس کا تعلق تھا، ان میں امتحان کے لئے مدرسہ سے یہ فیتہ کتبھی تنہا، کبھی دوسرے علماء کے ساتھ بھیجا جاتا تھا، اس سلسلہ میں بریلی، بجنور، پٹنہ، دہرہ دون، فیروز پور، بھارہ، اور کہاں کہاں جانا ہوا، پورے طور یا دہلی زریا بعض دلچسپ لطیفے اور یاد رہ جانے والے تجربوں اور مشاہدوں سے کبھی سابقے پڑے مگر ان کے لئے تو کسی اٹک مضمون ہی کی ضرورت ہوگی، اس وقت اپنے وعدے کو پورا کرنے کیلئے دو خاص سفروں کا ذکر کر کے ان میں اس سفر کے تذکرے پر انشاء اللہ یہ مضمون ختم کر دیا جائے گا جس کے بعد دارالعلوم کے اساطیر ہی سے باہر نکل گیا

## باب ۱۶

## گر وکل کانگریسی کا سفر

جو جانتے ہیں، وہ تو خیر جانتے ہیں، لیکن جو نہیں جانتے، ان کے لئے اتنا اجمالی بیان غالباً کافی ہوگا کہ پنڈت دیانند سرسوتی، ادران کے ماننے والوں نے آریہ سماج کے نام سے ایک جماعت بنائی تھی، اس جماعت نے ہر دوار کے قریب کانگریسی کے جنگلی گٹاؤں کے قریب ایک خاص قسم کی تعلیم گاہ بھی قائم کی تھی جو اسوقت تک موجود ہے، بنیادی طور پر تو یہ ایک مذہبی مدرسہ ہے، لیکن ان کے مضامین و مقالات سے معلوم ہوتا تھا کہ ہندو مذہب کے قدیم علوم و فنون اور سنسکرت بھاشا کے ساتھ ساتھ جدید علوم اور سائنس وغیرہ کے سکھانے کا نظم بھی یہاں کیا گیا ہے، دل میں ہوس تو زمانے سے تھی کہ اس نئی مذہبی تعلیم گاہ کو آنکھوں سے دیکھتا جس ماحول میں میری تعلیمی زندگی گزری تھی، اس کے لحاظ سے یہ خیال تھا تو عجب و غریب، ٹھٹھٹ پر نے عربی مدارس کے سوا جس نے آج تک ایک دن کے لئے کبھی کسی جدید تعلیم گاہ میں قدم نہ رکھا ہو، اس کے دل میں کانگریسی کے گر وکل کے دیکھنے کا شوق، کیوں اور کیسے پیدا ہوا، لیکن بہر حال شوق پیدا بھی ہوا، اور بڑھتا بھی چلا گیا۔ اس عرصہ میں متعدد بار دہرہ ڈون



ہری دوار کے اسٹیشن سے بھی گزرنا پڑا، معلوم ہوا کہ گروکل کانگریسی جانے کیلئے  
 ہر دوار ہی اترنا پڑتا ہے، آخر ایک دفعہ جب کسی ضرورت سے فقیر رٹ کی پونچھا،  
 یہ طے کرنا کہ کچھ بھی ہو، گروکل تک مجھے پہنچنا چاہیے، رٹ کی میں تھن لوگوں سے  
 اس خیال تو میں نے ظاہر کیا ان میں سے کچھ سن رسیدہ لوگوں نے کہا کہ اولاً تو  
 تنہا جانا قرین مصلحت نہیں، ثانیاً یہ برسات کا موسم ہے جہاں تک ہم جانتے ہیں  
 ہر دوار سے کانگریسی تکف جانے میں بہت سے چھوٹے بڑے نالوں سے گزرنا  
 پڑے گا، لیکن وہ وقت ہی اور تھا، اپنی شبانی انگلیوں کو سوجتا ہوں تو سر بہ گریاں  
 ہو جاتا ہوں کیا میں ہی وہ تھا، جس کے لئے سفر اور سفر کی صعوبتیں اور دشواریاں سب  
 زیادہ لچب اور خوشگوار مشغلوں کی حیثیت سمجھتی تھیں، اپنے مخلص مشیروں کی  
 بات نہ مانی، رٹ کی کے ایک بوڑھے بزرگ نے کان میں آکر کہا کہ کم از کم اپنی مولوت  
 کو اس سفر میں چاہئے کہ نمایاں نہ ہونے دیا جائے، میں نے عرض کیا کہ پھر کتب  
 کروں؟ بولے ابھی تو نہیں لیکن جب گروکل کے قریب پہنچ جاؤ تو عام مسلمانوں  
 کی طرح لنگی یا دھونی باندھ لینا، اور کھانے میں اپنے ساتھ صرف اس قدر رکھنا جو  
 میں تمہارے ساتھ کر دوں

گاڑی جو ہر دوار جانے والی تھی، اس پر سوار ہونے کے لئے اسٹیشن آیا، تو دیکھا  
 وہی بزرگ اپنے ساتھ کپڑے میں باندھے ہوئے کچھ چیز لار ہے ہیں، یہ چند موٹی  
 موٹی روٹیاں اور آلوؤں کے بھرتے سے بھرا ہوا ایک سال تھا، میرے حوالے  
 اسی کو انھوں نے کر دیا، تمام صین کا ایک جگ یا تمام لوٹ بھی یہ دیکھ کر ساتھ  
 کر دیا تھا کہ لوٹا میرے ساتھ کسی وجہ سے اس سفر میں نہ تھا، سامان میں بسترے  
 کے سوا طبقات ابن سعد کی ایک جلد تھی، رات کے وقت شاید آٹھ نو بجے ہر دوار  
 اسٹیشن پر گاڑی پہنچی۔ بوں نو منہ دوار پر ہر دوار کے ایسے سے گزرنا ہے تو

دیکھتا تھا کہ کافی ہجوم اس اسٹیشن پر ہوتا ہے، لیکن جب اترنے کی نیت سے میں نے بھی  
 بستر پلٹ کر پلٹ فارم پر قدم رکھا، تو کان میں ہندوستان کے ہر صوبے  
 اور ضلع کی آوازیں گونجنے لگیں، پکارنے والے ان ہی علاقوں کا نام لیتے  
 تھے اور سٹ سٹ کر مسافروں کی ٹوٹی مٹکتی پکارنے والوں پر جمع ہو رہی  
 تھی، آخر یہ کیا قصہ ہے؟ پتہ چلا کہ بہر دور کے بندے ہیں، سارا ہندوستان  
 ان پر بٹا ہوا ہے، ملک کا جو علاقہ بس کے حصے میں آیا ہے، اس علاقے کے رہنے  
 والے تیر تھی اسی کے خاص چھان ہیں، وہی ان کو اپنے ساتھ لے جائے گا، گویا انکی  
 حیثیت بلاشبہ غالباً وہی ہے۔ جو مطونین کی ہوتی ہے اور مکہ مکرمہ میں بس کا تجربہ  
 پہلے ہوتا تھا، اب تو سعودی حکومت نے تقسیم کے اس قصے کو ختم کر دیا ہے،  
 ورنہ سنہ ۱۹۰۱ء کے ہندوستان ہی کو نہیں ساری اسلامی دنیا کو مکہ معظمہ کے مطونین  
 نے بانٹ لیا تھا، ممکن نہ تھا کہ ان کے علاقے کا حاجی دوسرے مطون کے  
 پاس چلا جائے۔

۱) باوجود تلاش اور جستجو کے اب تک اس کا پتہ نہ چلا کہ مکہ معظمہ میں مطونین کا یہ طبقہ کب سے آیا  
 جاتا ہے، کتابوں میں ان کی تاریخی حیثیت پر کوئی روشنی نہیں ڈالی گئی ہے، یا کم از کم میری نظر  
 سے اب تک کوئی ایسی کتاب نہیں گزری ہے، جس میں تشعنی بخش جواب اس سوال کا دیا گیا ہو۔  
 اسلام سے پہلے معلوم ہوتا ہے کہ مکہ معظمہ کے رہنے والے، آنے والے حاج کی راحت و آسائش،  
 خورد و نوش کا نظم اپنی طرف سے کرتے تھے، لہذا ہر یہی معلوم ہوتا ہے کہ اس کا معاوضہ  
 حاج سے نہیں لیتے تھے، بلکہ قریش کے خاندانوں میں مقابلہ ہوتا تھا کہ حاج کی خدمت میں کون  
 سبقت لیجاتا ہے، اسلام کے بعد مکہ کے شرفناک اہل بیت و تفصیل سے تذکرہ کیا گیا ہے لیکن مطونیت  
 بطور روزگار اور مشہ کے لوگوں نے کب اختیار کیا، اس کا پتہ نہیں چلا کبھی کبھی وہم پیدا ہوتا  
 ہے کہ ہندوستان ہی کی ریس میں تو اس سلسلے کا آغاز تو کہیں نہ ہوا ہو؟

بہر حال تقسیم و توزیع کا یہ سارا کاروبار ختم ہو گیا، اپنے اپنے مملوکہ عسکراتوں کے چھپانوں کو پنڈے اپنے ساتھ لے گئے۔ ابتدا میں میری طرف سے بھی کوئی صاحب یہ پوچھتے ہوئے بڑھے کہ تم کہاں سے آ رہے ہو؟ لیکن یہ جواب سن کر کہ بندہ تو مسلمان ہے، سر جھبکائے وہ واپس ہو گئے۔ اسٹیشن خالی ہو گیا، جہاں اتنا بڑا ہجوم تھا وہاں ہو کا عالم قائم ہو گیا، اسٹیشن کے چند ملازمین کے سوا کوئی باقی نہ رہا، مگر ایک وہی جو کسی کے کام کا نہ تھا، گاڑی روانہ ہو چکی تھی واپسی کا موقع بھی باقی نہ تھا، اب تو بہر حال رات سرد واری میں گزارنی ہے، طے کر کے بسترے کو لعل میں رہائے اسٹیشن سے باہر نکلا، سامنے ایک لمبی چوڑی عمارت تھی، معلوم ہوا کہ سرائے ہے جس میں مسافر ٹھہرتے ہیں، دل خوش ہوا کہ رات اسی میں بسر ہو جائیگی لیکن جو منگلوں میں مسجد سے دھتکار کر نکال دیا گیا تھا اس کے ساتھ دیکھے دریں کیا صورت حال پیش آتی ہے، یہ شعر تو اس وقت نظر سے نہیں گزرا تھا، لیکن شاید حال یہی تھا۔

اے برہمن بارہ رد کردہ اسلام را

یا چون گمراہ را در بتکدہ ہم راہ نیست

اے برہمن جس کو اسلام نے رد کر دیا ہے، تم تو اسے جگہ دے دو، یا یہ کہجھ جیسے گم کردہ راہ کی بت خانہ میں بھی گنجائش نہیں ہے۔

قسمت کی خوبی ملاحظہ فرمائیے، یہاں سے بھی وہ در در راہی دیا گیا، جوں ہی سرائے کے دروازے پر پہنچا، دربان تھا یا کون، اس نے درخت لہجے میں کہا

(حاشیہ صفحہ گذشتہ) مطوفیت کے جو خاندان آج کل کے میں پائے جاتے ہیں تحقیق سے معلوم ہوا کہ ان میں کافی تعداد ان لوگوں کی ہے جن کے ابا و اجداد ہندوستان ہی سے نکالے ہوئے تھے، جن مشقوں کے بعد اب وہ عرب معلوم ہوتے ہیں، واللہ اعلم، یہی سب کو علم ہوا تو اس موضوع پر اپنی معلومات شائع کر لیں۔

آپ لوگوں کے لئے اس سرائے میں کوئی کجگہ نہیں، مولویت تو چھابھی سکتا تھا، لیکن اسلامی علامات پھر بھی چہرے سے بھوٹے پڑتے تھے، آپ کیا کروں، اٹنے پاؤں پھر اسٹیشن بھی لائن لوٹ آیا، اسٹیشن میں پہلے سے زیادہ سناٹا تھا، لوگ اپنی اپنی آرام گاہوں میں جا چکے تھے، مگر می، بلکہ برسات والی گرمی اسکے ساتھ تھی، اسٹیشن کے اندر دل سونے پر راضی نہ ہوا، آج خیال آتا ہے اپنی اس بے تکلفی اور جرات کا کہ بغیر کسی وسوسہ اور دغدغہ کے بسترہ اسٹیشن کے احاطہ ہی میں غالباً کسی درخت کے نیچے شرط بچی کچھا کر تکیہ سر ہانے رکھ کر نماز پڑھنے کے بعد سو گیا، اور رات بھر سوتا رہا، کسی نے تھپڑا نہیں، یہ تو خیر بے بھی ممکن ہے، لیکن دل میں کسی قسم کا خیال نہ آیا حیرت اس پر موری ہے۔

صبح ہوئی، اسٹیشن ہی پر پانی بھی تل گیا، اور درخت کے نیچے بسترے ہی پر جا نماز کچھا کر صبح کے دوگانے سے فارغ ہوا، بسترے کو لیٹ کر نخل میں دبا کے پھر اسی سرائے کے دروازے پر پہنچا جس سے نکالا گیا تھا، خیال ہوا کہ کچھ نہیں تو بسترے کے بوجھ سے تو نجات حاصل کر لینی چاہیے، اس وبال نخل سے، جو عنقریب وبال دوش بننے والا تھا، اس سے نجات کی صورت یہی سمجھ میں آئی۔ سرائے کے اس دربان سے لجاجت تمام وساحت باحترام کے ساتھ عرض رسا ہوا کہ کچھ نہیں بھائی تو میرے بسترے کو تو آپ اس سرائے میں جگہ دے سکتے ہیں۔ بندھا ہوا بے کسی جگہ ڈال دیجئے، اور جو کرایہ فرمایئے گا، ادا کر دوں گا، کچھ سوال و جواب کے بعد آخر وہ بیچارہ آدمی تھازم پڑ گیا، اور بسترے کے رکھ لینے پر راضی ہو گیا، غالباً دو آنے چوبیس گھنٹے کے لئے کرایہ بسترے کے رکھ لینے کا لگایا گیا جو منظور کر لیا گیا۔

اب میں آزاد تھا ساتھ میں صرف وہی زادراہ (روٹی اور بھرتے والا) رہ گیا، اور طبقات ابن سعد، سرائے میں کتاب چھوڑنے پر دل راضی نہ ہوا، کیا معلوم کہ بسترہ

واپس لے گیا یا نہیں، بستری سے تو صبر بھی کر سکتا تھا، لیکن طبقات ابن سعد کی اس  
 جلد پر صبر کی صورت ہی کیا تھی؟ دھوتی بھی ساتھ رکھ لی تھی، اس میں سب کچھ لپیٹ لیا  
 اور لوگوں سے دریافت کرنے لگا کہ گردن کا گھڑسی جانے کا راستہ کیسے؟ چوڑی  
 دیر بھٹکتا ہی رہا، سردوار میں ایک حصہ آبادی کا جو دریا کے کنارے کے کنارے  
 دور تک پھیلا ہوا ہے کنگھل کے نام سے موسوم ہے، اسی آبادی میں درر تک چلا گیا  
 ہے، لوگوں سے پوچھتا کہ میں گروکل جانا چاہتا ہوں، صبح جواب کوئی زدیت،  
 بہت سے لوگ تو میری اسلامی شکل و صورت کو جسے مزید کربات کرنے میں بھی  
 محسوس ہوا کہ مضائقہ کر رہے ہیں، ایک نیک ناسا دھومزاج آدمی سامنے آیا  
 میری طرف متوجہ ہوا، اور سمجھا کہ اس نے راستے کے سارے اتے پتے سے مجھے  
 واقف کیا، بولا کہ تم غلط راہ پر پڑ گئے ہو، واپس جاؤ، فلاں مقام پر پہنچو، وہاں  
 کشتی جو مسافروں کو گزرا پار کرتی ہے تمہیں ملے گی، اسی پر سوار ہو جانا، پھر آگے یہ  
 ہے، وہ ہے، الغرض اس غریب انسانیت کے ہمدرد سے جو کچھ بھی ممکن تھا، سب  
 ہی کچھ اس نے کیا، پلٹا اور گھاٹ جہاں کشتی کھڑی ہوتی تھی، پہنچا بہت سے  
 مسافر اس پار جانے کے لئے تیار تھے، اس پار سرسبز پہاڑوں کا سلسلہ پھیلا ہوا  
 تھا، جس کا سر اہمال سے مل جاتا ہے، اس سلسلے سے کچھ دور پر پہاڑوں میں  
 گنگا کا سرچشمہ کنگوڑی ہے، مختلف مقامات سرچشمہ انہاں سے وہاں تک داتے ہیں،  
 غالباً چٹری نامی دیوی کی تیرتھ کے لئے کشتی کے یہ مسافر گنگا کے اس نالے کو  
 عبور کر کے پار جانا چاہتے تھے، میں گنگا کا نہ تھا اسماعیل، مگر رہا ہوں، جس کا عرض  
 صوبجات متحدہ اور اس کے بعد پہاڑ تہہ پہنچتے ہر کے میلوں تک پہنچ جاتا ہے  
 اسی گنگا کو ہر سردار کے اس گھاٹ کے پاس ایک معمولی نہی کی سنگن میں نے  
 پایا، ہندی دیوی کی تیرتھ کرنے والے مردوں اور نورتوں کے ساتھ ایک مسافر  
 گردن کا گھڑسی کے ارادے سے کشتی میں بیٹھ گیا، کشتی اچھی خاصی چوڑی تھی،

مسافروں کی تعداد بھی کافی تھی کشتی کھول دی گئی، چند ہی منٹ میں دوسرے ساحل پر گنگا کے اسٹیل کے ہم پار پہنچ گئے، ہماری کشتی کے فریقوں کو جس سمت جانا تھا، وہ اس راستے کے مقابل رخ پر تھا، جس پر گئے جانا تھا، ساحل تک سب ساتھ پہنچے، لیکن اس کے بعد سب دوسری طرف چل دیے اور تینا بالکل تنہا کچھ دیر تو ساہل پر کھڑا دیکھتا رہا، شاید مجھے بھی کوئی فریق سفر مل جائے، لیکن جس راہ پر گئے چلنا تھا، اس پر جانے والا ان میں کوئی بھی نہ تھا، کشتی والے بھی اپنی کشتی کو لے کر مسافروں کو اتار کر واپس ہو گئے، تینا گنگا کا سانسے جو گنگا جنگل نظر آتا ہے، اسی میں ایک گنگا ٹڈی ملے گی، اسی گنگا ٹڈی پر چلے پنا گروکل پہنچ جاؤ گے۔

اللہ کا نام لے کر تینا اس جنگل میں گھسا، غالباً یہاں میں نے لنگی کہنے یاد دہوتی باندھ لی، اجاگرہ اتار دیا، نادراہ اور کتاب والی گنگا ہی بغل میں تھی، اس شان کے ساتھ جنگل کی اس گنگا ٹڈی پر چلنے لگا، ابھی چند ہی قدم چلا تھا، کہ پانی کا ایک نالہ سانسے آبا، اس نالے کے مقابلے میں جس سے کشتی کے ذریعے پار ہوئے تھے یہ نالہ چھوٹا تھا، اور بہت چھوٹا تھا، جرتے اتار لے گئے، اور گنگا ٹڈی کے ساتھ جو توں کو بھی بغل میں دبانے نالہ میں پاؤں رکھا اِنَّا لِلّٰہِ وَاِنَّا اِلَیْہِ رَاجِعُوْنَ، پانی کا بے کور تھا، پھلی ہوئی برت تھی، جو پانی کی شکل میں بہ رہی تھی، خیر جوں توں سر کے اس ٹھنک کو تر قطع کر لیا، لیکن اب دیکھتا ہوں کہ قدم جہاں رکھتا ہوں وہیں سے وہ پھسل جاتا ہے، یہ الہی یہ ماجرا کیسے؟ غور کیا تو معلوم ہوا کہ یہ پانی بھی ہمالیہ کی پھلی ہوئی کٹیا برت ہی ہے، اور پہاڑوں سے چھوٹے بڑے کھٹے پانی کے ساتھ بہہ بہہ کرنا معلوم زمانے سے اس نالے میں کچھ گئے ہیں، ان پر کائی بھی جمی ہوئی ہے اور پانی کے بہاؤ نے ان تمام کھٹوں کو گول گول تھروں کی شکل میں بدل دیا ہے، ظاہر ہے ایسے پکنے سپاٹ کائی گئے ہوئے کھٹوں پر قدم جمانا آسان نہ تھا،

کبھی ادھر جھکتا، کبھی ادھر گرتا، تاہم کسی نہ کسی طرح اپنے آپ کو سنبھالتے ہوئے، اس نالے سے تو پار ہو گیا، کچھ دور پھر شکی ہی میں چلا، پھر وہی برنیسے اور تھریٹے نالے کو اپنے سامنے پاتا ہوں، غالباً دو ایک نالوں سے گزرنا تھا۔ جنگل والی پگڈنڈی پر چل رہا تھا کہ اچانک ہو کے اسی عالم میں آہٹ سی محسوس ہوئی، ایسا معلوم ہوا کہ جلد صبر میں جا رہا ہوں، اسی طرف سے کوئی آدمی میری طرف آرہا ہے، اس سے کچھ ڈھارس بندھی، آہٹ کے ساتھ ہی دیکھا کہ واقعی ایک پیر مرد جس کی داڑھی بھی تھمتی، اور اکثر اہل اس کے سفید تھے، سامنے سے آرہے ہیں بہت جلد میرے قریب رہ آگئے، وہ بھی دعوتی کرتے ہی میں تھے میں نے ان کو دیکھا، انہوں نے مجھ کو، اسی کے ساتھ السلام علیکم کے ساتھ پیش قدمی ان کی طرف سے ہوئی قلب کا سکون بشارت سے بدل گیا۔ مصافحہ کی نوبت بھی شاید آئی، اس کے بعد دیکھا کہ وہ مجھ سے پوچھ رہے ہیں، میاں صاحب زادے کدھر جا رہے ہو، کہاں کے ارادے ہیں؟ میں نے عرض کیا، یہی جنگل میں سنا ہے کوئی مدرسہ گردن نامی ہے، اسی کو دیکھنے جا رہا ہوں، بولے تو اس کے لئے برسات کا موسم تم نے انتخاب کیا ہے، اور وہ کبھی اکیلے تن تنہا جا رہے ہو، اس کے سر اور کیا کہہ سکتا تھا کہ صور حال اب تو یہی پیش آئی ہے پھر میری پیٹھ پر دست شفقت پھرتے ہوئے بولے کہ خیر تم نے بڑی جرأت کیا ہے، اب تو اچکے ہو، پلو نہیں وہاں تک پہنچاؤ گے، خدا جانے تم کو کدھر بھٹک جاؤ گے، یہ کہتے ہوئے میرے ساتھ بیمارے پلٹ پڑے، اور ہم دونوں ایک دوسرے سے گفتگو کرتے ہوئے چلتے رہے، گردن کب تک قائم ہوا؟ کیوں قائم ہوا؟ یہاں کیا کیا ہوتا ہے؟ کچھ ایسی قسمیں باتیں وہ مجھ سے کرتے رہے اس کی ہمت نہ ہوتی تھی کہ اس پیر مرد سے بوجھوں کہ آخر آپ کون ہیں؟ ہمال کے ہیں؟ اپنی باتوں میں مجھے الجھا رکھا تھا، اس کا شاندار مریض پیدا ہونے ہی نہ دیا، اسی حال میں ہم دونوں پھر اسی برنیسے پتھر لے کر آؤں گے کسی نالے پر پہنچے،

معلوم ہوا کہ تھوڑے تھوڑے فاصلے پر یہ نلے مسلسل اس راستے میں ملتے چلے جاتے ہیں۔ نالے کے قریب جب ہم دونوں پہنچے، تو پیر مرد نے مجھ سے پوچھا کہ تمہارے پاس کچھ کھانے پینے کی بھی کوئی چیز ہے، روٹیاں اور آلو کے بھرتے کا پسالہ ساتھ تھا، اسی کی نلے اشارہ کر دیا، بولے تو پھر جاؤ ایک رخت کی چھ آؤں میں چکنی چڑان پر مجھے بیٹھا دیا، اور تام لوٹ جو میرے پاس تھا، اس کو لے کر نیچے اترے۔ نالے کے بستے ہوئے ٹھنڈے پانی سے اس کو بھر کر لائے، واقعی پانی سننا و شفا تھا اپنے روٹیاں سے دکھا کہ انھوں نے بھی چند روٹیاں نکالیں جنکے بیچ میں ماش کی دال تھی، رومان چھا کر اپنے اور میرے زاد راہ سے اسی جنگل میں انھوں نے خزانِ نعمت چن دیا۔

ٹھنڈے پانی اور جھوکٹ کے ساتھ غذا کی لذت، جو اس لذت کا ہم دونوں نے محسوس کی شاید ہی زندگی میں یہ کیفیت کبھی میسر آئی ہو، شفقتِ مطلقیت سے کھلاتے جاتے تھے، خود بھی ایک دہ لقمے لے، کہتے میاں کھا لو، خدا جاعے، یہ غانا دانا ملے بھی یا نہیں، کھانا ختم ہو گیا، دونوں آگے چلنے کیلئے تیار ہوئے، نالے میں باؤل رکھا، وہی کھیلاؤ کا فضا شروع ہو گیا، کچھ تدبیریں جو ان صاحب کو معلوم تھیں، غالباً کھائی گئیں، اور ہم نالے کے پار ہو گئے۔

لذا برہ برساتی نلے برسات ہی کے موسم میں شاید جاری ہوتے ہیں، اور دونوں میں خشک بستے ہیں، الغرض نالے سے ہم پار ہوئے اور ان ہی پیر مرد کی رہنمائی میں آگے بڑھے، اسے، غالباً اس نلے کے بعد جس کے کنارے خوانِ نعمت چنایا تھا، پھر کوئی کمانہ پگڈنڈی کی حد تک تو نہ ملا، کچھ ہی دیر بعد لپانگ ہم اس جنگل کے ایک ایسے حصہ میں پہنچ گئے، جو درختوں سے نسبتاً خالی تھا اور، بورڈر تک سفید سفید کچھ کچھ عمارتوں کے آثار اسی جنگل میں جھلکنے لگے، پیر مرد ٹھیک لگے اور مجھے روک کر بولے، لوسیاں یہی تمہارا وہ گروکل کا گڑھی سامنے



ہی ہے، اب آگے رہنمائی کی ضرورت نہیں ہے، میں تم سے رخصت ہوتا ہوں، محبت اور انس میں ڈوبی ہوئی لگا ہوں سے انھوں نے مجھے دیکھا، اور یہ کہتے ہوئے کہ "اللہ کے سپرد تم کو کیا" وہ سلام کر کے روانہ ہو گئے، عمارتوں کا سلسلہ کچھ زیادہ دور نہ تھا، چند ہی منٹ میں اپنے آپ کو میں نے اس مقام پر پہنچا، جہاں کافی چیل پہل اور آدمیوں کی آمدورفت کا سلسلہ جاری تھا، چھوٹے بڑے مکانوں کا دور تک ادھر ادھر سلسلہ بھیلنا ہوا تھا، زمین کا ایک تہا تھا جس کا طول بظاہر چند میل سے زیادہ تھا، لیکن عرض کچھ زیادہ نہ تھا، ایک طرف گنگا کا وہی بڑا نالہ تھا، جس سے کشتی پر ہر دوار میں ہم پار ہوئے تھے، اور دوسری طرف معمولی نالہ، اس وقت اس علاقہ کا جزافیہ کچھ اسی شکل کا دماغ کے اندر آتا تھا، عمارتوں کے حدود میں داخل ہوتے ہوئے دوسری طرف چھوٹے نالے سے گزرتا تھا اس نالے میں تھی اور اس سے پہلے چھوٹے چھوٹے نالے، بس اس قدر تھے کہ گھٹنوں سے زیادہ پانی کسی میں نہ تھا، ممکن ہے کسی میں کچھ زیادہ پانی رہا ہو سکیا، اگر گول مول کائی زدہ تھروں کا سلسلہ پاؤں کے نیچے نہ آجاتا تو شاید ان نالوں کو حافظہ یاد بھی نہیں رکھتا، ساعت تو میرے ہاتھ میں نہ تھا، لیکن رٹ کی کے بزرگ کا دیا ہوا تام لوٹ اور انہیں کا بخشدہ بھرتا کا پایا جو کپڑوں میں بندھا تھا، انکو پیش نظر رکھتے ہوئے کہوں کہ

گٹھری کو میرے ہاتھ سے لینا کہ چلا میں

تو یہ واقعہ سے، قدم قدم چلے، تو کبھی کسی مرتبہ یہی صورت ماں پیش آتی ہے۔ خیر جنگل کی پگڈنڈی بھی ختم ہوئی، اب سامنے کھلا میدان تھا، درخت تو اس میں بھی تھے لیکن غالباً کاٹ دیئے گئے تھے، ان ہی کو کاٹ کاٹ کر بیچ بیچ میں ان مکانوں

کے لئے جگہ نکالی گئی تھی، جس وقت میں گردوکل کی اس آبادی کی طرف روانہ ہوا، تو مڑ مڑ کر اچانک راستہ میں مل جانے والے پیر مرد راہنما کو دیکھتا جاتا تھا، دل میں طرح طرح کے سوچے آتے، آخر یہ صاحب کون تھے؟ اس جنگل میں کہاں آگے، لیکن آخری فیصلہ دل نے ہی کیا کہ شاید اسی طرف کے رہنے والے کوئی صاحب ہیں، جو ہر دور جا رہے تھے، اتفاقاً راستے میں میری ان سے ملاقات ہو گئی، یہ میرا ذاتی نظریہ ہے، جس کی صحت اس پر موقوف ہے کہ ان جنگلی آبادیوں میں کبھی کہیں مسلمان رہتے ہوں، یا اس زمانے میں رہتے تھے میں ہی کیا، مضمون کے عام پڑھنے والوں کا ذہن بھی ممکن ہے ادھر جائے کہ شاید یہ کوئی روحانی ہستی ہو لیکن محض قیاس سے اس خیال کی توثیق پر کم از کم میرا دل آمادہ نہیں ہوتا، اپنی کوتاہ نصیبیوں کو خیال کرتا ہوں، تو سچ قہیہ ہے کہ شاید اسکا وہم بھی نہ ہونا چاہیے۔

غالباً انھیں پیر مرد سے معلوم ہوا تھا کہ کانگریسی نامی کوئی گاؤں اس جنگلی علاقے میں ہے جس میں زیادہ تر اہمیر یا لوشیوں کو چرانے والے گولے وغیرہ رہتے ہیں چونکہ گردوکل کے لئے زمین کا انتخاب، اسی جنگلی گاؤں کے آس پاس کیا گیا تھا، اسی لئے کانگریسی کی طرف یہ گردوکل منسوب ہو گیا، ایسا خیال آتا ہے کہ کانگریسی کو انگریزوں سے اشارہ کر کے مجھے انھوں نے بتایا بھی تھا کہ یہی کانگریسی ہے، جنگلی گاؤں میں جیسے مکانات ہوتے ہیں، غالباً دور سے وہی نظر آئے تھے، لیکن یادداشت میں اس کے ارتسامات تقریباً مٹا سکتے ہیں، اس قصہ کو تو بھڑکے اب آئے گردوکل کے احاطے میں پہنچ گیا۔

برسوں کی پانی پوسی ہوئی آرزو، آج پوری ہوئی تھی، میری مسرت کی کوئی انتہا نہ تھی، لوگ آ جا رہے تھے، ان ہی میں سے کوئی میری طرف متوجہ ہوا، کون ہو؟ کہاں سے آ رہے ہو؟ کیسا چاہتے ہو؟

**گردوکل**

جواب سب کا دے دیا گیا، اور خواہش ظاہر کی گئی کہ گروکل کے مہاگرو یا پرنسپل صاحبے لٹا جاتا ہوں، وہ کوئی ٹینک دل آدمی تھا، پردیسی کی امداد کو اپنا انسانی فرض خیال کر کے اپنے ساتھ مختلف عمارتوں اور احاطوں سے گزرتا ہوا جن کے کمروں میں نظر آیا کہ اساتذہ درس دے رہے ہیں، طلبہ ٹیچر بے ہیں، ایک اچھے خاصے کمرے کے سامنے لاکر ٹھہرایا گیا، اور اندر سے آہنی اجازت حاصل کر کے وہی صاحب مجھے اندر لے گئے، اندک داخل ہوا، ایک ادھیڑ عمر کے آدمی کو دیکھا، مجھے دیکھ کر کرسی سے اٹھ گئے، اور بکتا دہ پشانی مصافحے کے لئے ہاتھ بڑھاتے ہوئے اپنے سامنے کی کرسی پر بیٹھنے کا حکم دیا، یہی گروکل کے مہاگرو، یا صدر مدرس، گورنریا پرنسپل کے نام سے مشہور تھے، اخباروں میں گروکل کے گورنریا پرنسپل صاحب کا نام جس سے ہم کافی آشنا تھے، منشی رام تھا، یہی منشی رام تھے جنہوں نے ہندوستان کی سیاسی تاریخ میں سوامی شردھانند کے نام سے شہرت حاصل کی، سیاسی کاروبار والوں کے لئے ان کا وجود ایک مستقل موضوع بحث ہونے کی حیثیت رکھتا ہے، لیکن مجھے ناکاروں کے لئے ان کے پہلے نام منشی رام کو سن کر خیال آتا تھا کہ منشی کا لفظ جو بھٹیٹھ عربی لفظ ہے، انشاءً باب انحال کا اتم فاعل ہے، ایک زمانہ ہی ہندوستان میں وہ بھی گزرا ہے کہ رام کے ساتھ عربی کے اس لفظ کو جوڑنے اور نام تکٹ رکھنے میں مضائقہ نہیں محسوس ہوتا تھا، لیکن اسی ہندوستان میں اب جو مجھ ہو رہا ہے، اسے ہم دیکھ رہے ہیں، جو کچھ خدا دکھائے، اسے اپنا روکینا ہے، آزاد ہندوستان کے سب سے پہلے وزیر اعظم کا نام بھی اسی آری دور کی یادگار کتابوں کے نام، شیرہ تو ایک جملہ متعزز تھا، کہنا بہ عجز کہ اب تک خیابا ہی تھا کہ میں منشی رام ہی سے مل رہا ہوں، لیکن بہت جلد بھج پر واضح ہوا کہ یہ منشی رام گروکل کے مشہور باقی اور گورنریا پرنسپل، بلکہ کوئی اور صاحب ہیں، جہاز، تک یاد رہا کہ

ایسا نام انھوں نے رام دیال بتایا تھا، بعد کو یہی نام گروگل کے سلسلے میں کان میں پڑتا رہا۔ شاید یہ نام لے پاس تھے۔ حالانکہ فقیر ننگی باندھے ایک عامی بلکہ دھمکانی مسلمان کی شکل میں ان کے سامنے پیش ہوا تھا۔ اور اپنی مولویت کو سپردانا کی بدلت کے مطابق کھلنے نہ دیا مگر مجھے اس کا احترام کرنا چاہیے کہ جس کی توقع نہیں کیجاسکتی تھی خوشی کے انھیں جذبات کے ساتھ گروگل کے یہ پرنسپل صاحب مجھ سے ملے، چند طلبہ جو ان کے پاس بیٹھے ہوئے قابل کچھ پڑھ رہے تھے ان کو اٹھا دیا۔ اور کمرے میں تنہا میرے ساتھ بیٹھ کر رسمی گفتگو کے بعد خاص مسئلہ تعلیم پر وہ چاہتے تھے کہ مجھ سے باتیں کریں، لیکن اپنی عاقبت کو ظاہر کرنے کیلئے ان سے کچھ اکٹھی اکٹھی باتیں کرتا رہا، تاہم پھر بھی انھوں نے سمجھاتے ہوئے کہا تھا کہ اب لوگوں کے یہاں ایک تو دیوبند کا مدرسہ، اور ایک ندو کا ہمارے گروگل کو اگر آپ سمجھنا چاہتے ہیں تو خیال کر لیجئے کہ ندوہ کے اصول پر قائم کیا گیا ہے یعنی قدیم علوم و فنون سنسکرت کی زبان میں ہمارے پاس جو ہیں، ان کا رشتہ جدید علوم و فنون کے ساتھ جوڑنے کی کوشش نہیں کی گئی ہے، ایسا خیال آتا ہے کہ انھوں نے یہ بھی کہا تھا کہ شہری تمدن کے زہریلے جراثیم سے طلبہ کو محفوظ رکھنے کے لئے تعلیم گاہ کے لئے ان صحرائی تقام کا انتخاب کیا گیا، جہاں زمین بھی کافی ہے، اور اپنی ضرورت کی حد تک سبزی ترکاری وغیرہ طلبہ و اساتذہ خود کاشت کر لیتے ہیں، دو دو ہی کھی کے لئے مولشپوں کی پرورش کی، سانساں یہاں نہیں میسر ہیں، آٹ ہوا کے لئے اسے بھی شہری آبادیوں کے مقابلے میں اس کو ترجیح دینی چاہیئے، ان سے یہ بھی معلوم ہوا کہ ایک بڑا کتب خانہ بھی گروگل کے قبضے میں ہے، اور شاید کوئی پریس بھی اسی احاطہ میں گروگل کا چل رہا ہے، بہر حال وہ کہتے جاتے تھے اور فقیر سنتا جاتا تھا اور پتا ہوتا تھا کہ ایک عامی مسلمان سے زیادہ ان پر اپنے متعلق کوئی اثر

پڑنے نہ دوں، لیکن ایسا معلوم ہوتا تھا کہ پرنسپل صاحب نے بھانپ لیا کہ ہونہ ہو، مسلمانوں کا یہ کوئی مولوی ضرور ہے، ممکن ہے میرے ساتھ میں طبقات ابن سعد کی جوبلد رہ گئی تھی، اس کو دیکھ کر ان کا ذہن منتقل ہوا ہو، انھوں نے پھر اپنے کسی آدمی کو بلا یا، اور کہا کہ اساتذہ کے درس کے کمروں میں ان کو لے جاؤ، اور لائبریری جا کر دکھاؤ، اور سب کچھ دیکھ لیں، تو ان کو اس یہاں خانے میں جا کر ٹھہرا دو، جو محمدؐ یعنی مسلمانوں کے لئے مختص ہے، وہ آدمی بھی بڑا اچھا منسار آدمی تھا۔ پرنسپل صاحب نے رخصت ہو کر ان کی غیر معمولی مہربانیوں کا شکریہ ادا کر کے اسی منسار آدمی کے ساتھ روانہ ہوا۔

مختلف کمروں کے پاس لیجا کر وہی بے چارہ مجھے کھڑا کرتا، اور تانا کلاس کمرہ میں فلاں مضمون کا درس ہو رہا ہے، انگریزی زبان تو وہ لوگ استعمال نہیں کرتے تھے، لیکن جس زبان میں پڑھا رہے تھے اس کے اکثر الفاظ میرے لئے ناقابل فہم تھے، غالباً پنڈتائی یا تلمیسی دس والی رامان کی زبان میں پڑھائی ہو رہی تھی، اس وقت تک رامان سمجھنے کی قابلیت مجھ میں پیدا نہیں ہوتی تھی، اسلئے ان اساتذہ کے لکچروں سے استفادہ نہ کر سکا۔ لائبریری پر بھی اجمالی نظر ڈال سکا بارہ بج چکے تھے، وہی منسار نیک دل آدمی مجھے اپنے ساتھ لے ہوئے ایک بڑے کمرے کے سامنے آیا، کمرہ کافی وسیع تھا، اور ساز و سامان سے لیس تھا، پلنگ لواڑ کے اس میں کچھ ہوئے تھے، جن پر بستہ بھی تھا، تخت بھی فرش سے آراستہ تھا، شاید ایک دو کرسیاں بھی تھیں، کمرہ کھول کر اس میں گویا مجھے اتار دیا گیا، پانی کا نظر بھی تھا، وضو کر کے بیٹھا، شاید بیس پینس منٹ گزرے تھے کہ اسی منسار نیک دل آدمی کو دیکھا ہاتھ میں ایک پرات لئے آ رہا، اس پرات کے ایک گوشہ میں کچھ پوریاں وغیرہ تھیں اور چھوٹی پیالیوں میں کچھ ترکاریاں، کچھ اچھا جیسی چیزیں تھیں، ساتھ ہی کچھ مٹھائیاں بھی، پرنسپل صاحب کی طرف سے

میری ضیانت کا یہ نظم کیا گیا تھا لوگوں نے کن غلط فہمیوں میں مجھے الجھانا جانا  
 تھا، لیکن جب واقعہ سامنے آیا تو شاید کسی عربی مدرسہ میں خوش آمدید کے ان تماشوں  
 کی توقع مشکل ہی سے کر سکتا تھا وہ منسار آدمی بھی غیر معمولی طور پر میری مدارات  
 میں خاصی دلچسپی لیتا رہا، کھلا پلا کر اس نے کہا کہ اب کچھ دیر آپ آرام کر لیجئے،  
 پرات اپنے ساتھ لے گیا، میں نے کمرے کا دروازہ بند کر لیا، اور پلنگ پر  
 دراز ہو گیا، اچانک اسوقت خیال آیا کہ اسے آج توجعہ کا دن ہے۔ جمعہ کا  
 خیال آتے ہی اندر اندر تلملانے لگا۔ اب یاد تو نہیں رہا کہ قیلولہ میں کچھ منڈ بھی  
 آئی یا نہیں، لیکن دو بجے کے قریب پلنگ سے اٹھا، پانی گھڑے میں رکھا ہوا  
 تھا، وضو کیا، اب اسی بند کمرے میں خواہ اسے میرا جنون خیال کیجئے، یا خبط!  
 ضرورت تو نہ تھی، لیکن کیا میں یہی کہہ سکتا ہوں کہ اذان دی، اذان کے بعد  
 جکیر کہتے ہوئے بجائے جمعہ کی دورکت کے ظہر کی چار رکعتیں ادا کیں، دل میں  
 یہی خیال تھا کہ اللہ کی اس سرزمین میں اللہ کا نام پکارو تو دوں، پھر کون آیرگا  
 جو اللہ کا نام پکارے گا۔ ظہر کی نماز سے فارغ ہو کر پلنگ پر لیٹے لیٹے طبقات  
 ابن سعد کا مطالعہ کرتا رہا، اسوقت طلہی سی باز بھی پندرہ منٹ کیلئے اس  
 طابقے میں ہوئی، یہاں تک کہ چارج گئے، اور عھر کی نماز بھی اسی مہمان خانے  
 کے اسی کمرے میں اذان کے بعد ادا کر کے ایک نیا خیال تسلنے لگا۔ یعنی اب  
 مجھے کیا کرنا چاہئے، کیا اس دن کو گر وکل ہی کے احاطہ میں گزار دوں، یا وقت  
 باقی ہے، مغرب تک میں گنگا کے اس ساحل تک پہنچ جاؤنگا، جہاں سے  
 کشتی میں بیٹھ کر ہر دو وار پہنچ سکتا ہوں، میں نے غلط اور قطعاً غلط فیصلہ کیا کہ  
 یہاں رات بسر کرنا مناسب نہیں، اس خیال کا غلبہ اتنا شدت پذیر ہوا کہ کمرے  
 کے باہر نکل آیا، اور اپنے منسار تک ٹھکانے سے ملاقات ہو گئی، میں نے کہا پرسنل صاحب  
 نے کیا مل سکتا ہوں، بولا، کیوں؟ میں نے کہا ان سے نصحت ہونا چاہتا ہوں

اس نے بھی سمجھایا کہ یہ دقت جانے کا نہیں ہے مگر وہ رے جوانی، اور اس کا دیوانہ پن، اس غریب کے سر ہو گیا، آخر لے گیا، پرنسپل صاحب بھی حیران تھے کہ اس جھٹ پٹے وقت میں دلہنی کا خیال اور وہ بھی خنگل کی اس گڈ بڈھی سے عجیب راستہ میں متحدہ نالے پڑتے ہیں، لیکن وہ وقت ہی اور تھا، اب تو پیدا ہونے کے ساتھ ہی تقریباً ہر ارادہ تدبیر اور خواہش سینہ ہی میں رہ جاتی ہے، لیکن عہد شباب کے دنوں کا یہ قصہ ہے، وہ وقت ایسا تھا کہ کسی ارادے کو عزم کی اس قوت سے جدا کرنا میرے لئے ناممکن تھا، پرنسپل صاحب کی فہمائش بھی بیکار ثابت ہوئی، اور میں ان سے رخصت ہو کر روانہ ہو گیا۔ دل میں صرف ایک ہوس باقی رہ گئی تھی، یعنی چاہتا تھا کہ کچھ طلبہ سے باتیں کر کے ان کی علمی صلاحیتوں کا کچھ اندازہ کروں، لیکن ایک پرنسپل آجی جھنی آدمی کے لئے یہ امید ہی غلط تھی کہ طلبہ فوراً مجھ سے مانوس ہو جاتے، پرنسپل صاحب رخصت ہو کر جب چلنے لگا، تو راستہ میں چند طلبہ پر نظر پڑی، مخاطب تو مخاطب کرنیکے بعد وہ ہو گئے، لیکن ظاہر ہے کہ کھل کر کسی مسئلہ پر، وہ بھی علمی رنگ کے مسئلہ پر ان بچاروں سے گفتگو کی امید ایک طفلانہ امید کے سوا اور کیا ہو سکتی تھی۔

گروکل کے متعلق جو کچھ جانا چاہتا تھا، اجمالاً اس سے تو گو نہ واقف ہونے کا موقع مختصر آہی مل تو گیا، لیکن طلبہ کی علمی استعداد کا اندازہ نہ کر سکا، میرا خیال ہے کہ تحت الشعور اس جلد بازی میں کچھ دخل ان پیر و نانا کی باتوں کا بھی تھا، اگر میرے دل میں پہلے سے اس قسم کے خیالات نہ ڈالے جاتے، تو شب گزاری میں ظاہر ہے حرج ہی کیا تھا، میزبانی کے تجربات بھی امید سے زیادہ حوصلہ افزا تھے، لیکن ایک بات دل میں جب ڈال دی جاتی ہے تو چاہا جائے یا نہ چاہا جائے کچھ نہ کچھ اثر اس کا ضرور نمایاں ہوتا ہے۔

واقعہ یہی ہے کہ نفرت کے جذبات کا رد عمل بھی ہمیشہ نفرت ہی کی شکل میں

ظاہر ہوتا ہے، شیخ محی الدین بن عسر بنی نے فتوحات میں اپنا ایک ذاتی تجربہ  
 بیان کیا ہے، بوانی کے دنوں میں جب اپنے دل  
 اندلس میں وہ تھے، اور شرکار کا ذوق حد سے زیادہ غالب تھا، لکھا ہے کہ  
 ایک دفعہ سفر میں میرا گزر ایسے میدان میں ہو رہا تھا، جس میں جنگلی گورخروں کی  
 ایک ڈار کرنے میں مشغول تھی، باوجود شرکاری ہونے کے اس وقت، دل میں  
 میں نے بیٹے کیا کہ کچھ بھی ہو جائے، میں ان گورخروں پر حملہ نہیں کروں گا، بیان  
 کیا ہے کہ میں اپنے گھوڑے پر سوار جا رہا تھا، بھالامسک ہاتھ میں پھتا،  
 گورخروں سے نزدیک ہوا، اتنا نزدیک ہوا کہ گویا ان کی صفوں میں ٹھس گیا،  
 بھالا ان کے کانوں کے پاس چھو جاتا، لیکن کسی قسم کی نوحشت ان میں پیدا نہ  
 ہوئی، نہ بھڑکے، مزے سے چرنے میں مشغول تھے، تا آنکہ میرے نوکر چاکر جو پیچھے  
 آ رہے تھے، اور شرکار کرنے کے خیال کو انھوں نے دل سے نہ نکالا تھا، جوں ہی  
 کہ گورخروں کی نظر ان پر پڑی چو کڑی بھرتے ہوئے روانہ ہوئے، شیخ نے  
 بیان کیا ہے، کہ نفرت سے نفرت اور عداوت سے عداوت پیدا ہوتی ہے،  
 قرآنی آیت ادْفَعْ بِالَّتِي هِيَ أَحْسَنُ فَإِذَا الَّذِي بَيْنَكَ وَبَيْنَهُ  
 عَدَاوَةٌ كَأَنَّهُ وَلِيٌّ حَمِيمٌ، بھلے طریقے سے برائی کا مقابلہ کر کے دیکھو، تم  
 پاؤ گے کہ اچانک وہی جس کے درمیان اور تمہارے درمیان دشمنی ہے، وہی  
 گرجموش دوست بنا ہوا ہے، لوگ باہر میں معاملات کو سلجھاتے ہیں، حالانکہ  
 ہر شخص اپنے اندر کو سلجھالے، تو باہر خود بخود سلجھ جاتا ہے، افراد و قوم دونوں  
 کے لئے یہ قرآنی قانون عام ہے۔

بات دو رہو سچ گئی، کہنا تو یہ تھا کہ میری اس جلد بازی میں کچھ دخل  
 ان پیردانا کی باتوں کا بھی تھا کہ اتنی حوصلہ افزا میرزائی کے باوجود گروکل میں  
 شہ گزاری پر دل آمادہ نہ ہوا، سوہ اتفاق سے کچھ دیر کے لئے اس علاقے



میں ہلکی سی بارش بھی ہو گئی تھی، ابر کھل چکا تھا، آفتاب چمک رہا تھا، لیکن بارش کموج سے درختوں سے قطرات ٹپک رہے تھے، اسی حال میں گروکل کے احاطے نکل کر جنگل والی گڈنڈی پر چلنے لگا، دونوں طرف گھنے جنگل تھے، ٹپ ٹپ آواز گرنے والے قطروں کی خشک پتوں سے آ رہی تھی، دن ختم ہو رہا تھا، جون جون آفتاب کی روشنی دھیمی پڑتی چلی جاتی تھی، جنگل کا یہ سماں میرے لئے زیادہ بھیانک بنا چلا جاتا تھا، خدا خدا کر کے ٹھیک اس وقت جب سوبج کا زرد صکرافن میں غائب ہوا، میں اس ساحل تک کسی نہ کسی طرح پہنچ ہی گیا جہاں کشتی ملتی تھی، ابھی ساحل دور تھا، لیکن نظر کے سامنے تھا، اس لئے اضطراب کی کیفیت میں بھی کمی محسوس ہوئی، ورنہ واقعہ یہ ہے کہ غروب کے بعد تو یہ حالت ہو گئی تھی کہ کوئی قطرہ خشک پتے پر جنگل میں گرا، اور بندے نے سمجھا کہ مونہ، مونہ، کوئی درندہ، کچھ، تیندو اور غیرہ میری طرف چلا آ رہا ہے، کوئی شبہ نہیں کہ تقریباً یہ نصف گھنٹہ جو اس حال میں جنگل کی اس پگڈنڈی پر گزرا، میری زندگی کا خاص وقت تھا، بندہ صبرت انے خدا کے سامنے تھا، یا خدا بندے کے سامنے گویا آ گیا تھا، جبنا اللہ نعم الیقین کا عملی تجربہ تھا، جس سے گویا گزارا جا رہا تھا، ساحل پر جب نظر پڑی تو تسلی ضرور ہوئی، لیکن دور دور تک نگاہوں کو دوڑاتا، آدم کی اولاد کا کہیں نام و نشان تک بھی نہ تھا، مسلمان ہو، مندو ہو، کالا ہو، گورا ہو، عالم ہو، جاہل ہو، کوئی ہو مگر آدمی ہو، آدمی کو ڈھونڈنا تھا، خوب یاد آتا ہے کہ اسی موقع پر انسان کے متعلق ذہن منتقل ہوا کہ یہ انس سے ماخوذ ہے، میرا دل انس کو ڈھونڈ رہا تھا، زمین کبھی تھی، درخت بھی تھے، پہاڑ کی سرنگوں کا سلسلہ بھی تھا، یہ سب کچھ تھا، لیکن میرا دل جس سے اس وقت انس حاصل کرنا چاہتا تھا، وہ صبرستان انسان تھا، دور ہی سے دیکھا کہ ساحل پر کشتی کے ملاح چلے آ رہے ہیں، اب تو پر امید ہو کر تیز قدم بھرتے ہوئے

جاہا کہ اس کشتی تک پہنچ جاؤں، لیکن امت میری مایوسی کا وہ عالم، ابھی کشتی سے دو چار فرلانگ دور ہی تھا، کہ دیکھا کشتی والوں نے کشتی کھول دی، شاید نئے مسافروں پار کھڑے تھے، ان ہی سے بھر کر کشتی روانہ ہو گئی، تاریکی گویا پھیل رہی تھی، میں نے سر کچڑایا، اب کیا ہوگا، میں نے خدا کی نعمت کا انکار کیا تھا، گروہ کی مہمان خانے میں شب گزاری کا ارادہ خواہ مخواہ ترک کیا تھا، اب اسی کی یہ سزا تھی کہ گڑگا کے ایک جنگلی نالے کے کنارے جس کے ایک طرف گھنٹا جنگل، دوسری طرف اونچے اونچے خوفناک پہاڑ اور تیسری طرف دریا کا نالہ، رات بھر اسی ٹاپو میں ایسا اللہ کیسے گزاروں گا، مغرب کا وقت آہی چکا تھا، اب تو جو کچھ ہونا ہے ہو کر رہے گا، نماز تو پڑھ ہی لینی چاہیے۔ نماز پڑھ لی دعا کیا کرتا کہ اس وقت میرا سارا وجود دعا ہی دعا بنا ہوا تھا، سلام پھیر کر اسی دعا کے لئے ہاتھ اٹھا ہی رہا تھا کہ اسی سمت سے، جس کی طرف صبح کو چند ہی دلیوی کی طرف تیرتے کر نیوالوں کو دیکھا تھا، کہ جا رہے ہیں، مجھے کچھ آسٹ سی محسوس ہوئی، ایسا معلوم ہوا کہ بیلوں کو ہنکاتے ہوئے، اس طرف سے لوگ ساحل کی طرف آ رہے ہیں، اتنے میں بیلوں پر اور ان کے ہنکانے والوں پر بھی نظر پڑی، مصلیٰ سے اٹھا اور انہیں کی طرف بھاگا، خیال یہی تھا کہ رات اگر گزارنی پڑے گی تو انہیں کے ساتھ گزرے گی جب بیلوں کی قطار کے قریب ہوا، تو ایک آدمی جو آگے آگے تھا، اس نے پوچھا تم کون ہو؟ مسافر ہوں یا رہنا چاہتا ہوں، میری گھبراہٹ دیکھ کر بولا کہ پریشانی کی کیا بات ہے ہم لوگ سجا رہے ہیں، نمک لیکر جنگلی دیہاتوں میں گھومتے ہیں اور بیچتے ہیں، کشتی والے کو اپنی خاص علامت کے ذریعے ہم بلائیں گے، اور وہ آئے گا، آپ ہمارے ساتھ پار ہو جائیں گے، میرا اضطراب ساری سرمایگی، امن و عافیت سے بدل گئی، میرے اس اضطراب پریشانی میں بالکل ممکن ہے کہ نو عمری کے ساتھ میری اجنبیت کو بھی دخل رہا ہو۔ اس علاقے سے

میں قطعاً غیر مانوس تھا، جس رنگ میں اس ماحول کو میرا دل پارہا تھا، ہو سکتا ہے کہ واقعیت اس میں کم شریک ہو، اجنبی نلامانوس جگہ میں یوں بھی آدمی کو وحشت ہوتی ہے، اور یہ مقام تو بہر حال وحشت کا تھا بھی، جگہ بھی وحشت کی، وقت بھی وحشت کا اور سب سے پریشان کن کیفیت تنہائی کی تھی، بارے رحم الرحمن کی رحمت نے دستگیری کی، اور بنجاروں کو لینے کے لئے کشتی دعویٰ واپس ہوئی، اور بنجاروں کے ساتھ ہم بھی کشتی میں سوار ہو گئے، اور جس ساحل پر ہر دواری آبادی ہے، اس پر پہنچ گئے، سرائے پہنچے، بستے کا کرایہ دو آنے ادا کئے اس کو غبل میں لئے اسٹیشن پہنچے، اور گروفل کا ایک افسانہ اپنے حافظے میں لئے ہوئے ہم دیوبند واپس ہو گئے۔

تھا تو میری زندگی کا یہ سفر صرف ایک دن کا، لیکن عمر کا اکثر و بیشتر حصہ جس کا سیر و سیاحت ہی میں بسر ہوا ہے، جب سوچتا ہوں تو نتائج اور فوائد کے لحاظ سے، اس ایک دن کو بہت سے دنوں پر بھاری ماتا ہوں، وہاں سے واپس ہو کے تیرا دماغ، میرا دل کیا کیا سوچتا رہا، اس کی داستان طویل ہے، اور سفر سے اس کا تعلق بھی نہیں ہے، سفر کی حد تک اس سفر نامے کو اسی پر ختم کرتا ہوں۔

## باب

## سفر ٹونک و حیدرآباد

دارالعلوم کے احاطہ میں زندگی کا جو حصہ گزرا، اور جن حالات سے گزرنا پڑا۔ ان میں جو باتیں اپنے نزدیک قابل ذکر تھیں، سچ پوچھے تو وہ ختم ہو چکیں، آخری مرحلہ اس سلسلہ کا وہی ہے، جب تقدیر نے دارالعلوم کے دن بڑے معارف آگے ماحول سے جدا ہو جانے پر مجبور کیا، جس کے بعد دارالعلوم سے حقیقت باقی نہ رہا، یوں تو دارالعلوم کی مجلس شوریٰ سے پندرہ بیس سال تک رکنیت کا جو رشتہ تھا، ہمیشہ تو نہیں، لیکن عموماً اس کی جس سے سال دو سال بعد دیوبند کی مانوس فضا میں سانس لینے کا موقع ملتا رہا۔ تاہم دوامی تعلق کی بات باقی نہ رہی، دارالعلوم سے میری جدائی کا یہ افسانہ اپنے بعض پہلوؤں کے لحاظ سے اس قابل ہے کہ سننے والے اس کو عبرت کے کانوں سے سنیں، دارالعلوم کے تاثیر عمل کے بعض تاریخی پہلوؤں کے سامنے آئیں گے۔

اس سلسلہ میں اگرچہ شہدہ کچھ خود نمائی کا بھی ہوتا ہے۔ مگر اپنی خود نوشتہ سوانح عمری میں، نویں صدی کے عارفِ مصر، علامہ عبدالوہاب شحرانی رحمۃ اللہ علیہ نے جیسا کہ ارقام فرمایا ہے۔

”قبر میں جو پاؤں لٹکا چکا ہو، عزرِ راسیل کی پیشانی جس کے پیش نظر

ہو چکی ہو، خود نمائی کے لوٹ سے اس کو اگر بڑی سمجھا جائے تو مظلوموں  
 بالخصوص خیراً کا اقتضا یہی ہونا چاہیے  
 بقول شخصے جس کا یہ حال ہو کہ سہ یہ شمع جل رہی ہے مگر بجھی ہوئی  
 اب بھی ذوق فروغ اور پروانوں میں چرچے کا شوق، اس میں باقی رہ گیا  
 ہے، شاید اس بدگمانی کی گنجائش مشکل ہی سے پیدا ہو سکتی ہے۔  
 اب نیت کچھ ہی ہو، جہاں بہت کچھ سناچکا ہوں، اتنی حکایت اور سن  
 لیجئے

سنئے ہوٹلک سنو کہ میرے بعد نہ سنو گے یہ نالہ و منہ زیاد

(میر تقی میر)

واقعہ یہ ہے کہ تعلیمی زندگی سے فراغ تو کہہ نہیں سکتا، زیادہ صحیح یہ ہے کہ کچھ  
 اکتا جانے، اور حالات کی بعض مجبوریوں سے، کسی معاشی مسئلہ کی طرقت جب  
 توجہ ہوئی، تو محسوس ہوا کہ معاوضہ جس کام کا مل سکتا ہے، ایسے کسی کام کی سلاحت  
 مجھ میں نہیں ہے، دورہ حدیث سے فارغ ہونے کے بعد اسی لئے خیال گزارا کہ  
 اپنے قدیم علمی مرکز ٹونک ہی جا کر قسمت آزمائی کروں، انگریزی حکومت کے  
 دھتر کارے ہوئے کو شاید ایسی ریاست میں کوئی مشغل مل جائے۔ چند دن کے  
 انتظار کے بعد مدرسہ خلیفہ جس میں میری تعلیم ہوئی تھی، اسی کے کتب خانے میں  
 کتابوں کی فہرست مرتب کرانے کی ضرورت محسوس ہوئی، اور میرے سامنے  
 پیشکش رکھی گئی کہ اس کام کو جب تک انجام دو گے پانچ روپے ماہوار ٹونک  
 کے نواب شاہی سے تم کو دیئے جائیں گے، یہ پہلا موقع تھا جب یہ شعور مجھ میں پیدا  
 ہوا کہ کوئی ایسا کام شاید مجھ ناکارے سے بھی لیا جاسکتا ہے، جس کی قیمت منے  
 پر دنیا راضی ہو بغیر کسی پس و پیش کے مدرسہ کی اس پیشکش کو قبول کر لیا گیا، الغرض ہمتی  
 تنخواہ اپنی زندگی میں یہی پانچ روپے نواب شاہی کی تھی بسلیں مہینہ دو مہینے کے بعد

مدرسہ میں مدرسی کی بھی ایک جگہ تقرر طلب قرار پائی پندرہ روپے تنخواہ کے ساتھ  
یہ تقرر کر دیا گیا، یوں بیس روپے ملنے لگے، نواب صاحب ٹونک جن کا نام  
ابراہیم خاں فطیل تھا، ان ہی کے تو شک خٹنے کے ایک داروہ میرٹھ کے رہنے  
والے سید یعقوب صاحب تھے، اپنے بچے محمد یوسف نامی کو ابتدائی تعلیم دینے  
کے لئے مجھ سے خواہش کی، غالباً پانچ یا دس ان کی طرف سے بھی ملنے لگے، یہ وہی  
محمد یوسف ہیں جو آج کل جماعت اسلامی کے ایک سرگرم کارکن کی حیثیت سے  
اپنے دائرے میں کافی امتیاز حاصل کر چکے ہیں۔

یہ ساری منتریں تین چار مہینوں میں طے ہوئیں، دنیا بلی کے امکانات کے  
اس غیر متوقع تجربے نے دساؤں پیدا کرنے شروع کئے، برطانوی قلمرو میں تو  
کامیابی کے دروازے بند تھے، قدرتہ دل کی توجہ حیدرآباد کی طرف ہوئی،  
دوسو سوہ نے رفتہ رفتہ فیصلہ کی صورت اختیار کی، یہ جانتا تھا کہ خوشی لوگٹ ٹٹھے  
ٹونک جانے نہ دیں گے، اسخراپنے ایک مخلص دوست کو دل کے فیصلہ سے آگاہ  
کر کے ان سے چاہا کہ ٹونک جہاں سے اسٹیشن دس پندرہ کوس کے فاصلہ پر تھا  
وہاں تک پہنچانے کے لئے کبھی ایسی سواری کا بندوبست فرمادیں کہ رات کی  
تاریکی میں ٹونک سے نکل جاؤں، انھوں نے بندوبست کر دیا۔ الہ آباد ضلع کا  
ایک طالب علم انوار احمد نامی مجھ سے بڑھا کرتا تھا، اور میرے ہی ساتھ رہتا  
تھا، حد سے زیادہ وفادار مخلص، راستباز، اسی کو اپنا رفیق طریق بنا شائب  
ٹونک سے روانہ ہو کر اسٹیشن پہنچا، اور سیدھے حیدرآباد کا ٹکٹ لے کر رہی،  
دکن ہوا۔ حیدرآباد کے اسٹیشن نام ملی بروجہ پہنچا، وہ دن آج تک یاد ہے  
اور بسا اوقات جب نام ملی کے اسٹیشن پہنچتا، وہ دن یاد آجاتا کہ ریل  
سے اترنے کے بعد انوار احمد میرے رفیق طالب علم نے پوچھا کہ شہر میں کہاں ٹھہرنے  
کا ارادہ ہے؟ عجیب سوال، حیدرآباد میرے لئے قطعاً غنیمت شہر تھا، کہاں جاؤں؟

میں نے اس بچے سے کہا، پھر چند لمحے کے بعد خیال آیا کہ سماں کا مشہور عربی مدرسہ نظامیہ نامی اپنی جگہ ہو سکتی ہے، جہاں مولیت کو پاؤں تیکنے کی شاید گنجائش مل جائے، جھٹکے میں لدا سامان اور میاں انوار احمد کے ساتھ مدرسہ نظامیہ کا پتہ پوچھتے ہوئے بالآخر اس کے دروازے پر پہنچ گئے، جھٹکے والے نے سامان اتارا، اور دروازے کے سامنے رکھ کر کہہ دیا گیا، اب سامان کے ساتھ ہم دونوں رفیق اور میاں انوار احمد کھڑے ہو گئے، اندر بغیر اجازت کے داخل ہونے کی ہمت نہ پڑی، مدرسہ میں تعلیم پانچواں لے طلبہ میں سے ایک صاحب جن کا نام مولوی محمد حسن تھا، کسی ضرورت سے دروازے پر پہنچے دو اجنبی مسافروں پر نظر پڑی، انسانی ہمدردی، اور انس کی بنیاد پر تفتہ حال بنیا بتایا گیا، کہ میں بھی طالب العلم ہوں، آپ کے مدرسہ کا نام سن کر آ گیا ہوں، مولوی صاحب نے خدا ان کو جزائے خیر دے اپنے حجے میں مجھے اپنے ساتھ لیکر ہو گیا اور بہانہ نوازی بھی فرمائی، گپ شنب کے بعد دل کا جو مدعا تھا ظاہر کیا، اپنی تعلیمی حالت جو کچھ بھی تھی اس سے انکو آگاہ کیا، بہت جلد مدرسہ میں شہرت ہو گئی کہ ٹونک کا کوئی مستولی مولوی جس نے دیوبند میں حدیث بھی پڑھی ہے، آیا ہوا ہے، طلبہ سن سکر آنے لگے تین چار دن ہی میں لوگوں سے گھل مل گیا۔

مولانا انوار اللہ خان صاحب  
کی بارگاہ میں

اتفاق سے ٹونک کے ایک  
رفیق درس مولوی شاہ مقبول  
احمد صاحب اس زمانہ میں حیدرآباد

۱۱ حیدرآباد میں بجائے ایک کے جو سواری مردن تھی، وہی کو جھٹکے کہا جاتا تھا، پچھلے دنوں اسکا رواج کم ہو گیا جو ام الناس تھوڑے کلاس کے لوگوں کی سواری بھی یہی جھٹکے تھا، جب اسی نام پڑا تو اپنی موٹر میں آنا تو جھٹکے کا وہ پہلا دن یاد آجاتا۔

ہی میں تھے، مدرسہ نظامیہ میں بھی کچھ پڑھا تھا مدرسہ ہی میں ان سے ملاقات ہوئی،  
 ”ارے میاں مناظر! تم یہاں کہاں؟“ کہتے ہوئے بڑی گرم جوشی سے ملے اور  
 بولے کہ ”مولانا انوار اللہ خاں مرحوم، جو اس زمانے میں امور مذہبی کے معین المہام  
 یعنی وزیر تھے، اور مدرسہ بھی ان ہی کی سرپرستی میں تھا ان سے تم کو ملاؤں گا،  
 مولانا کی ڈیوٹی تو یہی مدرسہ کے قریب ہی شکر کوٹے میں تھی، وہیں لیکر بیٹھے، اللہ اللہ  
 ایک مولوی اس حال میں بھی رہ سکتا ہے، دیکھ کر میری آنکھیں کھل گئیں، مولانا مرحوم  
 اگرچہ اخیر وقت تک ایک درویش عالم ہی بنے رہے لیکن وزارت کے حیل منیب  
 کے لحاظ سے امارت کے لوازم سے اپنے آپ کو کلیتہً دور بھی نہیں رکھ سکتے تھے،  
 بہر حال ان کی اسی امیرانہ حویلی کے احاطہ میں داخل ہوا ہی تھا کہ بالاخانے سے  
 معلوم ہوا کہ کوئی صاحب مجھے سلام بھی کر رہے ہیں اور پوچھ بھی رہے ہیں اے آپ  
 یہاں کیسے آگئے؟ پٹیرھیوں پر حرمہ کران ہی کے پاس بیٹھا ہونگا، یہ اجتہد شریف  
 کی درگاہ کے مشہور متولی مولانا، انشا رحمد مرحوم تھے، اجتہد شریف بن کافق شناسائی  
 ان سے حاصل ہو چکی تھی میری تقریری صلاحیتوں سے بھی واقف تھے، مولانا  
 انوار اللہ خاں مرحوم کے پاس اس زمانہ میں یہاں تھے، اسی وقت اپنے ساتھ لے  
 مولانا کی خدمت میں حاضر ہوئے، اور سب تعارف کے لئے بہتر سے بہتر الفاظ  
 جو ممکن ہو سکتے تھے ان ہی نے ساتھ مولانا مرحوم سے مجھے روشناس کرایا، مولانا  
 انوار اللہ خاں نے دریافت فرمایا کہ تم پٹیرھے ہوئے کہاں ہو؟ عرض کیا مدرسہ  
 میں۔۔۔ میں کہنا ہوش ہو گئے، نہ بنا اسی وقت مدرسہ میں کچھ بھیجا کہ نئے طالب علم  
 ٹونک سے جو آئے ہیں، ان کو مدرسہ کے مطبخ سے نمبر اول کا کھانا دیا جائے مولانا سے  
 مل کر ریسزب ہم دہسے، تو یہ خبر ملی، شاید تین چار دن آگے، حال میں گزے  
 میری آمدورفت ان دنوں میں مولانا انوار اللہ کے پاس جا رہی، خود ہی  
 فرمانے لگے، مدرسہ میں تم کو تکلیف ہوگی، میرے مکان میں کافی گنجائش ہے، یہیں



آجاؤ، اب میں بجائے مدرسے کے مولانا انوار اللہ خاں مرحوم کا خصوصی مہمان ہو گیا  
ایک خاص کمرہ میرے لئے مختص کر دیا گیا، انوار احمد اور خاکسار اسی کمرے میں  
رہنے لگے،

## مولانا انوار اللہ خاں کی مجلس درس میں

مولانا انوار اللہ  
خاں مرحوم کے

یاں رات کو فتوحاتِ محکمہ کا سبق ہوتا تھا، حیدرآباد کے مشاہیر علماء، اصحابِ  
جبہ و عمامہ بڑی بڑی دائیوں کے ساتھ اس حلقہٴ درس میں شریک ہوتے  
تھے، فقیر تو اسی مکان ہی میں رہتا تھا، حلقہٴ درس کا ایک رکن میں بھی بن گیا،  
کبھی کبھی کچھ سوال و جواب کے مواقع بھی پیش آئے، مولانا مرحوم کو میسر  
قابلیت کا کچھ اندازہ ہوا، ایک دن فرمانے لگے کہ میری توروز سنتے ہو لیکن  
اپنی بھی کچھ سناؤ گے، عذر خواہ ہوا کہ حضرت والا کے سامنے میری زبان بھلا  
کنا کھل سکتی ہے؟ مگر نصیب ہوتے، اصرار ان کا جب حد سے گزر گیا، تو کسی نہ  
کسی طرح مولانا کے اسی حلقہٴ علماء میں تقریر کرینا ارادہ کر لی لیا گیا، اب یاد نہیں کہ  
کس مومنوتاً یہ تقریر جو کی گئی، جتنی، لیکن اتنا خیال ہے کہ مولانا انوار اللہ  
خاں مرحوم نے اس زمانے میں چند خاص کتابیں جو کچھ تھیں، جن میں مقاصد الاسلام  
کتاب العقل، حقیقتہ الفقہ، افادۃ الافہام خاص طور پر کافی پر مغز کتابیں ہیں میرے  
مطالعہ سے یہ کتابیں گزر چکی تھیں، بیخ بیخ میں ان کتابوں کے خاص خاص اہم  
مضامین کا تذکرہ اس تقریر میں کچھ اس تقریر سے کیا جا رہا تھا، جس سے مولانا  
اس لئے متاثر ہو رہے تھے کہ ان کی محنت سے استفادہ کرنا لے بھی پائے جاتے  
ہیں، تقریر جب ختم ہوئی، تو مولانا کی شفقت و مہربانی، اس غریب مسافر کے  
ساتھ قدرتاً بڑھ گئی، اسی تقریر کا دوسرا نتیجہ یہ ہوا کہ حلقہٴ درس میں شریک ہونے  
والوں سے تور و سنا سنی کا موقع عموماً ملا لیکن ان ہی لوگوں میں کابل کے

رہے۔ والے ایک صاحب جن کا نام ملا مراد تھا، سا لہا سال سے حیدرآباد میں کتابوں کی خرید و فروخت کا کاروبار کرتے تھے ہمنوی مولانا روم کے گویا حافظ تھے۔ ایک خاص دھن میں جو انھیں کے ساتھ مختص تھی، لوگوں کو ہمنوی سنایا کرتے تھے، شہر کے مواعظ میں بھی حصہ لیتے تھے، زیادہ تر ان کا وعظ ہمنوی ہی کے اشعار پر مشتمل رہتا تھا، اسے وقت میں حیدرآباد کی سوسائٹی کے خاص رکن تھے، امراء و حکام میں شاید ہی کوئی ہوگا، جو ان سے واقف نہ ہو، اور ان کی رسانی وہاں تک نہ ہو، ان تفصیلات اور ان کی خصوصیات سے تو بعد کو واقف ہوا اسوقت یہ عرض کرنا ہے کہ تقریر سے فایض ہونے کے بعد میں نے دیکھا کہ میری باتوں سے ملا صاحب مرحوم غیر معمولی طور پر لذت اندوز ہوئے، بڑی گرم جوشی سے ملے، اور اسی وقت وعدہ لیا کہ کل ان کے ساتھ ان ہی کے گھر پر کھانا بھی کھاؤں، وعدہ کر لیا گیا، دو سکر دن لینے کے لئے خود آئے۔ اپنے گھر لے گئے، دعوت میں کافی تکلف سے کام لیا تھا حالات دریافت کرنے کے بعد رخصت کرتے ہوئے فرمایا کہ حیدرآباد کے خاص خاص لوگوں سے تجھے ملاؤ گا میری آمدورفت کا سلسلہ ان کے یہاں شروع ہو گیا۔

کہنے لگے کہ مہاراجہ پنشن پشاد  
**مہاراجہ پنشن پشاد بہادری بارگاہ میں**  
 بہادر، بڑے علم و دست،  
 قدر شاہ آدمی میں ان ہی کے پاس تھے سب سے پہلے نے چلوں گا، لے آگئے،  
 فارسی زبان میں مہاراجہ سے تعارف کراتے ہوئے انھوں نے جو الفاظ کہے تھے  
 بجنسہ یاد نہ رہے حاصل غالباً یہی تھا

”اس شخص کی کم عمری پر نہ جائیے، ہندوستان سے آنوالوں

میں اس قسم کی تقریر کرنے والا میری نظر سے نہیں گزرا

مہاراجہ بہادر جیسا کہ ان کا دستور تھا، اچھی طرح ملے۔ باتیں ہونے لگیں،

ان کو وحدۃ الوجود کے مسئلہ سے خاص دلچسپی تھی، چھپر کر اس مسئلہ پر آگئے، فقیر اپنی بضاعت کی حد تک اس مسئلہ کے متعلق جو کچھ اس وقت جانتا تھا، اور جو نقطہ نظر رکھتا تھا، جب بیان کرنے لگا تو دیکھا کہ مہاراجہ چند ہی فقروں کے بعد کچھ سنبھل سے گئے، اور میری گفتگو کو بغور سننے لگے، درمیان میں کچھ کہتے بھی تھے، جس کا جواب دیا جاتا تھا، میری نوعمری کا زمانہ تھا، اس لحاظ سے نظر سہرا ایسا معلوم ہوتا ہے کہ مہاراجہ کو میری معلومات اور طریقہ بیان پر کافی تعجب ہوا، اور پچھنے لگے کہ اس طریقے سے تم نے اس مسئلہ کو میرے سامنے بیان کیا ہے، کیا چند مولوی جو کچھ وہابی خیال کے ہیں، ان کو جمع کر کے میں سننا چاہوں تو ان کے تقریر کرو گئے؟ میں راضی ہو گیا۔ تاریخ مقرر ہو گئی۔

مہاراجہ کا جو قصہ شاہ علی پڑے میں ہے، اسی قصر میں ان مولویوں کا ایک مختصر مجمع دیکھا کہ بیٹھا ہوا ہے، مہاراجہ نے حکم دیا، میں کھڑا ہو گیا، جو کچھ عرض کرنا چاہتا تھا، ان علامت کے سامنے بھی اسی طرح بیان کرتا رہا، سب سنتے رہے، تقریر ختم ہوئی، سبھوں نے تعریف کی، اب واللہ اعلم، تعریف مہاراجہ کی خاطر سے کی گئی، یا واقعہ میں ان کو پسند آئی تھی، جلسہ منہی خوشی کے ساتھ ختم ہو گیا، اب مہاراجہ مجھ سے اور میں ان سے بہت قریب ہو گیا قیامگاہ دریافت کرنے لگے، میں نے مولانا انوار اللہ خاں مرحوم کے دولت خانے کا ذکر کیا، کہنے لگے اس میں کیا حرج ہے کہ کچھ دن تم مولانا کے یہاں رہ چکے، اب ہمارے یہاں بن جاؤ، لیکن مولانا انوار اللہ خاں کا خیال کر کے اس سے معذرت خواہ ہوا، ”یہاں نہیں بنتے تو اتنے رہو مہاراجہ نے فرمایا میں نے کہا ہاں یہ تو ہو سکتا ہے، دو سے تیس دن مہاراجہ کے یہاں میری حاضری ہونے لگی، علمی مذاکرے، ادبی چرچے ان کی مجلس میں ہوتے رہتے، اپنی مختلف تصنیفات کی ایک ایک کاپی لے کر دیتے، رائے پوچھتے، اسی سلسلہ میں ایک بہترین نسخہ ”بھگوت گیتا“ کا بھی مجھے عنایت فرمایا

دلی کے ایک بڑے فاضل پنڈت نے اردو زبان میں گیتا کے اشلوکوں کا ترجمہ بھی کیا ہے، اور ہر اشلوک کی شرح اردو زبان میں اس طریقہ سے کی ہے کہ بیچ بیچ میں صوفی مزاج مسلمان شعرا و فارسی کے اشعار بھی بکثرت مطلب سمجھانے کے لئے اس کتاب میں درج کئے گئے ہیں۔ گویا جس شہر میں قطعاً ایک ایسی مسافر کی حیثیت سے داخل ہوا، اس کی دو بڑی خاص مرکزی ہستیوں سے میرا تعلق قائم ہو گیا، یعنی ایک تو وہی نواب فصیلت جنگ مولانا انوار اللہ خاں مرحوم، اور دوسرے مہاراجہ اظہار ہے کہ اس کے بعد میرا وہی ہوسنہ جس نے ٹونک میں فیصلہ کا قالب اختیار کیا تھا، سامنے آیا۔

**ایمانی کشمکش** | معاشی ذرائع کے امکانات کا جائزہ لینے لگا، لیکن خلاف توقع اس راہ میں کافی مایوسیوں کا تجربہ ہونے لگا جیہ آباد

اس زمانے میں وہ حیدرآباد نہ تھا جس میں جامعہ عثمانیہ جیسا طویل و عریض تعلیمی ادارہ قائم ہوا، تعلیمات کے اسکولوں کی تعداد بھی حد سے زیادہ ناکافی تھی، دریافت سے ان اسکولوں کے مولویوں کی تنخواہیں بھی چالیس پچاس سے زیادہ عموماً نہ تھیں۔ مدرسہ نظامیہ جو میرے لئے سب سے مناسب ہو سکتا تھا، وہاں بھی غریب مولویوں کو تقریباً معاشی لحاظ سے اسی حال میں پارہا تھا جس میں ہندوستان کے عربی مدارس کے معلمین مبتلا تھے، البتہ ایک دارالعلوم کلج تھا جس میں تنخواہوں کا میٹر عسری مدارس سے قدرے بلند تھا لیکن جہاں تک اندازہ ہوا، اس کی حالت بھی دیک انار صد ہمارے سے زیادہ نہ تھی، اسی کا نتیجہ یہ بھی دکھا کہ بعض سہی خواہوں نے مشورہ دیا کہ حکومت حیدرآباد کے کسی انتظامی محکمہ میں داخل ہونے کی کوشش کیوں نہیں کرتے اتہا ان مشوروں کی یہ تھی کہ ایک صاحب نے پولیس کے محکمہ کی طرف بھی توجہ دلائی، اس وقت تک کالت کے لئے حیدرآباد میں انگریزی یونیورسٹیوں کے سد یافتہ ہونے کی ضرورت نہ تھی، ایک راہ یہ بھی تھی، جو دوسری راہوں کے ساتھ میرے سامنے

پیش ہوتی رہی۔

عجب کشمکش کا معاملہ تھا، اس وقت تک ساری زندگی جن آرزوؤں اور  
تمناؤں میں بسر ہوئی تھی، اچانک معلوم ہوا کہ مشورہ دینے والے ان سب دست بردار  
ہونے کا مشورہ دے رہے ہیں، مجھے دن کی تعلیم دلائی گئی تھی، ایسے ماحول  
میں میری تربیت ہوئی تھی، جس میں دین اور علم کی خدمت کے سوا کچھ کبھی کوئی خیال  
سدا ہوا تھا، اور نہ ہو سکتا تھا، کچھ اس کا بھی خیال آتا، اور اس سے زیادہ اسکا  
کہ جن کاموں اور مشغلوں کا تصور بھی کبھی دماغ میں نہ آیا تھا، وہ میرے بس کے  
نہیں ہیں۔

اسی ادھیڑ میں چند دن گزرے، اور آخِر حیدرآباد میں قیام کے فیصلے  
کو بدلنے کا فیصلہ کرنا پڑا، مہاراجہ بہادر کے پاس تیسرے چوتھے دن حاضری کا  
موقعہ ملتا ہی رہتا تھا۔ اپنے اس فیصلہ سے انکو بھی آگاہ کیا۔ جانتا تھا کہ مجھ سے  
صبح و شام ان کے پاس آتے جلتے رہتے ہیں، جو واقعہ اس کے بعد سامنے آیا  
قطعاً غلط توقع تھا، یہ سننے کے ساتھ ہی کہ میں حیدرآباد سے جانا چاہتا ہوں  
دیکھا کہ مہاراجہ نے عجب طرح سے مجھے دیکھا، حیدرآباد پہنچنے کے بعد حیدرآباد  
سے واپس ہو جانے کا فیصلہ شاید ان کے نزدیک کچھ عجیب سا تھا، مجھ سے کہنے  
لگے کہ آخر کیوں؟ کیا بات ہے؟ اسی کے ساتھ یہ بھی کہنے لگے کہ میں نے تو پہلے  
بھی کہا تھا کہ نواب فضیلت جنگ کے یاں سے اٹھ کر ہمارے یاں چلے آؤ،  
اصرار کرنے لگے کہ میں تمکو جانے نہ دوں گا، گرد و پیش کے لوگوں سے کہنے لگے کہ اٹکے  
رہنے ہنسنے کا نظر فلاں مکان میں کر دیا جائے، میں کہتا رہا کہ یہ جناب والا کی  
نوازش ہے، لیکن حیدرآباد میں قیام کی صورت نظر نہیں آتی، میں ان سے کہہ  
رہا تھا۔ اور اسی حیدرآباد کے متعلق کہہ رہا تھا، جہاں قدرت میرے قیام کا فیصلہ کر  
چکی تھی، اور یہ سارا طویل طویل قصہ اسی لئے سنارہا ہوں کہ آگے جو کچھ عرض کروں گا

وہی میرا خیال تو یہی ہے کہ بصیرتوں، اور عبرتوں کا بہت اس سے پڑھنے والوں کو مل سکتا ہے۔

خیال کرنے کی بات ہے کہ پانچ روپے ماہوار کی تنخواہ سے جس کی معاشی زندگی کی ابتدا ہوئی تھی، وہی ایک بڑے امیر کبیر راجہ راجگاں ہزاکیلینسی سرین السلطنت پیشکار وزیر اعظم حکومت آصفیہ کا مطلوب بنا دیا گیا ہے، ہمارا راجہ نے یہ واقعہ سہجہ کر کے، ہمائش کا کوئی طریقہ ایسا نہ تھا، جسے سمجھانے اور فیصلہ کے بدلنے کے سلسلے میں اختیار نہ کیا ہو، آخر میں یہاں تک بول اٹھے۔

”مولوی صاحب آپ اندازہ نہیں کر رہے ہیں کہ کون آپ کو اپنے یہاں بٹھرنے پر مجبور کر رہا ہے“

مخافت معاذر پیش کرتا رہا، تھکت کر آخر یہ بھی کہا کہ ہمارا راجہ ابھی اپنے اساتذہ سے مجھ کو کچھ اور بھی سکھانا پڑھنا ہے، جس کا نظم حیدرآباد میں نہیں ہو سکتا۔ اچھی طرح

یاد ہے، کہ جوش میں ہمارا راجہ نے کہا کہ

”حیدرآباد میں ارباب کمال کی کمی نہیں ہے، جس عالم سے جو کچھ تم پڑھنا چاہو گے۔ میں اس کا بندوبست کر دوں گا۔ سواری پر تم انکے یاں

چلے جانا، جو کچھ پڑھنا چاہتے ہو، پڑھنا۔“

مگر واپسی کا فیصلہ اس کے بعد بھی میرا اہل ہی رہا۔ آخر میں مصاحبوں کی طرف مکتاتے ہوئے متوجہ ہو کر ہمارا راجہ کہنے لگے کہ ابھی نوجوان آدمی ہیں۔ گھر سے پہلی دفعہ دور نکل آئے ہیں، اسی لئے جی ان کا گھر گیا ہے، یہ کہتے ہوئے میں نے دیکھا کہ کاغذ منگو کر کچھ لکھنے لگے، لکھ کر اپنے ایک مصاحب کے حوالے کر دیا، اور محبت و شفقت میں ڈوبے ہوئے الفاظ کے ساتھ انھوں نے مجھے نصحت کیا۔

مولانا انوار اللہ خاں مرحوم کے مکان میں پہنچ کر ہمارا راجہ کی باتوں کو سوجنے لگا کش مکش کا عجب حال تھا، بے کسی کے اس حال میں، ہمارا راجہ جیسے آدمی کا

مہربان ہو جانا، اور مہربان ہی کیا؟ جو کچھ وہ کر سکتے تھے، میری فلاح و بہبود کے لئے ایسا معلوم ہوتا تھا کہ اس میں کمی نہ کریں گے، کم از کم ان کے قصہ کا وہ حصہ جس میں پھرنے کا حکم انہوں نے اپنے ملازموں کو دیا تھا، مجھے دکھا دیا گیا تھا مہربان ہی کی کوٹھی کا وہ حصہ تھا، راحت و عافیت کے ساز و سامان سے لیس، چلنے پھرنے کے لئے مفت سواری، مستقبل کی روشن توقعات!

**ضمیر کی پیکار** | ایک طے یہ ساری باتیں تھیں، اور دوسری طرف خیال آتا

شیخ الہند اور حضرت الاستاذ الامام اکبریؒ کے چلتاے درس میں رسول اللہ صلی اللہ علیہ وسلم کی حدیثوں کے سننے اور پڑھنے کا آخری انجام میرے لئے کیا یہی تھا کہ ایک غیر مسلم امیر کی مصاحبت اور مذہبی میں اپنی زندگی گزاروں گا، یہ خیال سامنے آتا اور معلوم ہوتا کہ دنیا مجھ پر تارک ہو گئی، مہاراجہ کی سرپرستی میں کسی محکمہ میں اچھی ملازمت بھی مل سکتی ہے، وکالت کا امتحان بھی دے سکتا ہوں، چاہوں تو حیدرآباد کے مدرسہ طیبہ میں شریک ہو کر طب بھی پڑھ سکتا ہوں۔ یہ اور اسی قسم کے امکانات قدم میں لغزش پیدا کرتے، نفس جیلے حوالوں کے ساتھ سامنے کھڑا ہو جاتا، لیکن دل کہتا کہ پھر اس کا کیا جواب ہو گا جب پوچھا جائے گا کہ کیا اسی لئے قرآن و حدیث کی تعلیم نہ تھی دی گئی تھی، چاہے باور کیجئے یا نہ کیجئے، لیکن مولانا انوار اللہ خاں کی حویلی کے مغربی سمت کا وہ کمرہ، اور اسکی زمین اس کی شہادت دے سکتی ہے کہ شاید رات بھر اسی کمرے میں کروٹیں ہی بدلتا رہا، کبھی کبھی اٹھ کر بیٹھ جاتا، اور اسی اپنے رفیقِ طریق انوار احمد سے کہتا کہ۔

ہم ہی بتاؤ میں کیا کروں، مولینا محمود حسن شیخ الہند کے درس میں بار بار پیغمبر صلی اللہ علیہ وسلم کا فرمان الافلیبلغ الشاہد الغائب؛ ستارہا ہوں، مطلب جس کا یہی ہے کہ واقف ہو جانے والوں کو

چاہئے کہ محمد رسول اللہ صلی اللہ علیہ وسلم کے پیغام کو ان لوگوں تک پہنچاتے چلے جائیں، جو اب تک اس سے ناواقف ہیں، اسی پیغام کی تبلیغ، آپ کے دین کی تعلیم، یہی زندگی کا نصب العین بن چکا تھا، لیکن ایسا معلوم ہوتا ہے کہ قدرت مجھے اس راہ سے ہٹانا چاہتی ہے، میں دھڑکا رہا، قبول کر نیوالے نے مجھے دھکا دیا۔“

یہ با اسی قسم کے الفاظ زبان پر آتے، اس وقت ایک عجیب حال طاری ہوا، انوار غریب بیچارہ بھی آنکھوں میں آنسو بھراتا، مگر اس بیچارے کی سمجھ ہی کیا، مجھے رونا دکھ کر وہ بھی روتا، میں کہتا۔

”انوار! کسی امیر کی گرنی گزم میں اپنی ساری صلاحیتوں کی حرارت جھونک دوں، کیا یہ زندگی کی کوئی قیمت ہوئی، اس سے کہیں بہتر تھا کہ میں کچھ نہ پڑھتا، کسی گاؤں میں ہل جوتا، کسی سڑک پر بیٹھ کر جوتیاں گانتھتا۔“

اس قسم کی باتیں کہنے کی نہیں ہوتیں، لیکن اب زندگی، اور زندگی کے سارے قصے ختم ہو رہے ہیں، دوسروں کے لئے ناگفتہ بہ افسانے کو گفتمہ بنا رہا ہوں، میرے لئے یہ واقعے کے حیدر آباد کی وہ رات، امتحان کی رات تھی، کدھر جانا چاہتا ہوں؟ دل و دماغ دورا ہے پر لاکر ڈال دئے گئے تھے۔

ارحمُ الراحمین کی رحمتِ واسعہ اللطیف الرؤوف الودود

کشمکش کا خاتمہ اور ایمانی فیصلہ

کے لطفِ خفی نے دستگیری کی، کسی امیر کا قتل محفل بن کر رہ جانے کا خطرہ، جسکے سامنے آگیا تھا، اُسے توفیق بخشی گئی، ہوس کا اشارہ تھا کہ مجھ ہو یا نہ ہو، خود مہاراجہ کا لطف و کرم ہی مجھ جیسے آدمی کے لئے کیا کم ہے؟ ان کی ذاتی آمدنی دس گیارہ لاکھ سالانہ اسٹیٹ کی تھی، پانچ ہزار ماہوار خواہ ان کی پیشکاری کی پشتپناہی خدمت



کی تھی، کوئی کام کریں یا نہ کریں، خزانہ عامرہ سے پانچ ہزار کی رقم ان کے خزانے میں منسلک ہو جاتی تھی، جب مدارالہمام تھے، تو شاید دس ہزار سے زیادہ تنخواہ ان کو ملتی تھی، ان کا دربار میری حرص و مہوس کی بھوک مٹانے کو کافی تھا، ان کی طرف سے اس قسم کے اشارے بھی مل چکے تھے، میں دیکھ رہا تھا کہ متعدد شعراء و ارباب قلم ان کے در دولت سے وابستہ ہیں، اور پیش و آرا م کی زندگی گزار رہے ہیں، بغیر کسی تنگ و دو، جدوجہد کے میرے لئے کم از کم اس قسم کی زندگی کی گنجائش تکمل حکمی تھی، ایک طرف یہ حال تھا، دوسری طرف یہ خیال آتا کہ حیدرآباد سے واپسی کے بعد برطانوی ہند کے اسی علاقے میں بھٹکن پڑیگا جہاں کے باشندوں کے لئے ملا کا وجود ناقابل برداشت بن چکا ہے، معاشی نقطہ نظر سے اندھیرا ہی اندھیرا تھا، مولوی فاضل منشی فاضل جیسے مشرقی امتحانوں کی طرف دل کا رجحان نہ تھا، ایک ذریعہ معاش کا غریب ملاؤں کے لئے طب کا رہ گیا تھا، میرا خاندانی پیشہ چند پشت سے طب کا تھا بھی، فرماں روا کے ٹونک کے طبیب خاص مولینا برکات احمد صاحب قدس اللہ سرہ میرے استاد تھے لیکن پہلے ہی کرچکا ہوں کہ حکیم صاحب نے طب پڑھانے سے انکار ہی نہیں کیا، بلکہ ان کے بھائی سے جب طب کی کتاب شروع کی، توجداً حکیم صاحب مرحوم نے انکو پڑھانے سے منع کر دیا۔

اس تاریک مستقبل کے جنگل میں بہر حال گھس پڑنے کا ارادہ کر ہی لیا گیا، اور صبح ہونے تک میری ذہنی کشمکش ختم ہو گئی، مولانا انوار اللہ خاں مرحوم کی خدمت میں بھی حاضر ہو کر روانگی کی اجازت حاصل کر لی، رسمی طور پر غالباً انھوں نے پوچھا بھی کہ کیوں جاتے ہو، لیکن اس باب میں ان کی طرف سے کسی قسم کی حوصلہ افزائی بھی نہیں ہوئی، اور ہوتی بھی تو میرا فیصلہ واپسی کا انشا اللہ نہ بدلتا، بیچارے ملا مراد مرحوم کو کبھی میرے اس فیصلے پر افسوس نہیں ہوا اور تعجب بھی، لیکن کیا کر سکتے تھے

ان کی مرضی سے حیدرآباد گیا تھا، پھر ان کی مرضی کو میری واپسی میں خمیل ہونے کی وجہ ہی کیا ہو سکتی تھی، انھوں نے حیدرآباد کی بعض نادار کتابیں تختہ مجھے دیں جن میں جدید سائنس اور ریاضی کی وہ کتابیں بھی تھیں، جو مسالامہ امیر کبیر مرحوم کی توجہ اور خرچ سے ترجمہ ہو کر طبع ہوئی تھیں، ان کو ”سہ شمس“ کہتے تھے، ہدایہ کا ایک قلمی نسخہ بھی دیا تھا

اب یاد نہیں کہ اسی دن یا دوسرے دن، جو میری  
**مہاراجہ کا عطیہ** | روانگی کا دن تھا، سامان جو کچھ بھی تھا، درست کر کے

روانہ ہونے کا ارادہ ہی کر رہا تھا کہ اچانک مولانا انوار اللہ خاں مرحوم کی جو بی بی میں دیکھا کہ مہاراجہ بہادر کے ایک صاحب شاعر شاقبہ بدایونی، جو پہلوان سخن کے نام سے بھی مشہور تھے، وہی تشریف لائے ہیں، ڈھونڈتے ہوئے میرے کمرے میں پہنچے، تنہا ہی بیٹھا ہوا تھا، جیب سے کوئی چیز نکالی، اور میری طرف بڑھاتے ہوئے بولے کہ مہاراجہ بہادر نے یہ بھیجا ہے، پونجی میں روپے تھے، حوالے کرتے ہوئے یہ بھی شاقبہ صاحب نے کہا کہ

” مہاراجہ نے سلام کہا ہے، اور یہ بھی فرمایا ہے کہ مولوی صاحب کچھ دیکھو کہ یہ ان کا سفر خرچ ہے، نو عمری کی وجہ سے گھبرا گئے ہیں کہ یہ پوچھ کر گھر پہنچنے کے بعد جب دل و دماغ ٹھکانے ہو جائے، تو بغیر کسی مخصوصہ کے وہ میرے پاس چلے آئیں۔“

اس میں شک نہیں کہ مائی گئی میں مبتلا ضرور تھا، اور یہ بھی نہیں جانتا تھا کہ حیدرآباد سے نکلنے کے بعد کہاں جانے کا ارادہ کیا جائے گا یا قدرت کہاں لے جائے گی؟ اس لئے یہ امداد غیر مترقبہ امداد تھی، تاہم دل اس کے لینے پر راضی نہ ہوا، شاقبہ صاحب سے عرض کیا گیا کہ اس قسم کی باتوں کی عادت ابھی نہیں پڑی، دل لینے پر آمادہ نہیں مگر وہ سال خورہ تجربہ کار بزرگ تھے، فرمانے لگے، ابھی

آپ طالب العلم ہیں، ضرورت سے انکار نہیں کر سکتے، رہے مہاراجہ بہادر، سونکے  
 یال داد و مدد کا یہ قصہ صبح و شام جاری ہے، آپ نے لیں گے، تو ان کو پھر برا بھی  
 معلوم ہوگا، اور کسی غیر مستحق تک رقم پہنچ جائے گی، پھر اس طعنے سے شائبہ  
 صاحب نے سمجھا یا کہ رِزْقُ سَادَةِ الدُّرِّ الْيَكْفُ تھما، رقم نے لی گئی، شکر یہ کا کوئی  
 عریضہ بھی لکھ کر شائبہ صاحب کے حوالے کر دیا گیا۔ اور اسی دن یا ایک دو دن بعد  
 یاد نہیں رہا میں پھر نام پٹی اسٹیشن پر حیدرآباد سے ہمیشہ کے لئے رخصت ہونے کیلئے  
 واپس ہوا، ٹکٹ کہاں کہاں کا لوں؟ انوار احمد نے پوچھا میں نے کہا کہ کم از کم منٹار  
 تک کالے ہی لو، حیدرآباد کے علاقہ سے تو نکل جاؤ گی، بغیر اس کے حیدرآباد کا  
 خیال، دماغ سے نہ نکلے گا۔ یہی کیا گیا۔ میں منٹار پہنچا، جس کے بعد ایک دوسری  
 آزمائش کا قصہ شروع ہوا۔



## نقوش علماء دیوبند ..... مولانا محمد عمران قاسمی

علمائے دیوبند کے زہد و تقویٰ، اتباع شریعت، احیاء سنت، عشق رسول، خوف و خشیت اور محبت  
 الہی، اخلاص و ایثار، تواضع و انکساری، حلم و وقار، ذہانت و فطانت، عالمانہ شان و استغناء، علمی و عملی  
 جامعیت، دینی حسیت و غیرت، خوش اخلاقی، ضیافت و مہمان نوازی، احترام اسلاف، فکر آخرت، جہاد  
 و سرفروشی، انتظامی بصیرت کے ایمان افروز واقعات۔

## باب

## ایک اور لغزش کا

یہ شاہ مقبول احمد ٹونک کے ایک رفیق درس کا ذکر کر چکا ہوں کہ حیدرآباد میں ان سے ملاقات ہوئی تھی، مگر ہفتہ ڈیڑھ ہفتہ کے بعد وہ حیدرآباد سے اپنے گھر چلے گئے، ان کا وطن منٹاڑی کے پاس ایک گاؤں میں تھا۔ میں ان کے بعد بیٹے ڈیڑھ مہینے قیام کر کے حیدرآباد واپس ہوا تھا۔ منٹاڑی میں چرب ہو چکا تو ان ہی مولوی مقبول احمد صاحب کو بھی ایٹیشن پر پایا، تم واپس چلے آئے؟ مجھے دیکھ کر بولے جہاں میں جو کچھ مناسب معلوم ہوا ان سے کہہ دیا گیا، آپ کہاں جا رہے ہیں؟ یہ میں نے پوچھا، بولے کہ بھائی تم جانتے ہو، بندہ پیرزادہ ہے، اپنے والد کے مریدوں میں گشت کرنے کے لئے نکلا ہوں، اسی کے ساتھ بڑی لجاجت سے کہنے لگے کہ میرے اس گشتی سفر میں کاش اہم بھی ساتھ ہو جاتے تو میرا بڑا کام چل جاتا، مطلب ان کا یہ تھا کہ وعظ و تقریر میں وہ قادر نہ تھے، میری تقریر صلاحتوں سے چونکہ واقف تھے، اس لئے ان کی خواہش ہوئی کہ ان کے آبائی مریدوں میں ہونچکر میں تو تقریر کروں، اور وہ نذرانے وصول کریں۔ تقریر کی وجہ سے ان کا خیال تھا کہ نذرانے کی آمدنی بڑھ جائے، کچھ ایسے الفاظ بھی وہ بولے کہ اپنی اس

آمدنی کا کافی حصہ تیرا ہی ہو گا۔ خیال آتا ہے کہ ہزار دو ہزار کی رقم اس راہ میں مل سکتی ہے، کچھ اس قسم کا وعدہ انہوں نے کیا تھا، یا امید دلانی تھی۔

وعظ اور گشت کی راہ سے کسب زر کا مسئلہ میرے لئے بالکل نیا اور قطعاً نیا بحر بہ تھا، پہلے تو بہت بھکچکایا، لیکن کچھ سیر و سفر کا شوق اور یہ کہ اس راہ میں ہوتا کیا ہے، اس کے جاننے کی خواہش، آزادی، الغرض مختلف مثرات کے تحت میں ان کے ساتھ ہو گیا، انوار احمد بھی ساتھ ہی رہا، اپنی پوری مولیانہ زندگی میں پندرہ بیس دن کا یہ سفر اور اس کے تجربات و مشاہدات میرے لئے عجیب تھے، گجرات کے حلقے میں سید مقبول کے آبائی مریدوں کی بستیاں تھیں، ان لوگوں پر، بردولی، ان دوستیوں کے نام یاد رہ گئے، پہلے سے مریدوں کو، پیر زادے کی تشریف آوری کی اطلاع مل جاتی تھی، خط لکھ دیا جاتا تھا، اس پر لوگ سواری لے کر موجود رہتے اور اپنے گاؤں لے جاتے، ہم دونوں یعنی خاکسار اور انوار احمد میرے رفیق سفر، کا شمار ابتدا میں پیر زادے کے خدام میں ہوتا تھا لیکن مواعظ اور تقریروں کا سلسلہ جب شروع ہو جاتا، تو پیر زادے سے زیادہ لوگ میری ہی طرف جیسا کہ چاہئے تھا متوجہ ہو جاتے، دو دو، تین تین دن ان بستیوں میں قیام رہتا، وعظ کی مجلسیں منعقد نہیں، رخصتانہ براہ راست پیر زادے صاحب وصول فرماتے، گاؤں سے نکلنے کے بعد کہتے کہ بھگواند تمہاری تقریر کے متعلق میں نے جو رائے قائم کی تھی، غلط نہ نکلی، یعنی خلاف دستور زیادہ رقم وصول ہوئی، بردولی نے مہاتما گاندھی کی مہم کی وجہ سے کافی شہرت حاصل کی، فقیر اس قبضے میں شہرت سے پہلے سید مقبول احمد کی رفاقت میں پہنچا تھا، وہاں کے مسلمانوں کے غلام و ملازمین میں جس حد تک غلو سے کام لیا تھا، چالیس سال بعد بھی اس کا خیال کبھی ابھاتا ہی نہیں وعظ کا فی قبول ہوئے۔ دستور میں کا یہ دیکھا کہ وعظ کئے ایک تحت بچھلایا، جس پر تان، گاڈیکے وغیرہ ہوتے ہی تھے سید خلف یہ کیا جاتا کہ ہر کی طرح تحت میں ڈنڈے چاروں کونوں میں گاڈیکے لیا جائے اور پھر اس کی نگاہ لیا جاتا

اور پھولوں کے بڑے بڑے ہار اسی پھتری میں چاروں طرف اس طے سے لٹکا دیے کھاتے  
 کرسی نوشے کے چہرے پر معلوم ہوتا کہ سہرا لٹک رہا ہے و اعظ غریب کو پھولوں کے  
 اس محیط پردے کے بیچ میں بیٹھے کا حکم دیا جاتا۔ گویا پھولوں کے لٹکے ہوئے ہاروں  
 میں واعظ گم ہو جاتا۔ صرف اس کی تقریر لوگوں کے کانوں میں پہنچتی۔ شروع  
 شروع میں تو اس سے بڑی وحشت ہوتی، لیکن ان ہی وحشتوں سے مانوس  
 ہونے کے لئے قدم رکھا ہی گیا تھا۔ انوار احمد بھی کبھی کبھی اس چادر گلبن یا پردہ  
 گل کے بیچ میں میرے ساتھ بیٹھا دیا جاتا، بے چارے مجھے دیکھ کر ہنستا، گویا ہم  
 ایک تماشا بنائے گئے تھے، مولوی مقبول احمد صاحب بردوئی کے بعد ہی غالباً  
 سورت کے مشہور قصبہ راندر پہنچے، یہ مسلمان تاجروں کا مشہور قصبہ ہے،  
 افریقہ اور برما وغیرہ میں اسی قصبہ کے تاجروں نے انگریزی عہد میں غیر معمولی  
 فروغ حاصل کیا تھا، بڑی بڑی مسجد یہاں تعمیر ہوئیں۔ ہر مسجد پر معلوم ہوا کہ افریقہ  
 اور برما وغیرہ میں دوکانوں کی شکل میں جائداد وقت ہے، اور ہر ایک کے  
 حساب میں ان اوقاف کی لاکھوں لاکھوں کی رقم بنکوں میں جمع ہو گئی ہے، ایک  
 مشہور مسجد جس کا نام اب یاد نہیں رہا، اسی میں ہم ٹھہرائے گئے، اس مسجد میں  
 عربی کا ایک مدرسہ بھی تھا، اس کے صدر مدرس دارالعلوم دیوبند کے ایک  
 فارغ التحصیل نکلے، جن سے فقیر کی شناسائی پہلے سے تھی اسی مسجد کے مینارے پر  
 بڑی ہوادار عمارت تھی جو میری قیام گاہ تھی۔

پلے ہوا کہ میری تقریروں کا سلسلہ شروع ہو، شاید پہلی تقریر، اسی مسجد میں  
 یا کسی دوسری مسجد میں ہوئی، کہ اچانک پھر ایک شدید دماغی اور قلبی سبجان کا دورہ  
 مجھ پر پڑنا شروع ہوا، مینار کے خوبصورت بلند غرفہ میں بیٹھا ہوا دیکھتا رہتا کہ  
 اچھے نکھاتے پتے لوگ آ رہے ہیں، جا رہے ہیں، خیال یہ گزرتا کہ ان ہی لوگوں کو  
 تاک کر مولوی مقبول احمد اپنے ساتھ مجھے لائے ہیں، غرض یہی ہے کہ تقریروں کے لئے

ان لوگوں سے رخصتانہ کی کچھ رقم ملے گی، میرا بھی اس میں کچھ حصہ ہوگا، اس خیال کا آنا تھا کہ بھوپنچال کی سی کیفیت اپنے اندر پانے لگا، دل کہتا تھا کہ آخر یہ لوگ جو ہماری امیدوں کا مزج بنے ہوئے ہیں، نہ جنوں کی اولاد میں، نہ حور، نہ فرشتے، نہ اور کچھ، ہم سہی جیسے آدمی ہیں، اور معمولی آدمی، زیادہ بڑھے لکھے بھی یہ بیچارے نہیں ہیں، لیکن جب سستی و کوشش سے اتنا کچھ حاصل کر سکتے ہیں کہ ہم جیسے مولوی لوگوں کی امیدوں کی آماجگاہ بنے ہوئے ہیں، غیرت و حمیت کا بخار سا معلوم ہوا کہ مجھ پر چڑھا چلا جاتا ہے، اپنے آپ کے دل میں نفرت پیدا ہونے لگی، یہ اور اسی نوعیت کے خیالات کا ہجوم اس شدت کے ساتھ ہوا کہ اپنے اس کشتی سفر کو قطعی طور پر ختم کرنے کا ارادہ کر لیا گیا، مولوی مقبول احمد صاحب کہیں باہر گئے ہوئے تھے، رات کا وقت تھا، شدت کے ساتھ ان کا انتظار کرتا رہا، جوں ہی کمرے میں داخل ہوئے بغیر کسی توطیہ و تمہید کے میں نے ان کو مطلع کیا کہ ”بھائی کل میں یہاں سے چلا جاؤں گا، اب آپ جائیں اور آپ کا کام“ ان کا چہرہ فتن پڑ گیا کہنے لگے آخر کیا کہہ رہے ہو؟ دل کے سارے جذبات کا اظہار تو ان کے سامنے نامناسب تھا لیکن مختصر یہی کہتا رہا کہ کل صبح ہونے کے بعد ایک لمحے کے لئے اب اس قصبہ میں میرا قیام ناممکن ہے، میرے اصرار کو دیکھ کر وہ بھی خاموش ہو گئے، صرف یہی کہتے رہے کہ جہاں سب سے زیادہ امید تھی، وہیں سے تم بھاگ رہے ہو، مگر بے چارے کیا کر سکتے تھے، انھوں نے مجھ اپنی رخصتانہ کی آمدنی سے کچھ دینا بھی چاہا لیکن اس کی ضرورت نہ تھی، مہارااج نے جو کچھ دے دیا تھا، وہی کافی تھا، اور اپنی زندگی کی یہ دوسری لغزش گاہ تھی، جس پر پھیلنے کے بعد توفیق الہی نے ہاتھ پکڑ لیا، پندرہ روز کے لئے، حصول نذرانہ و رخصتانہ والے اس سفر میں مشغول ہونے کے بعد دو سکر دن صبح کو خاص لوگوں سے مل کر بندہ رخصت ہو گیا۔

## باب ۱۹

# اِنَّ رَبِّي سَيَهْدِينُ

(میرا رب مجھے ہدایت سے نوازے گا)

رات میں ایک دن کے لئے غالباً احمد آباد آڑا، وہاں کے سلاطین کی یادگاروں کے دیکھنے کا مدت سے شوق تھا، ان کی مسجدوں اور مقبروں پر حسرت و افسوس کے چند آنسوؤں کے پھول چڑھا کر ریل میں بیٹھا، اس وقت تک اپنے مستقبل کی تلاش میں، میں خود نکلا تھا، لیکن اب اپنی یہ واپسی، اس فیصلہ کے ساتھ تھی کہ مستقبل ہی میرے سامنے جس شکل میں بھی آئے گا، اسی کے ساتھ اپنے آپ کو راضی رکھنے کی کوشش کروں گا۔ اور ان تڑبی سہدین کہتا ہوا، احمد آباد سے ریل پر سوار ہو کر میں چلا، کدھر چلا؟ بس یہی سننے کی بات ہے۔ دارالعلوم دیوبند سے کچھ دن کے لئے الگ ہوا تھا، حیدرآباد، اور گجرات میں دو مہینے لغزش گاہیں میرے سامنے آئیں، جیسا کہ عرض ہی کرتا چلا آ رہا ہوں کہ صرف توفیق الہی رفیق تھی جس نے مجھے دونوں لغزش گاہوں، یا کہنی زبان میں پھیل بندوں نے نکال لیا۔ حقیقی سبب تو یہی تھا، لیکن عالم اسباب کے لحاظ سے جہاں تک میرا اپنا احساس ہے



دارالعلوم دیوبند کے ماحول اور تقوڑی بہت اس کی تربیت کا یہ قدرتی اثر تھا کہ ان دنوں لغزش گاہوں پر پھسلے پھسلے سنبھل گیا، یا بھال یا گیا، جس کی سب سے بڑی دلیل یہ ہے کہ احمد آباد سے ادھر ادھر رخ کے بغیر یک سوئی کے ساتھ سیدھا دیوبند کی طرف روانہ ہوا، دیوبند میں کن حالات سے سابقہ ہو گا، ان سے قطعاً خالی الذہن ہو کر دارالعلوم کی طرف اس لئے بھاگا چلا آ رہا تھا کہ وہ دیوبند کا دارالعلوم ہے، جہاں اپنی متعلیٰ کے چند دن گزرے میں، دیوبند کے سوا، زمین کے اس کرہ پر اس وقت کوئی پناہ گاہ نظر نہیں آتی تھی، میں نے حیدرآباد کو بھی دل سے نکال دیا تھا، سرمایہ دار تاجروں کے اس علاقہ کو بھی بھلا چکا تھا، جہاں تقریباً پندرہ دن تک ایک خاص قسم کی زندگی گزارنے پر مجبور ہوا تھا، اب دل میں صرف دیوبند تھا، اور دماغ میں بھی دیوبند تھا۔

طالب علمی کا تعلق مدرسے منقطع ہو چکا تھا، حکیم منظر حسن صاحب میرے رفیق قدیم، جو ابھی اپنی طالب علمی سے

## پھر دیوبند میں

فارغ نہیں ہوئے تھے، ان ہی کے حجرے میں آکر اتر گیا، مولانا حبیب الرحمن صاحب سے ملا، کہاں کہاں رہے؟ تفصیل تو کیا عرض کرتا، اجمالی الفاظ میں سمجھ باتیں کہیں سابقہ شفقت و مہربانی کے ساتھ ملے تسلی دی، اور اسی وقت اپنے اختیار خاص سے اتنا تو خود ہی کر دیا کہ طعام و قیام کے بارے میں سب کچھ دس روپے ماہوار میرے نام جاری فرمانے کا حکم یہ فرماتے ہوئے ہاتھوں کو دیا کہ سردت کچھ درس تدریس کا کام مدرسے کرو، اور القاسم والرشید مدرسے سے نکلنے والے ان دونوں رسالوں میں لکھتے رہو، آگے میں کوئی مستقل نظر تمہارے لئے کروں گا۔

۱۳۳۴ھ یعنی آج سے تقریباً چالیس پہلے (۱) کی روداد مدرسہ کی ایک کاپی جو میرے

(۱) یہ مضمون رمضان ۱۳۷۴ھ میں دارالعلوم دیوبند میں شائع ہوا تھا۔

کتب خانہ میں کسی طرح محفوظ رہ گئی ہے، اس میں اپنے نام کے ساتھ ملازمین مدرسہ کے تختہ میں ”معین مدرسان عربی“ کے نمبر

”مولوی مناظر احسن صاحب منٹا ماہوار“

کے الفاظ چھپے ہوئے ہیں، یہ وہی روداد ہے، جس میں بجائے حضرت شیخ الہند رحمۃ اللہ علیہ کے سیدنا الامام الکشمیری رحمۃ اللہ علیہ کا اسم مبارک اسی تختہ تنخواہ میں ”قائم مقام صدر مدرس“ کے الفاظ کے ساتھ غالباً سب سے پہلے درج ہوا ہے، تنخواہ کے خزانے میں ستر روپے ماہوار کی رقم کے ساتھ کیفیت کے خزانے میں لکھا ہے کہ ستر روپے ماہوار شاہ صاحب کو حکیم محرم ۱۲۳۳ھ سے دیا گیا۔ گویا دارالعلوم کی سند صدارت پر امام کشمیری نور اللہ ضریحی کے جلوہ افروز ہونے کا یہ پہلا سال تھا حضرت شیخ الہند نے ۳۱ شوال ۱۲۳۳ھ کو سفر حج کے لئے مدرسہ سے رخصت حاصل فرمائی اسی کے بعد ہمیشہ کے لئے دارالعلوم سے آپ رخصت ہی ہو گئے، اسی روداد میں حضرت شیخ الہند کی درخواست رخصت کا تذکرہ کرتے ہوئے یہ اطلاع بھی دی گئی ہے کہ

”حضرت صدر مدرس مدرسہ (شیخ الہند) کے منجانب مدرسہ پچھتر روپے

ماہوار تجویز ہو چکے ہیں۔“

باوجود منظوری کے آگے اسی کے بعد یہ بھی لکھا ہے کہ

”حضرت صدر مدرس صاحب نے پچاس روپے سے اوپر مجوزہ ترقی کو نہیں لیا“

یہی مطلب ہے اس ہمشور بات کہ شیخ الہند اپنی پچھتر روپے تنخواہ سے ہر ماہ پچیس روپے ماہوار بطور چندہ عطا فرماتے تھے جسول رخصت کے بعد بان کیا ہے کہ

”پچاس ماہوار والی تنخواہ سے بھی ایک حصہ لینا گوارا نہ فرمایا“

روداد میں حضرت سیدنا الامام الکشمیری کے متعلق یہ معلومات درج ہیں کہ

”جناب مولانا مولوی محمد انور شاہ شوال ۱۳۲۷ھ سے دارالعلوم میں مدرس دوم کا کام انجام دیتے ہیں۔“  
لیکن کس طریقے سے، آگے اسی میں ہے۔  
”جناب شاہ صاحب موصوف نے اس وقت تک مدرسہ شاہرہیلینا منظور نہیں فرمایا۔“

یعنی ۱۳۲۳ھ تک باضابطہ تنخواہ مدرسہ سے شاہ صاحب نے نہیں لی، گویا سات سال تک مسلسل تنخواہ ملنے کے بغیر کام کرتے رہے۔ سات سال کے اس کافی طویل عرصے میں یعنی ۸۴ مہینے تک ان کا جو رنگ رہا، اسی رواد میں ہے کہ  
”اول اول تو کچھ نہیں لیا۔ بعد ضروری متفرق اخراجات کے لئے باہر اتمام کبھی دس روپے کبھی پندرہ روپے اور اب کچھ دنوں سے ۲۵ روپے ماہوار قبول فرماتے ہیں“ (روئداد ۳۲۳ صفحہ ۳۹)  
گویا سات سال کے بعد ۱۳۲۳ھ کا پہلا سال تھا، جس میں اس ناچیز کے نام دس روپے ماہوار منظور ہوئے تھے، سیدنا الامام کشمیری نے باضابطہ تیرہ روپے ماہوار کی تنخواہ کا لینا قبول فرمایا تھا، ورنہ اس سے بیشتر آپ دیکھ رہے ہیں، دس، پندرہ اور آخر میں پچیس سے زیادہ کبھی نہیں لئے۔

اللہ اللہ دارالعلوم دیوبند، اودا اس کے اس ماحول میں پہنچنے کے بعد واقعہ یہ ہے کہ دس روپے ماہوار کبھی مجھ جیسے، مع میرز کے لئے عجیب بات تھی، سیدنا الامام کشمیری کے علم کے ساتھ میرے جہل کی جو نسبت ہے اس کو پیش نظر رکھتے ہوئے، اسی وقت نہیں آج کبھی دس کوڑیوں کا بھی صحیح معنی میں استحقاق نہیں رکھتا، سوچنے کی بات ہے، الہند کا شیخ، اسافر انکل بھی جس درگاہ میں کچھ کی تنخواہ پچیس روپے ماہوار ملا دی چندے میں دینے کی نیت قائم کئے ہو، اسی مدرسے ماحول میں چاندی اور سونے کے گزوں سے انسانیت کی

پہلے کا مسئلہ کتنا مضحکہ بن کر رہ گیا تھا، سچ پوچھے تو دارالعلوم دیوبند کے ان جیٹم دید مشاہدات ہی کو اپنی زندگی کی مذکورہ بالا لغزشوں میں عالم اسباب کی روسے اپنا نجات دہندہ اگر سمجھتا ہوں، تو براہ انصاف بتایا جائے کہ اور کس چیز کا نتیجہ اسکو سمجھوں، بہر حال میرے نام کے دس روپے ماہوار تو تنخواہ کے خانے میں تھے، اور کیفیت کے خانے میں نکھابے

”صرف ایک ماہ کی تنخواہ ادا ہوئی کیا“

حافظ اب مدد نہیں کر رہے کہ اس کے بعد کیا صورتیں پیش آئیں، بس اتنا یاد رہ گیا ہے کہ دس روپے ماہوار کی تنخواہ صرف ایک ماہ مجھے ملی، اس کے بعد مدرسہ میں باضابطہ ملازمت کا آغاز تیس روپے ماہوار سے شروع ہوا جو دارالعلوم کی مجلس شوریٰ نے طے کیا تھا، دارالعلوم کے باہر تیس روپے کا وزن کچھ ہی ہو، لیکن دارالعلوم کے احاطہ میں مجھ جیسے نوآموز ملاکے لئے شاید یہ کافی امتیاز تھا۔ وجہ امتیاز جو بیان ہو، لیکن جہاں تک اپنے دل کو ٹٹولتا تھا، اس تنخواہ سے کامل طور پر اگر مطمئن نہیں، تو چنداں غیر مطمئن بھی نہ تھا، طالب العلماء تعلق کے بعد دارالعلوم کے ساتھ میری خدمت کا رشتہ جب سدا ہوا، تو دس سے شروع ہو کر تیس تک کی تنخواہ میں وہ دن گزے، جن کی سرگزشتوں کا مختلف جٹیتوں سے تذکرہ کر چکا ہوں، اب پوری مدت کی تعیین تو میرے لئے سردست دشوار ہے، لیکن کافی مدت تھی، جو دیوبند میں گزری۔

**پہار میں عارضی قیام اور دیوبند واپسی** | دیوبند کے قیام کے زمانے میں کچھ حساسی

ضرورتیں بھی ایسی سامنے آئیں کہ رخصت لیکر فقیر اپنے وطن گیلانی چلا آیا، یہاں دارالعلوم کے قدیم طالب العلم مولوی سید علی عظیم سے ملاقات ہوئی، ان کا دماغ حد سے زیادہ اسکیم ساز بلکہ شاید اسکیم باز تھا، بڑے بڑے پروگرام دینی، علمی خدمات

کے بنا بنا کر رکھے ہوئے تھے، پھر پراصرار کرنے لگے کہ دارالعلوم کو تجھ جیسے مبسوطی آدمی مل سکتے ہیں، لیکن مونگیر اور بہار جو ہمارا وطن ہے، یہاں کام کرنے والوں کی بڑی کمی ہے، حتیٰ کہ وطن اور اپنے مزلوم کا زیادہ ہے، میں مونگیر بھی اسی سلسلے میں حاضر ہوا۔ بانی ندوۃ العلماء حضرت مولانا محمد علی قدس اللہ سرہ العزیز کی خدمت میں جب پہنچا، تو حضرت والا کے حتم و ابرو کے اشاروں نے بھی مولوی عظیم مرحوم کے خیال کی تائید کی، الغرض بہار، خصوصاً مونگیر ہی میں قیام کر کے، بالیخولیا آگئے، پانچ اور کام کرنے کے نقشے بننے لگے، رخصت دارالعلوم سے غالباً ایک مہینہ کی ملی تھی، لیکن مہینہ، دو مہینے، تین مہینے گزر گئے، دارالعلوم حاضر نہ ہو سکا، مولینا حبیب الرحمن صاحب نے دریافت کیا، پہلے کچھ لیت لعل سے کام لیتا رہا، آخر میں عرض ہی کر دیا کہ بہار ہی میں لوگ روک رہے ہیں، یہاں عمل کا میدان بھی کافی وسیع نظر آ رہا ہے، اس لئے مجھے اگر اجازت مرحمت ہو تو وطن ہی میں قیام کروں، میں نے لہجہ کاموں کا پروگرام بھی لکھ کر بھیجا تھا، جواب میں مولینا مرحوم نے جیسا کہ چاہیے تھا، لکھا،

”دو یہ سارے قصے تمہاری نا تجربہ کاری اور جوانی کے جوش کے ہیں جنہاں یہی ہے کہ تم دارالعلوم چلے آؤ، جن کاموں کا تم نے ذکر کیا ہے، ان کے لئے بہتر زمین دارالعلوم ہی میں ہوا ہو سکتی ہے، دارالعلوم کا وسیع کتب خانہ ہے۔“

پریس جو خود مولینا حبیب الرحمن صاحب کا تھا، ارقام فرمایا کہ تمہارے حوالے کر دیا جائے گا، اور عملاً وہ نیسے حوالے تھا بھی، دو دو رسالے القاسم اور الرشید کے صفحات تمہارے مضامین و مقالات کے لئے کافی گنجائش رکھتے ہیں، پھر دارالعلوم کے طلبہ جس مقدار میں چاہو گے اپنے کام کے آدمیوں کا انتخاب کر سکتے ہو، اسی کے ساتھ یہ بھی لکھا کہ دارالعلوم میں تم جانتے ہو، ننخوا ہوں کا میعار، زمانہ کی ضروریات

کے لحاظ سے بہت کم ہے بائیں ہمد یہ طے کر لیا گیا کہ بجائے تیس کے پچاس روپے ماہوار  
ہماری تنخواہ کر دی جائے،

یہ وہ زمانہ تھا کہ دارالعلوم میں مجھ سے کافی سینیر اساتذہ بچارے تیس چالیس سے  
زیادہ نہیں پارہے تھے، عرض بھی کر چکا ہوں کہ شاہ صاحب قبلہ رحمۃ اللہ علیہ کی تنخواہ  
اس زمانہ میں بمشکل ستر منظور ہوئی تھی، حضرت مولانا حبیب الرحمن رحمۃ اللہ علیہ نے  
شفقت و محبت کے جن الفاظ میں یہ غایت نامہ ارقام فرمایا تھا، اس کو پڑھ کر میری  
آنکھوں سے آنسو نکل آئے چند دن سوچ بچار میں گزرے، نیز اس عرصے میں  
ایکوں اور پروگراموں کے متعلق بھی تجربہ کا موقع ملتا رہا، خود نوٹیکر، بھاگلپور میں  
کام کرنے کا موقع بھی ملا، درہنگہ بھی حاضر ہوا تھا، دیکھا یہی کہ کہنے والے اور باتیں  
بنا نیوالے تو ہر کوئی وہ بازار میں مل جاتے ہیں لیکن کرنیکا وقت جب آتا ہے، تو لوگ  
بنائیں جھانکنے لگتے ہیں، ان ہی چند مہینوں میں کافی مایوسیوں سے بھی "قوم و  
ملت" کے اس قصے میں دوچار ہونا پڑا تھا

مولانا مرحوم کے اس خط نے ارادے کو مضحمل کر دیا اور دوسری دفعہ دارالعلوم  
سے الگ ہونے کے بعد فقیر پھر دارالعلوم پہنچ گیا (۱)

(۱) پہنچنے کے بعد مولانا حبیب الرحمن صاحب سے معلوم ہوا کہ فقیر کی تنخواہ کے مسئلہ کو حضرت شاہ  
صاحب کے سامنے انھوں نے جب پیش کیا تھا، تو شاہ صاحب نے فرمایا کہ وہ درس بھی دیتا ہے، اقامت  
الرشید میں مضامین بھی لکھتا ہے اور دارالعلوم سے اس کو وخط و تقریر کے لئے جہاں سے طلبی آتی  
ہے بھیج دیا جاتا ہے، اگر ہر ہمد سے تیس تیس بھی اس کو دیے جائیں تو ماہوار نوے ہوتے ہیں، گویا  
سو روپے بھی آپ دیں گے تو ان کا وہ سخت ہے، یہ پہلا موقع تھا جب مجھے محسوس ہوا کہ خاکا  
پر شاہ صاحب کی خاص نظر رہتی ہے، ان کی ایک تھلگ زندگی کو دیکھ کر پہلے احساں تھا کہ  
سینکڑوں طالب علموں میں ایک طالب العلم یہ بھی ہے، اس سے زیادہ ان کے قلب مبارک میں  
کوئی اثر نہ تھا۔ (گیلانی)

## باب ۲

## دارالعلوم دیوبند پھر حیدرآباد

اب ہمیں سے وہ قصہ شروع ہوتا ہے جس کے لئے اتنی طویل سمع خراشیلوں سے کام لینا پڑا، دارالعلوم دیوبند، اور نئے دلولوں اور بڑے بڑے حوصلوں کیساتھ دیوبند، پونچھنے کے ساتھ اکیسویں اور بروگراموں کے بنانے میں مہنگا ہو گیا، لیکن تقدیر نہیں رہی تھی، شاید ایک مہینہ کئی مدت بھی نہ گزری ہوگی کہ اجانک کلکتہ میں ایک ہنگامہ شروع ہوا، مختصر یہ ہے کہ ”ڈیلی نیوز“ غالباً کوئی انگریزی اخبار تھا، جس میں سرور کائنات صلی اللہ علیہ وسلم کے متعلق بعض نامنرا الفاظ شائع ہوئے، کلکتہ کے مسلمانوں میں غم اور غصہ کی لہر دوڑ گئی، بات بڑھتی ہی چلی گئی، تا آنکہ کل ہند سہ ماہی پر فیصلہ کیا گیا کہ باضابطہ ایک مجلس ہی بنائی جائے، جس کا مقصد ہی یہ ہو کہ اس قسم کی بے ادبیوں کی راہ ہمیشہ کیلئے مسدود کر دی جائے غالباً مجلس تحفظ اسلام کے نام سے یہ مجلس موسوم ہوئی، کافی رقم بھی وصول ہوئی۔

کلکتہ میں ارادہ کیا گیا کہ سارے ہندوستان سے علماء کو طلب کر کے ایک اجتماعِ عظیم کیا جائے، اور حکومت سے مطالبہ کیا جائے کہ آئندہ اس قسم کی

ناہوار یوں کے انسداد کی وہ ضمانت لے، ملک سیاسی طوفان میں مختلف وجوہ سے غوطے کھا رہا تھا، ان ہی میں ایک مذہبی آئندھی رہی اچھی اسی سے اندازہ کیجئے کہ کلکتہ کے بڑے بڑے تجار اور مسلمانوں کے اساطین کا خط دارالعلوم اس مضمون کا پہنچا کہ "دارالعلوم سے علماء کی بڑی سے بڑی تعداد کلکتہ بھیجی جائے جن میں صدر دارالعلوم اور ارباب اہتمام کا ہونا بھی ضروری ہے" ایک زیادہ تقاضے اس سلسلے میں روزانہ شروع ہوئے، اور یہی طے کیا گیا کہ اس موقع پر علماء دارالعلوم کو کلکتہ پہنچانا چاہیے، سربراہ اور وہ اکابر کے سوا یہ تجویز بھی پاس ہوئی کہ فقیر بھی اس وفد میں شریک ہو

**ناگمانی اطلاع** | الغرض چودہ علماء، جن میں ایک یہ ظلم و جہول بھی تھا علاوہ ذیلی خدام کے دیوبند سے روانہ ہوئے، جوش و خروش کا عجیب عالم تھا، پیغمبر عالم محمد رسول اللہ صلی اللہ علیہ وسلم کی عزت و اکبر کا سوال تھا، اس پر کوئی حرف نہ آئے، کلکتہ پہنچ کر اس قصہ کو ہمیشہ کے لئے ختم کیا جائے، غازی آباد سے خیال آتا ہے، پنجاب میل سے علماء کی یہ جماعت کلکتہ روانہ ہوئی، راستہ بھر اسی مسئلہ پر اور اس کے مختلف پہلوؤں پر باتیں ہوتی ہیں غالباً صبح کا وقت تھا، میل الہ آباد اسٹیشن پہنچا، دیکھا گیا کہ اسٹیشن ماسٹر الہ آباد شمس العلماء حافظ محمد احمد کا نام لے لیکر ہر ڈبے میں پوچھ رہا ہے کہ کیا وہ تشریف لے رہے ہیں، ان کے نام کا ایک تار کلکتہ سے میرے پتے سے آیا ہوا ہے حافظ صاحب رحمۃ اللہ علیہ تو موجود ہی تھے، اسٹیشن ماسٹر نے تار حوالے کرتے ہوئے ترجمہ بھی سنا دیا کہ

"آپ لوگ واپس ہو جائیں، کلکتہ کی حالت حد سے زیادہ نازک ہوتی چلی جا رہی ہے، تفصیل خط سے معلوم ہوگی"



## میرا سفر کلکتہ جاری رہا

پنجاب میں کے قیام کا وقفہ ہی کیا تھا، ہمارے ڈبے میں ہلچل سی مچ گئی جس طرح بھی ممکن ہوا، یہی فیصلہ کیا گیا کہ الہ آباد ہی میں لوگ اتر جائیں، مولینا حبیب الرحمن صاحب نے صرف فقیر کو خطاب کرتے ہوئے فرمایا کہ تم مت اترو، چلے جاؤ، اور کلکتہ پہنچ کر دیکھو، جلسہ میں تقریر وغیرہ کی گنجائش ہو تو شریک ہو جانا، ورنہ واپس چلے آنا۔ یہ بھی فرمایا کہ بقرعید کا زمانہ قریب ہے، وہی میں تم کو اجازت ہے، عید وطن ہی میں منا کر آنا، میری نو عمری اور نوجوانی کے ساتھ یہ رعایت کی گئی تھی، اچانک وہی ڈبہ جو قاعدۃ العلماء بنا ہوا تھا چند منٹ میں خالی ہو گیا، اور ایک نو عمر مولوی بیچارا، دیوبندی لباس میں یعنی لمبے کرتے، دوپٹی ٹوٹی کے ساتھ تنہا اسی ڈبے میں بیٹھا ہوا، روانہ ہو گیا ٹکٹ سبھی کا کلکتہ کالے لیا گیا تھا، اوروں کے ٹکٹ تو غالباً واپس کر دیئے ہوں گے، میرا ٹکٹ کارآمد ثابت ہوا، فقیر نے احتیاطاً دیوبندی سے اپنے منجھلے بھائی میاں مکارم حسن سلمہ کے نام تار دیدیا تھا کہ میں کلکتہ جا رہا ہوں، پٹنہ اسٹیشن پر مجھ سے فلاں ٹرین پر طاقات سکر و میل بھاگتا ہوا پٹنہ پہنچا، میاں مکارم کو دیکھا اسٹیشن پر موجود ہیں مگر عجب حال میں، کلکتہ کے انگریزی اخباروں میں کلکتہ کے حالات مسلسل شائع ہو رہے تھے، جن میں شدید فتنوں اور فسادات کے خطرات کا اظہار کیا جا رہا تھا، مسلمانوں اور حکومت میں شدید تصادم کا احتمال پیدا ہو گیا ہے، وہ مجھے کلکتہ کے ان حالات سے آگاہ کرتے ہوئے مصر ہوئے کہ میں پٹنہ ہی میں اتر جاؤں، لیکن اس زمانہ میں جن کیفیات سے گزر رہا تھا، وہ ایسے تھے کہ رائے کو مسترد کرتے ہوئے کہا کہ اب تو جانا اور کبھی ضروری ہے، وہ میرا دامن پکڑے ہوئے آنا چاہتے تھے، اور میں نے لاہور ہی کے ساتھ ان کے ہاتھ کو جھٹک دیا۔ اتنے میں انجن نے سیٹی دی، گاڑی متحرک ہو گئی، میاں مکارم منہ دیکھتے ہوئے

اور کچھ نہ کر سکے۔

اب بھی اپنے اس ایمانی حال کو جب یاد کرتا ہوں، اور بے غیرتی، بے محنتی، بلکہ بے حیائی و بے شرمی کی جو زندگی اب گزار رہا ہوں سمجھ میں نہیں آتا کہ میں کیا تھا اور کیا ہو گیا، حضرت حسان بن ثابت صحابی رضی اللہ عنہ کا مشہور شعر:

فان ابی ووالدتی وعرضی لعرض محمد منکم  
دیرے باپ، میری ماں، میری آبرو، سب محمد صلی اللہ علیہ وسلم

آبرو پر فدا ہوں)

اسی ڈبے میں، جس میں میرے سوا کوئی نہ تھا پڑھتا جاتا تھا، اور روتا جاتا تھا، مہرستی دوارنگی کے ان ہی حالات میں ہوڑہ اسٹیشن پر منیل مجھے لیکر پہنچ گیا۔

**استقبال کرنوالوں کا ہجوم اور مایوسی** اسٹیشن استقبال کرنوالے مسلمانوں سے بھر ہوا تھا۔

یقین تھا کہ آج دارالعلوم دیوبند مسلم کلکتہ منتقل ہو کر چلا آ رہا ہے۔ سیدنا الامام کشمیری، مولانا عثمانی، مولانا حافظ محمد احمد، مولانا صیب الرحمن کے مبارک اوتھو دی چہروں کی زیارت کی تمناؤں میں ڈوبے ہوئے لوگ آئے ہوئے تھے، یہ تار کلکتہ سے الہ آباد اسٹیشن، سٹرک کے نام جو دیا گیا تھا، اس کی کسی کو خبر نہ تھی، ہر طرح کے لوگ موجود تھے، پھیرنے کیساتھ ہی لوگ پنجاب میل پر ٹوٹ پڑے، لیکن علماء، کماٹی ڈبے میں پتہ نہ چلا، شور برپا ہو گیا، فقیر تہنا پٹیٹ فارم پکس مہرستی کے حال میں اترا، غوغا کو سن کر لوگوں کی طرف متوجہ ہوا، اور اطلاع دی کہ دیوبند کے علماء، آپلوگوں کا تارپا کر الہ آباد سے واپس ہو گئے، صرف اس فقیر کو اجازت دی گئی، وہ حاضر ہو گیا ہے، ہر ایک متحیر تھا کس نے کب، کس کے شور سے یہ تار دیا، لیکن پورے مجمع میں کسی نے اقرار نہ کیا، وفد کے سرخیل کلکتہ کے ایک مشہور رسالتی اخبار بخش الہی سیزرنگریٹ کے سول ایجنٹ تھے، ان کے صاحبزائے آئیل مولوی عبد الرحیم اپنی

کار لے کر پہنچے ہوئے تھے، ان ہی کو ٹھی میں علماء کے قیام کا نظم کیا گیا تھا،  
جسرا قبر اسی فقیر کو گاڑی میں بیٹھایا گیا، اور اس مکان میں پہنچا دیا گیا، جہاں  
علماء پھرائے جانے والے تھے، ہر ایک پر حد سے زیادہ مالوسی طاری تھی اور اسی  
فکر میں سرگرداں تھا کہ آخر یہ تارکس نے دیا

## حاجی عبد الصمد

مختوڑی دیر بعد جب لوگ مجھے اسی مکان میں تہنا  
چھوڑ کر چلے گئے، ایک صاحب تشریف لائے،  
نام ان کا حاجی عبد الصمد تھا، وفات ہو چکی، غالباً دیوبند میں نظر ان پر بھی پڑی  
تھی، وہی آئے، اور ادھر ادھر دیکھ کر بولے تمہارا میں نے دیا تھا، لیکن میرے  
نام کا تذکرہ کسی سے نہ کیجئے گا، ورنہ عوام میری وجہیاں اڑا دیں گے، حالات  
کی نزاکت کا یہی اقتضا تھا، وہ دیوبند کے مخلص خیر اندیشوں میں تھے، کافی مالی  
امداد بھی مدرسہ کو ان سے ملتی تھی، مجھ سے کہنے لگے کہ اس لیے جوڑے مکان میں  
تہنا تمہارا حاجی گھبرائے گا، میرے پاس اٹھ کر چلے آؤ، یہی فون پر آزیل عبد الصمد  
صاحب سے اجازت بھی لے لی، مجھ جیسے گناہ گس میرس مہمان کے ٹھیرانے پر  
اصرار کی وجہ کیا ہو سکتی تھی، میں حاجی عبد الصمد کے پاس اٹھ کر چلا گیا، اس کے  
بعد کیا کیا ہوا، کیا کیا دیکھا، مذاہب تفصیلات ہی یاد رہیں، اور نہ ان کے ذکر  
کی ضرورت!

یہ واقعہ تھا، حکومت اور مسلمانوں کے درمیان کش مکش نزاکت کے آخری  
نقطوں تک پہنچ گئی تھی، مسلمانوں کی عیوبیت حلہ کرنے پر اصرار کر رہی تھی حکومت  
بزور اس کو روکنا چاہتی تھی، بات بڑھ رہی تھی، اسی دن یا دو سے دن زکریا کی  
مشہور مسجد میں مسلمانوں پر گولیاں بھی چلا دی گئیں۔ کافی مسلمان شہید بھی ہوئے  
اور زخمیوں کا تو کوئی ٹھکانہ ہی نہ تھا، میرا حال یہ تھا کہ بار بار حاجی عبد الصمد سے  
کہتا تھا کہ مجھے چھوڑ دیجئے، مسلمانوں کے ساتھ ہنگامہ میں شریک ہو جاتا ہوں

محمد رسول اللہ صلی علیہ وسلم کی عزت پر مسلمان اپنا خون بہا رہے ہیں، میرا خون آخر نہاں کا بنتی ہے، حاجی عبدالصمد مرحوم کو اندیشہ ہوا کہ اپنا داغی تو ازن میں کھو بیٹھا ہوں، وہ بڑے سرد گرم حشدہ بزرگ تھے، مخالفت نہیں کرتے، بلکہ کہتے ہاں ابو لینا میں بھی چلتا ہوں آپس بعض باتوں کا انتظار ہے۔

**خانہ قید** | اب اسی عرصہ میں معلوم نہیں کس طریقے سے بہار کے بعض انگریزی طلبہ جو کلکتہ میں تعلیم پاتے تھے، ان کو میسے آنے کی خبر ملی، ڈھونڈتے ہوئے مجھ تک پہنچے، جس حال میں تھا، اس کو دیکھ کر ان کو کبھی یقین ہو گیا کہ یہ بے حد متاثر ہے، انھوں نے مجھ سے کہا کہ اچھا چلے، میں آپ کو جلد گاہ تک پہنچاتا ہوں، موٹر اپنے ساتھ لائے تھے، اسی میں مجھے بٹھا کر دیکھا کہ لے جا رہے ہیں، زکریا اسٹریٹ میں ہم ٹھہرے ہوئے تھے، وہاں سے سات آٹھ میل یا غالباً کچھ اس سے بھی زیادہ دور کلکتہ کا ایک محلہ سبحان لین نامی تھا، وہیں پہنچ کر رستے، اور ایک مکان میں مجھے داخل کر کے ان لوگوں نے مطلع کیا کہ

”اب اس مکان سے تم باہر نہیں نکل سکتے۔“

گویا ان طالب العلموں نے مجھے اپنا قیدی بنا لیا، پوری نگرانی کرنے لگے، کہ گھر سے باہر قدم نہ نکالوں میں جھنجھلاتا بھی رہا، بگڑتا بھی رہا، لیکن ان کے اقتدار میں تھا، الغرض یوں تقریباً چار پانچ دن اسی مکان میں گویا ایک قیدی کی حیثیت سے میری زندگی گزرتی رہی، خود مجھے تو اجبار دیکھنے نہ دیتے، انگریزی اجتازان کے پاس آتے تھے، ان ہی سے خبریں سناتے، جن سے معلوم ہوتا تھا کہ مسلمانوں اور حکومت کی شکمش نے ایک نیا قالب اختیار کر لیا ہے، یعنی ہندو مسلم فساد کی صورت پیدا ہو گئی ہے، مسلمانوں کو ہندو جہاں تنہا پاتے ہیں قتل کر دیتے ہیں، اور مسلمان بھی تہی کر رہے ہیں، خصوصاً بوڑھے سے جانیوانی گاڑیوں میں اس قسم کی

خوں ریزیوں کے چند واقعات پیش آچکے ہیں، یہ خبر بھی تھی کہ کلکتہ کے مسافر جس اسٹیشن سے اتر کر شیخوپورہ میرے وطن کے اسٹیشن تک پہنچے، اس لائن کا پل ٹوٹ گیا، ریل کی آمد و رفت بند ہوگئی، ان ہی حالات کا نتیجہ یہ ہوا کہ جب اپنے اس قید خانہ سے رہائی پر مہر ہوا، اور وعدہ کیا کہ شہر نہ جاؤں گا، آپ لوگ دیوبند واپس ہونے کا تو نظم کر دیجئے، ان لوگوں کی رائے ہوئی کہ گھر جانے کی راہ تو بند ہو چکی ہے، اور ہوڑہ سے جانوائی ٹرینوں میں خطرناک واقعات قتل و خون ریزی کے پیش آرہے ہیں، اس لئے مناسب ہے کہ دیوبند تم ناگپوریل سے جاؤ، میں نہ اسٹیشن ہی سے واقف تھا، اور نہ اس لائن سے، ان ہی بہاری طالب العلوم نے اسٹیشن پہنچا کر لٹک لیا، اور ناگپوریل میں بٹھا دیا، اتنا سمجھا دیا گیا کہ راستہ میں ”بزوڑاٹھ“ نامی ایک جنکشن آئیگا، یہاں گاڑی بدل جائے گی، تم سکندر آباد، حیدر آباد جانوائی گاڑی پر بیٹھ جانا، وہاں سے منٹار ہو کر دیوبند پہنچ جاؤ گے۔

**حیدر آباد میں** کلکتہ کا یہ سفر صرف ایک ہفتہ پندرہ روز کیلئے ہوا تھا، اس لئے اپنے ساتھ کرتے پانچ ماہ کے دو چوڑوں

سے زیادہ کوئی سامان میں نے نہیں رکھا تھا، ایک لنگی کلکتہ میں اور خرید لی تھی، اسی لنگی کو باندھ رہے ہیں میں بٹھا حیدر آباد کا تماشہ کر کے میں واپس ہو چکا تھا، اس سے زیادہ کوئی ارادہ نہ تھا کہ حیدر آباد راہ میں آئے گا، گزر جاؤں گا، لیکن گاڑی جب سکندر آباد اسٹیشن پر پہنچی تب معلوم ہو کہ کل تو لائسنس والی عید کا دن ہے، اس میں لوگ اس کا چرچا کر رہے تھے، یہ عید میری اس سال کی ریل میں گزر جائے گی؟ یہ

دا، جن میں ہمارے دوست مولوی ظہیر قاسم بہار کے کانگریسی مسلمان اور مولوی صغیر کبیل رحوم خاص طور پر قابل ذکر ہیں۔ (گیلانی)

سوال دل میں آیا، اور جواب اس کا یہ ملا کہ اپنے ایک خاص عزیز مولوی محی الدین حیدر آبادی ہیں۔ میں پہلی دفعہ ان سے نہ ملا تھا جس کی شرکایت بھی انھوں نے کی تھی، اس لئے عید کی نماز پڑھنے کی نیت کر کے میں حیدر آباد میں اتر گیا، اور اسی عجیب و غریب وحیاء شکل و صورت کے ساتھ لنگی باندھے سید محی الدین صاحب کی قیام گاہ تک پہنچا، مجھے اس ہیئت کذائی کے ساتھ دیکھ کر وہ بھی پریشان ہو گئے، میں نے قصہ سنایا کہ بھاگا ہوا گویا کلکتہ سے دیوبند جا رہا ہوں کل عید سے، اس لئے اتر گیا ہوں، بہر حال صرف ایک دن قیام کی نیت سے اتر آیا لیکن وہی مستقبل جس کی تلاش سے مایوس ہو کر حیدر آباد سے واپس ہوا تھا، وہی میرے سامنے اس طریقہ سے آیا کہ ایک دن کی جگہ تیس سال سے زیادہ مدت اسی حیدر آباد میں مجھے گزارنی پڑی اور یہ تھدیر کا کرشمہ تھا کہ پانچ اور دس روپے کئی تنخواہ سے، جس کی معاشی زندگی شروع ہوئی تھی، وہی ہزار روپے ماہوار کی تنخواہ پر وظیفہ یاب ہو کر اب پھر اسی

مُسْتَقْرًا اِلٰی حَسْبِیْنَ

کی طرف واپس ہو گیا، جہاں کی مٹی سے اس نے سر نکالا تھا، اور اب بھی نہیں کہہ سکتا کہ اپنا مستودع کہاں ہے؟

لا قدری نفس ماذا تکسب غذا وما قدری نفس بائی ارض  
 قدمت دکوئی شخص نہیں جانتا کہ کل کیا کر گیا اور کہاں مرے گا، کی قرآنی آیت کے پہلے حصے کے تجربات سے تو ساری زندگی بھری ہوئی ہے، اب اسی آیت کے آخری حصے کے تجربہ کا انتظار ہو۔ دیکھئے اس کا موقع کہاں ملتا ہے

دارالعلوم دیوبند کے احاطہ سے حسی جدائی اسی منزل پر ختم ہو جاتی ہے، اس کے بعد پھر کیا کیا ہوا، ربیع صدی سے زیادہ مدت کے اس عرصے میں کیا کیا دیکھا، کیا کیا سنا، کن حالات سے گزارا، عثمانیہ یونیورسٹی میرے سامنے حیدر آباد میں کس طرح

قائم ہوئی، استاذوں کی پہلی کھیپ کھینے، یا جھول میں شریک ہو کر اس عجیب و غریب تعلیم گاہ میں ہم کیسے داخل ہوئے، یونیورسٹی کے اندر اور یونیورسٹی کے باہر جو کچھ پیش آ رہا تھا، اسی کو دکھانیوالا، کیا کچھ بنا بنا کر دکھاتا رہا، اب داستان ماضی ہو چکی۔ مخدوم زادہ آفاق مولیانید محمد ازہر شاہ قیصر سلمہ کی مخدوم زادگی کے دباؤ نے اتنا بھی کیسے اگلا لیا، اسی پر حیرت ہے، درنہ یہ سینہ روزگار کے جن اسرار کا گنجینہ بنا ہوا ہے، اب اسکو کرید کر کیا کیجے گا، آہ کہ جس کا آخری انجام یہ ہو کہ

ہوئے میں فن مرے ساتھ سینکڑوں ارماں  
 عدم کی راہ سے جاتے وقت اندل دل کا  
 روشنی بھی دیکھی اور تاریکی بھی، فراز بھی سامنے آیا، اور نشیب بھی چڑھا  
 بھی اور گرا بھی، اور اب وہی پرانا فرسودہ شعر زبان پر جاری ہے سے  
 گئے دن ٹنگنی کے باندھنے کے!  
 اب آنکھیں رہتی ہیں دو دو پھر بند  
 یا بھی کبھی مرزا غالب کان میں پھونک جاتے ہیں سے  
 ہو چکیں غالب بلا میں سب تمام  
 ایک مرگ ناگہانی اور ہے

رَبِّقِي رَجَبًا رَبِّكَ ذُو الْحَبَلِ لَا إِلَهَ إِلَّا كَرَامَةٌ

مکتبہ طیبہ